


رحمتِ دو عالم ﷺ



کی

برزخی حیات

مصنف

حضرت مولانا مفتی محمد ثمین اشرف قاسمی

خلیفہ مجاز عارف باللہ حضرت مولانا حکیم محمد اختر صاحب نور اللہ مرقدہ

خلیفہ مجاز شیخ طریقت حضرت مولانا قمر الزماں صاحب الہ آبادی دامت برکاتہم

خلیفہ مجاز پیر طریقت حضرت مولانا پیر ذوالفقار احمد صاحب نقشبندی دامت برکاتہم

ناشر

مکتبہ تحفِ ختم نبوت، مادھو پور سلطان پور، سیتا مڑھی، بہار

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۱۵۱	(حرفے چند) حضرت مولانا مفتی محمد فہمین اشرف قاسمی
۱۵۲	تقریظ: فقیہ العصر حضرت مولانا خالد سیف اللہ رحمانی مدظلہ العالی
۱۵۲	تقریظ: حکم اسلام حضرت مولانا محمد الیاس گھمن صاحب مدظلہ العالی
۱۵۳	تقریظ: حضرت مولانا مفتی احمد خانپوری مدظلہ العالی
۱۵۴	تقریظ: مفتی محمد عارف باللہ القاسمی
۱۵۶	مقدمہ مؤلف
۱۶۱	حضرت مولانا یوسف بنوری نور اللہ مرقدہ کی نادر علمی تحریر
۱۶۰	امیر شریعت سید عطاء اللہ شاہ بخاری نور اللہ مرقدہ کا حیات النبی ﷺ پر یقین و اعتماد
۱۶۳	حیات رحمت دو عالم ﷺ کی ترتیب کا سبب
۱۶۲	کتاب کے مضمون کا خلاصہ
۱۶۵	سب سے پہلی بنیادی اور اہم بات
۱۶۳	خیر کا ظہور و وجود
۱۶۵	دوسری بنیادی اور اہم بات
۱۶۵	تیسری بنیادی اہم بات: انسان روح اور جسم کا نام ہے
۱۶۶	چوتھی بنیادی بات: روح عالم امر کا ہے اور جسم عالم خلق کا ہے
۱۶۶	پانچویں بنیادی حقیقت: موت کا اثر روح اور جسم پر
۱۶۷	موت کی حقیقت کیا ہے؟
۱۶۸	دارالانتظار: موت کے بعد برزخ
۱۶۸	علیین کیا ہے اور علیین کا مقام
۱۶۸	جہنم کا مقام اور وہ کیا ہے؟
۱۶۹	مرنے کے بعد انسانی روحوں کا ٹھکانہ
۱۶۹	پہلی بنیادی حقیقت: موت جسم پر طاری ہوتی ہے نہ کہ روح پر
۱۶۹	ایک ضروری وضاحت
۱۶۹	موت مؤمن کے لئے دیدار الہی کا ذریعہ و وسیلہ ہے
۱۷۰	ایک اہم اور بنیادی بصیرت ایمانی
۱۷۰	حدیث میں عام مؤمن کا حال بتلایا گیا ہے نہ کہ خاتم الانبیاء ﷺ کا
۱۷۱	مستحق مگر سلجھ گئی
۱۷۱	ایک اور بھی راز کا پتہ لگتا ہے
۱۷۲	شہداء کو مردہ کہنے کی ممانعت اللہ تعالیٰ نے کی ہے
۱۷۲	شہداء کی حیات سے کیا مراد ہے
۱۷۳	ایک لطیف نکتہ اہل ذوق کے لئے
۱۷۳	آیت مذکورہ سے استدلال
۱۷۴	مرنے والوں میں فرق مراتب
۱۷۴	حضرات انبیاء علیہم السلام کی حیات
۱۷۵	خاتم الانبیاء ﷺ زندہ ہیں اس لئے ان کی میراث تقسیم نہیں ہوگی
۱۷۵	اہل السنۃ والجماعت کی تعریف
۱۷۶	قبر کی تعریف اور قبر کیا ہے؟
۱۷۶	برزخ کی تعریف

عالم برزخ	۱۷۷	قبر اور برزخ	۱۷۷
قبر میں تین سوال ہوں گے	۱۷۷	قبر جنت کا باغ یا جہنم کا گڑھا	۱۷۸
میت کا حس و شعور حدیث سے ثابت ہے	۱۷۸	سوچنے کی بات	۱۷۸
حیات النبی ﷺ بہت ہی نازک اور حساس مسئلہ ہے	۱۷۹	مومن صالح اور غیر صالح کے درمیان کتنا بڑا فرق ہوتا ہے	۱۷۹
جس طرح آپ ﷺ حیات میں مستد ہیں رفیق اہل میں بھی مستد ہیں	۱۸۰	ماضی کی بحث کا فحز اور ماحصل	۱۸۲
برزخ تین چیزوں کا نام ہے	۱۸۲	تینوں عالموں کی موت و حیات میں فرق	۱۸۲
قبر کا مفہوم قرآن و حدیث کی روشنی میں	۱۸۳	حضرات انبیاء علیہم السلام کی موت کا عقیدہ حق ہے	۱۸۴
عام لوگوں کی موت سے حضرت خاتم النبیین ﷺ کا فرق	۱۸۵	ایک ضروری اعتقاد	۱۸۵
روح کا تعلق جسم سے یا منقطع ہونا ہماری سمجھ سے بالاتر ہے	۱۸۵	روح اللہ تعالیٰ کا ایک امر ہے	۱۸۵
حالت نیند میں جسم سے روح کا تعلق متلا ہے صبح جسم میں نہیں ہوتی	۱۸۵	سونے کی حالت میں موت	۱۸۶
نیند کی حالت میں قبض روح کے بعد حیات مشاہدہ ہے	۱۸۶	حیات اور موت سے کیا مراد ہے	۱۸۷
یہ ساری تفصیل تمام لوگوں کے درمیان ہے نہ کہ انبیاء علیہم السلام کے مابین	۱۸۷	انبیاء علیہم السلام کا نیند میں امر الہی کو اخذ کرنا حیات کی دلیل	۱۸۸
موت کا صحیح مفہوم حضرات انبیاء علیہم السلام کی نسبت	۱۸۸	حضرت نانوتوی رحمہ اللہ کی تحقیق	۱۸۸
عام لوگوں کی قبر کی زندگی سے انبیاء علیہم السلام کی قبر کی زندگی کا فرق	۱۸۹	عقیدہ حیات النبی ﷺ	۱۸۹
مسئلہ حیات النبی پر گفتگو کرنے کا طریقہ	۱۸۹	دیوی موت کی آیات کو بحال موت حیات کی روش میں پیش کرنا جو کہ ہے	۱۹۰
مذکورہ پہلی تینوں باتوں میں تمام امت کا اتفاق و اجماع ہے	۱۹۱	خصوصیات بعد از وفات سید الکائنات ﷺ	۱۹۲
بعد از وفات امت کا صلاۃ و سلام فردا و حیات کی دلیل ہے	۱۹۲	سچے نبی کی روح جہاں و دفن ہونا چاہتے ہیں قبض کی جاتی ہے	۱۹۳
بہداشت بیداری نبی کی آرام گاہ بدی نہیں جاتی ہے	۱۹۳	خاتم النبیین ﷺ کی آخری آرام گاہ باغ جنت ہے	۱۹۴
انبیاء علیہم السلام کے اجساد جنت کی مٹی سے پیدا کئے جاتے ہیں	۱۹۴	ایک اور بھی مسئلہ حل ہو گیا	۱۹۵
گفتہ کی بات یاد رکھیں	۱۹۵	حضرات شیخین کو بھی مل گیا ختم الرسل کے ساتھ باغ جنت	۱۹۵
صاحب ترجمان السنہ کی رائے	۱۹۷	ایک اہم خصوصیت جس سے ہمارے ہر ملک و شہادت ختم ہو جاتے ہیں	۱۹۸
حضور ﷺ کی دوسری موت نہیں	۱۹۸	یاد رکھنے کی بات و عقیدہ اہل سنت	۱۹۹
عقیدہ حیات النبی ﷺ پر قرآنی دلائل			
قرآن سے پہلی دلیل	۱۹۹	قرآن سے دوسری دلیل	۱۹۹
انبیاء علیہم السلام کی حیات جسمانی ہے	۲۰۰	خاتم النبیین نبی و شہید دونوں ہیں ﷺ	۲۰۱
خاتم النبیین ﷺ کی شہادت کا واقعہ	۲۰۱	قرآن مجید سے حیات النبی ﷺ کی تیسری دلیل	۲۰۲

۲۰۲	ایک عاشق رسول کا واقعہ حیات النبی کی تائید	۲۰۲	روزہ پر حاضرین کی درخواست سننا اور دعائے مغفرت کر دینا حیات کی دلیل ہے
۲۰۳	حیات النبی ﷺ کی قرآن سے چوتھی دلیل	۲۰۳	حضرت متبہ ﷺ کا عربی کے لئے حضور خاتم النبیین ﷺ کا پیغام
۲۰۵	حضرت مولانا قاسم نانوتوی رحمہ اللہ کی آپ حیات	۲۰۴	حیات النبی ﷺ پر قرآن مجید سے پانچویں دلیل
۲۰۶	حیات النبی ﷺ پر قرآن مجید سے ساتویں دلیل	۲۰۵	حیات النبی ﷺ پر قرآن مجید سے چھٹی دلیل
۲۰۷	خاتم النبیین ﷺ ہر حال میں امت کے امام ہیں	۲۰۶	وہ خوش نصیب حضرات جن کے اجسام قبر میں محفوظ رہتے ہیں
۲۰۸	حیات النبی ﷺ پر قرآن مجید سے آٹھویں دلیل	۲۰۷	حضرت خاتم النبیین ﷺ جسداطہر و اقدس پر میت کا ٹھہرنے کا
۲۰۹	حیات النبی ﷺ پر قرآن مجید سے نویں دلیل	۲۰۸	حضرت ابو بکر صدیق رضی اللہ عنہ کا روزہ رسول میں ابدی قیام
۲۰۹	آیت سے حیات النبی پر استدلال	۲۰۹	حضرت عمر رضی اللہ عنہ کا عمل حیات النبی کا احترام
۲۱۰	علامہ سخاوی رحمہ اللہ اور صاحب فہم مسلم کی حیات پر دلیل	۲۱۰	حیات النبی ﷺ پر قرآن مجید سے دسویں دلیل
۲۱۲	خاتم النبیین ﷺ نے حیات انبیاء کا مشاہدہ بیان فرمایا	۲۱۰	حیات النبی ﷺ پر احادیث مبارکہ
۲۱۳	حضرت ہارون وادریس رحمہ اللہ سے ملاقات	۲۱۳	حضرت علامہ انور شاہ کشمیری رحمہ اللہ کی انیق تحقیق
۲۱۶	امت کے اہل ضما اقدس ﷺ کی خدمت میں پیش کئے جاتے ہیں	۲۱۳	انبیاء زندہ ہیں اپنی قبروں میں نمازیں پڑھتے ہیں
۲۱۸	امت کے طاعات سے رحمت عالم ﷺ کو مسرت ہوتی ہے	۲۱۷	امت کے اعمال کی پیشی اجمالی ہوتی ہے نہ کہ تفصیلی
۲۲۰	تواتر کے اقسام	۲۱۸	عام فردوں پر بھی اعمال پیش ہوتے ہیں
۲۲۱	سعید ابن مسیب کا واقعہ	۲۲۱	حیات النبی پر چھٹی حدیث سے دلیل
۲۲۳	اشکالات کے جواب	۲۲۲	علامہ انور شاہ کشمیری کے نزدیک، اللہ میری روح کو مجھ پر لوٹا دیتا ہے، کا معنی کیا ہے؟
۲۲۶	حیات سے مراد افعال و اعمال کا صادر ہونا ہے نہ کہ صرف بقا و دوام	۲۲۵	ایک شبہ اور اس کا جواب
۲۲۹	حضور ﷺ پر موت کا ورود آئی تھا زمانی نہیں	۲۲۶	حیات النبی پر حدیث سے ساتویں دلیل
۲۳۲	حیات النبی ﷺ پر حدیث سے نویں دلیل	۲۳۱	حیات النبی ﷺ پر حدیث سے آٹھویں دلیل
۲۳۴	حیات النبی ﷺ پر حدیث سے دسویں دلیل	۲۳۳	ذات اقدس ﷺ جسداطہر اور روح مبارک دونوں کے مجموعہ کا نام ہے
۲۳۵	حیات عیسیٰ ابن مریم رحمہ اللہ	۲۳۵	حیات النبی ﷺ پر حدیث سے گیارھویں دلیل
۲۳۸	حضور خاتم النبیین ﷺ اپنے زائرین کی دعا بھی سنتے ہیں	۲۳۶	کتبہ اگر صحیح ہے تو الحمد للہ

۲۳۸	حیات النبی ﷺ پر دلیل و شہادت	۲۳۹	جنگ حرہ کے موقع پر مسجد نبوی میں قیام اور روضہ رسول ﷺ سے اذان کی آواز
۲۳۹	اذان کی آواز آنا روح مع الجسد کا عمل ہے	۲۳۹	حضرت خاتم النبیین ﷺ کی قبر مبارک پر شفاعت کی درخواست درست ہے
۲۴۰	آداب ماضی بدنگاہ خاتم النبیین ﷺ نام ابوحنیفہؒ کے نزدیک	۲۴۱	صلوٰۃ وسلام اور دعائیں قبر شریف کی طرف ہی رخ رکھنا چاہئے
۲۴۲	حضور خاتم النبیین ﷺ سے سفارش پیش کرنے کا طریقہ	۲۴۳	جہہ اللہ فی الارض حضرت مولانا قاسم نانوتویؒ تحریر فرماتے ہیں
۲۴۳	حضرت عمر رضی اللہ عنہ کے عہد خلافت میں قحط سالی اور حضور ﷺ سے بارش طلب کرنے کا واقعہ	۲۴۴	واقعہ سے حیات خاتم النبیین ﷺ پر استدلال
۲۴۵	واقعہ سے چند بڑے فوائد حاصل ہوتے ہیں	۲۴۸	برزخی طاعات تکلفی نہیں تلذذ کے لئے ہیں
۲۴۸	حکیم الامت حضرت شاہ ولی اللہ محدث دہلوی کا عارفانہ کلام	۲۴۹	مکرمین حیات النبی (ﷺ) آخر کون ہیں؟
۲۴۹	آخری فیصلہ کن بات مولانا ظفر احمد عثمانیؒ	۲۵۰	روضہ رسول اللہ ﷺ کی حفاظت کی سعادت
۲۵۲	مسجد نبوی میں بدعقیدہ لوگوں کو دھنسانے کا واقعہ	۲۵۲	ایک حقیقت جو یاد رکھنی چاہئے
۲۵۴	موت سے صفت نبوت اور حیات سلب نہیں ہوتی	۲۵۵	اصل کی طرف واپسی
۲۵۵	حضرات شیخین رضی اللہ عنہما کی محبت میں زبان کٹنا اور خاتم النبیین ﷺ کا جوڑ دینا	۲۵۶	زندہ نبی ﷺ کے دست مبارک سے شفاء نہ ملے گی تو اور کہاں امید کی جاسکتی ہے؟
۲۵۶	شیخ ابن الرغبؒ کی زبان تراشنے والا بندر بنادیا گیا	۲۵۷	حضرات شیخین ابوبکر و عمر رضی اللہ عنہما کو برا کہنے والا مسخ ہو کر بند ہو گیا
۲۵۸	خاتم النبیین ﷺ نے حضرت علی رضی اللہ عنہ کو برا کہنے والے کے لئے قتل کا حکم فرمایا	۲۵۸	حضور خاتم النبیین ﷺ نے فرمایا: اُخْرِجْ يَا كَلْبُ، تُوَدُّهُ كَتَا هُوَ كَمَا
۲۵۹	شیخ ابوالخیر اقطعؒ کو حضور خاتم النبیین ﷺ نے روٹی دی جو ان کے ہاتھ میں تھی	۲۶۰	شاہ ولی اللہ محدث دہلویؒ کا واقعہ
۲۶۰	رسول اللہ خاتم النبیین ﷺ نے چند درہم عطاء فرمائے بیداری کے بعد ہاتھ میں موجود تھے	۲۶۰	خاتم النبیین ﷺ کا خواب میں روٹی عطایت فرمانا
۲۶۱	خاتم النبیین ﷺ کے دستِ رحمت کے پھیرنے سے تائب ہو گیا	۲۶۱	خاتم النبیین ﷺ نے عید کے پٹروں کا انتظام کرا دیا
۲۶۱	مدینہ منورہ میں سخت قحط اور گندہ خضراؤں کے کلس میں صلاخ کا قصہ	۲۶۲	خاتم النبیین ﷺ نے جہاد ڈوبنے سے بچنے کے لئے درود تنجینا تعلیم فرمائی

۲۶۲	خاتم النبیین ﷺ نے فرمایا مولانا ناتوتوی اور شاہ ولی اللہ نے میرے دین کی اشاعت کی ہے	۲۶۲	خاتم النبیین ﷺ نے دارالعلوم دیوبند کی بنیاد کا نشان لگایا جو صبح میں موجود تھا
۲۶۳	نیند یا بیداری میں زیارت خاتم النبیین ﷺ	۲۶۳	علامہ جلال الدین سیوطی رحمہ اللہ بچتر مرتبہ زیارت نبوی ﷺ سے مشرف ہوئے
۲۶۴	شیطان کو نبی ﷺ کی شکل و صورت اختیار کرنے کی قدرت نہیں	۲۶۴	زیارت رسول اللہ ﷺ کی پہلی بنیادی اساس
۲۶۵	ابن العربی رحمہ اللہ کی رائے	۲۶۵	مقدمین اور متاخرین کی رائے
۲۶۹	شیخ اکمل الدین بابر ترقی حنفی رحمہ اللہ فرماتے ہیں	۲۶۹	بیداری میں زیارت رسول اللہ ﷺ کے اداک کی قوت و کیفیت
۲۷۰	علامہ ابن ابی جرہ رحمہ اللہ کی رائے	۲۶۹	حضور اکرم ﷺ کی حالت بیداری میں زیارت ممکن ہے یا نہیں؟
۲۷۰	صاحب روح المعانی علامہ آلوسی رحمہ اللہ کا دلائل کو شفا بخشے علامہ افغان کلام	۲۷۰	بیداری میں خاتم النبیین ﷺ کی زیارت کا انکار آخر کیوں؟
۲۷۱	خواب و بیداری دونوں میں رسول اللہ ﷺ کی عصمت ہے	۲۷۱	عہد صحابہ میں بحالت بیداری زیارت نہ ہونے کی وجہ
۲۷۳	حاصل کلام	۲۷۲	امام غزالی رحمہ اللہ کی ایک اصولی بات
۲۷۴	شیخ الاسلام حضرت مدنی رحمہ اللہ نے تمام طلباء کو مشاہدہ کرا دیا	۲۷۳	امام انور شاہ کشمیری رحمہ اللہ کی رائے
۲۷۶	مسجد نبوی میں اعتکاف اور مسلسل بحالت بیداری خاتم النبیین ﷺ کی رویت	۲۷۵	میرے مرشد حضرت حاجی منظور احمد معرولیا کا بحالت بیداری حضور ﷺ کا مشاہدہ و رویت

بِسْمِ اللَّهِ الرَّحْمَنِ الرَّحِيمِ

(حرفے چند)

حضرت مولانا مفتی محمد ثمین اشرف قاسمی

انڈیا کے مولانا مفتی محمد ثمین اشرف قاسمی جو عرب امارات میں تبلیغ و اشاعت دین کی خدمات سرانجام دے رہے ہیں۔ آپ نے ”رحمت عالم ﷺ کی برزخی حیات“ کے نام سے ۲۰۲۱ء میں کتاب لکھی، جو مکتبہ تحفظ ختم نبوت مادھور پور سلطان پور سیٹا مڑمی بہارا انڈیا سے شائع کی۔ اس مجموعہ میں شامل اشاعت کیا جا رہا ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

تقریظ

فقیہ العصر حضرت مولانا خالد سیف اللہ رحمانی مدظلہ العالی

مدیر المعہد العالی الاسلامی، حیدرآباد، سکر یٹری آل انڈیا مسلم پرسنل لا بورڈ

اللہ تعالیٰ انبیاء کرام علیہم السلام کو بعض ایسی خصوصیات عطاء فرمائی ہیں جو پوری انسانیت سے ممتاز ہیں، ان ہی میں ایک برزخی زندگی کی حیات بھی ہے، ایک درجہ میں تو حیات برزخی ہر آدمی کو حاصل ہوگی، اسی کی بناء پر وہ ثواب اور عذاب کو چکھ سکے گا۔ لیکن شہداء کو ایک خصوصی درجہ حیات برزخی کا حاصل ہوگا، جس کا ذکر خود قرآن مجید میں موجود ہے، انبیاء کی حیات بہت قوی ہے، انبیاء کو برزخ میں جو حیات ہوگی، وہ بہت اعلیٰ درجہ کی حیات ہوگی، اور اس دنیا میں لوگوں کو جو حیات غصری حاصل ہوتی ہے، اسی درجہ کی حامل ہوگی، یہ ایک نازک اور مشکل موضوع ہے اور اس کی تشریح و توضیح میں کسی قدر اہل سنت والجماعت کا اختلاف بھی رہا ہے۔

اس موضوع پر کتابیں بہت کم ملتی ہیں، اللہ تعالیٰ بڑے خیر عطاء فرمائے محب عزیز حضرت مولانا مفتی محمد ثمین اشرف قاسمی۔۔۔ بارک اللہ فی حیاتہ واعمالہ۔۔۔ کو کہ انہوں نے اس موضوع پر قرآن و حدیث اور سلف صالحین نیز اکابر علماء ہند کے اقوال سے استفادہ کرتے ہوئے آسان اور عام فہم زبان میں یہ کتاب مرتب کی ہے، جس سے اس مسئلہ کو سمجھنے میں سہولت ہوگی۔ دعاء ہے کہ اللہ تعالیٰ ان کی اس کاوش کو قبول فرمائے اور اجر آخرت کا باعث بنائے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ!

خالد سیف اللہ رحمانی

۱۱/ربیع الاول ۱۴۴۳ھ

(خادم: المعہد العالی الاسلامی حیدرآباد)

۱۸/اکتوبر ۲۰۲۱ء

تقریظ

متکلم اسلام حضرت مولانا محمد الیاس گھمن صاحب مدظلہ العالی

نحمدہ ونصلی علی رسولہ الکریم اما بعد!

انبیاء کرام علیہم السلام بعد از وفات دنیوی بخلق روح اپنی زمینی قبور میں دنیوی اجساد مطہرہ کے ساتھ زندہ ہیں، یہ عقیدہ قرآن کریم کی کئی آیات کریمہ، رسول اکرم ﷺ کی احادیث مبارکہ، صحابہ کرام رضی اللہ عنہم کے اکابرین سے منقل تواتر ثابت ہے اور اس پر اہل السنۃ والجماعۃ کا اجماع ہے، اس عقیدہ کا منکر اہل السنۃ والجماعۃ سے خارج، مبتدع اور گمراہ ہے۔

عقیدہ حیات الانبیاء علیہم السلام کے موضوع پر امت کے کئی اکابر علماء نے قلم اٹھایا ہے، موجودہ دور میں ہمارے بزرگ دوست صاحب نظر و صاحب نسبت عالم دین حضرت مولانا مفتی محمد ثمین اشرف قاسمی دامت برکاتہم نے

بھی اپنی تالیف ”رحمت دو عالم ﷺ کی برزخی حیات“ میں اس عقیدہ پر عمدہ گفتگو فرمائی ہے، آپ نے اس اجماعی عقیدہ کو دلائل کے ساتھ بیان فرما کر اہل السنۃ والجماعۃ کے موقف کی ترجمانی فرمائی ہے۔

اللہ تعالیٰ حضرت کو اپنی شایان شان اجر عطاء فرمائے۔ آپ کی اس تالیف اور دیگر تمام تالیفات کو اپنی بارگاہ میں قبول فرمائے اور انہیں آپ کی ذات، آپ کے اہل و عیال اور تمام متعلقین و متوسلین کے لئے صدقہ جاریہ بنائے۔ آمین بجاہ النبی الکریم و صلی اللہ علیہ و علی آلہ و اصحابہ و ازواجہ اجمعین!

محتاج دعا

(حضرت مولانا) محمد الیاس کمسن (مدظلہ العالی)

تقریظ

حضرت مولانا مفتی احمد خانپوری مدظلہ العالی

جامعہ اسلامیہ تعلیم الدین ڈابھیل، نوساری کجرات، الہند

نحمدہ و نصلی علی رسولہ الکریم اما بعد!

حضرت نبی کریم ﷺ کی حیات مبارکہ برزخی نصوص شرعیہ سے ثابت ہے اس مسئلہ کا تعلق عقیدے سے ہے، اس پر عربی و اردو میں تصانیف موجود ہیں، ڈاکٹر علامہ خالد محمود صاحب نور اللہ مرقدہ (سابق ڈائرکٹر اسلامک اکیڈمی مانجسٹر، یو کے) کی اردو ضخیم تصنیف (سات سو بیانوے صفحات پر مشتمل کتاب ”مقام حیات“ اسکی بہ مدارک الاذکیاء فی حیاۃ الانبیاء علیہم السلام) میں اس موضوع پر کافی و شافی مواد موجود ہے۔ حکیم الاسلام حضرت قاری محمد طیب صاحب نور اللہ مرقدہ اس کتاب کے متعلق رقمطراز ہیں: ”حرفاً حرفاً اوّل سے آخر تک پورا رسالہ دیکھا۔ اس موضوع پر اس سے بہتر کتاب میری نظر سے نہیں گزری۔“ (ص ۳۱)

اس میں لکھا ہے۔ تمام اہل سنت والجماعت کا قرآن و حدیث کی روشنی میں عقیدہ ہے کہ: آنحضرت ﷺ اسی طرح تمام دیگر انبیاء کرام علیہم السلام اپنے اجسام عنصریہ مبارکہ کے ساتھ قبروں میں موجود اور حیات ہیں۔ علماء دیوبند جو خالص اہل سنت والجماعت ہیں اور اس صدی میں اہل سنت کے سب سے بڑے ترجمان ہیں۔ اس لئے قدرتی طور پر اس بات پر کل بزرگان دیوبند کا وہی عقیدہ ہے جو جہور کا ہے۔ (ص ۷۳۰)

فقیہ الامت حضرت اقدس مفتی محمود حسن گنگوہی نور اللہ مرقدہ تحریر فرماتے ہیں: اس میں شک نہیں کہ حضور ﷺ کے لئے حیات برزخی ثابت ہے۔ شہداء کے متعلق بھی قرآن کریم میں وارد ہے: وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ (الآیۃ) اور انبیاء کی حیات شہداء کی حیات سے اقویٰ ہے، مگر اس سے یہ لازم نہیں آتا کہ عام امت کے جمیع احوال کا بہ طور مشاہدہ علم ہوتا ہے، ایسا علم تو آپ کو حیات دنیوی میں بھی نہیں تھا، ایسا عقیدہ رکھنا درست نہیں..... مگر برزخ کے حالات کو عالم مشاہدہ کے حالات پر قیاس نہیں کیا جاسکتا۔ قیاس الغائب علی الشاہد نا جائز ہے۔ کم از کم دو سو جگہ اس کو امام فخر الدین رازی رحمہ اللہ نے تفسیر کبیر میں لکھا ہے۔

(فتاویٰ محمودیہ ج ۳ ص ۹۷ و ۳۰۳، ۳۰۴۔ مطبوعہ میرٹھ)

زیر نظر کتاب ”رحمت دو عالم ﷺ کی برزخی حیات“ (جس کے مصنف حضرت مولانا مفتی محمد ثمین اشرف قاسمی زید مجدہم ہیں) میں حضرت نبی کریم ﷺ کی برزخی حیات کو مدلل کرنے کی کوشش کی گئی ہے، دل سے دعا کرتا ہوں کہ اللہ تعالیٰ ان کی مساعی جمیلہ کو شرف قبولیت سے نوازے اور جن نیک مقاصد کی خاطر یہ کتاب تحریر فرمائی ہے، اللہ تعالیٰ ان میں کامیابی عطا فرمائے اور مصنف کو اس نوع کی علمی و دینی خدمات کے لئے موفق فرمائے۔ آمین

املاہ العبد احمد عفی عنہ خانپوری
۱۴ جمادی الاخریٰ ۱۴۴۲ھ
بہ قلم: عبدالقیوم راجکوٹی

تقریظ

مفتی محمد عارف باللہ القاسمی

(استاذ حدیث وفقہ و جامعہ عائشہ نسوان حیدرآباد، الہند)

حضرات انبیاء کرام کی شخصیت خصوصی امتیازات کی حامل ہوتی ہے، اسی لئے چاہے دنیوی زندگی ہو یا برزخی زندگی یا اس کے بعد کی ابدی اخروی زندگی ہواں سب میں ان کے مقام و مرتبہ کی عظمت اور بلندی شان کو اللہ نے نمایاں کیا ہے اور ان کی عظمت و شان کے مطابق انہیں امتیازات و خصائص عطا کئے ہیں، ان ہی خصائص میں سے ایک اہم ترین خصوصیت حضرات انبیاء کو اللہ نے یہ عطا کیا ہے کہ وہ دنیا سے پردہ فرمانے کے بعد بھی اپنی قبروں میں زندہ ہیں، نماز اور دیگر عبادات میں مشغول ہیں اور انہیں وہاں اللہ تعالیٰ اپنی قدرت کاملہ سے رزق عطاء فرماتے ہیں۔ یہی اہل السنۃ والجماعۃ کا اجماعی عقیدہ ہے، چنانچہ احناف، شوافع، مالکیہ اور حنابلہ کے سارے فقہاء و متکلمین اسی طرح علامہ ابن تیمیہ، علامہ شوکانی، شیخ عبدالوہاب مجددی رحمہ اللہ اور مکتب اہل حدیث کے ترجمان مولانا نذیر حسین دہلوی رحمہ اللہ وغیرہ حضرات نے اپنی کتابوں اور تحریروں میں یہی عقیدہ لکھا ہے کہ حضرات انبیاء علیہم السلام اپنی قبروں میں زندہ ہیں۔ (الدر السنیہ ص ۲۳۰، نیل الاوطار ج ۳ ص ۳۰۴، رسائل ابن تیمیہ ص ۳۹۱، مخ الجلیل ج ۶ ص ۱۹۶، الروضۃ البھیۃ ص ۱۴، فتاویٰ نذیریہ ج ۲ ص ۵۵)

مشہور محقق علامہ ابن حجر عسقلانی رحمہ اللہ لکھتے ہیں: ”إِنَّ حَيَاتَهُ صَلَّى اللَّهُ عَلَيْهِ وَسَلَّمَ فِي الْقَبْرِ لَا يَعْقِبُهَا مَوْتُ بَلْ يَسْتَمِرُّ حَيًّا وَالْأَنْبِيَاءُ أَحْيَاءُ فِي قُبُورِهِمْ“ نبی اکرم ﷺ کی قبر کی زندگی پر موت نہیں ہے بلکہ آپ (اپنی قبر میں بھی) مسلسل زندہ رہیں گے اور سارے انبیاء اپنی قبروں میں زندہ ہیں۔ (فتح الباری ج ۷ ص ۲۹)

خیر القرون سے اب تک کے جن حضرات کی علم و تحقیق پر امت مسلمہ کا اعتماد ہے ان سب کی تحریروں میں الفاظ و عبارت کے جزوی فرق کے ساتھ یہی عقیدہ لکھا ہوا ہے جو اس بات کا واضح اور بین ثبوت ہے کہ حضرات انبیاء کو ان کی قبروں میں زندہ ماننا امت مسلمہ کا متفق علیہ اجماعی عقیدہ ہے۔ اسی لئے علامہ سخاوی رحمہ اللہ، شیخ عبدالحق محدث دہلوی رحمہ اللہ، قطب الارشاد حضرت مولانا رشید احمد گنگوہی وغیرہ حضرات نے اس عقیدہ پر مسلمانوں کے اجماع و اتفاق کا دعویٰ کیا ہے۔ (فتاویٰ رشیدیہ ج ۱ ص ۱۰۰، القول الہدیٰ ص ۱۷۲، اجماع الصحاح ج ۱ ص ۶۱۳)

لیکن اس اجماع و اتفاق کے باوجود بھی بعض خصوصی نظریات کے حامل افراد نے اس متفق علیہ مسئلہ کو نزاعی بلکہ علامتی مسئلہ بنا دیا اور پھر ”حیاتی“ ”مماتی“ جیسے الفاظ امتیاز کے لئے استعمال کئے گئے۔ چنانچہ اس اختلافی بحث کے آغاز کے ساتھ ہی حضرات علماء کرام نے علمی تحریروں اور تقریروں کے ذریعہ دیگر مسائل کی طرح اس مسئلہ کو بھی امت کے سامنے واضح کرنے میں کوئی کسر نہ چھوڑی اور غلط کے بالمقابل صحیح اسلامی عقیدہ کی ترجمانی کا فریضہ انجام دیا اور دے رہے ہیں۔

اسی احقاق حق اور ابطال باطل کی ”سعی پھکوز“ کی ایک مضبوط کڑی یہ کتاب ہے جو ”رحمت دو عالم ﷺ کی برزخی حیات“ کے نام سے موسوم ہے، جس میں ”انبیاء علیہم السلام کی برزخی حیات“ کے مسئلے کا حق ادا کیا گیا ہے اور دلائل و براہین کی فراوانی کے ساتھ علمی نکتے اور سینہ بسینہ منتقل ہونے والے اسرار نے اس کتاب کی قدر و قیمت کو مزید بڑھا دیا ہے اور کیوں نہ ہو کہ مصنف کتاب حضرت مولانا مفتی محمد ثمین اشرف صاحب قاسمی مدظلہ العالی نے اشاعت حق کے جذبہ میں ڈوب کر، اپنے قلب کو اللہ کی طرف متوجہ کر کے اور اس سے شرح صدر اور صدق و صواب کی توفیق طلب کرتے ہوئے پوری کتاب لکھی ہے۔ تحریر ایسی جامع اور مدلل ہے کہ مسئلہ مذکورہ کو سمجھنے اور اس کے تمام دلائل سے واقفیت اور کامل بصیرت کے لئے کافی دشانی ہے۔ ان شاء اللہ! حق کے طلب گاروں کے لئے شمع راہ بنے گی اور انہیں خصائص و کمالات نبوت سے روشناس کرانے ساتھ الہی انوارات سے مستفیض ہونے کا سلیقہ بھی بتائے گی۔ دعا ہے کہ اللہ تعالیٰ مصنف کی عمر میں صحت و عافیت کے ساتھ برکت دے اور ان کی دیگر وقیع علمی خدمات کے ساتھ اس خدمت کو بھی شرف قبولیت عطاء فرمائے اور اسے دارین کی ہر سعادت و خیر کا ذریعہ بنائے۔

وصلی اللہ علی سیدنا محمد خاتم النبیین والحمد للہ رب العالمین

محمد عارف باللہ القاسمی

(استاذ حدیث و فقہ جامعہ عائشہ نسوان، حیدرآباد)

بِسْمِ اللَّهِ الرَّحْمَنِ الرَّحِيمِ

مقدمہ مؤلف

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى مُحَمَّدٍ سَيِّدِ الْمُرْسَلِينَ وَخَاتَمِ النَّبِيِّينَ وَ أَكْثَرِ الْأَوَّلِينَ وَالْآخِرِينَ وَ شَفِيعِ الْمَذْنِبِينَ وَقَائِدِ الْغُرِّ الْمُحَجَّلِينَ وَمَحْبُوبِ رَبِّ الْعَالَمِينَ
 اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا أَحْمَدَ وَ مُحَمَّدٍ وَ حَامِدٍ وَ مَحْمُودٍ، عَدَدَ خَلْقِكَ وَ مِدَادِ
 كَلِمَاتِكَ وَ زِنَةِ عَرْشِكَ وَ رِضَا نَفْسِكَ وَ عَدَدَ مَا تُحِبُّ وَ تَرْضَى وَ عَدَدَ صَلَاتِكَ وَ سَلَمَتِكَ وَ بَارَكْتَ أَنْتَ
 وَمَلَائِكَتُكَ وَ خَلَائِقُكَ وَ عَدَدَ يَصْلِي عَلَيْهِ أَنْتَ وَمَلَائِكَتُكَ وَ خَلَائِقُكَ مَا دَامَتِ السَّمَوَاتُ وَالْأَرْضُ
 إِلَى أَبَدِ الْأَبَادِ، صَلَّى اللَّهُ عَلَيْهِ وَسَلَّمَ تَسْلِيمًا كَثِيرًا كَثِيرًا، أَمَّا بَعْدُ!

حقیقت یہی ہے کہ حمد و تعریف کا مستحق رب ذوالجلال ہے اور صلوة و سلام کے لائق حضرت خاتم النبیین ﷺ کی مبارک ذات و صفات ہے۔ اللہ تعالیٰ کی احدیت و صمدیت کی معرفت کی روشنی بغیر خاتم النبیین ﷺ کی ختم نبوت اور رحمت کے محال اور ناممکن ہے۔ اہل اسلام و ایمان کو کلمہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ کے ذریعہ ایک غیر معمولی تصور و خیال سے اوپر ایک یقین کی طرف رہنمائی کی گئی ہے جو حق و صداقت کا مرکز ہدایت ہے۔ کلمہ توحید میں ختم نبوت کی اہمیت کا اندازہ اس سے لگانا چاہئے کہ تنہا لَا إِلَهَ إِلَّا اللَّهُ کا اقرار نجات کے لئے ناکافی ہے جب تک کہ مُحَمَّدٌ رَسُولُ اللَّهِ کا اقرار ختم نبوت کے ساتھ نہ کر لے، اس کی تفصیل کتاب ”سچے اور جھوٹے نبی میں فرق“ میں دلیل کے ساتھ بیان کی گئی ہے۔

الغرض عرض کرنا یہ ہے کہ ہمارے حضور پر نور خاتم النبیین ﷺ وسیلہ اور ذریعہ ہیں بارگاہ قدس کی تمام تر انوارات و تجلیات اور ازاول تا آخر تمام تر سعادت اور حصول عافیت و راحت اور مغفرت و جنت کا۔ ایک لمحہ بھی امت کا کوئی فرد محمد رسول اللہ خاتم النبیین ﷺ سے ایمانی اور روحانی یا جسمانی طور پر جدا نہیں رہ سکتا ہے۔ نہ ہی بغیر نبوی حیات مبارکہ طیبہ کے زندگی کو زندگی مٹ سکتی ہے۔ امت کے ہر فرد کی حیات و ممات حضور خاتم النبیین ﷺ کی حیات کامل سے جڑی ہوئی ہے اور حیات رحمت دو عالم ﷺ سے امت کے ہر شخص کو ہر وقت روحانی و جسمانی دونوں فیض ملتا ہے۔ فرق یہ ہے کہ کچھ اہل بصیرت محسوس کر کے محفوظ و مسرور ہوتے ہیں اور دوسرے بے شعور و مغرور ہوتے ہیں۔

ایک لمحہ کے لئے سوچئے کہ جس ذات قدسی صفات کے لئے کہا گیا ہو۔ ”وَمَنْ يُطِيعِ الرَّسُولَ فَقَدْ أَطَاعَ اللَّهَ“ جس نے رسول کی اطاعت کی اس نے اللہ کی اطاعت کی۔ ”وَمَنْ يَعْصِ اللَّهَ وَرَسُولَهُ فَقَدْ ضَلَّ وَغَوَى“ جس نے اللہ و رسول کی نافرمانی کی وہ گمراہ ہوا۔ ”إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ“ اگر تم اللہ اور رسول سے محبت کرتے ہو تو میری اتباع کرو اللہ تم کو اپنا بنا لے گا۔

”وَكَانَ فَضْلُ اللَّهِ عَلَيْكَ عَظِيمًا“ اور آپ ﷺ پر اللہ تعالیٰ کا فضل بہت بڑا ہے۔ ”وَرَفَعْنَا لَكَ ذِكْرَكَ“ اور ہم نے آپ ﷺ کے لئے آپ ﷺ کے ذکر کو بلند کر دیا ہے۔ توحید میں اللہ تعالیٰ نے اپنے ساتھ اپنے حبیب کو ذکر کیا۔ لَا إِلَهَ إِلَّا اللَّهُ مُحَمَّدٌ رَسُولُ اللَّهِ اور سراج منیر بنایا۔

کیا کوئی یہ کہہ سکتا ہے کہ مذکورہ صفات کا تعلق آپ ﷺ کی حیات طیبہ سے تھا اور اب نہیں رہا۔ ہمارا اور تمام امت کا ایمان و یقین ہے کہ قرآن و حدیث میں جتنی صفات نبوت و رسالت اور ختم نبوت آپ کی حیات طیبہ سے تھیں وہ تمام کی تمام صفات آج بھی بعینہ حضرت سے وابستہ ہیں۔ آخر کیوں؟ اس لئے کہ آپ ﷺ کو حیات دو عالم حاصل ہے۔ صرف ایک درود شریف کو لے لیجئے کہ جس طرح آپ کی حیات میں آپ ﷺ کے پاس درود شریف پڑھا جاتا تھا تو آپ سنتے تھے، ابھی بھی جو آپ کے پاس پڑھا جاتا ہے اسی طرح سنتے ہیں اور جس طرح آپ ﷺ کو دور سے درود و سلام کا تحفہ کسی کے ذریعے بھیجا جاتا تھا اور پہنچایا جاتا تھا۔ اب اس عظیم کام پر حق تعالیٰ نے فرشتوں کو متعین کر دیا ہے کہ دور سے درود پڑھنے والے کا فرشتے پہنچاتے ہیں۔ امت بھی کتنی خوش نصیب امت ہے کہ رحمت سید کائنات سے رابطہ و تعلق اسی طرح بحال و باقی ہے جس طرح تھا۔ کیا کوئی کہہ سکتا ہے کہ حضرت محمد خاتم النبیین ﷺ پر درود و سلام کی پیشی میں اس حیات اور ابھی کی حیات میں فرق ہے۔ اس لئے امت کا ربط و تعلق ہر دو حیات سید کائنات سے مربوط و مضبوط ہے۔

حیات رحمت کائنات ﷺ کی یہ کتنی عظیم واضح اور مکمل ہوئی دلیل ہے کہ جو شخص حضور ﷺ کے قریب درود شریف پڑھتا ہے آپ بنفس نفیس سنتے ہیں اور جواب دیتے ہیں اور جو دور سے پڑھا جاتا ہے تو فرشتے خاتم النبیین ﷺ کی خدمت میں پیش کر دیتے ہیں۔ صحابہ رضی اللہ عنہم نے سوال کیا کہ جب آپ دنیا میں جلوہ افروز ہیں تو ہم جو قرب سے مشرف ہیں اور درود پڑھتے ہیں، مگر وہ جو دور ہیں، یا جب آپ ﷺ دنیا سے تشریف لے جائیں گے تو پھر یہ مبارک اور ضروری ربط اور جوڑ کس طرح رہ سکے گا؟

حضور خاتم النبیین ﷺ نے فرمایا میری روح کی طرح میرا جسم مبارک بھی قبر میں سلامت رہے گا اور تمہارا صلاۃ و سلام صرف میری روح نہیں سنے گی بلکہ مبارک کان بھی سنیں گے اور جس طرح تم اس دنیا میں میرے جواب کا شرف حاصل کرتے ہو، میرے اس دنیا سے بہترین زندگی کی طرف چلے جانے کے بعد بھی سلام کے جواب سے مشرف ہوتے رہو گے۔

الحمد للہ! اللہ تعالیٰ کے فضل و کرم سے چودہ سو اکتالیس سالوں سے یہ سلسلہ ربط اور تعلق سعادت مندا مت قائم و دائم ہے اور جب تک امت ہے قائم و دائم رہے گا اور کیوں نہ ہو کہ یہی تو مایہ اور سرمایہ ایمان ہے۔ حضور خاتم النبیین ﷺ کا ارشاد ہے: ”أَلَا وَ أَنَا حَبِيبُ اللَّهِ وَلَا فَخْرَ، وَأَنَا حَامِلُ لَوَاءِ الْحَمْدِ يَوْمَ الْقِيَامَةِ، تَحْتَهُ آدَمُ فَمَنْ ذُوْنَهُ وَلَا فَخْرَ، وَأَنَا سَيِّدُ آدَمَ يَوْمَ الْقِيَامَةِ وَأَوَّلُ مَنْ تَنْشَقُّ عَنْهُ الْقَبْرُ وَأَوَّلُ شَافِعٍ وَأَوَّلُ مُشَفَّعٍ“

(مشکوٰۃ، باب فضائل سید المرسلین ﷺ)

یاد رکھو! میں اللہ کا محبوب ہوں، یہ کوئی غرور کی بات نہیں اور میں قیامت کے دن اللہ تعالیٰ کی حمد و ثنا کا جھنڈا اٹھانے والا ہوں، جس کے نیچے آدم اور اولاد آدم ہوگی اور یہ کوئی غرور کی بات نہیں اور میں قیامت کے دن تمام اولاد آدم کا سردار ہوں گا اور میں ہی وہ ہوں جس کی قبر سب سے پہلے کھلے گی اور میں ہی سب سے پہلے شفاعت کروں گا اور میری ہی شفاعت سب سے پہلے قبول کی جائے گی۔

(مشکوٰۃ، رحمت کائنات ص ۲۷)

نعت پر حمد کی جاتی ہے نہ کہ فخر یہی تو دلیل ہے ختم نبوت کی۔

”أَنَا نَبِيُّ الرَّحْمَةِ أَنَا رَسُولُ الرَّحْمَةِ“ میں رحمت کا نبی ہوں، میں رحمت کا رسول ہوں۔ (ﷺ)
 ”أَنَا أَكْرَمُ الْأَوَّلِينَ وَالْآخِرِينَ عَلَى اللَّهِ وَلَا فَخْرَ“ میری عزت اللہ تعالیٰ کے یہاں سب سے پہلے اور
 پچھلے لوگوں سے زیادہ ہے اور یہ کوئی غرور کی بات نہیں۔

”أَرْسَلْتُ إِلَى الْخَلْقِ كَافَّةً وَخَتَمْتُ بِالنَّبِيِّينَ“ مجھے سب مخلوق کی طرف بھیجا گیا ہے، اور مجھ پر نبوت ختم
 کر دی گئی ہے۔ (اب نبوت نہ کسی کو ملے گی، نہ کوئی نیا نبی بنا کر بھیجا جائے گا)

”أَنَا مُحَمَّدٌ، وَأَنَا أَحْمَدُ، وَأَنَا الْمَاحِي الَّذِي يَمْحُو اللَّهُ بِِي الْكُفْرَ، وَأَنَا الْحَاشِرُ الَّذِي يُخَشِّرُ النَّاسَ
 عَلَى قَدَمَيَّ، وَأَنَا الْعَاقِبُ الَّذِي لَيْسَ بَعْدَهُ نَبِيٌّ“ میں محمد ہوں (ﷺ) اور میں احمد ہوں (ﷺ) اور میں مٹانے والا
 ہوں (ﷺ) یعنی میرے ذریعہ سے عقیدہ کی غلاطی و نجاست کو مٹایا جائے گا اور میں حاشر ہوں (ﷺ) یعنی سب
 لوگ میرے قدموں پر اکٹھے کئے جائیں گے اور میں عاقب ہوں (ﷺ) اور عاقب وہ ہے جس کے بعد کسی کو نبوت
 نہیں دی جائے گی۔ (بخاری و مسلم)

”صَلَّى اللَّهُ عَلَيْهِ وَآلِهِ وَصَلَّحِهِ وَسَلَّمَ تَسْلِيمًا كَثِيرًا“ ہمارے حضور خاتم النبیین ﷺ نے حتی
 اور آخری بات فرمادی: ”مَا بَيْنَ السَّمَاءِ وَالْأَرْضِ أَحَدًا إِلَّا لَيَعْلَمَنَّ أَنِّي رَسُولُ اللَّهِ إِلَّا عَاصِيَ الْجِنَّ وَالْإِنْسِ“
 زمین و آسمان کی ہر چیز جانتی ہے کہ میں اللہ کا رسول ہوں مگر نافرمان جن اور انسان (نہیں جانتے اور
 مانتے) صَلَّی اللَّهُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ عَدَدَ خَلْقِهِ وَمِدَادَ كَلِمَاتِهِ وَزِينَةَ عَرْشِهِ وَرِضَا نَفْسِهِ
 وَعَدَدَ مَا تَحِبُّ وَتَرْضَى (سنن دارمی ج ۱ ص ۱۱، رحمت کائنات ص ۲۸)

محترم قارئین! انبیاء علیہم السلام کو اللہ کی جانب سے نبوت جب ملتی ہے تو نبوت و رسالت کے ساتھ کچھ ایسی
 صفات اور خصوصیات اور کمالات بھی ملتی ہیں جو غیر نبی کو قطعاً نہیں ملتی۔ ہماری غلطی اور کم علمی اور بد فہمی یہی تو ہے کہ ہم
 ان کو عام انسانوں کی موت و حیات سے جوڑ دیتے ہیں۔ صرف اتنی سی بات اگر ہم ملحوظ رکھیں تو کبھی بھی عقیدہ حیات
 النبی یا حیات سید دو عالم یا حیات رحمت کائنات یا حیات رحمت دو عالم ﷺ میں کوئی شک و شبہ ہی پیدا نہ ہو۔

ہر روز مؤذن اذان میں اللہ تعالیٰ کی توحید کے ساتھ اعلان رسالت کر کے شہادت دیتا ہے کہ جس طرح
 اللہ ایک ہیں اور ایک ہی رہیں گے، اپنے تمام کمالات ذاتیہ اور کمالات صفاتیہ کے ساتھ۔ محمد رسول اللہ ﷺ جس
 طرح بعثت کے بعد نبی اور رسول تھے اور رہیں گے انہیں تمام صفات حیات کے ساتھ۔ ہمارا عقیدہ ہے کہ
 نَبِيُّ اللَّهِ حَيٌّ اللَّهُ کے نبی آج بھی زندہ ہیں۔ انبیاء علیہم السلام کی صفت نبوت کی طرح صفت حیات بھی ان سے جدا نہیں
 ہوتی، نہ ہی حیات ان سے جدا ہو سکتی ہے۔ جب کہ روایت بتا رہی ہے کہ الْأَنْبِيَاءُ أَحْيَاءُ فِي قُبُورِهِمْ يَصَلُّونَ۔ انبیاء
 اپنی قبور میں زندہ ہیں نماز پڑھتے ہیں۔ یہ نماز کا عمل مکمل حیات کی دلیل ہے۔

آپ کے ہاتھ میں یہ کتاب انہی تمام مضامین کی قدرے تفصیل ہے:

(۱) ہمارے بزرگوں میں حضرت سید احمد رفاعی رحمۃ اللہ علیہ اونچے درجے کے اولیاء میں گزرے ہیں۔ ان کا واقعہ کتابوں میں لکھا ہے کہ وہ حضور اقدس خاتم النبیین ﷺ کے مزار مبارک پر حاضر ہوئے اور شدت شوق میں یہ اشعار پڑھے:

فِي حَالَةِ الْبُغْدِ رُوحِي كُنْتُ أَرْسِلُهَا ثَقَبِلْ الْأَرْضَ عَنِّي وَهِيَ نَائِبَتِي
وَهَذِهِ دَوْلَةُ الْأَشْبَاحِ قَدْ حَضَرَتْ فَاَمَذُ يَمِينِكَ كَيْ تَخْطِيَ بِهَا شَفَتِي

(ترجمہ) جب میں جناب سے دور تھا (وطن میں) تو اپنی روح کو بھیج دیتا اور وہ اس پاکیزہ زمین کو چوم لیا کرتی تھی۔ اب تو میں اپنے بدن کے ساتھ حاضر ہوں، اس لئے ازراہ کرم اپنا ہاتھ مبارک ظاہر فرمادیں تاکہ میرے ہونٹ بھی بوسہ لے کر شرف حاصل کر سکیں۔

فوراً حضور خاتم النبیین ﷺ کا دست مبارک مزار مبارک سے ظاہر ہوا، انہوں نے دوڑ کر بوسہ دیا اور بے ہوش ہو گئے۔ اس وقت حضور سرور کائنات ﷺ کے نور سے سورج بھی ماند ہو گیا تھا۔

لکھا ہے کہ اس وقت نوے ہزار آدمیوں کا مجمع تھا جس میں بڑے بڑے قطب اور ابدال اور بزرگ بھی موجود تھے۔ (رحمت کائنات ص ۳۰۸)

(۲) حضرت حاجی امداد اللہ رحمۃ اللہ علیہ مہاجر مدنی کے متعلق مولانا تھانوی رحمۃ اللہ علیہ نے فرمایا کہ: ”فضلہ تعالیٰ اس جوار پاک شہ لولاک میں پہنچے اور شرف جواب صلاۃ و سلام حضرت خیر الانام ﷺ سے مشرف ہوئے۔“

(امداد المصالح ص ۱۲)

(۳) حضرت شیخ الاسلام مولانا حسین احمد مدنی نے جب بارگاہ رسالت میں حاضر ہو کر صلوٰۃ و سلام پڑھا دربار رسالت سے ولیم السلام کے پیارے الفاظ سے ان کو جواب ملا۔

(۴) حضرت مولانا حبیب اللہ بیجاپوری رحمۃ اللہ علیہ کئی دفعہ مدینہ منورہ کی زیارت سے مشرف ہوئے اور سید دو عالم ﷺ کی زیارت سے مشرف ہوئے، ایک قصیدے میں فرمایا:

أَتَانِي رَسُولُ اللَّهِ فِي عَيْنٍ يَقْطَعُنِي وَ جَالَسَنِي مُسْتَقْبِلًا وَهِيَ قِبَلَتِي

”سید دو عالم ﷺ کی زیارت میں نے بیداری میں کی اور آپ ﷺ نے مجھے اپنے قریب بیٹھنے کا شرف بخشا۔“

مولانا کا انتقال ۱۰۴۱ھ صبح کو ہوا۔ (نزہۃ الخواطر ج ۵ ص ۱۲۷)

(۵) علامہ بحر العلوم لکھنوی نے تاریخ کا ردونی کے حوالے سے نقل کیا ہے۔ ایک کافر بدو سید دو عالم ﷺ کی قبر شریف پر حاضر ہوا اور آتے ہی فوراً کلمہ پڑھ کر مسلمان ہو گیا اور ساتھ ہی قسم کھا کر یہ کہا میں نے اس سے پہلے نہ اس مقدس اور بابرکت قبر کو دیکھا ہے اور نہ اس کی عظمت سنی ہے، لیکن اس قبر عالی وقار کی عظمت اور محبت میرے دل میں اللہ تعالیٰ نے ڈال دی ہے۔ پھر مندرجہ ذیل اشعار پڑھے:

مَرَزْتُ عَلَى الْقَبْرِ الشَّرِيفِ مُحَمَّدٍ فَكَلَّمَنِي وَالْقَبْرِ غَيْرِ مُكَلِّمٍ

میرا گزر محمد رسول اللہ ﷺ کی قبر مبارک پر ہوا تو قبر مبارک نے میرے ساتھ کلام کیا حالانکہ عام طور پر قبر بولا نہیں کرتی۔

و بِالْقَبْرِ اَثَارَ النَّبُوَّةِ قَائِمٌ تَضَعُ فِيهِ قَلْبَ كُلِّ مُسْلِمٍ

آپ ﷺ کی مزار سے نبوت کے آثار ایسے قائم ہیں جو ہر مسلمان کے دل میں اثر انداز ہوتے ہیں۔
 وَإِنَّا لَمُ أَغْهَدُكَ يَا سَيِّدَ الزُّوْرِ فَقَبْرُكَ أَنْبَأُنِي أَنَّ فِيهِ مُكْرَمٍ
 اس سے پہلے اگرچہ میں جناب سے ناواقف تھا مگر جناب کی قبر نے مجھے اطلاع دی کہ میرا محبوب اس میں آرام فرما ہے۔
 (ارکان اربعہ ص ۲۸۰، رحمت کائنات ص ۳۱۳)

(۶) دسویں صدی ہجری کے جلیل القدر عالم عبدالوہاب شعرانی نے کئی واقعات بیان فرمائے ہیں۔ اپنے متعلق ارشاد فرمایا: ”اللہ تعالیٰ کے عظیم احسانات میں سے مجھ پر یہ بھی احسان اور انعام ہے کہ سید دو عالم ﷺ کے دربار عالی کا حاضر باش ہوں۔ اکثر اوقات یوں ہوتا ہے کہ میرے درمیان اور روضہ اقدس کے درمیان فاصلہ بہت ہی کم رہ جاتا ہے۔ میں اپنے ہاتھوں کو روضہ اطہر پر پاتا ہوں اور اسی طرح محبوب دو عالم ﷺ کے ساتھ کلام کرتا ہوں جس طرح اپنے پاس بیٹھے ہوئے کے ساتھ بات کی جاتی ہے۔“ (السنن الکبریٰ ص ۱۳۲، رحمت کائنات ص ۳۱۱)
 (۷) تاریخ مدینہ منورہ کے مستند مرتب، ابن النجار نے ابراہیم بن بشار رحمۃ اللہ علیہ سے نقل کیا ہے کہ میں حج کے بعد مدینہ منورہ آیا اور سید دو عالم ﷺ کی قبر مبارک پر حاضر ہو کر سلام عرض کیا حجرہ مطہر کے اندر سے آواز آئی
 وَعَلَيْكَ السَّلَامُ اور ایسا ہی جواب ام لیا کرام اور صلحاء امت کی ایک جماعت نے سنا ہے۔

(وداء الوداء ج ۴ ص ۱۳۵۲، رحمت کائنات ص ۳۱۳)

امیر شریعت سید عطاء اللہ شاہ بخاری نور اللہ مرقدہ کا حیات النبی ﷺ پر یقین و اعتماد

تحصیل لیاقت پور کے قصبہ اسلام پور میں شیعہ سنی کے درمیان مناظرہ ہونے والا تھا کہ اسی تاریخ کو امیر شریعت کی اس علاقہ میں تقریر کا اعلان ہوا جس میں شیعہ اور سنی بھی شریک ہو گئے۔ حضرت امیر شریعت نے خطبہ مسنونہ کے بعد فرمایا: ”میں جنگ لڑنے نہیں آیا اور نہ ہی مناظرہ اور مباحثہ کا قائل ہوں نہ برہان اور دلائل کے زور سے کسی کو کوئی بات منوانے کے لئے تیار ہوں، شیعہ حضرات سے صرف اتنا کہوں گا کہ دو چار آدمی اپنی طرف سے ایسے تیار کریں جو صالح فطرت ہوں میں ان کے ساتھ مدینہ منورہ جانے کو تیار ہوں۔ وہاں سرکار دو عالم ﷺ کے آستانہ مقدس پر عرض کیا جائے گا کہ حضور اصحاب ثلاثہ کے بارے میں اپنی رائے کا اظہار فرمائیں، اگر حضور ﷺ نے جوابا فرمایا کہ یہ میرے ہیں تو تمہیں بھی ان پر ایمان لانا پڑے گا اگر حضور نے کوئی جواب مرحمت نہ فرمایا تو پھر میں تمہارا ہی مسلک اختیار کر لوں گا۔“

حضرت امیر شریعت کا یہ فرمانا تھا کہ جلسہ گاہ کی فضا اللہ اکبر کے فلک شکاف نعروں سے گونج اٹھی اور اس کا یہ اثر مرتب ہوا کہ پھر کبھی مناظرانہ انداز میں وہاں پر جلسے جلوس منعقد نہ ہوئے اور تمام سامعین پر یہ بات واضح ہوئی کہ حضرت امیر شریعت بلکہ تمام اکابر علمائے دیوبند حیات انبیاء علیہم السلام کے نہ صرف قائل ہیں بلکہ یہ عقیدہ ان کے نزدیک اصول کی حیثیت رکھتا ہے۔ مولانا قاسم نانوتوی بانی دارالعلوم دیوبند سے لے کر (سابق) مہتمم دارالعلوم دیوبند قاری محمد طیب کی ذات تک سب اس بات کے قائل ہیں کہ حضور پر نور سرور کائنات ﷺ روضہ اقدس میں حیات حسنی کے ساتھ جلوہ افروز ہیں۔
 (ماہنامہ نقیب ختم نبوت امیر شریعت نمبر حصہ دوم صفحہ ۲۰۲)

اس موقع پر علماء کی علمی سیرابی کے لئے ایک نادر تحریر جو حضرت علامہ یوسف بنوری رحمۃ اللہ علیہ کی ہے اور تمام تر حیات انبیاء علیہم السلام کے تمام گوشوں کو اجاگر کرتی ہے اور تمام شکوک و شبہات کو رفع کرتی ہے بہت ہی قیمتی اور غیر معمولی اہمیت کی حامل ہے۔ قارئین علماء کی خدمت میں پیش ہے۔ یہ تحریر حضرت مولانا سرفراز خان صفدر نے اپنی تحقیقی اور علمی حیات انبیاء پر کتاب تسکین الصدور میں نقل کیا ہے۔ عاجز نے وہیں سے لیا ہے۔

حضرت مولانا یوسف بنوری نور اللہ مرقدہ کی نادر علمی تحریر

(۱) شہداء کے لئے بھس قرآن حیات حاصل ہے اور مزید دفع تجوز کے لئے یُزَزُّ قُوتٌ کا ذکر بھی کیا گیا ہے، جیسے آج کل کا محاورہ بھی ہے۔ فَلَانٌ خَمِيْ يُّزَزُّ - عام اہل برزخ سے ان کی حیات ممتاز ہے۔

(۲) جب انبیاء کا درجہ عام شہداء سے اعلیٰ وارفع ہے تو بدلالة النص یا بالاولیٰ خود قرآن کریم سے ان کی حیات ثابت ہوگی۔ (عَلَيْهِمُ الصَّلَاةُ وَالتَّسْلِيمَاتُ) اور جب مرتبہ اعلیٰ وارفع ہے تو حیات بھی اقویٰ واکمل ہوگی۔ (۳) اسی حیات کی اکملیت کے بارے میں دو حدیثیں آئی ہیں۔

إِنَّ اللَّهَ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ اور حدیث: الْأَنْبِيَاءُ أَحْيَاءُ فِي قُبُورِهِمْ يَصَلُّونَ۔ اور ان ہی احادیث کے شواہد کے طور پر دیگر احادیث صحیحہ موجود ہیں۔ مثلاً موسیٰ علیہ السلام کا تلبیہ حج اور اس کے علاوہ روایات۔

(۴) روح کے تعلق اجساد سے پانچ قسم کے ہیں:

۱..... فی حالة الجنین۔

۲..... بعد الولادة فی الدنيا اور اس کی دو صورتیں ہیں:

۳..... حالت نوم اور حالت یقظہ میں۔

۴..... بعد الموت فی البرزخ۔

۵..... بعد البعث فی المحشر۔

ضعیف ترین اوّل و رابع ہے، قوی ترین خامس اور متوسط دنیوی ہے۔ کما حقہ المتکلمون و ابن القیم فی کتاب الروح و القاری فی شرح الفقہ الاکبر۔

(۵) انبیاء کرام کی نوم جیسے ممتاز ہے عام نوم سے۔ إِنَّ عَيْنَايَ تَنَامَانِ وَلَا يَنَامُ قَلْبِي۔

اسی طرح ان کی موت کی حالت بھی عام اموات جیسی نہیں، النوم أخو الموت، اور عام موتی میں تحقیق موت کے لئے انقطاع الروح عن الجسد بالکلیہ ہوتا ہے اور یہاں بالکلیہ نہیں ہوتا اور پھر علوم مرتبہ جتنا ہوتا ہے۔ اتنا ہی تعلق قوی ہوگا۔

(۶) مفارقت روح عن الجسد سے مفارقت تعلق الروح عن الجسد لازم نہیں آتا۔

(۷) اگر نبی کریم صلی اللہ علیہ وسلم کے جسد مبارک کو تروح کی کیفیت حاصل ہو جیسے معراج میں جسد پر روح کی کیفیت طاری ہوئی تَجَسَّدَ أَرْوَاحُ اور تَرَوُّحُ أَجْسَادِ دُورِو کی نظریں عالم شہادت میں ہیں تو عالم ارواح میں کیوں استبعاد کیا جائے جب کہ اس کا تعلق عالم غیب سے ہے۔

(۸) دنیا میں، صوفیہ کرام کے یہاں ابدان مثالیہ سے تعدد وقت واحد میں متعدد امکانہ میں ظہور اور آثار کے ثبوت پر مشہور واقعات ہیں انبیاء کرام کی نقل و حرکت بالاجساد المتروحة اس کی نظیر ہوگی۔

(۹) الغرض انبیاء کرام کے لئے حیات، بقاء، اجساد، نقل و حرکت، ادراک و علم سب چیزیں حاصل ہیں۔
(۱۰) یہ حیات دنیوی حیات کے مماثل بلکہ اس سے اقویٰ ہے، دنیا میں ہمیشہ جسد کو روح کی خاصیت حاصل نہیں ہوتی ہے اور برزخ میں ہوتی ہے۔ اب اگر اس کو ”حیات دنیوی“ سے بعض حضرات نے تعبیر کیا ہے تو اس حقیقت کو واضح کرنے کے لئے کیا ہے۔ بہر حال وہ حیات دنیوی بھی ہے اور حیات برزخی بھی، صرف حیات برزخی نہیں جس میں عام شہداء یا اموات بھی شریک ہوں بلکہ اقویٰ و اکمل ہے۔ اس لئے حیات دنیوی کے مماثل بلکہ اس سے بھی اقویٰ ہے۔ اختلاف تعبیرات میں نزاع لفظی ہے، اس دنیا سے رسمی تعلق منقطع ہونے کے بعد برزخی دور شروع ہوتا ہے۔ اب جو چاہے اطلاق کیا جائے۔

(۱۱) اگر احادیث و نصوص میں حیات کا ثبوت ہے اور پھر عدم نکاح بالازواج المطہرات اور عدم توریث وغیرہ کی علت اصل حیات کو کہا جائے تو درست ہے۔ بہر حال حکم شرعی کی کوئی علت ہی ہوتی ہے اور یہاں تو علت از قبیل العلل المعترۃ کے ہوگی نہ علل مرسلہ کی قسم سے اور اس علت کی تنقیح، اصولی تنقیح الفاظ اور تحقیق المناط سے زیادہ قطعی ہوگی۔ واللہ اعلم بالصواب! (تسکین الصدور ص ۲۵)

کتاب کے مضمون کا خلاصہ

(۱) موت فنا کا نام نہیں بلکہ ہر مرنے والا دوسری زندگی میں منتقل ہو جاتا ہے جس کا نام برزخ ہے۔
یعنی (پردہ) وہ زندہ لوگوں کو نظر نہیں آتا مگر زندہ ہوتا ہے، جیسا کہ سورۃ آل عمران میں فرمایا کہ شہید زندہ ہیں مگر تم نہیں سمجھتے۔

(۲) عام انسان اسی برزخ میں قیامت تک رہیں گے (المؤمنون نمبر ۱۰۰) مگر بعض سعادت مند ادھر فوت ہوئے ادھر جنت میں چلے گئے، جیسا کہ سورہ یسین کی آیت نمبر ۲۶ میں ایک سعادت مند کا ذکر ہے کہ اسے اسی وقت جنت میں داخل کر دیا گیا اور بعض لوگ سیدھے دوزخ میں چلے جاتے ہیں جیسا کہ حضرت نوح علیہ السلام کی کافروں اور ڈوبی اور ادھر آگ میں داخل کر دی گئی۔ (سورہ نوح نمبر ۲۵)

(۳) عام انسانوں کے یہ دنیاوی بدن گل جاتے ہیں، ہڈیاں ہو جاتے ہیں یا بعض لوگ جلا کر راکھ بنا دیئے جاتے ہیں، مگر ان کے ساتھ روح کا تعلق رہتا ہے تاکہ عذاب محسوس کریں۔

(۴) بعض سعادت مندوں کے یہ بدن سلامت رہتے ہیں اور روح کا تعلق ان کے ساتھ رہتا ہے تاکہ جنت میں ملنے والی نعمتوں کا لطف اٹھائیں، سلام کہنے والوں کو جواب دیتے ہیں۔

(۵) تمام انبیاء علیہم السلام کے بدن اسی طرح سلامت ہیں اور ان کے روح کا تعلق بہت زیادہ ان کے ساتھ ہے، ان پر سلام کہنا ضروری ہے اور ان کو زندہ سمجھنا بہت ضروری ہے۔

(۶) امام الانبیاء علیہم السلام روضہ اقدس میں آج بھی زندہ ہیں، آپ ﷺ کو آج بھی اسی طرح اللہ تعالیٰ کا رسول ماننا ضروری ہے جس طرح آج سے چودہ سو سال پہلے ضروری تھا۔ کلمہ طیبہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ کا

معنی آج بھی یہی ہے کہ اللہ تعالیٰ کے سوا کوئی معبود نہیں اور محمد ﷺ اللہ تعالیٰ کے رسول ہیں۔ ہر مؤذن آپ کی رسالت کی شہادت دے کر گویا یہ اعلان کرتا ہے کہ آپ آج بھی رسول ہیں۔

(۷) ہر اس مسلمان کے لئے جو طاق رکھتا ہو یہ واجب ہے کہ مدینہ منورہ جا کر روضہ اقدس کی زیارت کرے۔

(۸) جو سعادت مند روضہ اقدس کے پاس آپ ﷺ پر سلام پڑھتا ہے حضور انور ﷺ خود سنتے ہیں اور اسکا جواب دیتے ہیں جسے بعض سعادت مند بھی لیتے ہیں۔

(۹) حضرت محمد رسول اللہ ﷺ کی خواب اور بیداری میں زیارت حق ہے اور اہل اللہ، اہل بصیرت کو بحالت بیداری آج بھی ہوتی ہے، یہ ایک حقیقت ہے۔ انکار کرنا عدم بصیرت کی دلیل ہے۔

(۱۰) آپ ﷺ پر درود شریف پڑھنا آپ ﷺ کے ساتھ عشق اور محبت کی علامت ہے، جہاں بھی کوئی درود شریف پڑھتا ہے اس کے نام کے ساتھ خدمت اقدس میں فوراً پہنچا دیا جاتا ہے اور اسے قیامت میں آپ ﷺ کا قرب حاصل ہوگا۔

(۱۱) جس خوش بخت کو سید دو عالم ﷺ کی زیارت خواب میں یا عالم مثال میں ہو جائے، وہ یقین کرے کہ اسے آپ ﷺ ہی کی زیارت کا شرف حاصل ہوا ہے اور جو آپ ﷺ فرمائیں اسے حق سمجھے۔
وَاللّٰهُ الْمَوْفِقُ وَهُوَ يَهْدِي مَنْ يَّشَاءُ اِلَى صِرَاطٍ مُسْتَقِيمٍ۔

حیات رحمت دو عالم ﷺ کی ترتیب کا سبب

حیات رحمت دو عالم ﷺ کی ترتیب کا اصل سبب تو اللہ تعالیٰ کی محض توفیق اور فضل ہے۔ مگر بظاہر اس کا ذریعہ یا اس طرف توجہ کا داعیہ اس طرح ہوا کہ ایک مرتبہ رخصت و فرصت کے موقع پر ناموس ختم نبوت کے عوامی پروگرام کے تحت رامپور سنگھری حضرت مولانا رضوان قاسمی صاحب کی دعوت پر جانا ہوا تو حضرت مولانا عبدالقوی صاحب نے اس عاجز کو حکم دیا کہ حیات انبیاء پر کچھ تحریر کرے، وقتی طور پر معذرت کر دی کہ اس موضوع پر تقریباً ساٹھ کے قریب کتابیں چھپ کر عوام و خواص کے مطالعہ میں آچکی ہیں۔ ان شاء اللہ! کتاب کے آخر میں ان تمام کتابوں کی فہرست مصنف کے نام کے ساتھ دیدی جائے گی۔

خیر کا ظہور و وجود

عاجز سالانہ فرصت پر وطن میں تھا، ادھر کرنا کارونا عام ہوا ہی تھا۔ حق تعالیٰ نے محض اپنے فضل خاص کے دامن میں رکھ کر ۱۵ مارچ ۲۰۲۰ء کو دہلی کے لئے روانہ کر دیا جب کہ ۱۸ مارچ سے مکمل محصور ہونے کی تدبیر عمل میں آگئی جو عالمی حفاظتی مہم تھی چند روز کے بعد جب سفر کی تھکان اللہ تعالیٰ نے راحت و اطمینان میں تبدیل کر دی تو مولانا عبدالقوی صاحب کے حکم کی تعمیل کا جذبہ و داعیہ کروٹ لینے لگا اور مصلیٰ کی خدمت صرف اتنی رہ گئی کہ اذان دے کر گھر آنا اور گھر میں ہی اہلیہ کے ساتھ ۲۵ اگست تک نماز جماعت کے ساتھ ادا کی جا رہی تھی۔ الحمد للہ!

ان ایام میں لوگوں کا آنا جانا تو قطعاً نہ تھا تو فرصت کو اللہ تعالیٰ کی امانت و غنیمت جان کر، حیات انبیاء علیہم السلام پر اللہ تعالیٰ نے توفیق دی اور حق تعالیٰ نے جو چاہا لکھوایا اور وہی قارئین کے سامنے پیش ہے۔ الحمد للہ! الحمد للہ! ہمارے ملک ہندوستان میں تمام مسلمانان ہند حضرت محمد رسول اللہ ﷺ کو حی اور زندہ مانتے اور جانتے ہیں

اور اس عقیدے میں کسی کو ذرہ برابر بھی شک و شبہ نہیں ہے۔ یہ اللہ تعالیٰ کا بڑا انعام اور حضرت محمد رسول اللہ خاتم النبیین ﷺ کا روحانی فیض عام و تام ہے، جب کہ ہمارے پڑوسی ملک میں حیات النبی ﷺ کے بنیادی اور اہم عقیدہ میں ناقابل التفات اختلاف و انتشار ہے۔

مختصر یہ کہ جو کچھ بھی پیش ہے وہ ایک ناتواں، نہایت ہی کمتر اور بے بضاعت عامی و بے علم کی محض فضل الہی سے ایک کاوش ہے اور جو بھی ہے وہ اللہ تعالیٰ کی عطاء ہے۔ ”وَلَهُ الْكِبْرِيَاءُ فِي السَّمَاوَاتِ وَالْأَرْضِ۔ وَلَهُ الْحَمْدُ فِي الْأُولَىٰ وَالْآخِرَةِ۔ وَلَهُ الْحَمْدُ فِي السَّمَاوَاتِ وَالْأَرْضِ۔ وَهُوَ رَبُّ الْعَرْشِ الْعَظِيمِ“

اللہ تعالیٰ جل جلالہ و عم نوالہ کی بارگاہ قدس میں التجاء و فریاد ہے کہ: ”رحمت دو عالم ﷺ کی برزخی حیات“ نامی اس کتاب کو اپنی بارگاہ بے نیاز میں بجاء ختم التوسل و بنام ”ساقی کوثر“ شرف قبولیت عطاء کر کے سعادت دارین سے ہمکنار فرما کر عاجز کو مع والدین اور اہل و عیال کے ساتھ زمرہ ابرار و اخیار اور صالحین میں حشر فرمائے اور مسیح الدعاء، مجیب و قریب اس عاجز کے قلب کو ہر طرح کی آلودگی سے پاک صاف کر کے طہارت قلب کی ایسی پاکیزگی عطاء فرمائے جو فیض ختم نبوت سے سیراب ہو جائے اور اخذ فیض نبوت کی بھرپور صلاحیت سے محض اپنے فضل سے بجاء خاتم النبیین نوازے۔ آمین ثم آمین!

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ۔ سُبْحَانَكَ اللَّهُمَّ وَبِحَمْدِكَ، أَسْتَغْفِرُ اللَّهَ وَأَتُوبُ إِلَيْكَ، سُبْحَانَ رَبِّكَ رَبِّ الْعِزَّةِ عَمَّا يَصِفُونَ، وَسَلَامٌ عَلَى الْمُرْسَلِينَ، وَالْحَمْدُ لِلَّهِ رَبِّ الْعَالَمِينَ۔ اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ أَفْضَلُ صَلَوَاتِكَ وَبَعْدُ مَغْلُوبَاتِكَ، بَارِكْ وَسَلِّمْ عَلَيْهِ۔

العبد محمد فہیمین اشرف ماحو پور سلطان پور ضلع سیتا مڑھی بہار

حال مقیم الحسبہ ریلوے ڈپٹی امارات العربیہ المتحدہ

۱۳ ذوالحجہ ۱۴۴۰ھ مطابق ۱۳ اگست ۲۰۲۰ء

بروز جمعرات

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى خَاتَمِ النَّبِيِّينَ وَ سَيِّدِ الْمُرْسَلِينَ

سَيِّدِنَا مُحَمَّدٍ وَآلِهِ وَأَصْحَابِهِ أَجْمَعِينَ: أَمَّا بَعْدُ!

بعض احباب اور علماء نے اس عاجز و ناتواں سے بار بار اصرار کیا کہ حیات انبیاء علیہم السلام پر آسان اور سہل اسلوب میں کچھ عوام کے نفع کے لئے لکھے۔ عاجز نے اکابر کی اس موضوع پر جو کتابیں ہیں اس کی نشاندہی کر دی اور بات ٹال دی مگر وہ ٹلنے کے بجائے حق تعالیٰ نے سائل کی سنی اور کچھ لکھنے کی توفیق روز بروز داعیہ و خیال دل میں جمادیا۔

حقیقت یہی ہے جب کہ موضوع بہت ہی نازک اور حساس ہونے کے ساتھ ساتھ عمیق اور اس میں گہرائی اور گیرائی بھی ہے جب کہ عاجز بالکل ہی بے دست و پا ہے۔ محض اللہ جل مجدہ کے فضل پر بھروسہ اور تکیہ کر کے اس مبارک و میمون مضمون کو حق جل مجدہ کی نصرت و تائید سے منزل کی طرف پیش رفت ہوگی۔ حَسْبُنَا اللَّهُ وَنِعْمَ الْوَكِيلُ! اس موضوع پر کچھ لکھنے سے پہلے چند بنیادی اور تمہیدی باتوں کا جاننا بہت ہی اہم اور ضروری ہے۔

سب سے پہلی بنیادی اور اہم بات

اس دنیا کا حقیقی مالک اللہ تعالیٰ ہے اور تمام نظام عالم اسی کے دست قدرت سے چل رہا ہے اللہ تعالیٰ نے تمام عالم کے انسانوں کی بھلائی اور خیر خواہی کے لئے انبیاء علیہم السلام کو ہدایت اور اپنی مرضیات کا علم دے کر انسانوں کی ہدایت کے لئے بھیجا تا کہ انسان تاریک اور اندھیرے میں نہ بھٹکے اور شریعت کی روشنی میں اچھی اور بھلی راہوں کا انتخاب کر لے اور اس کی موت کے بعد والی زندگی خوشی اور مسرت راحت و طمانیت اور جنت میں گزرے۔

دوسری بنیادی اور اہم بات

یہ بات بھی قابل تسلیم اور دن رات مشاہدہ اور دیکھنے میں آتی ہے کہ کچھ لوگوں کے گھروں میں انسان کی ولادت اور آمد اور پیدائش ہوتی ہے اور اسی طرح کچھ لوگوں کے گھروں میں میت اور مردے کو گھروں سے نکالا جاتا ہے۔ خواہ کتنا بڑا محسن کیوں نہ ہو، خواہ مرنے والا ہر دل عزیز تر ہی کیوں نہ ہو۔

آخر آپ یہ کیوں نہیں سوچتے کہ کون سی چیز اس کے جسم سے نکل گئی جس کی وجہ سے آپ اس محسن اور عزیز ترکو گھر سے نکال رہے ہیں اور ایک ویران قبرستان میں چھوڑ کر تنہا اکیلا منوں مٹی میں دبا رہے ہیں۔ حالانکہ وہ آپ کا محسن اور عزیز بھی ہے، کبھی آپ نے سوچا؟

تیسری بنیادی اہم بات: انسان روح اور جسم کا نام ہے

اوپر کی دو بنیادی باتوں سے پتہ چلا کہ انسان دو چیزوں کا نام ہے یا دو چیزوں کا مجموعہ ہے یا انسان دو چیزوں سے بنا ہوا ہے یا مرکب ہے۔ آپ کو جو پسند آئے وہی دو چیز نام ہے انسان کا۔ ایک کو جسم کہتے ہیں اور دوسرے کو ہم روح کہتے ہیں۔ گویا کہ آپ اب یوں ذہن میں رکھئے کہ انسان کہتے ہیں جسم اور روح دونوں کے ساتھ رہنے کو اگر ایک دوسرے سے جدا ہو جائے تو آپ یہ نہیں کہتے کہ فلاں شخص جا رہا ہے۔ بلکہ یوں کہتے ہیں کہ فلاں شخص کا جنازہ یا نعش یا میت جا رہا ہے یا لے جایا جا رہا ہے، کیونکہ جسم انسانی سے روح جدا ہو گئی۔

چوتھی بنیادی بات: روح عالم امر کا ہے اور جسم عالم خلق کا ہے

روح اور جسم سے مرکب یا بنا ہوا انسان دونوں دو جگہ کی چیز ہے یا دونوں دو جگہ کی الگ الگ حقیقت ہے۔ اس کو آسان لفظوں میں ذہن میں رکھئے کہ جسم انسانی اس دنیا کی چیز ہے اور جسم کا تعلق خلق یعنی بنائی ہوئی اور پیدا کی گئی۔ جسم کی شکل میں ایک ڈھانچہ ہے اور یہ جسم انسانی مٹی سے بنا ہوا ہے اور مٹی سے پیدا ہونے والی ہی اشیاء اس کی خوراک ہے اور اسی پر اس کی نشوونما یعنی انسانی صحت کا دارومدار ہے اور جب یہ مر جاتا ہے یعنی روح نکل جاتی ہے تو اس کو مٹی میں دفن کر دیتے ہیں۔

”مِنْهَا خَلَقْنَاكُمْ وَفِيهَا نَعِيدُكُمْ وَمِنْهَا نُخْرِجُكُمْ تَارَةً أُخْرَى (طہ)“ ہم نے تم کو اسی زمین سے پیدا کیا اور اسی میں ہم تم کو (مرنے کے بعد) لے جائیں گے اور (قیامت کے روز) پھر دوبارہ اسی سے ہم تم کو نکالیں گے۔ اللہ نے حضرت آدم علیہ السلام ابوالبشر کو بھی مٹی سے پیدا کیا تھا۔ ہمارے خاتم النبیین ﷺ نے فرمایا: ”كُلُّكُمْ

بَنِي آدَمَ وَآدَمَ مِنْ تَرَابٍ“ یعنی تم سب آدم علیہ السلام کی اولاد ہو اور آدم علیہ السلام تراب یعنی مٹی سے پیدا کئے گئے تھے۔
اللہ تعالیٰ نے قرآن مجید میں بہت ہی جامع اور دلکشا، آنکھ کھول دینے والی بات فرمائی ہے کہ: ”الْأَلَا لَخَلْقِ وَالْأَمْرِ (ال عمران)“ دیکھو سب مخلوق بھی اسی کی ہے اور حکم بھی اسی کا ہے۔
اس لئے شکل و شکل انسانی تو خلق ہے اور روح انسانی امر الہی ہے۔

پانچویں بنیادی حقیقت: موت کا اثر روح اور جسم پر

یہ بات بھی یاد رکھنی ضروری ہے کہ موت کیا ہے؟ موت کا اثر جسم پر کیا ہوتا ہے اور روح پر کیا ہوتا ہے؟
سب سے پہلے ہمیں یہ یاد رکھنا ہوگا کہ انسان کو تین جہاں سے گزرنا ہے:
(۱) ایک، دنیا دار العمل ہے۔

(۲) اور ایک، برزخ جو دار الانتظار ہے۔

(۳) اور ایک، آخرت جو دارالقرار ہے۔

اور ان تینوں جہان کے احکام اور احوال اور کیفیات الگ الگ ہیں۔ ہر شخص ان تینوں جہاں کے اندر اپنی اپنی ایمانی اور عملی فکر اور جدوجہد اور اس کے نتائج سے جڑا ہوا ہے جس کی تفصیل کتابوں میں موجود ہے۔
اب اصل سوال کہ موت کیا ہے؟ اور موت کی حقیقت کیا ہے؟

موت کی حقیقت کیا ہے؟

اس سوال کا جواب باختصار مگر ضروری وضاحت کے ساتھ ہوگا۔ اللہ تعالیٰ نے قرآن مجید میں فرمایا:
”الَّذِي خَلَقَ الْمَوْتَ وَالْحَيَاةَ (ملک)“ جس نے موت اور حیات کو پیدا کیا۔

(۱) یعنی انسانی زندگی انہیں دونوں احوال سے گزرے گی یا انسانی زندگی پر یہ دونوں احوال حاوی رہیں گے۔ کچھ زندگی کا حصہ حیات سے وابستہ رہے گا اور حیات لے لی جائے گی تو پھر موت کی حالت میں رہے گا اور یہ حالت برزخ اور دار الانتظار کی ہے اور برزخی حیات کی ہے، یہ بھی ایک حیات ہی ہے جو ہماری سمجھ اور عقل سے بالاتر ہے۔ جب ہم اس میں پہنچ جائیں گے تو وہ حیات الہی ایمان جنت کی صورت میں اور اہل کفر عذاب کی شکل میں برتیں گے۔
(۲) اس کو یوں بھی آپ کہہ سکتے ہیں کہ حیات نام ہے عملی اور وجودی زندگی کا اور موت نام ہے عملی زندگی سے کاٹ دینے کا اور اس زندگی کا جس میں عمل منقطع اور موقوف کر دیا جاتا ہے اور نیکی و بدی کا نتیجہ ظاہر ہوتا ہے یعنی عملی زندگی کے نتیجے اور ثمرات کو برتنے کا۔

(۳) حیات والی زندگی ابھی ہمارے سامنے مشاہدہ ہوتی ہے اور انسان کی ہر طرح کی نقل و حرکت، اعمال و افعال سب چونکہ وجودی ہیں اس لئے حیات آسانی سے ہر شخص کے سمجھ اور ادراک میں آ جاتی ہے، جب کہ موت عدم محض کا نام نہیں بلکہ روح کا بدن سے عملی اور تصرف کا تعلق منقطع کر کے روح کو ایک مکان سے دوسرے مکان میں منتقل کرنے کا نام ہے اور یہ بھی ایک وجودی چیز ہے اور جسم سے روح کا تعلق باقی رکھا جاتا ہے۔ حقیقت اس کی اللہ تعالیٰ کو معلوم ہے۔

(۵) جس طرح حیات انسانی ایک حال ہے جو جسم انسانی پر طاری ہوتا ہے اسی طرح موت بھی ایک ایسا ہی حال ہے جس میں ثواب و عقاب کو محسوس کرتا ہے اور اس کو روحانی برزخی حیات بھی کہہ سکتے ہیں۔

(۶) اللہ تعالیٰ نے سب سے زیادہ کامل اور مکمل حیات انسان کو عطاء فرمائی کہ اس میں حق تعالیٰ کی ذات و صفات کی معرفت حاصل کرنے کی ایک حد تک صلاحیت رکھ دی کہ اس نے اللہ تعالیٰ کے احکام کو قبول کر کے امانت کا بوجھ با آسانی اٹھالیا، جب کہ اس حیات کے مقابل موت ہے جس کا ذکر قرآن میں: ”أَوْ مَنْ كَانَ مُنِيئًا وَخَيِّئًا“ میں ذکر فرمایا ہے کہ کافر کو مردہ اور مومن کو زندہ کہا گیا ہے یعنی جس نے اللہ تعالیٰ کی معرفت ایمان کے ذریعے حاصل کی وہ زندہ ہے اور جس نے اس صلاحیت کو کھود یا وہ مردہ ہے۔

(۷) بعض مخلوقات میں یہ درجہ حیات کا تو نہیں مگر حس و حرکت موجود ہے وہی اس کی حیات ہے اور اس کے مقابل موت ہے اس کا ذکر قرآن میں: ”كُنْتُمْ أَمْوَاتًا فَأَحْيَاكُمْ ثُمَّ يُمِيتُكُمْ ثُمَّ يُحْيِيكُمْ“ میں آیا ہے۔ اس جگہ حیات سے مراد حس و حرکت اور موت سے مراد اس حس و حرکت کا ختم ہو جانا ہے۔

(۸) درختوں اور نباتات میں حس و حرکت تو نہیں صرف نمو یعنی بڑھنے کی صلاحیت ہے، جب کہ اس کے مقابل وہ موت ہے جس کا ذکر قرآن مجید کی آیت: ”يُخْسِي الْأَرْضُ بَعْدَ مَوْتِهَا“ میں آیا ہے نمو اور بڑھنے کی صلاحیت ختم ہو جائے تو یہی اس کی موت ہے۔

(۹) جمادات میں بھی ایک خاص قسم کی حیات موجود ہے جو اس کے وجود کے ساتھ لازم ہے۔ اسی حیات کی وجہ سے قرآن مجید میں اس کا اثر بتلایا گیا ہے: ”وَإِنْ مِنْ شَيْءٍ إِلَّا يَنْسِفُ بِحُكْمِهِ“ جو چیز اللہ تعالیٰ کی تسبیح کرتی ہے ان کا تسبیح سے رک جانا ہی موت ہے۔

(۱۰) عجیب بات ہے حق تعالیٰ جل مجدہ نے مقبروں سے بنے ہوئے جنوں کے متعلق فرمایا: ”أَمْوَاتٌ غَيْرُ أَحْيَاءٍ“ یعنی مردہ ہیں جس میں زندگی اور حیات نہیں۔

اوپر کی تمہیدی باتوں سے موت و حیات کا کچھ اجمالی خاکہ ذہن میں ضرور آ گیا ہوگا۔

لہذا موت فنا ہونے یا ختم ہونے کا یا نیست و نابود ہونے یا مرجانے کا نام نہیں انسان کا ایک حال سے دوسرے حال میں منتقل کر دیے جانے کا شریعت میں نام موت ہے۔ ایسا ہی سمجھ لیجئے دن کی روشنی تھی اب رات آگئی، مشین کے اندر بجلی اور برقی توانائی تھی تو حرکت کر رہی تھی اب بجلی کی لائن کا ٹھن اوف کر دیا گیا مشین کی حرکت بند ہو گئی۔

دارالانتظار: موت کے بعد برزخ

جسم انسانی کو جب حیات کی حالت سے موت کی حالت میں منتقل کر دیا جاتا ہے تو اس حالت کا نام شریعت میں برزخ ہے جس کو دارالانتظار لکھا گیا ہے اور برزخی زندگی کا دار و مدار انسان کی دنیاوی حیات پر مرتب ہوتا ہے۔ دنیا کیونکہ دارالعمل ہے اور یہاں کی حیات بھی عملی زندگی کے لئے تھی اور موت کے ذریعے عملی زندگی موقوف کر دی گئی، روک دی گئی، موت کے بعد والی زندگی میں نیکی و بدی کا نتیجہ ظاہر ہوتا ہے اس لئے برزخ والی زندگی میں نیک و بد، اچھے اور برے، ایمان والے اور بے ایمان کا ٹھکانہ الگ الگ نام سے ہمارے دین و شریعت میں جانا اور پہچانا جاتا ہے اور یہ عقل و شعور کا بھی تقاضا ہے کہ مہمان خانہ اور قید خانہ جدا جدا ہوں۔ حیات و زندگی میں

بھی فکری اور عملی طور پر دونوں الگ الگ تھے۔ ایک اللہ وحدہ لا شریک لہ اور حضرت محمد خاتم النبیین پر ایمان لایا تھا، قرآن کو اللہ تعالیٰ کا کلام مانا تھا، حلال و حرام میں فرق اور تمیز کرتا تھا۔ الغرض اپنے مالک و مولا جل و علا کی کبریائی تسلیم کرتا تھا اور دوسرا آزاد سائنڈ بنا پھرتا تھا۔

اس لئے عالم برزخ میں ایک مہمان خانہ بنایا گیا۔ نام اس کا ”علیین“ ہے اور قید خانے کا نام ”سجین“ رکھا گیا۔

علیین کیا ہے اور علیین کا مقام

قرآن مجید میں ہے: **إِنَّ كِتَابَ الْأَنْبَارِ لَفِي عَلَیِّینَ** ”بے شک اعمال نامہ نیکوں کا بلند جگہ ہے۔“ حضرت براء بن عازب رضی اللہ عنہ کی مرفوع روایت ہے کہ علیین ساتویں آسمان پر عرش کے نیچے ایک مقام ہے جس میں مومنین کی ارواح اور صحائف اعمال رکھے جاتے ہیں۔

بعض روایات حدیث سے بھی مومنین کی ارواح کا جنت میں عرش کے نیچے ہونا معلوم ہوتا ہے۔ اس لئے مومنین کی ارواح کا مستقل ٹھکانہ ساتویں آسمان پر عرش اعظم کے نیچے ہے اور جنت کا مقام بھی یہی ہے اور ان ارواح کو جنت کی سیروسیاحت کرنے کا اختیار دیا گیا ہے اور تمام مومنین کی ارواح کا مستقر بھی یہی ہے۔

حضرت کعب بن مالک رضی اللہ عنہ کی روایت ہے کہ رسول اللہ خاتم النبیین ﷺ نے ارشاد فرمایا: ”إِنَّمَا نَسَمَةُ الْمُؤْمِنِ طَائِرٌ يُعَلَّقُ فِي شَجَرِ الْجَنَّةِ حَتَّى تَرْجِعَ إِلَى جَسَدِهِ يَوْمَ الْقِيَامَةِ“ ”مومن کی روح ایک پرندے کی شکل میں جنت کے درختوں میں معلق رہے گی یہاں تک کہ قیامت کے روز اپنے جسم میں پھر لوٹ جائے۔“

(رواہ مالک والنسائی معارف القرآن ج ۸ ص ۶۹۷)

الغرض مومنین کی ارواح برزخ میں ہو یا جنت میں دونوں ہی کا مقام عرش اعظم کے نیچے ہے اور بھی روایات ہیں جس کا یہ مقام نہیں۔

سجین کا مقام اور وہ کیا ہے؟

”إِنَّ كِتَابَ الْفَجَّارِ لَفِي سَجِّینَ“ بے شک اعمال نامہ گنہگاروں کا سجین میں ہے۔ سجین کے معنی ٹھک جگہ میں بند کرنے کے ہیں۔ برزخ اس مقام کا نام ہے جہاں کفار و فجار کی ارواح کو قید و بند میں رکھا جاتا ہے اور یہی ان کا مقام ہے۔ حضرت براء بن عازب رضی اللہ عنہ کی روایت میں ہے کہ رسول اللہ خاتم النبیین ﷺ نے فرمایا کہ سجین ساتویں زمین کے نیچے طبقہ میں ہے۔

ایک حدیث میں ہے کہ سجین کفار و فجار کی ارواح کا مستقر ہے۔ ”حضرت معاذ بن جبل رضی اللہ عنہ سے روایت ہے کہ رسول اللہ ﷺ سے سوال کیا گیا کہ قرآن کریم میں جو یہ آیا ہے کہ قیامت کے روز جہنم کو لایا جائے گا۔ ”وَجَنَّتْ مِنْذِ بَجْهَنَّمَ“ اس کا مطلب کیا ہے؟ جہنم کو کہاں سے لایا جائے گا تو حضور خاتم النبیین ﷺ نے فرمایا کہ جہنم کو ساتویں زمین سے لایا جائے گا۔“

ان روایات سے معلوم ہوتا ہے کہ جہنم ساتویں زمین میں ہے وہیں سے بھڑک کر سارے سمندر اور دریا کی آگ میں شامل ہو جائیں گے اور سب کے سامنے آجائے گی۔ ”وَإِذَا الْبَحَارُ سُجِّرَتْ“ اور جب دریا ٹرکائے جائیں گے۔

مرنے کے بعد انسانی روحوں کا ٹھکانہ

اوپر کے بیان سے یہ بات واضح ہو جاتی ہے کہ انسان کی روح مرنے کے بعد اگر مومن تھا تو علیس جو ساتویں آسمان پر عرش کے نیچے ہے اس کا ٹھکانا اور مقام ہے اور جنت بھی عرش اعظم کے نیچے ہے۔ اور بے ایمان کفار کی ارواح مرنے کے بعد جہنم جو ساتویں زمین کے نیچے ہے یہیں جہنم بھی ہے اور یہی اس کا ٹھکانہ اور مقام ہے۔

چھٹی بنیادی حقیقت: موت جسم پر طاری ہوتی ہے نہ کہ روح پر

موت کی حقیقت اپنے جان لیا کے ایک مکان سے دوسرے مکان کی طرف ایک حال سے دوسرے حال کی طرف منتقل کر دیا جاتا ہے۔

جسم کو مٹی کے اوپر سے نیچے قبر میں یا کسی بھی شکل میں رکھ دیا جاتا ہے چھوڑ دیا جاتا ہے اور یہ لفظ موت کا جسم پر ہی ہوتا ہے اور بولا جاتا ہے نہ کہ روح پر کہ جسم خلق پیدا کیا ہوا ہے۔

روح پر موت طاری نہیں کی جاتی بلکہ روح جسم سے نکال لی جاتی ہے اور جس طرح جسم کو انسان گھروں سے منتقل کر دیتے ہیں قبر میں یا دوسری جگہ۔

روح کو اللہ تعالیٰ کے حکم سے فرشتے نکالتے ہیں اور وہ اس کو اللہ کے حکم سے اس کے برزخی ٹھکانہ، علیین یا جہنم میں پہنچا دیتے ہیں۔ اس لئے روح پر موت نہیں آتی۔ نہ ہی روح مرتی ہے کیونکہ وہ عالم امر کی ایک حقیقت ہے۔ اللہ تعالیٰ کا ایک امر و حکم ہے۔ ”وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي (بنی اسرائیل)“ اور یہ لوگ آپ سے روح کے بارے میں (امتحاناً) پوچھتے ہیں آپ فرما دیجئے کہ روح میرے رب کے حکم سے بنی ہے۔

اور خلق اور امردوں ہی اللہ تعالیٰ کی قدرت و قوت، احدیت و ربوبیت اور الوہیت کی واضح دلیل ہے۔ اللہ تعالیٰ کا ارشاد ہے: ”أَلَا لَهُ الْخَلْقُ وَالْأَمْرُ (ال عمران)“ دیکھو سب مخلوق بھی اسی کی ہے اور حکم بھی اسی کا ہے۔

ایک ضروری وضاحت

اہل ایمان قارئین کے درمیان میں ایک ضروری وضاحت کر دی جائے تو بات آگے چل کر حیات انبیاء علیہم السلام ذہن میں آسانی سے اتر جائے گی اور ہماری نجات و مغفرت کا ذریعہ و وسیلہ بن جائے گی۔ واللہ التوفیق!

موت مومن کے لئے دیدار الہی کا ذریعہ و وسیلہ ہے

حسان بن اسود کا قول ہے جو اہل ذوق کے لئے بہت ہی پر لطف ہے۔ الْمَوْتُ جَسْرٌ يُؤْصِلُ الْحَبِيبَ إِلَى الْحَبِيبِ یعنی موت ایک پل ہے جو دوست کو دوست سے ملا دیتا ہے۔ (دیدار الہی کا شوق ۴۴۱)

اے لقاے تو جواب ہر سوال مشکل از تو حل شود بے قیل و قال آپ کی ملاقات ہی ہر سوال کا جواب ہے، جس سے بلا شک و شبہ ہر مشکل حل ہو جاتی ہے (تفصیل کے لئے عاجز کی کتاب دیدار الہی کا شوق ضرور مطالعہ کریں)

بخاری شریف میں حضرت عبادہ بن صامت رضی اللہ عنہ کی روایت کا ایک حصہ ہے۔ ”الْمُؤْمِنُ إِذَا خَضَعَهُ الْمَوْتُ بِشَرِّ بَرِّ ضَوَانِ اللَّهِ وَكَرَامَتِهِ فَلَيْسَ شَيْءٌ أَحَبَّ إِلَيْهِ مِمَّا أَمَامَهُ فَأَحَبَّ لِقَاءَ اللَّهِ وَ أَحَبَّ اللَّهُ لِقَائَهُ“ ”مومن کی جب موت کا وقت آتا ہے تو اسے اللہ تعالیٰ کی خوشنودی اور حق تعالیٰ کے یہاں اس کی عزت کی خوش خبری دے دی جاتی ہے اس وقت مومن کو کوئی چیز اس سے زیادہ عزیز تر نہیں رہتی جو اس کے آگے (اللہ تعالیٰ سے ملاقات اور اس کی خوشنودی کا حصول ہوتی ہے، اس لئے اللہ تعالیٰ سے ملاقات کا وہ خواہش مند ہو جاتا ہے اور اللہ تعالیٰ بھی اس کی ملاقات کو پسند کرتا ہے۔ (بخاری کتاب الرقاق باب ۳۱ رقم الحدیث ۶۱۴۲، دیدار الہی کا حق ص ۴۲۰)

اس سے معلوم ہوا کہ مومن کے لئے موت کو دیدار الہی کا زینہ بنایا گیا ہے اور دونوں دوا لگ لگ چیزیں ہیں۔ موت ایک الگ چیز ہے اور اللہ تعالیٰ کی ملاقات کا ایک ذریعہ اور پل ہے۔ اس لئے اسے بھی لقاء اللہ سے تعبیر کر دیا جاتا ہے۔

حضرت ابو زرہ کی روایت ہے کہ رسول اللہ خاتم النبیین ﷺ نے ارشاد فرمایا: ”يَحِبُّ الْإِنْسَانُ الْحَيَاةَ وَالْمَوْتَ خَيْرَ لِنَفْسِهِ“ ”آدمی زندگی کو محبوب رکھتا ہے حالانکہ موت اس کے لئے بہتر ہے۔“ (دیدار الہی کا حق ص ۶۰۰)

ایک اہم اور بنیادی بصیرت ایمانی

ابھی عبادہ بن صامت رضی اللہ عنہ کی روایت بخاری کے حوالہ سے آپ نے پڑھی جس کا حاصل یہ ہے کہ عام مومنین کو موت کے وقت عالم برزخ سے عالم آخرت تک کی اللہ تعالیٰ کی رضا و خوشنودی اور آنے والے برزخ کے دنوں کی اللہ تعالیٰ کی طرف سے مغفرت، مسرت، کرامت، راحت و طمانیت اور جنت کی تمام سوج اور تصور سے بالاتر نعمتوں کی فرشتے بشارت دیتے ہیں تو اس وقت وہ مرنے والے کے سامنے سب سے محبوب اور پسندیدہ و مرغوب اور رضا و رغبت کے ساتھ آخرت کی طرف جانا اعلیٰ درجہ کی چاہت اور انتخاب اور طلب شدید ہو جاتا ہے۔

حدیث میں عام مومن کا حال بتلایا گیا ہے نہ کہ خاتم الانبیاء علیہ السلام کا

نتیجہ: پھر ہمارے حضرت رحمۃ للعالمین، خاتم النبیین، امام الاستیاء، سید المرسلین علیہ ألف الف الصلوة والتسليم کا مقام کون بیان کر سکتا ہے؟ اور اس وقت کے فیہی انکشافات جو شانِ خاتمیت نبوت و رسالت کے اعلیٰ و ارفع، اظہر و اظہر، و اخلی و اجل، رب اعلیٰ کی جانب سے مشاہدہ کرایا گیا ہو گا اس کو کون جان سکتا ہے؟ اس کو ہماری عقل نارسا اور کوتاہ فہم و ادراک، کمزور اور ضعیف ایمان و ایمان نہ سمجھ سکتی ہے نہ ہی ہماری سمجھ میں آسکتی ہے۔ بہت صحیح اور حقیقت پر مبنی بات حضرت شاہ ولی اللہ محدث دہلوی رحمہ اللہ نے کہہ دی ہے: ”لَا يَتَّبِعِي لِأَحَدٍ أَنْ يَتَّكِلَ عَلَى مَقَامِ النَّبُوَّةِ وَالرِّسَالَةِ“

کسی شخص کے لئے مناسب بھی نہیں ہے کہ نبوت و رسالت کے مقام پر گنگو کرے مگر وہی جو خود بھی نبی اور رسول ہو۔ ہمارا کام ہے محل تسلیم و رضا کے ساتھ ایمان و یقین کو مضبوط اور مستحکم رکھنا حضرت خاتم النبیین اعلیٰ مقام کے مناسب ﷺ۔

گنتی مگر سلجھ گئی

حضور خاتم النبیین ﷺ چونکہ رحمۃ للعالمین ہیں اس لئے آپ کی رحمت ہے کہ بات واضح ہو جاتی ہے۔ ”عَنْ عَائِشَةَ رَضِيَ اللَّهُ عَنْهَا قَالَتْ سَمِعْتُ رَسُولَ اللَّهِ ﷺ يَقُولُ مَا مِنْ نَبِيٍّ إِلَّا خَيْرٌ بَيْنَ الدُّنْيَا وَالْآخِرَةِ وَكَانَ فِي شُكْرِهِ الَّذِي قَبِضَ أَخَذَتْهُ بَخَّةٌ شَدِيدَةٌ فَسَمِعْتُهُ يَقُولُ مَعَ الَّذِينَ أَنْعَمْتَ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ لَعَلَّمْتُ أَنَّهُ خَيْرٌ“ (بخاری و مسلم، دیدار الہی کا شوق ۶۰۰)

حضرت اماں عائشہ رضی اللہ عنہا سے روایت ہے کہ میں نے رسول اللہ ﷺ کو یہ فرماتے ہوئے سنا کہ کوئی ایسا نبی نہیں جس کو دنیا و آخرت کے رہنے میں اختیار نہ دیا گیا ہو اور آپ ﷺ کو اس مرض میں جس میں آپ ﷺ کا وصال ہوا سخت بنگلی آواز نے پکڑا، اس وقت میں نے آپ کو یہ کہتے ہوئے سنا کہ میں ان لوگوں کے ساتھ رہنا چاہتا ہوں جن پر آپ نے انعام فرمایا ہے یعنی انبیاء اور صدیقین اور شہداء اور صالحین۔ میں سمجھ گئی اب آپ ﷺ کو اختیار دیا گیا ہوگا۔ (بخاری و مسلم)

فائدہ (۱): اس روایت سے حضرت خاتم النبیین ﷺ کا شوق و اختیار یعنی آخرت کو دنیا پر ترجیح دینا بخوبی ثابت ہوتا ہے۔

فائدہ (۲): اور یہ فرق بھی واضح طور پر سامنے آ گیا کہ عام مومنین کو رضوان کی بشارت و کرامت بتلائی جاتی ہے اور انبیاء کو اختیار دیا جاتا ہے کیونکہ رضوان و کرامت کے تو وہ منجانب اللہ بشیر تھے، وہ سب ان کے مشاہدے میں پہلے سے ہوتی ہیں۔ یہ فرق بھی نبی و غیر نبی کا خوب لذت و فرحت بخش ہے اور انعام ذی حیات اور صاحب حیات پر ہوتا ہے اور انعام سے لطف اندوزی جیسی ہوگی کہ کمال حیات اقوی و اعلیٰ درجہ کی ہو۔ بے حس و شعور پر انعام کا کیا معنی۔ یہ نکتہ بھی یاد رہے۔

ایک اور بھی راز کا پتہ لگتا ہے

یہاں پر بخاری شریف کی وہ حدیث بھی اہل ذوق کے لئے حیات النبی کا عقدہ اور راز کو کھولتی ہے۔ حضرت خاتم النبیین ﷺ نے دنیا پر آخرت کو اختیار تو کر ہی لیا اور ساتھ ساتھ کتنا گہرا اور پرازدہ حقیقت شان خاتمیت کے مناسب ارشاد فرمایا: ”اللَّهُمَّ الزَّفِيْقُ الْأَعْلَى“ یہ خوبصورت اصول بول بھی حیات النبی کی دلیل ہے۔ حاصل دونوں روایت کا یہ ہوا کہ حضرت خاتم النبیین ﷺ نے دنیا پر آخرت کو اور آخرت میں رفیق اعلیٰ اور ذات حق سے شان خاتمیت کے اعلیٰ مقام کی حق تعالیٰ کی رفاقت و معیت کا اعلان و انتخاب فرمایا۔

اب سوچنے کی بات یہ ہے کہ جو ”الْحَيِّ الْقَيُّومُ“ کی معیت و رفاقت اور ”الزَّفِيْقُ الْأَعْلَى“ کے ذریعہ اعلان کر رہا ہے وہ تمام حیات والوں کی حیات سے قوی اور اقوی حیات کا مالک نہ ہوگا؟ اب ذرا غور کیجئے رفیق و رفاقت ”الْحَيِّ الْقَيُّومُ“ کی ذات عالی سے صاحب حیات کامل کی ہی ہو سکتی ہے۔ کیا یہ رفاقت حیات کی دلیل نہیں؟ کچھ تو ایمان بالرسالت کا خیال کیجئے۔

یہ بات آگے چل کر قرآن و حدیث دونوں میں اور واضح ہوگی، جیسا کہ اللہ عزوجل کے اس ارشاد میں ہے: ”أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ“

(۱) اول انبیاء علیہم السلام کو رکھا گیا ہے تینوں عالم کی حیات میں۔ کیونکہ خالق تبارک و تعالیٰ کی مخلوقات میں سب سے اول نمبر پر انبیاء علیہم السلام ہیں اور تمام انبیاء علیہم السلام میں اولیت اور فوقیت حضرت محمد خاتم النبیین علیہ الف الف الصلاة والسلام کا رتبہ اور مقام ہے۔ تمام جہات و اعتبارات اور ہر طرح کی حیات اور انوارات و تجلیات میں۔

(۲) دوسرے نمبر پر صدیقین ہیں جن کا مقام حیات انبیاء علیہم السلام سے نیچے ہے یعنی رتبہ صدیقیت سے اوپر نبوت پھر رسالت ہے۔

(۳) تیسرے نمبر پر اللہ تعالیٰ نے مقام شہداء کی حیات اور مقام و مرتبہ رکھا ہے۔

(۴) چوتھے نمبر پر صالحین کا مقام و مرتبہ ہے جو آپ کو آیت میں اللہ تعالیٰ نے بتلایا ہے۔ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ۔

شہداء کو مردہ کہنے کی ممانعت اللہ تعالیٰ نے کی ہے

اللہ تعالیٰ کا ارشاد ہے۔ سورہ بقرہ میں: ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ، بَلْ أَحْيَاءٌ وَلَكِنْ لَا تَشْعُرُونَ (البقرة: ۱۵۴)“ اور جو لوگ اللہ کی راہ میں قتل کئے جاتے ہیں ان کی نسبت (یوں بھی) مت کہو کہ وہ معمولی مردوں کی طرح مردے ہیں بلکہ وہ تو (ایک ممتاز حیات کے ساتھ) زندہ ہیں لیکن تم (ان حواس سے اس حیات کا) ادراک نہیں کر سکتے۔ (حضرت تھانوی)

دوسری آیت آل عمران میں ہے: ”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا، بَلْ أَحْيَاءٌ عِنْدَ رَبِّهِمْ يُرْزَقُونَ (آل عمران: ۱۶۹)“ اور اے مخاطب جو لوگ اللہ کی راہ میں قتل کئے گئے ان کو مردہ مت خیال کر بلکہ وہ تو زندہ ہیں، اپنے پروردگار کے مقرب ہیں۔ ان کو رزق بھی ملتا ہے۔

شہداء کی حیات سے کیا مراد ہے

ان دونوں آیتوں میں حق جل مجدہ نے شہداء یعنی جو اللہ کے راستے میں قتل کئے گئے ان کو مردہ، مرا ہوا کہنے سے منع ہی نہیں فرمایا بلکہ ان کو زندہ کہا اور یہ بھی فرما دیا کہ جب زندہ ٹھہرے تو ان کو روزی یعنی کھانے پینے کی چیزیں بھی منجانب اللہ ملتی ہیں۔

اور بہت ہی پر لطف، سرور و سکون کی پر حقیقت بات حق تعالیٰ نے یہ اطلاع بھی دے دی کہ: ”عِنْدَ رَبِّهِ“ اپنے رب کے پاس۔ یعنی موت سے اور مردہ سے جو زندگی اور حیات لے لی جاتی ہے، سلب کر لی جاتی ہے، چھین لی جاتی ہے اور اس کے احساسات و ادراکات، شعور و آگہی اور حس و حواس اس میت یا مردہ کے ختم اور معدوم کر دیئے جاتے ہیں ان میں سے کوئی بھی شہداء سے نہیں لیا جاتا، نہ ہی ختم ہوتا ہے، نہ ہی معدوم کیا جاتا ہے، نہ ہی چھینا جاتا ہے۔ خوب یاد رکھئے پھر آپ کو حیات النبی ﷺ کی چاشنی و حلاوت کا ذائقہ ملے گا۔

ایک لطیف نکتہ اہل ذوق کے لئے

درمیان میں ایک اپنا ذوقی لطیفہ بھی سنئے۔ قرآن میں ہے: ”كُلَّ آمَنٍ بِاللّٰهِ وَمَلَائِكَتِهِ وَكُتُبِهِ وَرُسُلِهِ“ (الفرہ: ۲۸۵) ”سب نے مانا اللہ کو اور اس کے فرشتوں کو اور اس کی کتابوں کو اور اس کے رسولوں کو۔“ (فتح الہند) یعنی سب بھی ایمان لاتے ہیں اللہ اور اس کے فرشتے اور کتاب اور رسولوں پر۔

یہاں ایک لطیف نکتہ یہ ہے کہ ایمان باللہ ایک ایسی ذات پر عقیدہ رکھنا ہے جو ذات الْحَيِّ الْقَيُّومِ، الْأَوَّلِ، الْآخِرِ، الظَّاهِرِ، الْبَاطِنِ ہے اور اسی اللہ تعالیٰ نے یہاں اس آیت کے کھڑے میں مطالبہ کیا اور فرمایا کہ **يَمَانُ بِاللّٰهِ، اِيْمَانُ بِالْمَلَائِكَةِ، اِيْمَانُ بِالْكِتَابِ، اِيْمَانُ بِالرُّسُلِ**۔

اب دیکھنا یہ ہے کہ حق تعالیٰ نے ایمان باللہ کے ساتھ تین اور چیزوں کو اس ایمان لانے کی فہرست میں شامل کیا ہے۔ اللہ تو الْحَيِّ الْقَيُّومِ۔ لَا إِلَهَ إِلَّا هُوَ ہے اور اللہ، اللہ ہی ہیں، بلا ریب و شک اہل سنت والجماعت کے بیان کردہ تمام ترکالات کے ساتھ اور فرشتے، کتاب اور رسل۔ یہ تمام کی تمام ذی حیات ہیں اور ان کو بھی حیات حق تعالیٰ کی جانب سے ملی جمعی تو ان پر ایمان کا مطالبہ کیا گیا اور ان تمام چیزوں پر عقیدہ و ایمان سے ہی اہل ایمان کو حیات اخروی اور حیات ایمانی ملتی ہے۔

اللہ تعالیٰ نے ملائکہ، کتب اور انبیاء و رسل کو ایسی حیات عطاء کی ہیں کہ اہل ایمان کو ان پر ایمان لانے کو کہا گیا۔ معدوم اور مردہ اور غیر حیاتی پر ایمان کا مطالبہ کیسے اور کیونکر کیا جاتا؟

اللہ باقی ہیں اور اللہ تعالیٰ نے اہل ایمان کو ملائکہ اور کتب اور انبیاء و رسل پر ایمان لانے کو اس لئے فرمایا کہ منجانب اللہ وہ سب بھی حیات بخش اور حیات آفریں ہیں۔ ایسا نہیں ہے کہ وہ بے جان اور بے حس اور بے شعور و آگہی ہیں۔ ملائکہ اللہ تو شاہد اور اہل ایمان پر سکینہ و سلامتی نازل کرتے ہیں، قلوب پر ثبات و قرار کا ذریعہ بنتے ہیں۔ خیر و بھلائی کا الہام کرتے ہیں ہیں۔

قرآن اہل ایمان کے لئے حجت و برہان ہے۔ قیامت کے دن بارگاہ قدس میں شفاعت و سفارش کرے گا۔ اور حضرت محمد خاتم النبیین ﷺ تو مقام محمود اور شفاعت کبریٰ اور ان کے ہاتھ میں جنت کی کنجی اور حمد کا جھنڈا اور ”وَلَسَوْفَ يَغْطِيكَ رَبُّكَ فَتَرْضَى“ کے مقام پر ہوں گے۔ حوض کوثر پر امت کو سیراب کریں گے اور نہ معلوم لا تعداد مناقب ہیں، یہ سب حیات کی دلیل ہیں۔ الغرض اللہ تعالیٰ نے ایمان کا مطالبہ بے جان چیزوں پر نہیں کیا، سب کو حیات والا حیات بخش بنایا ہے۔ واللہ اعلم!

آیت مذکورہ سے استدلال

یہ بات پہلے ہی عرض کر دی گئی ہے کہ موت فنا ہونے کا نام نہیں بلکہ اس کا ایک جگہ سے دوسری جگہ منتقل ہونے کا نام ہے۔ خواہ جہاں منتقل کی گئی ہے مسرت و خوشی، مغفرت و جنت میں ہو یا عذاب و عقاب اور سزا میں ہو۔ بہر صورت روح مری نہیں باقی ہے جسم سے جدا ہوئی ہے اور تعلق موجود ہے۔ نعمت میں ہو یا عذاب میں بس بدن سے عملی تعلق کاٹ دیا گیا ہے۔ ثمراتی تعلق بحال اور باقی ہے۔ شہید جو اللہ تعالیٰ کی راہ میں جان دے دی اور اس کو یہ جان، جان جاناں کے لئے دینا شیریں اور لذیذ ہوا۔ اس کو حق سبحانہ و تعالیٰ، حی و قیوم کی بے چوں و چگون ذات کی

جانب سے حیات کا ایک عکس اور پرتو پڑتا ہے، جس سے اس کو ایک خاص قسم کی حیات حاصل ہوتی ہے اسی کو اللہ تعالیٰ نے ”بَلْ أَحْيَاءُ“ سے واضح فرمادیا۔

شہید کو یہ فضیلت بھی حاصل ہے کہ عام مردوں کا عمل منقطع ہو جاتا ہے مگر شہید کا عمل یعنی جہاد فی سبیل اللہ کا عمل قیامت تک بڑھتا رہتا ہے۔ (بخاری و مسلم)

یعنی شہید کی ترقی رک نہیں جاتی بلکہ برابر جاری رہتی ہے، جس عمل میں اس نے جان دی ہے اس کا اجر برابر جاری رہتا ہے، گویا کہ اب بھی وہ عمل کر رہا ہے۔

یاد رکھو شہید کو حیات تو ہے مگر اس حیات کو تم سمجھ نہیں سکتے، لَا تَشْفَعُونَ۔ شہید کی حیات کو سمجھنے کی تمہارے اندر صلاحیت ہی نہیں۔ بس تم تو اپنے اللہ کی بات مان لو کہ وہ مرے نہیں، نہ ہی مردہ کہو وہ اپنے رب کے پاس زندہ ہیں اور چونکہ انبیاء کی حیات شہداء کی برزخی حیات سے اعلیٰ و اقویٰ ہے اس لئے ان کا برزخی حیات میں یہ مقام ہے کہ عملاً بھی ان کا عمل جاری رہتا ہے جب کہ شہداء بعد از شہادت عمل کرنے سے عاجز ہیں لیکن اپنی زندگی کے آخری عمل شہادت کے اجر سے مسلسل نوازے جاتے ہیں۔

مرنے والوں میں فرق مراتب

شہید کو گویہ کہنا کہ مر گیا صحیح اور جائز ہے، مگر عام مردوں کی طرح اس کی موت شہادت کو مردہ کہنا درست نہیں، کیونکہ شہید کو عام مردوں کے مقابلے میں حیات حاصل ہے اور حیات برزخی میں عام مردوں کے مقابلے میں ایک مضبوط اور قوی حیات حاصل ہے۔ اسی لئے مردہ کہنے کی ممانعت آیت میں آئی ہے:

(۱) تمام احکام میت میں شہید کی میراث تقسیم ہوگی۔

(۲) شہید کی بیویاں عدت کے بعد دوسری جگہ نکاح کر سکتی ہیں۔

(۳) شہید کو حیات حاصل ہے اس لئے اس کے جسم کو مٹی نہیں کھاتی۔

حضرات انبیاء علیہم السلام کی حیات

حضرات انبیاء علیہم السلام کو شہداء کی حیات سے زیادہ مضبوط اور قوی تر حیات حاصل ہے۔ اس لئے اس کا ظاہری اثر بھی شریعت میں موجود ہے اور یہ بھی یاد رکھنی چاہئے حضرات انبیاء علیہم السلام کی حیات برزخی سے زیادہ مضبوط اور اقویٰ شہداء کی حیات نہیں، بلکہ حضرات انبیاء علیہم السلام کو شہداء کی حیات سے اقویٰ اور اعلیٰ حیات حاصل ہے اور اس کا ظاہر یہ ہے کہ حضرات انبیاء علیہم السلام کی بیویاں دوسرے کے نکاح میں نہیں آ سکتیں اور نہ ہی کوئی ان سے نکاح کر سکتا ہے۔ کیونکہ زندہ کی بیویوں سے نکاح جائز اور درست نہیں ہے اور ہمارے حضرت خاتم النبیین علیہ الف الف الصلاۃ والسلام۔ دنیا سے تشریف لے جانے کے بعد بھی زندہ ہیں ان کا ازدواج مطہرات سے وہی تعلق ہے جو دنیا میں رشتہ زوجیت کا تھا، باقی ہے اور یہ رشتہ و تعلق باقی رہنا اس لئے ہے کہ ہمارے حضرت خاتم النبیین محمد رسول اللہ ﷺ زندہ ہیں۔ آپ کو حیات شہید کی حیات سے کئی درجہ بلند اور بالا حاصل ہے اس لئے اللہ تعالیٰ نے حضرت محمد ﷺ کی امت کو ہدایت کردی کی ازدواج مطہرات سے نکاح درست نہیں۔ اللہ تعالیٰ نے کتنی پر عظمت اور وقار

بھری بات ارشاد فرمائی ہے: ”وَمَا كَانَ لَكُمْ أَنْ تُذَوَّارَ سَوَّلَ اللّٰهُ“ تم کو جائز نہیں کہ رسول اللہ ﷺ کو کلفت پہنچاؤ۔ ”وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا“ اور نہ یہ جائز ہے کہ تم آپ ﷺ کے بعد آپ ﷺ کی بیویوں سے کبھی بھی نکاح کرو۔ (احزاب ۵۳) (تھاوی)

اس آیت کے اندر اللہ تعالیٰ نے حیات النبی ﷺ کے ظاہر اثر اور حکم کو ابدیت کے ساتھ بیان کر دیا اور امہات المؤمنین کے تقدس اور حرمت کو قیامت تک کے لئے نازل فرما دیا۔ امہات المؤمنین بیوہ نہیں ہیں کہ ان کی شادی ہو اور حضرت محمد ﷺ کی حیات کو نہ ماننا خاتم النبیین علیہ السلام کو کلفت پہنچانا ہے۔ ظاہری بات ہے زندہ کو مردہ کہنا کہاں درست ہے اور اس سے حضرت محمد ﷺ کو کلفت و اذیت ہوتی ہے۔ مسلمانوں اس سے بچو۔

گویا کہ آیت میں واضح کیا گیا ہے کہ خاتم النبیین ﷺ رفیق اعلیٰ میں مقیم ہوں یا اس دنیا میں، دونوں حالت میں آپ کو حیات حاصل ہے اور خاتم النبیین علیہ السلام کی ازواج مطہرات کا رشتہ دونوں حالت میں یکساں باقی اور مضبوط و مستحکم ہے اور خاتم الانبیاء علیہ السلام کی ازواج کبھی بھی بیوہ کے احکام میں داخل نہیں ہیں اور نہ ہی وہ بیوہ ہیں کہ ان کا نکاح کسی سے درست ہو، کیونکہ وہ حضور خاتم الانبیاء کی ازواج ہیں اور خاتم الانبیاء سے ان کا رشتہ نکاح باقی و ثابت ہے کہ خاتم الانبیاء کو حیات اقویٰ و اعظم حاصل ہے۔

خاتم الانبیاء علیہ السلام زندہ ہیں اس لئے ان کی میراث تقسیم نہیں ہوگی

خاتم الانبیاء علیہ السلام کے زندہ اور حیات کی وجہ سے ان کی میراث تقسیم نہیں ہوئی۔ کیا زندہ کا مال میراث میں تقسیم ہوتا ہے کہ ہوگا۔

خاتم الانبیاء علیہ السلام کی حیات کا ظاہری اثر ہے کہ آپ کی ازواج مطہرات کی شادی و نکاح حق تعالیٰ نے ہی قرآن مجید میں حرام قرار دے دیا اور اسی طرح ان کی میراث بھی تقسیم نہیں ہوئی، کیونکہ رسول اللہ ﷺ اپنی قبر شریف میں زندہ ہیں۔ خاتم النبیین علیہ السلام کا رفیق اعلیٰ میں منتقل ہونا ایسا ہے جیسا کوئی صاحب رتبہ اور بلند ہستی ایک گھر سے دوسرے اعلیٰ ذی شان گھر میں منتقل ہو جائے۔ زندہ شخص کی نہ میراث تقسیم ہوتی ہے نہ ہی اس کی بیوی بیوہ کہلاتی ہے نہ ہی اس کی شادی و نکاح کسی دوسرے شخص سے حلال ہے۔ حضرت ﷺ کی اذیت سے بچو۔

اللہ تعالیٰ نے اس حیات خاتم النبیین علیہ السلام کو کتنی پر اثر اور دل دہلا دینے والی بات سے قرآن میں فرمایا یہ بھی ہمارے رحمت للعالمین ﷺ کا خصوصی مقام ہے۔ اللہ تعالیٰ نے فرمایا ہر قول و فعل، سوچ، تصور اور خیال جس سے رسول اللہ ﷺ کو ایذا یا تکلیف ہو یا تکلیف پہنچے وہ امت پر حرام ہے۔

ہمارے حضرت ﷺ زندہ ہیں۔ ان کو مردہ کہنا اذیت پہنچانا ہے۔ ہمارے حضرت ﷺ زندہ ہیں ان کی بیویاں بیوہ نہیں ہیں، ان کو بیوہ کہنا یا ان سے بیوہ والا معاملہ کرنا اذیت پہنچانا ہے۔ ہمارے حضرت ﷺ زندہ ہیں ان کی میراث تقسیم نہیں ہوئی اور میراث تقسیم کرنا اذیت پہنچانا ہے۔

اسی حکم الہی پر امت خاتم النبیین علیہ السلام نے عمل کیا اور اہل سنت و الجماعت کا یہ اجماعی عقیدہ ہے کہ حضرت محمد ﷺ کو حیات اپنے اسی جسد اور جسم مبارک کے ساتھ روضہ مبارک میں حاصل ہے اور یہی عقیدہ علماء دیوبند کا ہے۔

اہل سنت والجماعت کی تعریف

- (۱) اہل سنت: حضور خاتم النبیین ﷺ کی شریعت و سنت پر عمل کرنے والے۔
- (۲) والجماعت: حضور خاتم النبیین ﷺ کے تربیت یافتہ صحابہ رضی اللہ عنہم کے اوپر بھروسہ اور اعتماد کرنے والے۔
- ائمہ اربعہ: امام اعظم ابو حنیفہ نعمان بن ثابت کے پیروکار۔ (شہادت ۱۵۰ھ)
- امام مالک بن انس رضی اللہ عنہ کے پیروکار۔ (وفات ۱۷۹ھ)
- امام محمد بن ادریس الشافعی کے پیروکار۔ (وفات ۲۰۴ھ)
- امام احمد بن حنبل کے مرتبہ کے پیروکار۔ (وفات ۲۴۱ھ)
- مذکورہ چاروں اماموں کا مسلک اہل سنت والجماعت کہلاتا ہے۔

حضرت عبداللہ بن عمر رضی اللہ عنہما فرماتے ہیں جب سورۃ آل عمران کی آیت: ”يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ“ (قیامت کے دن کچھ چہرے چمکتے ہوں گے اور کچھ چہرے سیاہ پڑ جائیں گے) نازل ہوئی تو حضور خاتم النبیین ﷺ سے صحابہ نے سوال کیا یا رسول اللہ ﷺ کالے چہرے والے اور سفید چہرے والے لوگ کون ہوں گے؟ تو خاتم النبیین ﷺ نے ارشاد فرمایا: ”تَبْيَضُّ وُجُوهُ أَهْلِ السُّنَّةِ وَالْجَمَاعَةِ وَتَسْوَدُّ وُجُوهُ أَهْلِ الْبِدْعِ وَالضَّلَالَةِ“

(الدر المنثور فی تفسیر الماثور ج ۲ ص ۱۱۲)

(ترجمہ) جن لوگوں کے چہرے کالے ہوں گے وہ اہل بدعت (گمراہ) ہوں گے اور جن لوگوں کے چہرے سفید ہوں گے وہ اہل سنت والجماعت ہوں گے۔ اَللّٰهُمَّ اجْعَلْنَا مِنْهُمْ يَنْوِرُ وَجْهَكَ الْكَرِيمِ۔ آمین!

قبر کی تعریف اور قبر کیا ہے؟

جب انسان مرجاتا ہے اور اس کو جس جگہ دفن کیا جاتا ہے، جلا کر راکھ بنا کر ہوا میں، فضا میں اڑا دیا جاتا ہے یا پانی میں ڈوب وغرق ہو گیا۔ پھلی نے یا مگر مچھ نے نوح نوح کر کھا لیا۔ الغرض جس جگہ اس کے ذرات جسم ہوں گے اسی جگہ روح کا تعلق قائم کر دیا جاتا ہے اور یہی اس کی قبر ہوتی ہے۔

علامہ جلال الدین سیوطی رحمہ اللہ نے اس پر تفصیلی کلام کیا ہے اور تمام شکوک و شبہات کا قرآن و حدیث سے

(دیکھ لیں شرح الصدور ص ۵۹)

جواب دیا ہے۔

برزخ کی تعریف

وفات کے بعد انسان پر جو وقت اور حالات گزرتے ہیں انہیں برزخ کہا جاتا ہے قرآن نے بھی وفات

کے بعد والی زندگی کو برزخ کہا ہے۔ ”وَمِنْ زَوَاجِهِمْ بَرْزَخٌ إِلَى يَوْمِ يُبْعَثُونَ (المومنون: ۱۰۰)“

حضرت اماں عائشہ رضی اللہ عنہا فرماتی ہیں کہ زمینی قبر برزخ کا ایک حصہ ہے۔ حضرت ضحاک رحمہ اللہ نے فرمایا اس

سے مراد برزخ ہے جو موت سے قیامت تک کی مدت ہے۔

موت کے بعد قیامت اور حشر تک کے زمانے کو برزخ کہا جاتا ہے کہ یہ دنیاوی حیات اور آخرت کے درمیان حد فاصل ہے اور معنی آیت کے یہ ہیں کہ جب مرنے والا کافر، فرشتوں سے دوبارہ دنیا میں بھیجنے کو کہتا ہے تو یہ کلمہ تو اس کو کہنا ہی تھا کیونکہ عذاب سامنے آچکا ہے، مگر اس کلمے کا کوئی فائدہ اس کے لئے نہیں کہ وہ اب برزخ میں پہنچ چکا ہے، جس کا قانون یہ ہے کہ برزخ سے لوٹ کر کوئی دنیا میں نہیں آیا اور قیامت اور بعث و حشر سے پہلے دوسری زندگی نہیں ملتی۔ واللہ اعلم!

عالم برزخ

”وَمِنْ ذُرِّيَّتِهِمُ الْمُرْتَدُونَ“ اور ان کے پیچھے پردہ ہے اس دن تک کے اٹھائیں جائیں۔ یعنی ابھی کیا دیکھتا ہے موت ہی سے اس قدر گھبرا گیا۔ آگے اس کے بعد ایک اور عالم برزخ آتا ہے۔ جہاں پہنچ کر دنیا والوں سے پردے میں ہو جاتا ہے اور آخرت بھی سامنے نہیں آتی، اب تھوڑا سا نمونہ سامنے آتا ہے، جس کا مزہ قیامت تک پڑا چکھتا رہے گا۔

قبر اور برزخ

قبر جگہ کا نام ہے جہاں مردہ کا جسم ہے اور برزخ وقت اور جو حالات مردہ پر گزر رہا ہے اس کا نام۔ اس لئے انسان ہر وقت قبر میں بھی ہیں اور برزخ میں بھی ہے۔ جس طرح ایک شخص مسجد یا مکان میں بھی ہے اور حالت نماز میں بھی ہوتا ہے اسی طرح مردہ قبر میں بھی ہے اور برزخ میں بھی ہے دونوں باتوں میں اختلاف نہیں ہے۔ اللہ تعالیٰ کا ارشاد ہے: ”يَوْمَ يَسْمَعُونَ الصَّيْحَةَ بِالْحَقِّ، ذَلِكَ يَوْمُ الْخُرُوجِ (ق: ۴۲)“ جس دن لوگ اس فرشتے کی پکار کو سنیں گے وہ قبروں سے نکلنے کا دن ہوگا۔ اس آیت سے واضح ہو گیا کہ مردہ بروز قیامت قبروں سے نکلیں گے اور آیت: ”وَمِنْ ذُرِّيَّتِهِمُ الْمُرْتَدُونَ“ اور ان کے پیچھے پردہ ہے اس دن تک اٹھائے جائیں۔

اس آیت سے واضح ہو گیا کہ موت کے بعد قیامت و حشر تک کا جو وقت اور حالات مردہ پر ہے وہ برزخ تھا جو شروع میں عالم انتظار لکھا گیا تھا۔ لہذا قبر اور برزخ دونوں ایک حقیقت ہے اور ایک دوسرے کے خلاف نہیں۔ واللہ اعلم!

قبر میں تین سوال ہوں گے

حضرت براء بن عازب رضی اللہ عنہ کی روایت ہے حضرت خاتم النبیین ﷺ نے ارشاد فرمایا قبر میں دو فرشتے آتے ہیں اور انسان سے تین سوالات کرتے ہیں۔

- (۱) پہلا سوال۔ مَنْ رَبُّكَ۔ تیرا رب کون ہے؟ (۲) دوسرا سوال۔ مَا دِينُكَ۔ تیرا دین کیا ہے؟
- (۳) تیسرا سوال۔ مَا هَذَا الرَّجُلُ الَّذِي بَعَثَ فِيكُمْ۔ یہ آدمی جو تمہارے اندر خاتم النبیین بنا کر بھیجا گیا تھا (نبی محمد ﷺ) ان کے بارے میں تمہارا کیا خیال ہے؟ مسند احمد، ابوداؤد۔

یا مَنْ نَبِيِّكَ۔ تیرا نبی کون ہے؟ جو انسان ان تینوں سوالات کا جواب درست اور صحیح ٹھیک دے دیتا ہے

تو اس شخص کے لئے قبر میں اسی وقت جنت کی کھڑکی کھول دی جاتی ہے اور اس کی قبر کو جنت کا باغ بنا دیا جاتا ہے اور جس نے ان سوالات کا جواب نہیں دیا اس کی قبر کو ٹنگ اور جہنم کا دروازہ کھول دیا جاتا ہے۔

قبر جنت کا باغ یا جہنم کا گڑھا

”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّ الْقَبْرَ رَوْضَةٌ مِّنْ رِّيَاضِ الْجَنَّةِ أَوْ حَفْرَةٌ مِّنْ حُفَرِ النَّارِ“

حضرت ابوسعید خدری رضی اللہ عنہ سے روایت ہے کہ خاتم النبیین ﷺ نے ارشاد فرمایا بے شک قبر جنت کے باغوں میں سے ایک باغ ہے یا جہنم کے گڑھوں میں سے ایک گڑھا ہے۔

(ترمذی رقم ۲۴۶۰)

میت کا حس و شعور حدیث سے ثابت ہے

میت بے شعور نہیں بلکہ حس اور شعور حدیث سے ثابت ہے۔

(۱) ”عن ابی سعید الخدری أن النبی ﷺ قال: إن المیتَ یعرف من یحمله و من یغسل و من یدلّه فی قبره“ حضرت ابوسعید خدری رضی اللہ عنہ سے روایت ہے حضرت خاتم النبیین ﷺ نے ارشاد فرمایا یقیناً میت (شعور کے ساتھ) پہچانتا ہے کہ اس کو کون اٹھایا ہوا ہے اور کون اس کو غسل دے رہا ہے اور کون اس کو قبر میں اتار رہا ہے۔

(مسند احمد رقم ۱۰۹۹۷ ادار الطبرانی فی الاوسط ۸/۲۱۱)

”عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ وَسَلَّمَ قَالَ: إِذَا وَضِعَتِ الْجَنَازَةُ وَاحْتَمَلَهَا الرِّجَالُ عَلَى أَعْنَاقِهِمْ فَإِنْ كَانَتْ صَالِحَةً قَالَتْ، قَدِمُونِي: وَإِنْ كَانَتْ غَيْرَ صَالِحَةٍ قَالَتْ: يَا وَيْلَهَا إِلَى أَيْنَ تَذْهَبُونَ بِهَا، يَسْمَعُ صَوْتَهَا كُلُّ شَيْءٍ إِلَّا الْإِنْسَانَ، وَلَوْ سَمِعَهُ صَعَقَ“ حضرت ابوسعید خدری رضی اللہ عنہ سے روایت ہے کہ خاتم النبیین رسول اللہ ﷺ نے ارشاد فرمایا جب جنازہ کو رکھا جاتا ہے اور لوگ اس کو کندھے پر اٹھا کر (قبرستان کی طرف) چلتے ہیں تو میت اگر نیک اور صالح ہے تو کہتا ہے جلدی لے چلو، (یعنی اپنے جنت کے ٹھکانے کی جانب جو اس کی آخری منزل ہے) اور اگر اللہ نہ کرے نیک و صالح نہ تھا تو کہتا ہے ہائے بد بختی و بد نصیبی لوگو کہاں لے جا رہے ہو۔ (کیونکہ اس کو اپنے انجام کا اندازہ ہو چکا ہے) اس کی اس آواز کو ہر چیز سنتی ہے سوائے انسان کے۔ اگر میت کی اس آواز کو اٹھانے والے سن لیں تو برداشت نہ کر سکیں اور جان دے دیں۔

(بخاری رقم ۱۳۱۴، سنن النسائی رقم ۱۹۰۸ - مسند احمد)

سوچنے کی بات

اس سلسلے میں اور بھی روایت حدیث کی کتابوں میں موجود ہے مگر یہاں صرف دو نقل کر دی ہے تاکہ اس میں کوئی شک و شبہ باقی نہ رہے اور ہم میت کو جو کندھے پر اٹھا کر لے جا رہے ہیں یا غسل دے رہے ہیں بے جان اور بے شعور اور بے حس نہ جانیں۔ جب یہ عام میت کا حال ہے تو اللہ رب العزت نے جس کے لئے ”بَلْ أَحْيَاءٌ وَلَكِنْ لَا تَشْعُرُونَ۔ بَلْ أَحْيَاءٌ عِنْدَ رَبِّهِمْ يُرْزَقُونَ“ وہ زندہ ہیں اپنے رب کے پاس اور ان کو روزی دی جاتی ہے۔

سوچنے کی بات ہے اللہ تبارک و تعالیٰ ان کو مردہ کہنے سے منع کر رہے ہیں اور ان کی حیات اتنی بلند اور

پر حقیقت ہے کہ ہم لوگوں کے شعور اور سمجھ سے باہر ہے اور حق تعالیٰ نے حیات کو ذہن نشین کرنے کے لئے فرما دیا کہ ان کو روزی بھی دی جاتی ہے، آخر ہم اپنے رب تبارک و تعالیٰ کی بتلائی ہوئی حقیقت پر ایمان و یقین کیوں نہیں رکھتے اور یہ بھی ہمیں معلوم ہے کہ حضرات انبیاء علیہم السلام شہداء سے اتنے بلند مقام پر ہیں کہ غیر نبی تصور اور سوچ میں بھی نہیں لاسکتا۔ پھر ان کی حیات طیبہ کو کون جان سکتا ہے۔ اَللّٰهُمَّ صَلِّ وَسَلِّمْ وَبَارِكْ عَلٰی اَنْبِیَاءِکَ وَخَاتَمِ النَّبِیْنَ۔

بس اتنا یقین رکھو کہ انبیاء علیہم السلام کو ابدی حیات اللہ تعالیٰ کی جانب سے شہداء کے مقابلے میں ہزار درجے اقویٰ و اکمل حاصل ہے اور اسی عقیدے میں ہماری مغفرت، سعادت اور نجات اور ہمارے قلوب کو فیض حاصل ہو رہا ہے۔ واللہ اعلم! شعر:

وہ ذات ہے جناب رسالت مآب کی ادراک کی حدود سے بالا کہیں جسے

(مولانا اسعد اللہ رحمہ اللہ)

رسالت کو شرف ہے ذاتِ عالی کے تعلق سے نبوت ناز کرتی کہ ختم انبیاء تم ہو

(قاری صدیق احمد رحمہ اللہ)

حیات النبی ﷺ بہت ہی نازک اور حساس مسئلہ ہے

دراصل ہم لوگوں کی کمی یا غلطی یہ ہے کہ ہم ہر مسئلے کو ہم اپنے معیار اور اپنی حیثیت سے سوچنے اور سمجھنے کی کوشش کرتے ہیں۔ حالانکہ یہ مکمل ہوئی بدیہی نہایت صاف اور واضح اصول ہے کہ اس دنیا میں احکام اور خواص یعنی حکم اور خاصیت الگ الگ ہر شخص کی جدا جدا ہیں۔

عام انسانوں میں کافر کا حکم الگ ہے اور اس کی طرز زندگی اور اس پر مرتب ہونے والے احکام جدا ہیں، جس کا اہل اسلام اور اہل ایمان سے بالکل جوڑ نہیں کھاتا۔ ایک حرام خور ہے اور حلال و طیب سے اس کا کوئی تعلق نہیں ہے۔ ”لَا یَسْتَوِی اَصْحَابُ النَّارِ وَ اَصْحَابُ الْجَنَّةِ“ اصحاب النار اور اصحاب الجنہ برابر نہیں ہیں۔

مومن صالح اور غیر صالح کے درمیان کتنا بڑا فرق ہوتا ہے

اور مومن صالحین میں بھی زہد و تقویٰ اور ورع اور احتیاط کے اعتبار سے اللہ تعالیٰ کا قرب اور ذوق انا بیت میں۔ ”فَوْقَ کُلِّ ذِی عِلْمٍ عَلِیمٌ“ مسلم ہے اور قرب الہی کی منزلوں میں ذوق عبادت محبت و اطاعت کی لذتیں ہر صاحب مشاہدہ کی جدا ہوا کرتی ہیں، مثلاً درجنوں نہیں سینکڑوں اور ہزاروں مقام ابرار پر فائز اولیاء کرام ہیں اور ان میں ہر شخص کو قرب بارگاہ قدس کا حاصل ہے اور ہر شخص کو مشاہدہ انوارات و تجلیات قدسی کا وافر حصہ فضل باری سے حاصل ہے۔ مگر ہر شخص کے ذوق کے مطابق قدسی انوارات کے محسوسات و ادراکات جدا جدا اور الگ الگ ہیں اور اس کا اثر ان کی مجاہدانہ ریاضت و عزیمت پر اور شان عبادت و اطاعت پر بھی نمایاں نظر آتا ہے اور پھر قوت یقین اور شرح صدر کی بھرپور فیہی بشارتوں سے وابستگی عین الیقین اور حق الیقین کا سا ہوتا ہے۔ جس سے دوسرے حضرات صاحب ایمان ہونے کے باوجود اکثر خالی نظر آتے ہیں۔

مثال کے طور پر ایک مسجد میں بیک وقت سو لوگ جماعت سے اللہ کا فریضہ ادا کرتے ہیں مگر ان میں ہر شخص حالت احسان میں نماز ادا نہیں کر رہا ہے بلکہ کچھ دکان میں سودا سلف بیچ رہا ہے دوسرا نماز میں سبزی خرید رہا ہے تیسرا کہیں اور گھوم رہا ہے۔

مگر اسی جماعت میں کچھ مردان حق بھی نماز جماعت میں شریک ہیں اور تکبیر تحریمہ سے تسلیم تک مراقبہ سے مشاہدہ تک پہنچ کر بارگاہ قدس سے قیام قراءت رکوع کی تسبیح اور سجدہ کے قرب کی لذت تسبیح اور الغرض تمام صفات صلاۃ کی ہر ادائیگی سے عروج کی مشاہداتی مراحل سے گزر کر السلام علیکم تک پہنچ جاتے ہیں۔ جب کہ دوسرے لوگ عمل نماز میں تو شریک ہیں مگر صفات احسانی سے محروم یا مجبوب ہیں، اگر محروم یا مجبوب حضرات انکار کر دیں کہ میں اُن حضرات کی احسانی صفات کو نہیں مانتا کہ یہ کیفیت ان پر گزری ہے کیونکہ نماز میں تو میں بھی شریک تھا تو اس کی یہ بات نہیں مانی جائے گی جو صفات احسان سے یکسر خالی ہے۔ جب اہل ایمان میں مراتب ایمان کے اعتبار سے اتنا بڑا فرق ہے تو پھر حضرت محمد رسول اللہ خاتم النبیین ﷺ کا ہم جیسوں نالائقوں کو کیا اندازہ لگے گا اور حضرات انبیاء علیہم السلام یقیناً اپنے اپنے عہد میں اپنی اپنی امتوں کے درمیان شان حیات پھر وصال حق ہوتے ہی معامتاز شان حیات کے ساتھ اللہ تعالیٰ نے ان کو رکھا اور ہیں۔

تو سوچنے کی بات ہے حضرت محمد رسول اللہ خاتم النبیین ﷺ تو حضرت آدم علیہ السلام سے لے کر حضرت عیسیٰ ابن مریم علیہ السلام تک تمام انبیاء علیہم السلام کے مابین تنہا حق تعالیٰ کے بعد تمام شان میں امامت و شفاعت کے ساتھ مقام محمود پر فائز ہیں۔ حضور خاتم النبیین ﷺ کی حیات دنیوی بھی تمام انبیاء علیہم السلام کی حیات دنیوی سے زیادہ اقویٰ و اکمل تھی۔ عام لوگوں کی حیات کی طرح نہ تھی بلکہ منجانب اللہ حیات طیبہ مبارکہ کا بھی گروہ انبیاء و رسل سے کوئی موازنہ نہ تھا۔ اللہ تعالیٰ نے حیات و زندگی تمام شعبوں میں بے حد کمیزات اور بے شمار خواص سے مختص کیا تھا۔

جس طرح آپ ﷺ حیات میں ممتاز ہیں رفیقِ اعلیٰ میں بھی ممتاز ہیں

- (۱) آپ ﷺ پر وحی ربانی آتی تھی، تیس پارہ قرآن شاہد ہے۔
- (۲) آپ ﷺ سرعت کے ساتھ لفظ و معانی کو اخذ کر لیتے ہیں۔
- (۳) آپ ﷺ منشاء ربانی کو من و عن جان جانتے ہیں۔
- (۴) آپ ﷺ کو وحی ربانی میں ادنیٰ تردد نہیں ہوتا تھا اور یقین کی قوت اور مستحکم ہو جاتی تھی۔
- (۵) آپ ﷺ کی آنکھ بند ہو جاتی تھی مگر قلب اطہر بیدار اور ہوش مند رہتا تھا۔

(۶) آپ ﷺ پر اللہ اور اس کے فرشتے درود و سلام پڑھتے ہیں، بھیجتے ہیں۔ (کیا غیر حیات والی زندگی پر اللہ سلام بھیجے گا ایک لمحہ ہی سوچ لو سلام اور وہ بھی اللہ کا) حیات کی بہت ذوقی اور ایمانی دلیل ہے۔ ”و سلام علی المرسلین“ سلام بھیج کر اللہ تعالیٰ نے کہہ دیا کہ انبیاء علیہم السلام زندہ ہیں۔ ”و الحمد لله رب العالمین“

(۷) آپ ﷺ کی کثرت ازواج پر اللہ تعالیٰ نے حکم خصوصی نازل فرما دیا۔ ”خالصة لک من ذون المؤمنین“ اس میں اشارہ ہے صراحت ہے کہ ایمان والوں تم رسول اللہ ﷺ کو اپنی زندگی کی طرح مت جانو،

خاتم النبیین ﷺ کے ساتھ اللہ کا معاملہ خصوصی ہے اور ان کی حیات تمہاری حیات اور زندگی سے بہت بلند و بالا ہے۔ وہ ابھی بھی زندہ ہیں تمہارا قریب سے سلام سنتے اور جواب دیتے ہیں۔

(۸) آپ ﷺ کا بیٹھ کر نماز پڑھانا آپ کے ساتھ خاص تھا دوسروں کو ایسا درست نہیں۔ دارقطنی۔

(۹) آپ ﷺ کا صوم وصال رکھنا کیونکہ آپ نے فرمایا مجھے میرا رب کھلاتا ہے اور مجھے پلاتا ہے۔

(۱۰) آپ ﷺ پر زکوٰۃ واجب نہیں تھی اس لئے کہ وہ اللہ تعالیٰ کے ساتھ ہیں ان کی کوئی ملکیت نہیں ہوتی

اور انبیاء علیہم السلام اپنی عصمت کی وجہ سے ناپاکی سے پاک اور منزہ ہیں۔ (خصائص ۲/۳۸۷)

(۱۱) مال غنیمت اور مال فئی میں سے اللہ تعالیٰ نے آپ ﷺ کو پانچواں حصہ عطاء کیا۔ ”ما آفَاءَ اللَّهُ عَلَىٰ

رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ“ (الحشر) یہ وہ خصوصیت ہے جو کسی کو عطاء نہ ہوئی۔

”وَمَا آفَاءَ اللَّهُ عَلَىٰ رَسُولِهِ مِنْهُمْ فَمَا أَوْ جَفْتُمْ عَلَيْهِ مِنْ خَيْلٍ وَلَا رِكَابٍ وَلَكِنَّ اللَّهَ يُسَلِّطُ رُسُلَهُ عَلَىٰ مَنْ

يَشَاءُ وَاللَّهُ عَلَىٰ كُلِّ شَيْءٍ قَدِيرٌ (الحشر) وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ (الأنفال)“

(۱۲) آپ ﷺ کے لئے مکہ مکرمہ میں جنگ کرنا اور بغیر احرام کے مکہ میں داخل ہونا اور حرم میں قتال

اللہ تعالیٰ نے مباح کر دیا تھا۔ ”لَا أُقْسِمُ بِهَذَا الْبَلَدِ وَأَنْتَ حَلَّ بِهَذَا الْبَلَدِ“

(۱۳) آپ ﷺ کی خصوصیت تھی کہ بغیر ولی کے اذن کے بغیر گواہ، بغیر مہر کے نکاح درست تھا۔ جب کہ

دوسروں کے لئے جائز ہی نہیں۔ کیونکہ ولی کے اذن کے بغیر آپ اس کے والی تھے۔ ”النَّبِيُّ أَوْلَىٰ بِالْمُؤْمِنِينَ مِنْ

أَنْفُسِهِمْ (الاحزاب)“

(۱۴) آپ ﷺ کی خصوصیت تھی کہ عورت اللہ تعالیٰ کے حلال کر دینے کی وجہ سے حلال تھی اور یہ بھی کہ بغیر

عورت کے مشورے کے اس کا عقد کر دیں۔ اللہ تعالیٰ نے فرمایا: ”فَلَمَّا قَضَىٰ زَيْدٌ مِنْهَا وَطَرًا زَوَّجْنَاكَهَا (الاحزاب)“

حضرت زینب بنت جحش رضی اللہ عنہا اسی لئے دوسروں پر اس بات کو جتلاتی تھی کہ تم لوگوں کا نکاح گھروالوں

نے کیا اور میرا نکاح اللہ تعالیٰ نے کیا ہے سات آسمان کے اوپر عرش اعظم پر۔ (بخاری، خصائص ج ۲ ص ۴۹۷)

(۱۵) آپ ﷺ کو حق تعالیٰ کی جانب سے اختیار تھا کہ ازواج مطہرات کے درمیان عدم تقسیم کا معاملہ

کریں اور یہی مختار ہے اور صحیح ہے۔ ”تَزْجِي مَنْ تَشَاءُ مِنْهُمْ وَتُؤْوِي إِلَيْكَ مَنْ تَشَاءُ وَمَنْ ابْتَغَيْتَ مِمَّنْ عَزَلْتَ

فَلَا جُنَاحَ عَلَيْكَ (الاحزاب)“

(۱۶) آپ ﷺ کی میراث تقسیم نہیں ہوئی کیونکہ خاتم النبیین علیہ السلام زندہ ہیں اور زندگی میں میراث تقسیم

نہیں ہوتی اس لئے کہ اس کے مالک کا ملک باقی ہے اور ان کی طرف سے ان کے اہل و عیال پر خرچ کیا جائے گا، جس

طرح حضرت خاتم النبیین علیہ السلام کی حیات طیبہ میں حضرت ﷺ خرچ کرتے تھے اہل عیال پر خرچ کیا جائے گا، کیونکہ

آپ زندہ ہیں۔ اسی سبب سے حضرت ابوبکر صدیق رضی اللہ عنہ حضور خاتم النبیین علیہ السلام کی طرف سے آپ ﷺ کے اہل و عیال اور

خدام پر خرچ کرتے تھے اور اسی جگہ صرف کرتے تھے جہاں حضرت ﷺ نے اپنی حیات میں صرف کیا کرتے تھے۔

یہ چند نمونے کے طور پر پیش کیا گیا ہے مقصد یہ ظاہر کرنا ہے کہ حضرت خاتم النبیین علیہ السلام اپنی تمام شان

میں تمام جہت اور اعتبار سے بلند و بالا ہیں بلکہ اعلیٰ ہی اعلیٰ ہیں۔

محض نام کا اشتراک ہے ورنہ چہ نسبت خاک را با عالم پاک الغرض جس طرح حیات مصطفیٰ ﷺ کی ہر شان ہماری سوچ سے بلند ہے آپ کا وصال بھی ہماری سوچ سے بہت بلند اور ہماری طرح نہیں ہے اور موت کا لفظ محض نام کا اشتراک ہے ورنہ حضرت ﷺ کی وفات بھی حیات ہی حیات ہے، بصیرت کی آنکھ کھولیں اور دیکھ لیں یا حیات کے عقیدہ والوں کے ساتھ رہیں یہ اہل حق ہیں بلا ریب و شک۔

ماضی کی بحث کا نچوڑ اور ماحصل

(۱) عالم دنیا۔ جو دارالعمل ہے ولادت سے موت تک۔

(۲) عالم برزخ جو دارالانتظار۔

”حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ۔ لَعَلِّي أَعْمَلُ صَالِحًا فِيمَا تَرَكْتُ، كَلَّا إِنَّهَا كَلِمَةٌ هُوَ قَائِلُهَا وَمِنْ وَرَاءِهِمُ بَرْزَخٌ إِلَىٰ يَوْمِ يُبْعَثُونَ (المؤمنون: ۱۰۰)“ یہاں تک کہ جب ان میں سے کسی کے سر پر موت آتی ہے تو اس وقت کہتا ہے کہ اے میرے رب مجھ کو (دنیا میں) پھر واپس بھیج دیجئے تاکہ جس دنیا کو میں چھوڑ کر آیا ہوں اس میں پھر جا کر نیک کام کروں ہرگز ایسا نہیں ہوگا یہ اس کی ایک بات ہی بات ہے جس کو یہ کہے جا رہا ہے اور ان لوگوں کے آگے ایک چیز کی آنے والی ہے قیامت کے دن تک۔ (حضرت تھانوی)

یعنی موت سے قیامت کے دن اٹھائے جانے تک عالم برزخ ہے۔

برزخ تین چیزوں کا نام ہے

(۱) مکان۔ (۲) زمان۔ (۳) حال۔

(۱) مکان: قبر سے لے کر علیین و سجین تک۔

(۲) زمان: موت سے لے کر قیامت تک۔

(۳) حال: میت راحت یا عذاب کی حالت میں ہو۔ (الحادی ج ۲ ص ۷۳۲ از علامہ سیوطی)

(۳) عالم آخرت: وقت مبعوث تا جنت و دوزخ۔

ان تینوں عالموں کے احکام و احوال الگ الگ اور مختلف ہیں۔

ایک کو دوسرے پر قیاس نہیں کر سکتے۔ مثال کے طور پر حضرت موسیٰ علیہ السلام نے دنیا میں فرمایا: ”رَبِّ ارْجِعْنِي أَنْظُرْ إِلَيْكَ“ مگر تاب نہ لاسکے۔ حالانکہ جنت یعنی عالم آخرت میں سب مومنین کو حق تعالیٰ کا دیدار ہوگا۔ (تفصیل کے لئے عاجز کی کتاب دیدار الہی کا شوق کا مطالعہ کریں)

تینوں عالموں کی موت و حیات میں فرق

(۱) عالم دنیا میں موت و حیات دونوں ہیں۔ جو ہم مشاہدہ کرتے ہیں دیکھتے ہیں۔

حیات: عالم دنیا میں حیات ”إِذْ خَالِ الزُّوْجَ فِي الْجَسَدِ“ دنیا میں حیات نام ہے روح کا داخل کرنا جسم میں۔

موت: عالم دنیا میں موت ”إِخْرَاجَ الزُّوْجِ مِنَ الْجَسَدِ“ دنیا میں موت نام ہے روح کا نکالنا جسم سے۔

(۲) عالم برزخ میں موت و حیات دونوں ہیں۔

برزخی حیات: عالم برزخ میں حیات۔ ”تعلق الروح بالجسد أو بأجزاء الجسد“ روح کا تعلق جسم سے ہو یا جسم کے اجزاء سے ہو۔ یعنی روح جسم میں ہو یا جسم سے باہر ہو مگر جسم سے تعلق رکھتی ہو۔ اگر اجزاء منتشر ہیں تو بھی روح کا تعلق اجزاء سے ہوتا ہے۔

برزخی موت: عالم برزخ کی موت کے متعلق دو قول ہیں:

(۱) قبر میں سوال و جواب کے وقت روح کا تعلق جسم سے شدید اور قوی و مضبوط ہوتا ہے۔ بعد میں اتنا تعلق رہتا ہے کہ ثواب و عذاب کا احساس ہو سکے مگر پہلے کی نسبت یہ تعلق ضعیف ہوتا ہے اور یہی ضعف اور کمزور تعلق وہاں کی موت ہے۔

(۲) دوسرا قول یہ ہے: ”وَنفَخُ فِي الصُّورِ فَصْعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ (الزمر: ۶۴)“ یعنی ”صعق آبی مات“ اور پھونکا جائے صور میں پھر بے ہوش ہو جائے جو کوئی ہے آسمانوں میں اور زمین میں۔

محققین کے نزدیک کل دو مرتبہ نفخ ہوگا۔ (یعنی صور پھونکا جائے)

پہلی مرتبہ میں سب کے ہوش اڑ جائیں گے۔ پھر زندے تو مردہ ہو جائیں گے اور جو مر چکے تھے ان کی ارواح پر بے ہوشی کی کیفیت طاری ہو جائے گی۔ بعدہ دوسرا نفخ ہوگا جس سے مردوں کی ارواح ابدان کی طرف واپس آ جائیں گی اور بیہوش کو آفاقہ ہوگا۔

اس آیت میں ارواح کی بے ہوشی کو موت کہا گیا ہے یعنی برزخ کی موت، مگر حضرت ﷺ پر برزخ کی موت نہیں ہے اور حیات ہی حیات ہے۔ حضرت ابوبکر صدیق رضی اللہ عنہ نے اس کی وضاحت فرمادی ہے اور حیات کو ثابت کیا ہے۔

قبر کا مفہوم قرآن و حدیث کی روشنی میں

”مَقَرُّ الْجَسْمِ فَهُوَ قَبْرُهُ“ جسم جہاں ہے وہیں اس کی قبر ہے، خواہ جسم اس جگہ بحالہ قرار پکڑے یا اس کے اجزاء ہوں یا بالاجزاء۔ ٹکڑے ٹکڑے ہوں۔ یعنی اجزاء عام ہیں انسانی شکل میں ہوں یا راکھ وغیرہ کی شکل میں ہوں۔ اس لئے کائنات عالم میں کوئی انسان ایسا نہیں جس کو قبر نہ ملے ہر ایک کو قبر ملتی ہے کسی کے لئے مدفن قبر ہے اور کسی کے لئے مقرالا اجزاء قبر ہے۔ دلیل

(۱) ”وَلَا تَقُمْ عَلَى قَبْرِهِ (مَرْجَعُ الضَّمِيرِ الْإِنْسَانِ) (۲) ”وَمَا أَنْتَ بِمُسْمِعٍ مَنْ فِي الْقُبُورِ“ (۳) ”وَأَنَّ

اللَّهُ يَبْعَثُ مَنْ فِي الْقُبُورِ“ (۴) ”لَنْ أَمَاتَهُ فَأَقْبِرْهُ (مَرْجَعُ الضَّمِيرِ الْإِنْسَانِ) (۵) ”إِذَا بَعِثْنَا فِي الْقُبُورِ“

کیونکہ قیامت کے دن منتشر اجزاء اپنی اپنی جگہوں سے اٹھیں گے لہذا وہ مقرالا اجزاء، قبر ہے۔

جیسے حضرت ابراہیم علیہ السلام نے فرمایا:

سوال: ”رَبِّ ارْنِي كَيْفَ تُخَيِّ الْمَوْتَى اب يَهَا سَوَال مِی مَوْتَى هے۔

جواب: جواب میں فرمایا جا رہا ہے: ”فخذ أربعة من الطير فضرهن إليك ثم اجعل على كل جبل منهن جزئاً ثم اذهبن (القرة: ۲۶۰)“ اچھا تو تم چار پرندے لو پھر ان کو پال کر اپنے لئے ہلا لو پھر ہر پہاڑ پر ان میں کا ایک ایک حصہ رکھ دو اور پھر ان سب کو بلاؤ اور دیکھو تمہارے پاس دوڑ کے چلے آویں گے۔

اس آیت سے معلوم ہوا کہ موتی منتشر الا جزاء بھی ہوتا ہے، دوسرے ان منتشر اجزاء سے روح کا تعلق بھی ہوتا ہے۔ وگرنہ فضرهن اور اذهبن کے کیا معنی۔

(۱) ”إِذَا وَضَعَ الْمَيِّتُ فِي قَبْرِهِ“ (۲) ”لَعَنَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ“ (۳) ”عَنْ عُمَرَ بْنِ حَزْمٍ قَالَ رَأَى النَّبِيَّ بِقُبُورِ الْمَدِينَةِ فَأَقْبَلَ عَلَيْهِمْ بِوَجْهِهِ فَقَالَ السَّلَامُ عَلَيْكُمْ يَا أَهْلَ الْقُبُورِ“ (مکھوۃ) (۴) ”مَرَّ النَّبِيُّ ﷺ بِقَبْرَيْنِ يَعْذَبَانِ“ (۵) ”مَرَّ النَّبِيُّ ﷺ بِقُبُورِ الْمَدِينَةِ فَأَقْبَلَ عَلَيْهِمْ بِوَجْهِهِ فَقَالَ السَّلَامُ عَلَيْكُمْ يَا أَهْلَ الْقُبُورِ“ (مکھوۃ)

ان تمام مقامات پر قبر سے مراد زمینی قبر ہے اور برزخ بھی قبر کا ایک حصہ ہے خارج نہیں یہ یاد رکھیں۔ اور قبر بھی برزخ ہی کا ایک حصہ ہے دونوں میں کوئی تضاد نہیں۔

حضرات انبیاء علیہم السلام کی موت کا عقیدہ حق ہے

”كُلُّ نَفْسٍ ذَائِقَةُ الْمَوْتِ“ قرآن مجید میں اللہ تعالیٰ نے ہر ذی روح کے لئے موت رکھا ہے دنیا میں کسی کو بھی دوام و بقا نہیں ہے۔ ”كُلُّ مَنْ عَلَيْهَا فَانٍ“ کے مطابق ہر ایک کو یہاں سے اللہ تعالیٰ کے پاس جانا ہے اور اس قانون الہی سے کوئی ولی و نبی خارج نہیں اور خود اللہ تعالیٰ نے حضرت محمد رسول اللہ خاتم النبیین ﷺ کو بھی فرمایا: إِنَّكَ مَيِّتٌ وَإِنَّهُمْ مَيِّتُونَ (الزمر: ۳۰) ”بلاشبہ آپ کو بھی موت آنی ہے اور ان کو بھی موت آنی ہے۔“

چنانچہ اس ارشاد کے مطابق حضرت محمد رسول اللہ خاتم النبیین ﷺ کا وصال حق ہوا اور صحابہ نے آپ ﷺ کی تجہیز و تکفین کے بعد حضرت ابوبکر صدیق کو خلیفہ چن لیا، منتخب فرمالیا۔ قرآن مجید میں ایک دوسرے مقام پر فرمایا: ”أَفَبِأَنْفُسِهِمُ الْخَالِدُونَ (الانبیاء: ۳۰)“ (پھر اگر آپ وفات پا جائیں تو وہ رہ جائیں گے)

قرآن مجید میں آل عمران میں ہے: ”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَبِأَنْفُسِهِمْ أَفَبِأَنْفُسِهِمْ أَوْ قَتْلِ أَنْفُسِهِمْ عَلَى أَغْصَابِكُمْ وَمَنْ يَنْقَلِبْ عَلَى عَقْبِهِ فَلَنْ يَضُرَّ اللَّهَ شَيْئًا وَسَيَجْزِي اللَّهُ الشَّاكِرِينَ (ال عمران: ۱۴۴)“ اور محمد خالص رسول ہی تو ہیں آپ سے پہلے اور بھی رسول گزر چکے ہیں اگر آپ کا انتقال ہو جائے یا آپ شہید ہی ہو جائیں تو کیا تم لوگ الٹے پھر جاؤ گے۔

ان تمام آیات سے یہ بات واضح ہو جاتی ہے کہ جناب محمد رسول اللہ خاتم النبیین ﷺ کی وفات اور وصال حق ایک قطعی اور حتمی امر ہے جس کا انکار نہیں کیا جاسکتا اور قرآن مجید میں قبل از وقت وصال کی خبر دے دی گئی تھی اور متعدد صحیح روایات میں بھی ملتا ہے۔ مثلاً: ”قَبَضَ النَّبِيُّ ﷺ - تُوْفِيَ رَسُولُ اللَّهِ ﷺ“

اور امام بخاری نے تو باب بھی قائم کیا ہے: باب وفاة النبي ﷺ۔ اسی وفات کے نتیجے میں صحابہ جنہوں نے حضرت خاتم النبیین ﷺ کی تجہیز و تکفین اور دفن اور قبر وغیرہ کا انتظام فرمایا، اپنے ہاتھوں سے لحد مبارک میں

آپ ﷺ کو اتار کر دفن کیا یہ ایک حقیقت ہے، ثابت شدہ، جو قرآن و حدیث اور امت مسلمہ کے اتفاق اور اجماع سے ثابت ہے، جس کا کوئی شخص منکر نہیں ہے۔

عام لوگوں کی موت سے حضرت خاتم النبیین ﷺ کا فرق

پچھلے اوراق میں موت کے معنی ”إخراج الروح عن الجسد۔ یا انفکاک الروح عن الجسد“ سے کیا گیا تھا اور عرف میں بھی موت جان نکل جانے کا نام ہے۔ علماء نے بھی موت کے معنی کیا ہے کہ روح کا تعلق جسم سے منقطع ہو جائے۔

ایک ضروری انتباہ

قرآن و حدیث سے معلوم ہوتا ہے کہ موت کے وقت روح نکالی جاتی ہے اور آسمانوں پر لے جائی جاتی ہے، پھر اپنی جگہ پر جو مقرر ہے رکھی جاتی ہے۔ بعض روایات میں ہے کہ قبر کی طرف لوٹائی جاتی ہے اور قرآن و حدیث سے یہ بھی معلوم ہو گیا کہ روح جسم سے نکالنے کے بعد بھی حس و شعور، یعنی روح کا تعلق جسم سے باقی ہے۔ تبھی تو عذاب و ثواب کا معاملہ محسوس کرتا ہے اور نیند میں روح جسم میں نہیں ہوتی مگر بندہ زندہ ہوتا ہے۔

روح کا تعلق جسم سے یا منقطع ہونا ہماری سمجھ سے بالاتر ہے

تو اب ایک بات کھل کر سامنے آگئی کہ یہ سب وہ باتیں ہیں جو ہماری سمجھ سے اور ادراک سے بہت ہی بالاتر ہے، وہ یہ کہ جب تک ہم روح کی حقیقت نہ جان لیں اور یہ نہ سمجھ جائیں کہ جسم میں وہ داخل ہونے سے تعلق رکھنے کی کیفیت کیا ہے۔ ہم اس کے نکل جانے اور تعلق ہونے کا مطلب بھی پوری طرح نہیں سمجھ سکتے اور جب ہمیں روح کی حقیقت معلوم ہی نہیں ہے تو اس کی صفات و افعال کا ادراک عقل نارسا سے کیسے کیا جاسکتا ہے۔ روح کا سوال حضرت خاتم النبیین ﷺ سے ہوا تھا تو اللہ تعالیٰ نے بس اتنا بتلایا: ”قل الروح من أمر ربی“

روح اللہ تعالیٰ کا ایک امر ہے

اب امر الہی کو سمجھنے کی کس میں صلاحیت ہے اور کون دعویٰ کر سکتا ہے۔ پھر جسم نہیں تھا تو روح تھی اور عالم ارواح میں تھی جیسا کہ حدیث میں ہے۔ ”الارواح جنود محنّدة“ ارواح آپس میں ایک دوسرے سے متعارف رہتی ہیں اسی لئے مناسبت یا عدم مناسبت دنیا میں ہوتی ہے تو امر الہی سے جسم میں آئی اور جسم سے تعلق ہو گیا اور یہ تعلق حالت نیند میں بھی رہتا ہے جب کہ نیند موت کی بہن ہے۔

حالت نیند میں جسم سے روح کا تعلق رہتا ہے اور روح جسم میں نہیں ہوتی

اللہ تعالیٰ نے قرآن مجید میں حیات انبیاء کو سمجھانے کے لئے حضرات انبیاء کی موت جو نص قطعی سے ثابت ہے۔ مگر انبیاء بیہوش کی موت عام انسانوں کی موت کی طرح نہیں ذیل کی آیت سے بات آسان اور سہل ہو جاتی ہے۔ پھر ان شاء اللہ! حضرت ﷺ کی موت کا مفہوم بیان کیا جائے گا۔ آئیے پہلے آیت کا مفہوم ذہن نشین کر

لیجئے۔ ”اللہ یتوفی الانفس حین موتہا والتی لم تمت فی منامہا فینمیک التی قضی علیہا الموت ویزسل الأخری إلی أجل مسمی (الزمر: ۴۲)“ اللہ ہی قبض کرتا ہے ان روحوں کو ان کی موت کے وقت اور ان روحوں کو بھی جن کی موت نہیں آئی ان کے سونے کے وقت۔ پھر ان روحوں کو روک لیتا ہے جن پر موت کا حکم فرما چکا ہے اور باقی روحوں کو ایک میعاد معین تک کے لئے رہا کر دیتا ہے۔

اس آیت کریمہ نے تصریح فرمادی اور بات واضح ہو گئی کہ روح جیسے موت کے وقت قبض ہوتی ہے اسی طرح نیند کی حالت میں بھی قبض ہوتی ہے۔ پھر موت والی روک دی جاتی ہے اور نیند والی چھوڑ دی جاتی ہے۔ گویا وہ نیند میں بھی قبض ہوتی ہے۔ مگر باوجود اس کے سونے والا سانس لیتا ہے اور زندہ سمجھا جاتا ہے اور روح اس کے اندر موجود سمجھی جاتی ہے۔ حالانکہ قرآن کا ظاہر یہ ہے کہ پہلے روح قبض کی جاتی ہے بعد میں چھوڑ دی جاتی ہے۔ روح کا جسم سے تعلق اور اتصال سب امور مشابہات میں سے ہیں ان کی صحیح کیفیت کے بارے میں ہم یقین کے ساتھ کچھ نہیں کہہ سکتے نہ ہی سمجھ سکتے ہیں۔ ہمارا کام ہے تمام اہل سنت کے اجماعی عقیدہ حیات انبیاء کا عقیدہ رکھیں۔ خواہ ہماری سمجھ دانی میں بات نہ آئے۔ مگر حیات انبیاء کا عقیدہ دایمان ہاتھ آجائے۔ اسی میں عافیت و مغفرت کی ضمانت ہے۔

سونے کی حالت میں موت

بخاری شریف میں حضرت حذیفہ ابن الیمان سے ۶۳۱۲ نمبر اور اور حضرت ابوذر رضی اللہ عنہ سے ۶۳۲۵ نمبر روایت موجود ہے کہ رسول اللہ ﷺ جب بسترے پر آرام فرماتے تو ”باسمک اللہم اُحیی وَاُمُوت“ سے بارگاہ حضور حق میں حاضری دیتے۔ اللہ آپ کے نام سے میں زندہ تھا اور مردوں کا یعنی سوؤں کا اور یہ روایت امام مسلم نے براہ ابن عازب رضی اللہ عنہ سے نقل کی ہے رقم ۲۷۱۱ اور صحیح مسلم میں حضرت ابن عمر رضی اللہ عنہما سے روایت ہے۔ ”اللہم اُنْتَ خَلَقْتَ نَفْسِي وَاَنْتَ تَوْفَاہَا لَکَ مَمَاتُہَا وَمَحْيَاہَا اِنْ اُحْيِیْتُہَا فَاحْفَظْہَا وَاِنْ اَمَاتَہَا فَاغْفِرْ لَہَا، اللہم اِنِّی اَسْأَلُکَ الْغَافِیَۃَ“ (مسلم حدیث نمبر ۲۷۱۲)

جب سو کے اٹھتے تو پڑھتے: ”الْحَمْدُ لِلّٰہ الَّذِیْ اُحْیَا نَا بَعْدَ مَا اَمَاتَنَا وَاِلَیْہِ النُّشُورُ“ تمام تعریف صرف اللہ رب العزت کی جس نے ہمیں زندہ کیا مرنے کے بعد اور اسی کی طرف ہمیں اٹھایا جاتا ہے۔

ان دعاؤں کو پڑھا جائے اس میں حضرت خاتم النبیین ﷺ نے نیند کی حالت میں روح کے قبض ہونے اور موت کا اقرار کیا ہے۔ جب کہ سونے والے کو کوئی مردہ نہیں کہا کرتا ہے، نہ ہی مردہ جانتا ہے، نہ ہی اس کی میراث تقسیم ہوتی ہے، نہ اس کی بیوی بیوہ بنتی ہے، نہ ہی اس پر حدت لازم ہے، نہ ہی بچے یتیم شمار ہوتے ہیں۔

نیند کی حالت میں قبض روح کے بعد حیات مشاہدہ ہے

بخاری شریف میں ہی۔ نمبر ۶۳۱۲ و ۶۳۲۵ پر روایت ہے کہ حضرت ﷺ نیند سے بیدار ہو کر مناجات فرماتے اور اعلان کرتے کہ اللہ آپ نے ہی موت یا نیند کے بعد حیات بخشی اس کا کوئی انکار نہیں کر سکتا اور یہ روایت بخاری و مسلم دونوں میں ہے جیسا کہ اوپر حوالہ میں لکھ دیا گیا ہے۔

معلوم ہوا کہ حیات اور موت دونوں سے انسان روزانہ ہی گزرتا ہے۔

حیات اور موت سے کیا مراد ہے

قرآن مجید کی آیت: ”اللّٰهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا، فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى“ اور سوتے وقت کی دعا اور بیدار ہونے کی دعا۔

ان تمام سے ایک اہم بات ذہن میں واضح ہوتی ہے کہ ہمیں دیکھنا ہوگا کہ حیات اور موت کا مفہوم اور اس سے کیا مراد ہے۔ پھر اگر ذرا بھی ایمانی ذوق ہے تو حیات النبی بہت کھل کر واضح ہو جاتی ہے۔

(۱) حالت نیند میں شعور اور حرکت اختیاری ممکن نہیں۔ اس لئے اس کو موت اور قبض سے تعبیر کرتے ہیں۔

(۲) امام طہی نے بہت ہی خوبصورت بات فرمائی ہے: ”حیات اور زندگی سے مقصود اور مطلوب

اللہ تعالیٰ کی رضا والے اعمال کا حصول ہے اور عذاب و عقاب والے افعال و اعمال سے امن و امان حاصل کرنا۔ جب کہ نیند کے ذریعے ان اعمال کا حاصل کرنا، ناممکن اور محال ہے۔“

تو گویا آسان لفظ میں حیات و زندگی کا جو فائدہ تھا وہ نیند میں حاصل نہیں ہو پاتا۔ اس لئے اس کو موت کہا جاتا ہے یا روح کا قبض ہونا کہا گیا ہے۔

(۳) امام قرطبی رحمہ اللہ نے فرمایا کہ بندہ نیند کی حالت میں ہو یا موت کی حالت میں روح کا تعلق بدن سے

منقطع ہو جاتا ہے۔ کبھی ظاہری جیسے نیند میں اسی لئے تو کہتے ہیں نیند موت کی بہن ہے اور باطنی طور پر جیسے موت کہ ظاہری اور باطنی دونوں تعلق روح کا منقطع ہو گیا ہے۔ تاہم وہ احساس و ادراک رکھتا ہے اور سوال بھی سمجھتا ہے اور جواب بھی دیتا ہے۔ حیات برزخ میں ہے۔

یہ ساری تفصیل تمام لوگوں کے درمیان ہے نہ کہ انبیاء علیہم السلام کے مابین

حضرات انبیاء علیہم السلام کی آنکھیں سوتی ہیں دل بیدار رہتا ہے مگر حالت نیند میں ظاہری اعمال موقوف ہیں باطنی اعمال مسلسل اور پیہم جاری ہوتے ہیں۔ مثلاً قلوب انبیاء علیہم السلام جس طرح حالت بیداری میں حق تعالیٰ کی جناب سے اخذ شریعت اور حاضر باش ہوتے ہیں۔ بعینہ اسی طرح حالت نیند میں بھی مائل بحق اور حضور حق میں ہوتے ہیں، نیند میں صرف نفاذ حکم نہیں ہو سکتا بس یہی نیند ہے۔ ”اَللّٰهُمَّ صَلِّ وَسَلِّمْ عَلٰی سَيِّدِيْ وَ سَيِّدِيْ وَ فَوْادِ قَلْبِيْ وَ زَوْجِيْ فَدَاهِ اَبِيْ وَ اُمِّيْ مُحَمَّدٍ رَّسُوْلِ اللّٰهِ وَ خَاتِمِ النَّبِيِّيْنَ ﷺ اَلْفَ اَلْفَ مَرَّةً كُلَّ يَوْمٍ بَعْدَ كُلِّ ذَرَّةٍ۔ امین!

اسی کو حدیث میں۔ ”نَنَامُ غِيْنَايَ وَلَا يَنَامُ قَلْبِي“ سے تعبیر کیا گیا ہے۔ (فیض القدیر رقم ۳۳۶۷)

اب بات واضح ہو گئی کہ عام انسان کی نیند اور بیداری سے حضرات انبیاء کی ہر شان بہت ہی اعلیٰ و بلند ہے۔ ہم نیند میں مکمل غفلت اور اعمال و افعال سے اکثر منقطع اور کٹ جاتے ہیں۔

جب کہ حضرات انبیاء علیہم السلام کی نفوس کاملہ، قدسیہ کو آنکھ کے سونے یا جسم اطہر کے استراحت سے کسی بھی طرح ادنیٰ ادراک اور شعور و آگہی میں ضعف نہیں محسوس ہوتا۔ کیونکہ تمام انبیاء علیہم السلام کی ارواح قدسیہ کو طلاء اعلیٰ سے انتہائی گہرا اور مضبوط و مستحکم تعلق رہتا ہے۔ اسی لئے حالت نوم میں بھی ان کو بیدار نہیں کیا جاتا کہ نیند میں بھی وہ بیدار

ہی ہوتے ہیں۔ حضرت ابراہیم علیہ السلام کو حضرت اسماعیل علیہ السلام کی قربانی کا حکم نیند میں ہی ملا تھا۔ ”انہی أرى فى المنام انہی أذبحک“ خود حضرت خاتم النبیین ﷺ کے متعلق قرآن مجید میں ہے۔ ”لَقَدْ صَدَقَ اللّٰهُ رَسُوْلَهُ الرُّوْیَا بِالْحَقِّ (الفتح: ۲۷)“ بے شک اللہ تعالیٰ نے اپنے رسول کو سچا خواب دکھلایا جو مطابق واقع ہے۔ (تھانوی)

انبیاء علیہم السلام کا نیند میں امر الہی کو اخذ کرنا حیات کی دلیل

”ننَامُ عِیْنَاۤیَ وَلَا یَنَامُ قَلْبِی“ (ابوداؤد، رقم ۲۰۲۰، احمد ۱۹۱۲)

”ننَامُ عِیْنِیَ وَلَا یَنَامُ قَلْبِی“ (بخاری ۳۵۶۹)

”اِنْ عِیْنِیَ نَنَامَ اَمَّا لَا یَنَامُ قَلْبِی“ (بخاری ۲۰۱۳، مسلم ۷۳۸، ترمذی ۲۳۹)

اوپر کی آیت اور مذکورہ احادیث سے بخوبی واضح ہو جاتا ہے کہ حضرت خاتم النبیین علیہ السلام کی آنکھ سو جاتی تھی اور قلب اطہر بیدار رہتا تھا جب کہ نیند میں قبض روح آیت سے واضح ہے۔ پھر حضرات انبیاء علیہم السلام کی شان کتنی بلند اور ہماری سوچ سے بلند ہے کہ نیند میں بھی بیداری ہوتی ہے اور اخذ حکم الہی اس کی کھلی دلیل ہے جب کہ تمام انسان نیند میں بے شعور ہوتا ہے اور حضرات انبیاء بیدار ہوتے ہیں۔

اور حیات والے اعمال یعنی امر الہی کو قبول کرنا اور اعمال میں مشغول رہنا ہی حیات کی دلیل ہے۔ بہر حال موت سے روح کا تعلق جسم سے منقطع ہوتا ہے یعنی جسم میں تصرفات نہیں کر سکتی، لیکن یہ انقطاع تعلق کیسے ہوتا ہے۔ عام خیال یہ ہے کہ وہ جسم سے نکل جاتی ہے حقیقت اس کی اللہ کو معلوم ہے۔ یہ عام لوگوں کے حق میں ہے نہ کہ حضرات انبیاء علیہم السلام کے حق میں۔ انبیاء علیہم السلام کی روح قلب میں سمٹ جاتی ہے یا لوگوں کی نگاہ سے چھپا دی جاتی ہے۔ یہی ان کے حق میں ہوتا ہے۔

موت کا صحیح مفہوم حضرات انبیاء علیہم السلام کی نسبت

انبیاء علیہم السلام کی موت کے بارے میں حضرت مولانا محمد قاسم نانوتوی بانی دارالعلوم دیوبند فرماتے ہیں: حیات انبیاء علیہم السلام کی ذاتی صفت ہے اور وہ کی عارضی۔ اس لئے انبیاء علیہم السلام سے حیات کا انقطاع نہیں ہوتا اور نہ روح نکلتی ہے۔ بلکہ جسم سے سمٹ کر دل میں مرکوز ہو جاتی ہے اس طرح اس کا تعلق جسم سے منقطع ہو جاتا ہے اور وہ جسم میں عام دنیوی زندگی کی طرح تصرفات نہیں کرتی نہ دنیوی امور میں مشغول اور نہ مکلف ہوتی ہے۔ روح کے سمٹ جانے سے جسمانی حواس معطل ہو جاتے ہیں، یہی انبیاء علیہم السلام کی موت ہے۔ جس کے بعد وہ ارووں کی طرح دنیا سے منقطع ہو کر ارووں کی طرح قبروں میں دفن کر دیئے جاتے ہیں، اسی روح سے ان کے مبارک اجسام میں ادراک و احساس موجود ہوتا ہے۔

حضرت نانوتوی رحمہ اللہ کی تحقیق

اللہ عزوجل کا ارشاد ہے: ”اللّٰهُ یَتَوَفّٰی الْاَنْفُسَ حِیْنَ مَوْتِہَا وَالتِّیْ لَمْ تَمُتْ فِیْ مَنَامِہَا، فِیْمَسْکُ التِّیْ قَضٰی عَلَیْہَا الْمَوْتُ وَیُرْسِلُ الْاٰخِرٰی اِلٰی اَجَلٍ مُّسَمًّی“

اس آیت سے حضرت نانوتوی رحمۃ اللہ علیہ کی بصیرت افروز توجیہ کی تائید و تقویت ہوتی ہے۔
اس تحقیق پر حضرت گنگوہی رحمۃ اللہ علیہ نے حضرت نانوتوی کو داد تحسین دی تھی کہ آیت سے نانوتوی کی رائے کی تائید ہوتی ہے۔ نیز حضرت نانوتوی کے ارشاد کے مطابق اگر وہ سمٹ کر جسم کے اندر تصرفات سے علیحدہ ہو جائے جس سے سارے حواس معطل ہو جائیں اور اسی کو انقطاع تعلق یا قبض روح سمجھا جائے تو اس میں کون سا اشکال لازم آتا ہے؟
سکتہ کی بیماری میں بسا اوقات سانس تک نہیں چلتا نہ نبض چلتی ہے نہ دل کی حرکت محسوس ہوتی ہے پھر بھی بیمار زندہ ہوتا ہے اور روح اس کے اندر سمجھی جاتی ہے۔

تاہم موت تعطل حواس یا انقطاع تعلق کی صورت کیا ہوتی ہے؟ اس کی ایک صورت یہ ہے کہ روح نکل جائے۔
ایک یہ کہ روح قلب میں سمٹ جائے۔ جیسے ایک کمرے میں چراغ جل رہا ہے اس پر برتن اونڈھا کر کے رکھ دیا جائے یا اس کو صندوق میں بند کر کے رکھ دیا۔ بس اس کا تعلق کمرے سے منقطع ہو جاتا ہے۔ دونوں صورتوں میں چراغ روشن ہے ہماری نگاہوں سے اوجھل کر دیا گیا ہے۔ بس حیات انبیاء کو یوں ہی سمجھو۔

عام لوگوں کی قبر کی زندگی سے انبیاء علیہم السلام کی قبر کی زندگی کا فرق

اہل اسلام کا بنیادی عقیدہ ہے کہ مرنے کے بعد قبر میں بعضوں کو عذاب بعضوں کو راحت ہوتی ہے۔ نیز عذاب قبر کا ماننا تو اتر کی وجہ سے ضروری ہے۔ اس لئے ماننا پڑتا ہے کہ راحت و تکلیف کا احساس و ادراک ہوتا ہے۔ مگر انبیاء علیہم السلام کے بارے میں خود خاتم النبیین ﷺ کا ارشاد ہے کہ وہ قبروں میں زندہ ہیں، نمازیں پڑھا کرتے ہیں، قریب سے درود و سلام سنتے ہیں اور اس کا جواب بھی دیا کرتے ہیں۔ جس کی تفصیل قدرے آ رہی ہے۔ ان شاء اللہ!

عقیدہ حیات النبی ﷺ

حضرت اقدس محمد رسول اللہ خاتم النبیین ﷺ اور سب انبیاء کرام علیہم السلام کے بارے میں اکابر علماء دیوبند کا مسلک اور عقیدہ یہ ہے کہ وفات کے بعد اپنی قبروں میں زندہ ہیں اور ان کے ابدان مقدسہ بعینہ محفوظ ہیں اور جسد عنصری کے ساتھ عالم برزخ میں ان کو حیات حاصل ہے اور حیات دنیوی کے مماثل ہے صرف یہ ہے کہ احکام شریعت کے وہ مکلف نہیں ہیں، لیکن وہ نماز بھی پڑھتے ہیں اور روضہ اقدس میں جو درود و سلام پڑھا جائے بلا واسطہ سنتے ہیں اور یہی جمہور محدثین اور متکلمین اہل السنہ والجماعت کا مسلک ہے۔

نیز خوب ذہن نشین کر لیں کہ قبر اور برزخ میں جو حیات انبیاء علیہم السلام کے لئے ثابت ہے وہ حق اور صحیح ہے، اس میں رتی بھر شک نہیں ہے، اس میں کسی کا کوئی اختلاف نہیں اور یہ آیات کسی نص قطعی کے مخالف نہیں جس نے اس کو مخالف سمجھا ہے وہ کوتاہ فہمی کا شکار ہے۔

مسئلہ حیات النبی پر گفتگو کرنے کا طریقہ

چار بنیادی الگ الگ اور جدا جدا عقیدہ ہے، جن کو خلط ملط اور مخلوط اور گڈمڈ کر کے آسان اور سہل چیزوں کو الجھا دیا جاتا ہے۔ جب کہ حیات النبی ﷺ اجماعی مسئلہ ہے جیسا کہ آئندہ اوراق میں ضروری حوالہ جات کے ساتھ آپ کے سامنے پیش کر دیا جائے گا۔ ان شاء اللہ!

(۱) ”موت الدنیویۃ“ دنیاوی موت میں کوئی نزاع اور اختلاف نہیں وہ بالاتفاق حضور خاتم النبیین ﷺ پر واقع ہوئی۔ جیسا کہ اوپر بیان کر دیا گیا اور یہ بھی واضح اور صاف کر دیا گیا کہ عام لوگوں کی موت اور حضرات انبیاء علیہم السلام کی موت میں زمین و آسمان کا فرق ہے اور یہ بھی آپ کو بتا دیا گیا تھا کہ ارواح انبیاء کرام علیہم السلام کا اخراج نہیں ہوتا فقط مثل نور چراغ اطراف و جوانب میں سے قبض کر لیتے ہیں اور سوان کے اوروں کی ارواح کو خارج کر دیتے ہیں۔ (جمال قاسمی ص ۱۵)

بالجملہ موت انبیاء علیہم السلام اور موت عوام میں زمین و آسمان کا فرق ہے، وہاں استتار حیات زیر پردہ موت ہے اور یہاں انقطاع حیات بوجہ عروض موت ہے۔ (آب حیات ۱۶۸)

اس عبارت کا مطلب یہ ہے کہ اولاد بالذات حیات دنیا میں انبیاء علیہم السلام کو حاصل ہوتی ہے اور دوسروں کو بالعرض۔ یعنی عارضی طور پر۔

تو حضرات انبیاء علیہم السلام کی موت کا مطلب یہ ہوا کہ روح مبارک کو جسد اطہر کے تمام اطراف و جوانب سے سمیٹ کر مثلاً دل پر اکٹھا کر دیا گیا اور اعضاء پر موت طاری ہوئی اور وہ بے حس و حرکت ہو گئے، لیکن دل مبارک کی بھی بظاہر حرکت باقی نہ رہی، جس طرح کے بعض اوقات سکتہ کہ آدمی زندہ ہوتا ہے مگر حرکت نہیں۔ واللہ اعلم!

دنوی موت کی آیات کو بعد الموت حیات کی رد میں پیش کرنا دھوکہ ہے

لہذا دنیوی موت کی آیات کو حضرات انبیاء کی بعد الموت جو حیات اجماعی ہے اس پر پیش نہیں کیا جاسکتا۔ یہی دھوکہ منکرین حیات کو لگ گیا ہے اور علمی چوک اور دھوکہ لگ گیا ہے کہ دنیا کی موت کی آیت کو بعد الموت کی حیات کے انکار میں پیش کر دیتے ہیں۔ جب کہ دنیوی موت کا کوئی بھی منکر نہیں ہے اور ہمارا دعویٰ دنیا کی موت کے بعد حیات کا عقیدہ ہے اور بعد موت حیات کی ہم دلیل پیش کریں گے۔ جب کہ مخالفین کے پاس بعد الموت کی حیات نہ ہونے پر ایک بھی دلیل پیش نہیں کر سکتے۔ پھر ذیل کی آیات دلیل میں پیش کرنا سراسر دھوکہ دہی اور غلط ہے۔ مثلاً

(۱) ”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ، أَفَإِنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ۔ وَ مَنْ يَنْقَلِبْ عَلَىٰ عَقْبَيْهِ فَلَنْ يَصُرَ اللَّهُ شَيْئًا، وَسَيَجْزِي اللَّهُ الشَّاكِرِينَ (ال عمران)“ (۲) ”إِنَّكَ مَيِّتٌ وَإِنَّهُمْ مَيِّتُونَ“ (۳) ”كُلُّ نَفْسٍ ذَائِقَةُ الْمَوْتِ“ (۴) ”كُلُّ شَيْءٍ هَالِكٌ إِلَّا وَجْهَهُ“ (۵) ”إِنَّمَا تَكُونُوا بَدَارِكُكُمْ الْمَوْتِ“ (۶) ”أَمْوَاتٌ غَيْرِ أَحْيَاءٍ“ (۷) ”اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى“

ان تمام آیات میں دنیوی موت کا ذکر ہے نہ کہ بعد الموت حیات کا رد و انکار۔ خوب یاد رکھیں، دھوکہ نہ کھائیں، منکرین حیات ان آیات کو پیش کر کے دھوکا دیتے ہیں۔

(۲) ”حياة الزَّوْجِ“ روح کی زندگی پر بھی اتفاق ہے کہ حضرت خاتم النبیین ﷺ کی روح اعلیٰ علیین میں ہے اور جسد مبارک کے ساتھ حیات حاصل ہے، تبھی تو نماز پڑھتے ہیں اور قریب سے درود و سلام پڑھنے والے کا درود و سلام سنتے ہیں۔ تفصیل آ رہی ہے۔

(۳) ”جسد النبی ﷺ محفوظ فی الزَّوْجَةِ الْمُبَارَكَةِ“

خاتم النبیین ﷺ کا جسد اظہر، أنور، اذکی، اظیب، أحسن، أجمل، أغین، أخلی، اللہ، أبقی۔
الآن کما کان۔ ابھی بھی اسی طرح ہے جس طرح تروتازہ دنیا میں تھا، باقی ہے اور قیامت تک باقی رہے گا۔
امام ابن قیم رحمہ اللہ نے بالکل سچ اور حق فرمایا: ”وَمَعْلُومٌ أَنَّ جَسَدَهُ صَلَّى اللَّهُ عَلَيْهِ وَسَلَّمَ فِي الْأَرْضِ طَوْرِي مَطْرًا“
(الروح ص ۱۱۱)

یہ بات یقین محکم کے ساتھ ثابت ہے کہ حضرت خاتم النبیین ﷺ کا جسد مبارک اسی طرح تروتازہ ہے۔ ”اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ عَدَدَ خَلْقِكَ وَمِدَادِ كَلِمَاتِكَ وَزِينَةِ عَرْشِكَ وَرِضَا نَفْسِكَ وَبَعْدَ صَلَّيْتَ أَنْتَ وَمَلَائِكَتُكَ وَمَخْلُوقَاتِكَ وَبَعْدَ يَصَلِّي أَنْتَ وَمَلَائِكَتُكَ وَخَلَائِقُكَ عَلَى سَيِّدِ الْخَلْقِ مُحَمَّدٍ رَسُولِ اللَّهِ وَخَاتَمِ النَّبِيِّينَ وَإِمَامِ الْأَنْبِيَاءِ وَالْمُرْسَلِينَ وَشَفِيعِ الْمَذْنُبِينَ وَقَائِدِ الْغُرِّ الْمُحْجَلِينَ وَصَاحِبِ الْمَقَامِ الْمَحْمُودِ وَالْحَوْضِ وَالْكَوْثَرِ صَلَّى اللَّهُ عَلَيْهِ وَسَلَّمَ تَسْلِيمًا كَثِيرًا كَثِيرًا“
کیونکہ خود خاتم النبیین ﷺ نے فرمادیا صحابہ کے سوال پر کہ ہمارا درود و سلام آپ ﷺ کے حضور کس طرح پیش ہوگا جب کہ آپ تو ریزہ ریزہ ہو چکے ہوں گے۔ حضور ﷺ نے بہت ہی ایمان پرور ارشاد فرمایا: ”إِنَّ اللَّهَ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“ اللہ تعالیٰ نے زمین پر حرام کر دیا ہے کہ انبیاء علیہم السلام کے جسم کو فنا کر دے، کھائے تو معلوم ہوا کہ حضرات انبیاء علیہم السلام کا جسم مبارک اپنے روضہ میں ہر قسم کی حفاظت میں ہے اور حیات ہے اور حیات والی چیز کو زمین نہیں کھاتی۔ (نسائی رقم ۷۴۷۱۳، ابوداؤد ۱۰۴۰۱، ابن ماجہ ۱۰۸۵، احمد، وہود حدیث صحیح)

مذکورہ پہلی تینوں باتوں میں تمام امت کا اتفاق و اجماع ہے

(۴) ”حَيَاةُ جَسَدِ النَّبِيِّ ﷺ فِي الرُّوضَةِ الْمَنَارَةِ“ اہل السنۃ والجماعت کا اجماعی عقیدہ ہے کہ تمام انبیاء علیہم السلام کے اجساد مبارک اپنی زمینی قبور میں زندہ سلامت ہیں، تب ہی تو درود و سلام سن کر جواب دیتے ہیں اور بہت ہی مشہور حدیث صحیح ہے۔

”عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ الْأَنْبِيَاءُ أَحْيَاءُ فِي قُبُورِهِمْ يَصَلُّونَ“
(ابو یعلیٰ رقم ۳۴۲۵، مجمع الزوائد ج ۸ ص ۲۱۱، ابن حجر، فتح الباری ج ۴ ص ۸۴، حیات الانبیاء للہمامی، شفاء القام ص ۱۳۴، مدارج النبوة ج ۲ ص ۴۷۷)

حضرت انس بن مالک روایت کرتے ہیں کہ حضرت خاتم النبیین ﷺ نے ارشاد فرمایا انبیاء اپنی قبروں میں زندہ ہیں اور نمازیں پڑھتے ہیں۔

اس روایت سے معلوم ہوا کہ نماز کا پڑھنا یہ حیات کا عمل ہے اور زندہ ہی نماز پڑھ سکتا ہے اور یہ عمل بھی جسم و جسد کا ہے نہ کہ روح کا۔ دلائل کے باب میں حضرت موسیٰ علیہ السلام کا واقعہ تفصیلی آئے گا۔ جب کہ غیر مقلدین اور بد عقل و کم فہم اور غیر مقلدین میں بھی بعض بے شعور اور ہٹ دھرم لوگ اس حیات کو ماننے سے کتراتے ہیں۔

اور استغفر اللہ ان کے نزدیک بے حس، بے جان، بے شعور، بے علم، اور تمام کمالات حیات سے خالی جسم و جسد مراد ہے۔ العیاذ باللہ، معاذ اللہ، معاذ اللہ!

اس مختصر رسالے میں اب دلائل اس بات پر پیش کیا جائے گا کہ ہماری آنکھ کے نور، دل کے سرور، حضور پر نور محمد رسول اللہ ﷺ خاتم النبیین اپنے روضہ اقدس میں اپنے اصلی دنیوی جسم مبارک کے ساتھ زندہ سلامت ہیں اور روضہ اقدس میں آپ ﷺ کا جسد مبارک صفت حیات والے اعمال بھی ادا کرتے ہیں، جیسے نماز، سلام کا جواب وغیرہ، جیسا کہ آئندہ اوراق میں آرہا ہے۔

خصوصیات بعد از وفات سید الکائنات ﷺ

(۱) خاتم النبیین ﷺ کو آخری غسل پہلے سے پہنے ہوئے کپڑوں میں ہی دیا گیا اور کرتا تک جسد اطہر سے نہ اتارا گیا۔ کیونکہ زندہ کا کپڑا نہیں اتارا جاتا۔

(۲) خاتم النبیین ﷺ کی نماز جنازہ عام اموات مسلمین کی طرح نہیں پڑھی گئی بلکہ معروف نماز جنازہ کی بجائے۔ صرف صلوٰۃ وسلام عرض کیا گیا اور حضرت ﷺ کے احسانات کے اعتراف کے ساتھ خاتم النبیین ﷺ کے لئے دعا کی گئی۔ وَصَلَّى اللّٰهُ عَلٰی خَاتَمِ النَّبِيِّنَ دَائِمًا وَّ اَبَدًا وَسَلَّمْ تَسْلِيمًا كَثِيرًا

(الف) نیز صرف اہل بیت رسول اللہ ﷺ کا فرشتوں کی جماعت کے ساتھ غسل دینا۔

(ب) بعد از غسل تمام اہل بیت کا حجرہ رسول ﷺ کو خالی کر کے باہر چلا جانا۔

(ج) پہلے جبریل علیہ السلام پھر میکائیل، پھر اسرافیل، پھر ملک الموت کا فرشتوں کی ایک جماعت کے ساتھ داخل ہو کر رحمت کے نزول کی دعا کرنا اور صلاۃ وسلام پیش کرنا۔

(د) پھر اہل بیت رسول اللہ ﷺ کا فرشتوں کی جماعت کے ساتھ صلاۃ وسلام پڑھنا۔

(تفصیل دیکھئے ترجمان السنہ ج ۲ ص ۲۶۳، خصائص کبریٰ ج ۲ ص ۲۷۶)

بعد الوفات امت کا صلاۃ وسلام فرداً فرداً حیات کی دلیل ہے

(و) علامہ سیبلی نے فرمایا یا کہ خاتم النبیین ﷺ کے بارے میں اللہ تعالیٰ کا ارشاد ہے: ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ، يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا“ اس آیت میں ہر مسلمان کو فرداً فرداً صلاۃ وسلام کا حکم ہے اور یہ حکم آپ کی دنیوی حیات میں جس طرح تھا وفات کے بعد بھی بغیر امام کے فرداً فرداً امت پر فرض ہے۔ لہذا ملائکہ، اہل بیت اور صحابہ نے بغیر امام کے اس فریضہ کو تنہا تنہا ادا کیا۔

”اللَّهُمَّ صَلِّ وَبَارِكْ عَلَى خَاتَمِ النَّبِيِّنَ مُحَمَّدٍ رَسُولِ اللَّهِ صَلَّى اللَّهُ عَلَيْهِ وَسَلَّمَ“

چنانچہ ابن سعد کی ایک روایت میں ہے کہ حضرت ابوبکر و عمر رضی اللہ عنہما حجرہ نبوی ﷺ میں داخل ہوئے اور خاتم النبیین ﷺ کے سامنے کھڑے ہو کر یہ پڑھا: ”السَّلاَمُ عَلَيْكَ: أَيُّهَا النَّبِيُّ وَرَحْمَةُ اللَّهِ، اللَّهُمَّ إِنَّا نَشْهَدُ أَنَّهُ قَدْ بَلَغَ مَا أَنْزَلَ إِلَيْهِ، وَنُصِّحَ لِأَقْبَتِهِ وَجَاهَدَ فِي سَبِيلِ اللَّهِ حَتَّى أَعَزَّ اللَّهُ وَتَمَّتْ كَلِمَتُهُ فَاجْعَلْنَا يَا إِلَهَنَا مِمَّنْ يَتَّبِعُ الْقَوْلَ لِلَّذِي أَنْزَلَ مَعَهُ وَاجْمَعْ بَيْنَنَا وَبَيْنَهُ حَتَّى يَعْرِفَنَا وَنَعْرِفَهُ فَإِنَّهُ كَانَ بِالْمُؤْمِنِينَ زَوْفًا رَاجِيًا، لَا نَبْتَغِي بِالْإِيمَانِ بَدَلًا وَلَا نَشْتَرِي بِهِ ثَمَنًا“ سلام ہو آپ پر، اے اللہ کے نبی اور اس کی رحمتیں اور برکتیں ہوں آپ پر اے اللہ ہم گواہی دیتے ہیں کہ رسول اللہ ﷺ نے سب کچھ پہنچا دیا جو اس پر اتارا گیا اور آپ ﷺ نے امت کی خیر خواہی کی، اللہ کی

راہ میں جہاد کیا، یہاں تک کہ اللہ نے اپنے دین کو غالب کیا، اور اس کا بول بالا ہوا، اے اللہ ہم کو ان لوگوں میں سے بنا جنہوں نے آپ کی وحی کا اتباع کیا، اور ہم کو آپ ﷺ کے ساتھ جمع کر، آپ ﷺ مسلمانوں پر بڑے مہربان تھے۔ ہم اپنے ایمان کا کوئی معاوضہ اور قیمت نہیں چاہتے۔ (دیکھیں عاجز کی کتاب سچے اور جھوٹے نبی کا فرق نمبر ۹)

مذکورہ تمام شہادتیں ان دلائل کو مضبوط کرتی ہیں کہ ہمارے حضور ﷺ زندہ ہیں اور جس طرح زندگی میں آپ ﷺ کو صلاۃ و سلام کا تحفہ پیش کیا گیا۔ روح کے قلب اطہر میں سمٹ جانے کے بعد بھی صحابہ نے زندہ ہی جانا اور معروف نماز جنازہ اور جنازہ کی دعا نہیں پڑھی۔ بلکہ فردا فردا یعنی تنہا تنہا، اکیلے اکیلے، حضرات صحابہ نے ہمارے حضور پر نور ﷺ کو صلاۃ و سلام کا تحفہ پیش کیا۔

(۳) حضرت خاتم النبیین ﷺ کی تجہیز و تکفین میں بھی عام مردوں کی طرح جلدی نہیں کی گئی اور تقریباً پونے دو دن گزر جانے کے بعد حضرت خاتم النبیین ﷺ کو دفن کیا گیا اور اس غیر معمولی تاخیر میں کوئی حرج نہیں سمجھا گیا، نہ ہی کوئی اندیشہ محسوس کیا گیا، نہ ہی کسی ایک صحابی نے اس معاملے میں جلدی کرنے کا تقاضہ کیا۔ (جب کہ عام میت اور مردوں کو جلد سے جلد دفن کرنے کا حکم شریعت میں تاکید ہے) یہ اختصاصات ہیں خاتم النبیین ﷺ کے ان سب میں پوشیدہ آپ کی حیات ہے۔

سچے نبی کی روح جہاں وہ دفن ہونا چاہتے ہیں قبض کی جاتی ہے

(۴) خاتم النبیین ﷺ کی دنیاوی زندگی کے عزیز اور ہر دلعزیز مسکن و مقام اور اسی مکان کو آپ ﷺ کا قیامت تک کے لئے قیام گاہ بنایا گیا۔ کیونکہ ترمذی میں نمبر ۱۰۰۲ حدیث ہے اماں عائشہ رضی اللہ عنہا سے کہ دفن کے مسئلہ میں صحابہ میں آپس میں مشورہ ہوا تو حضرت ابوبکر صدیق رضی اللہ عنہ نے فرمایا: ”سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْئاً مَا نَسِيتُهُ قَالَ: مَا قَبِضَ اللَّهُ نَبِيًّا إِلَّا فِي الْمَوْضِعِ الَّذِي يُحِبُّ أَنْ يُدْفَنَ فِيهِ، فَدَفَنُوهُ فِي مَوْضِعِ فِرَاشِهِ“

میں نے خاتم النبیین ﷺ سے کچھ سنا ہے جس کو بھولا نہیں ہوں، آپ ﷺ نے فرمایا اللہ تعالیٰ کسی نبی کی روح قبض نہیں کرتے مگر اس جگہ جہاں وہ دفن ہونا پسند کرتا ہے۔ پس صحابہ نے رسول اللہ خاتم النبیین ﷺ کو آپ کے بستر کی جگہ میں دفن کیا۔ (ترجمان السنن ج ۳ ص ۲۶۵)

بات بہت ہی سہل و آسان ہے انبیاء علیہم السلام کی جس طرح حیات ممتاز ہوتی ہے ان کی وفات میں بھی امتیاز ہوتا ہے۔ حضرات انبیاء علیہم السلام کے مبارک اجسام زندوں کی طرح زمین کی تخریبی اثرات سے محفوظ رہتے ہیں، کیونکہ وہ زندہ ہیں، اپنی قبروں میں نماز بھی پڑھتے ہیں۔ وہ ہر جگہ دفن نہیں ہوتے ہیں، وہ وہیں دفن ہوتے ہیں جہاں ان کی تمنا ہوتی ہے۔

بحالتِ بیداری نبی کی آرام گاہ بدلی نہیں جاتی ہے

میرا ذاتی ذوق یہ ہے کہ وہ جس جگہ دنیا میں آرام فرما رہے تھے اور رفیق اعلیٰ کے پاس تشریف لے گئے، وہی جگہ تا قیامت آرام گاہ رہے گی ان کی آرام گاہ سے کسی کو ہرگز اختیار نہیں کہ ان کی جگہ بدل دے۔ پھر جب کہ زندہ ہیں تو زندہ پھر نبی اور آخر النبی اور ”يُحِبُّ أَنْ يُدْفَنَ فِيهِ“ اس جملے میں خواہش نبی اور آرزو نبی اور تمنا نبی بھی واضح ہو گئی۔ زندہ نبی کی خواہش کو ابوبکر و عمر اور صحابہ رضی اللہ عنہم نے خوب سمجھا اور عمل کیا۔ جزا ہم اللہ خیر! گویا بہ

دو حیات والی زندگی نبی کی آرام گاہ ایک ہی ہوتی ہے۔ ”اللّٰهُمَّ صَلِّ وَسَلِّمْ وَبَارِكْ عَلَى سَيِّدِي وَسَيِّدِي وَقَرَّةِ عَيْنِي وَفَوْادِ قَلْبِي وَفِدَاهِ أَبِي وَأُمِّي أَلْفَ صَلَاةٍ وَسَلَامًا أَبَدًا“

زندہ نبی خاتم النبیین ﷺ کی جگہ کو کیسے کوئی بدل سکتا ہے جس طرح جگہ بدلی نہ گئی حیات میں بھی تبدیلی نہ آئی اور پہلے سے قوی حیات اور اکمل واعلیٰ حیات ہے اور اس پر قرآن کی شہادت موجود ہے۔ ”وَالْآخِرَةُ خَيْرٌ لَّكَ مِنَ الْأُولَىٰ (الصحی: ۴)“ یعنی خاتم النبیین ﷺ کی آخرت کی زندگی دنیا کی زندگی سے بہتر ہے۔

خاتم النبیین ﷺ کی آخری آرام گاہ باغ جنت ہے

(۵) حضرت خاتم الانبیاء ﷺ کی حیات اور تمام انبیاء علیہم السلام کی حیات کے درمیان ایک خصوصیت کی بھی حامل ہے۔ جب کہ حیات تو تمام انبیاء علیہم السلام کو حاصل ہے۔ مگر یہ خصوصیت صرف خاتم النبیین ﷺ کو ہے جیسا کہ بخاری شریف میں روایت ہے۔ ”مَا بَيْنَ بَيْتِي وَمَنْبَرِي رَوْضَةٌ مِّن رِّيَاضِ الْجَنَّةِ“

(صحیح بخاری کتاب العہد، باب فضل ما بین القبر والمبر رقم ۱۱۹۵)

اس حدیث سے واضح طور پر کھل کر بات سامنے آگئی اور حقیقت کھھر گئی کہ حضرت محمد رسول اللہ خاتم النبیین ﷺ کی آخری آرام گاہ اور قبر مبارک جنت کے اندر ہی ہے یا جنت کے باغوں میں سے ایک باغ یا آپ ﷺ کی قبر خود ہی باغ جنت ہے اور یہ بھی ظاہر و باہر ہے کہ اس حصے کو جنت کی کیاری یا باغ ہونے کا شرف حضرت خاتم النبیین ﷺ کی ذات اقدس سے ملا ہے اور یہ بھی بدیہی طور پر ثابت شدہ امر ہے کہ جنت کی ہر چیز کو حیات ابدی، دائمی، سرمدی حاصل ہے تو حضرت محمد ﷺ کی حیات اس کرہ زمین کے جنت کے اندر ہے تو کیا جنت میں بھی حیات کا انکار کیا جاسکتا ہے؟ اور یہ جنت منبر نبوی اور روضہ کے درمیان ہے۔ اس حقیقت سے انکار دانائی نہیں اور یہ شرف صرف اور صرف ہمارے حضرت محمد ﷺ خاتم النبیین کو ہے کہ وہ ہماری آنکھوں کے سامنے جنت میں حیات جسمانی کے ساتھ جلوہ افروز ہیں۔ اگر کسی کو نظر نہیں آئے تو وہ اس کی ایمانی بصیرت کا قصور ہے، ذوق قرآن وحدیث کی فہم و فراست کا فتور ہے۔

انبیاء علیہم السلام کے اجساد جنت کی مٹی سے پیدا کئے جاتے ہیں

”عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَا مِنْ مَوْلُودٍ إِلَّا وَقَدْ ذَرَّ عَلَيْهِ مِنْ تَرَابِ خَفَرَتِهِ“ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ جس جگہ بندہ کی قبر بنتی ہے اسی جگہ سے اس بندے کی مٹی اٹھا کر کے اسے پیدا کیا جاتا ہے۔

(الجامع لأحكام القرآن، تفسیر القرطبی ج ۱۱ ص ۲۱۰، طبع دار الکتاب المصریۃ القاہرہ، مصر)

بخاری شریف کی روایت سے حجرہ مبارک کا جسے اب روضہ اقدس ﷺ ہونے کا شرف حاصل ہے۔ آقا ﷺ نے ارشاد فرمادیا تھا کہ میرے گھر (جو دراصل حجرہ اماں عائشہ رضی اللہ عنہا ہے) اور منبر کے درمیان کی جگہ جنت کا ٹکڑا ہے اور یہیں اب قیامت تک حضور خاتم النبیین ﷺ کی آرام گاہ ہے اور اسی جنت کے ٹکڑے کی تربت سے حضرت ﷺ کا جسد اطہر والنور بنا ہے اور وہ آج بھی جنت میں ہے اور ہماری نگاہوں کا نور و سرور اور ہزار مسرت و سکون کا باعث ہے۔

”عن عائشة رضي الله عنها قالت: قال رسول الله ﷺ: إنا معشر الأنبياء ثبت أجسادنا على أزواح أهل الجنة“ ام المومنین حضرت عائشہ رضی اللہ عنہا سے روایت ہے کہ رسول اللہ ﷺ نے فرمایا انبیاء کرام علیہم السلام کے اجسام مبارکہ جنت والی پاکیزہ مٹی سے پیدا کئے جاتے ہیں۔

(الخصائص الكبرى باب: الآية في حفظه ﷺ من الاحتلام ج ۱ ص ۱۲۰، طبع دار الكتاب العلمية بيروت لبنان)
لیجئے اللہ جزائے خیر دے امام جلال الدین سیوطی رحمہ اللہ کو خوب بات صاف اور واضح ہو گئی کہ تمام ہی انبیاء علیہم السلام کے اجساد و اجسام جنت کی پاکیزہ تربت و مٹی سے پیدا کئے جاتے ہیں۔

ایک اور بھی مسئلہ حل ہو گیا

یہاں یہ بات بھی اب کھل کر سامنے آ جاتی ہے کہ حدیث شریف میں جو یہ آیا ہے کہ: ”إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ، فَسَبَّيَ اللَّهُ حَيَّ يَرْزُقُ“ بے شک اللہ تعالیٰ نے زمین پر حرام کر دیا کہ انبیاء کے اجسام کو کھائے۔ سو اللہ کے نبی زندہ ہوتے ہیں اور رزق دیا جاتا ہے۔

جب انبیاء علیہم السلام کے اجساد جنت کی مٹی سے بنے ہوئے ہوتے ہیں تو ان کو دنیاوی مٹی کیسے کھا سکتی ہے۔ پھر نکتہ کی بات بھی یاد رکھنی ہے۔

نکتہ کی بات یاد رکھیں

جنت کی ہر چیز کو دائمی اور دوامی حیات کا عقیدہ تمام اہل اسلام کا ہے۔ اس نکتہ سے حضرت مولانا قاسم نانوتوی قدس سرہ کی بات بہت ہی قابل صواب ہے کہ حضور ﷺ سے حیات سلب نہیں ہوئی۔ حیات ہماری نگاہوں سے ستر ہو گئی چھپ گئی۔ جیسے خود جنت کا وجود ہے، مگر وہ ہماری نگاہوں سے اوجھل اور چھپی ہوئی ہے اور یہاں تو معاملہ بہت ہی قابل صد ہزار افتخار ہے کہ: ”رَوْضَةُ مَن رِيَاضِ الْجَنَّةِ“ تو ہماری اور پوری امت کے سامنے ہے اور خود حضور ﷺ بھی ہمارے درمیان، قرآن مجید کی شہادت: ”وَأَنْتَ فِيهِمْ“ کے رو سے موجود ہیں اور حیات ہی کو تو ذہن نشین کرنے کے لئے ارشاد مثبت ہوا کہ دنیاوی مٹی انبیاء علیہم السلام کے طاہر و مطہر اجساد کو کھا ہی نہیں سکتی اور پھر حیات کو خوب مؤکد کرنے کے لئے ارشاد ہوا: ”فَسَبَّيَ اللَّهُ حَيَّ يَرْزُقُ“

اب اتنی کھلی ہوئی وضاحت اور صراحت کے بعد بھی کسی کی عقل نبوی ارشاد کو سمجھنے سے قاصر ہو تو ہم پڑھیں گے: ”اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ“

جب یہ ثابت ہو گیا کہ حضور خاتم النبیین علیہ السلام کا جسد اطہر جنت کی تربت سے بنا ہوا تھا تو پھر اس کی حیات دائمی اور سرمدی ہوئی اور قاسم الخیرات قدس سرہ کی الہامی تحقیق کہ حیات قلب اطہر میں سمٹ گئی اور یہی ہوا جنتی جسم اطہر کے ساتھ چونکہ سلام سنا اور جواب عطاء کرنا اس کو اور بھی مؤکد کر دیتا ہے۔ واللہ اعلم!

حضرات شیخین کو بھی مل گیا ختم الرسل کے ساتھ باغ جنت

انسان کی قبر بھی وہیں بنتی ہے جہاں کی مٹی سے اس کو پیدا کیا جاتا ہے۔ حضرات شیخین ابو بکر و عمر رضی اللہ عنہما کی بھی

بارگاہ رب العزت سے شرف قبولیت کا اندازہ لگائیے کہ باغ جنت کی ہی تربت و مٹی سے ان کی تخلیق ہوئی کیونکہ دونوں ہی روضۃ من ریاض الجنۃ میں ختم الرسل ﷺ کے ساتھ ساتھ آج بھی موجود اور باغ جنت میں مقیم و مکین ہیں۔ معلوم ہوا کہ خلاق عالم نے جس تربت سے ختم الرسل ﷺ کو بنایا، اسی تربت کے جوار کی تربت سے ابوبکر و عمر رضی اللہ عنہما کو بھی وجود بخشا۔

اس لئے حضرات شیخین دنیا میں بھی رسول اللہ ﷺ کے ہمراہی بنے رہے اور ریاض الجنۃ میں آج بھی ہمراہی ہیں، یہ شرف محض اللہ تعالیٰ کی عطاء ہے۔ ابوبکر و عمر سے دل کو صاف شفاف رکھنا اعلیٰ ایمان کی دلیل ہے جب کہ ان سے کدورت اور غل و غش رکھنا نفاق سے بھی زیادہ خطرناک عمل ہے۔ درمیان میں یہ بات آگئی جو جملہ معترضہ کے طور پر ہے۔

علمائے دیوبند حضور پاک ﷺ کی قبر مبارک کو جنت کا ٹکڑا مان کر اعلیٰ حیات کے قائل ہیں اور یہ کہ اللہ تعالیٰ نے جنت الفردوس کو بھی حضور پاک ﷺ کے پاس بھیج دیا ہے۔ جنت الفردوس کا خاتم النبیین ﷺ کے قدموں میں آ جانا محمد رسول اللہ ﷺ کے روضہ مبارک میں اعلیٰ حیات پر دلیل ہے اور اللہ تعالیٰ کے حکم سے روضہ اقدس کی زمین کو قیامت میں جنت کے اندر منتقل کر دیا جائے گا۔ (فتح الملہم کتاب الحج، باب فضل ما بین قبرہ رقم الحدیث ۳۳۰)

(۶) خاتم النبیین ﷺ نے امت کو ہدایت کر دی تھی کہ نبی وراثت نہیں چھوڑتا اور نبی کا کوئی وارث نہیں ہوتا۔

سیدھی بات ہے زندہ آدمی کا وارث یا وراثت نہیں ہوتا۔ بخاری و مسلم میں روایت ہے: ”لَا تَوْرَثُ مَاتَرَ كُفَاهُ صَدَقَةً“ بزرگوں کا قول ہے: ”الْأَنْبِيَاءُ لَا يَشْهَدُونَ مِلْكَامَعَ اللَّهِ“ یعنی انبیاء علیہم السلام اللہ تعالیٰ کے سامنے کسی کی ملکیت کو نہیں دیکھتے۔ عوام کے سامنے یہ ملکیت پوشیدہ ہے اس لئے وہ مجازی مالک بنتے ہیں۔

حضرت خاتم النبیین ﷺ تمام چیزوں کی ملکیت حق تعالیٰ کی جانتے ہیں اور حق تعالیٰ کی جانب سے متولی اور منتفع اور مستفید ہونے کی اجازت ہوتی ہے۔ اس لئے انبیاء علیہم السلام پر زکوٰۃ واجب نہیں اور نہ وفات کے بعد میں وراثت اور وصیت جاری ہوتی ہے اور جس طرح آپ ﷺ کی حیات طیبہ میں ان کا جو مصرف تھا اور جس نظام کے تحت ازواج مطہرات کا نان و نفقہ دیا جاتا تھا وہ چیزیں خلافت کی تولیت میں رہیں اور مصرف پر خرچ کیا گیا۔ گویا کہ حضور حیات سے ہیں ان کو نان و نفقہ بدستور ملتا رہا۔ کیونکہ صاحب حیات ذات اقدس ﷺ کی تھی تو کیسے کسی کو دیا جاتا۔ وراثت تو ملکیت کے ختم ہونے سے ہوتی ہے وہ تو حضور ﷺ کی تولیت میں تھی خلفاء محض نگران تھے۔

(۷) حضرت خاتم النبیین ﷺ کی ازواج مطہرات رضی اللہ عنہن کا یہ حق سمجھا گیا کہ وہ اپنے مسکونہ حجرات کو پوری زندگی اپنے استعمال میں رکھیں اور رسول اللہ ﷺ خاتم النبیین جن مد سے ان کو نفقہ دیتے تھے وہ اپنا نفقہ تاحیات حاصل کرتی رہیں۔ جیسا کہ حضور خاتم النبیین ﷺ کی حیات طیبہ میں ان کے سامنے امہات المومنین رضی اللہ عنہن کو یہ دونوں حق حاصل تھا۔

حجرہ مسکونہ میں تاحیات قیام اور نفقہ بدستور ملتا رہا یہ حیات النبی خاتم النبیین ﷺ کی واضح دلیل ہے۔ ورنہ یہ ایک مدت تک ہی ملتا۔ حیات النبی ﷺ کی وجہ سے تاحیات ملتا رہا۔ کیونکہ عام مسلمانوں کے مرنے کے بعد اس کی بیوی کے یہ حقوق صرف عدت کی مختصر مدت تک ہی رہتے ہیں۔

مگر امہات المومنین کو شریعت نے بیوہ کی فہرست میں نہیں رکھا کہ ہمارے حضرت محمد رسول اللہ خاتم النبیین ﷺ سے ان کا رشتہ نکاح حیات النبی ﷺ کے عقیدے کے تحت قائم و دائم قیامت تک ابدی و باقی ہے۔ اس لئے قرآن حکیم نے: ”وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زَوَاجَهُ مِنْ بَعْدِهِ أَبَدًا (الاحزاب: ۵۳)“ کہہ کر حکم نازل فرمایا۔

یعنی اور تم کو جائز نہیں کہ رسول اللہ ﷺ کو کلفت پہنچاؤ اور نہ جائز ہے کہ تم خاتم النبیین ﷺ کے بعد ان کی بیویوں سے کبھی بھی نکاح کرو۔ آخر ایسا کیوں؟ ابدی حیات النبی کے عقیدہ کے تحت امہات المومنین کا رشتہ بدستور حضور پر نور ﷺ سے باقی ہے اور زندہ کی ازواج سے شادی نہیں کی جاتی۔ تفصیل گزر گئی ہے۔

اور حیات کا اصل مقصد ہوتا ہے اعمال ظاہرہ، وہ بھی انبیاء علیہم السلام کو مکمل حاصل ہے۔ نیز حیات ایک امر الہی ہے وہ بھی حضرات انبیاء کو مکمل بدستور ملی ہوئی ہے، پھر لوگوں کو شک کیوں ہے؟ اسی کی طرف اشارہ ہے۔
”إِنَّا مَعَاشِرَ الْأَنْبِيَاءِ تَنَامُ أَعْيُنُنَا وَلَا تَنَامُ قُلُوبُنَا“ (خصائص) ہم لوگ جو انبیاء علیہم السلام ہیں ہماری صرف آنکھیں سوتی ہیں دل نہیں سویا کرتے ہیں۔

”وَكَذَلِكَ الْأَنْبِيَاءُ تَنَامُ عَيْنَاهُمْ وَلَا تَنَامُ قُلُوبُهُمْ“ انبیاء کرام علیہم السلام کی صرف آنکھیں سوتی ہیں دل نہیں سوتے۔ (بخاری)

علامہ انور شاہ کشمیری رحمہ اللہ شیخ الحدیث دارالعلوم دیوبند لکھتے ہیں: ”عَدَمُ نَقْضِ الْوُضُوءِ بِالنُّوْمِ مِنْ خَصَائِصِ الْأَنْبِيَاءِ“ نیند میں وضو کا نہ ٹوٹنا بھی اس بات کی دلیل ہے کہ انبیاء علیہم السلام کا ادراک اور مکمل شعور بیدار رہتا ہے۔ (العرف القدی ص ۵۰)

اس لئے حالت نیند میں بھی جو ادراکات ہوتے ہیں وہ بھی ایک قسم کی وحی سمجھے جاتے ہیں اور اس پر خود شاہد ہے۔ امام ترمذی نقل کرتے ہیں: ”زُيَا الْأَنْبِيَاءُ وَحْيٌ“ (ترمذی)

اس لئے انبیاء علیہم السلام کی نیند اور دوسروں کی نیند میں بہت فرق ہوتا ہے اور زندگی کے ہر مقام پر زمین و آسمان کا فرق ہوتا ہے۔ انبیاء علیہم السلام کے منامی یعنی خواب کے ادراکات بھی وحی کا مقام رکھتے ہیں۔ صحیح مسلم میں ہے حضرت عمران بن حصین رضی اللہ عنہ فرماتے ہیں: ”كُنَّا لَا نَوْقُظُ نَبِيَّ اللَّهِ ﷺ مِنْ مَنَامِهِ إِذَا نَامَ حَتَّى يَسْتَيْقِظَ“ ہم حضرت خاتم النبیین ﷺ کو نیند سے کبھی نہ جگاتے تھے جب تک کہ نبی ﷺ خود بیدار نہ ہو جاتے۔ (صحیح مسلم ج ۱ ص ۲۴ رقم ۶۸۲)

حضرت موسیٰ علیہ السلام جب امر الہی سے حضرت خضر علیہ السلام کی تلاش میں نکلے تو حضرت یوشع بن نون علیہ السلام ان کے ساتھ تھے جب عین منزل مقصود پر پہنچے تو حضرت موسیٰ علیہ السلام کی آنکھ لگ گئی تو حضرت یوشع علیہ السلام نے فرمایا: ”لَا أَوْقِظُهُ“ آپ کو نیند سے بیدار نہیں کروں گا۔ (بخاری جلد ۳ ص ۶۸۹)

انبیاء علیہم السلام کو خواب استراحت سے اس لئے نہیں اٹھایا جاتا کہ معلوم نہیں اُن پر کیا اسرار الہی مکشف ہو رہے ہوں۔

صاحب ترجمان السنہ کی رائے

جب ان کی نیند آنکھوں تک محدود ہوتی ہے تو اس سے ان کی موت کا کوئی اندازہ بھی کر لینا چاہئے۔ کیونکہ ”النوم أخو الموت“ مشہور ہے وہ بھی نیند کی طرح ان پر طاری ضرور ہوتی ہے مگر عام بشر کی موت کی طرح نہیں۔ یہاں بھی ان کو بڑا امتیاز حاصل ہوتا ہے۔ حتیٰ کہ ان کی وفات کے بعد بھی ان پر زندہ کا اطلاق آیا ہے۔ (ترجمان السنہ ج ۳ ص ۴۵۸)

ایک اہم خصوصیت جس سے سارے شکوک و شبہات ختم ہو جاتے ہیں

حضرت خاتم النبیین ﷺ جب رفیق اعلیٰ میں تشریف لے گئے تو اس وقت سیدنا ابو بکر صدیق مقام سخی میں تھے جب تشریف لائے تو حضرت خاتم النبیین ﷺ کے چہرہ انور سے چادر مبارک ہٹائی و اٹھائی اور خاتم النبیین ﷺ کی پیشانی مبارک پر بوسہ لیا اور بے اختیار آہ و بکا طاری ہو گیا، دھاڑیں مار کر رونے لگے اور خاتم النبیین ﷺ کو مخاطب فرما کر خطاب کیا، عرض کیا اور کہا: ”بَابِي أَنْتَ وَأُمِّي طَبْتُ حَيًّا وَمَيِّتًا، وَالَّذِي نَفْسِي بِيَدِهِ لَا يَذِيقُكَ اللَّهُ الْمَوْتَيْنِ أَبَدًا“ میرے ماں باپ آپ ﷺ پر قربان، آپ ﷺ حیات اور موت دونوں حالتوں، کیفیتوں میں نہایت پاکیزہ ہیں۔ (بخاری ج ۱ ص ۵۱۰)

اس ذات کی قسم جس کے قبضہ قدرت میں میری جان ہے۔ اللہ تعالیٰ آپ ﷺ کو دو موتوں کا ذائقہ کبھی نہ چکھائے گا جو موت مقدرتھی۔ اللہ تبارک و تعالیٰ کی جانب سے آپ ﷺ کے لئے وہ آپ ﷺ پر وارد ہو چکی ہے۔ اور ایک دوسری روایت سے پتہ لگتا ہے کہ حضرت ابو بکر صدیق رضی اللہ عنہ تشریف لا رہے تھے تو راستے میں آتے ہوئے حضرت عمر رضی اللہ عنہ کی بات سن لی تھی کہ حضور ﷺ پر جو صورت حال وارد ہے، پیش ہے وہ موت نہیں ہے۔ کیونکہ حضرت عمر نے فرمایا تھا: ”مَا مَاتَ رَسُولُ اللَّهِ ﷺ“ بعد میں حضرت عمر رضی اللہ عنہ خود فرماتے تھے: ”وَاللَّهِ مَا كَانَ يَقَعُ فِي نَفْسِي إِلَّا ذَاكَ“ یعنی اللہ کی قسم میرے ضمیر کا یہی فیصلہ تھا کہ حضرت خاتم النبیین ﷺ پر جو کیفیت وارد ہے وہ موت ہرگز نہیں۔

جب خیر امت رسول اللہ تشریف لے آئے تو: ”فَكَشَفَ عَنْ وَجْهِهِ ثُمَّ أَكْبَتْ عَلَيْهِ فَقَبَّلَهُ وَبَكَى ثُمَّ قَالَ: بَابِي أَنْتَ وَأُمِّي، وَاللَّهِ لَا يَجْمَعُ اللَّهُ عَلَيْكَ مَوْتَيْنِ، أَمَّا الْمَوْتَةُ الَّتِي كَتَبَتْ عَلَيْكَ فَقَدْ مَتَّهَا“

(بخاری کتاب المغازی ج ۳ ص ۶۲۰)

حضرت ابو بکر صدیق رضی اللہ عنہ نے حضور خاتم النبیین ﷺ کے چہرہ انور و اطہر سے کپڑا اٹھایا اور حضور خاتم النبیین ﷺ پر جھک پڑے، بوسہ دیا اور رو پڑے پھر فرمایا کہ میرے ماں باپ آپ ﷺ پر قربان، اللہ کی قسم، اللہ تعالیٰ آپ ﷺ پر دو موتیں کبھی جمع نہ کرے گا۔ جو موت کہ آپ ﷺ کے لئے لکھی گئی تھی۔ اس کا ذائقہ آپ ﷺ چکھ چکے۔ پچھلے اوراق میں تفصیل سے لکھا جا چکا ہے کہ: ”كُلُّ نَفْسٍ ذَائِقَةُ الْمَوْتِ“ کے تحت خاتم النبیین ﷺ کی موت کا تذکرہ ابو بکر رضی اللہ عنہ بھی کر رہے ہیں اور اس کا کوئی انکار کر بھی نہیں سکتا۔

حضور ﷺ کی دوسری موت نہیں

دوسری بات جو ابو بکر صدیق رضی اللہ عنہ نے صاف اور واضح کر دی وہ یہ تھی کہ حضور ﷺ کو دو موت نہیں ہوگی اور جو قدرت کی جانب سے ہر نفس کے لئے مقدر ہے وہ آپ ﷺ کو بھی ہوئی مگر عام لوگوں کی طرح نہیں اپنے نبوی اور خاتمیت کے نمایاں اور غیر معمولی امتیاز کے ساتھ اور حضرت خاتم النبیین ﷺ کو اپنی قبر شریف میں پھر ایسی حیات دائمہ، مستمرہ، ابدیہ، سرمدیہ، خالدیہ، حاصل ہو چکی ہے کہ اب اس کے بعد پھر کبھی درود موت نہ ہوگا اور انبیائے کرام علیہم السلام اپنی قبروں میں زندہ ہوتے ہیں۔

یاد رکھنے کی بات و عقیدہ اہل سنت

یہ دونوں موتیں (ایک اسی دنیا میں دوسری قبر میں) انبیاء علیہم السلام کے علاوہ باقی ہر انسان پر وارد ہوتی ہے۔ حضرات انبیاء علیہم السلام کو دوسری موت نہیں ہے۔ یہ ان کے خصوصیات و امتیازات میں ہے۔ عام لوگوں کی فہرست میں انبیاء علیہم السلام کو شمار کرنا محض غلطی اور نادانی و کم فہمی ہے۔

اور یہ عقیدہ پورے اہل سنت و الجماعت کا ہے جس کا انکار کرنا اہل سنت و الجماعت سے خروج ہے۔ چنانچہ علامہ عینی رحمہ اللہ شارح بخاری لکھتے ہیں: ”وَمَذْهَبُ أَهْلِ السُّنَّةِ وَالْجَمَاعَةِ أَنَّ فِي الْقَبْرِ حَيَاةً وَمَوْتًا فَلَا بُدَّ مِنْ ذَوْقِ الْمَوْتَيْنِ لِكُلِّ أَحَدٍ غَيْرِ الْأَنْبِيَاءِ عَلَيْهِمُ السَّلَامُ“ (ج ۷ ص ۶۰۰)

پورے اہل سنت و الجماعت کا مذہب یہی ہے قبر میں زندگی اور موت دونوں ہیں۔ لہذا ہر ایک کو دو موتوں کا ذائقہ چکھنے سے چارہ نہیں۔ ہاں! انبیاء کرام علیہم السلام پر یہ دوسری موت کبھی نہ آئے گی۔ ”فَإِنَّهُمْ لَا يَمُوتُونَ فِي قُبُورِهِمْ بَلْ هُمْ أَحْيَاءُ وَأَمَّا سَائِرُ الْخَلْقِ فَهُمْ يَمُوتُونَ فِي الْقُبُورِ ثُمَّ يَحْيَوْنَ يَوْمَ الْقِيَامَةِ“ (عمدة القاری ج ۷ ص ۶۰۰)

حضرات انبیاء علیہم السلام اپنی قبروں میں نہیں مرتے بلکہ وہ زندہ ہی رہتے ہیں ہاں دوسرے تمام لوگوں کے (حساب و کتاب کے بعد) وہ قبروں میں وفات پا جاتے ہیں اور پھر قیامت کے دن وہ زندہ ہوں گے، یہ اس پر مبنی ہے کہ قبر میں نکیرین کے سوال کے وقت مردوں کو زندہ کیا جاتا ہے پھر اس کو وفات دی جاتی ہے۔ (تفصیل کا یہ رسالہ محمل نہیں ہے)

حافظ ابن حجر عسقلانی رحمہ اللہ فرماتے ہیں: ”إِنَّ حَيَاتَهُ ﷺ فِي الْقَبْرِ لَا يَغْنَبُهَا مَوْتُ بَلْ يَسْتَمِرُّ حَيًّا وَالْأَنْبِيَاءُ أَحْيَاءُ فِي قُبُورِهِمْ“ حضرت خاتم النبیین ﷺ کی قبر مبارک میں زندگی ایسی ہے جس پر موت وارد نہیں ہوگی بلکہ آپ ﷺ ہمیشہ زندہ رہیں گے کیونکہ حضرات انبیاء علیہم السلام اپنی قبروں میں زندہ ہیں۔ (فتح الباری ج ۷ ص ۲۲)

عقیدہ حیات النبی ﷺ پر قرآنی دلائل

قرآن سے پہلی دلیل

”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ (البقرة: ۵۴)“ اور جو لوگ اللہ تعالیٰ کے راستے میں شہید ہو جائیں تم انہیں مردہ نہ کہو، بلکہ وہ زندہ ہیں اور تمہیں ان کی زندگی کا احساس نہیں ہوتا۔

قرآن سے دوسری دلیل

”وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يَرْزُقُونَ (ال عمران: ۱۶۹)“ اور جو لوگ اللہ کے راستے میں قتل ہوئے ہیں انہیں ہرگز مردہ نہ سمجھنا بلکہ وہ زندہ ہیں انہیں اپنے رب کے پاس رزق ملتا ہے۔ مولانا ظفر احمد عثمانی رحمہ اللہ احکام القرآن میں لکھتے ہیں: ”فَلَيْسَ الشَّهِيدُ بِأُولَى مِنَ النَّبِيِّ ﷺ وَإِنَّ نَبِيَّ اللَّهِ حَتَّى يَرْزُقَ فِي قَبْرِهِ كَمَا وَرَدَ فِي الْحَدِيثِ“ خاتم النبیین ﷺ کا مرتبہ شہداء سے بہت زیادہ اعلیٰ و بلند ہے بے شک اللہ کے نبی ﷺ اپنی قبر مبارک میں زندہ ہیں اور انہیں رزق دیا جاتا ہے۔ یہ عقیدہ حدیث پاک سے ثابت ہے۔

(احکام القرآن ج ۱ ص ۹۲)

حضرت مولانا احمد سعید دہلوی لکھتے ہیں: ”انبیاء کرام علیہم السلام شہیدوں سے بڑے درجے والے ہیں تو وہ بھی زندہ ہیں ان کی زندگی اتنی مضبوط ہے کہ روح کا جسم کے ساتھ تعلق ہے اسی وجہ سے نبی ﷺ کی وفات کے بعد ان کی بیوی سے نکاح نہیں ہوتا اور نہ ہی نبی ﷺ کی میراث تقسیم ہوتی ہے بلکہ قبر پر جا کر کوئی سلام کہے تو اس کو سنتے ہیں اور جواب دیتے ہیں۔“ (تفسیر کشف الرحمن ج ۱ ص ۵۹۲)

تمام اہل سنت کا اس بات پر اتفاق ہے کہ حضرات انبیاء علیہم السلام کی قبر و برزخ میں حیات شہداء کی حیات سے اعلیٰ و ارفع اور غیر معمولی بلند ہے اور انبیاء علیہم السلام جو شہداء سے افضل ہیں تو لامحالہ ہر حال میں انبیاء علیہم السلام کی حیات بھی شہداء کی حیات سے افضل و برتر اور بلند تر ہوگی۔

امام ابن حجر حیات انبیاء علیہم السلام پر لکھتے ہیں: ”وَإِذَا ثَبَتَ أَنَّهُمْ أَحْيَاءُ مِنْ حَيْثُ النُّقْلُ فَإِنَّهُ يَقْوَاهُ مِنْ حَيْثُ النَّظَرُ كَوْنُ الشَّهَدَاءِ أَحْيَاءُ بِنَصِّ الْقُرْآنِ وَالْأَنْبِيَاءِ أَفْضَلُ مِنَ الشَّهَدَاءِ“ اور جب نقل کے اعتبار سے ان کا زندہ ہونا ثابت ہے تو دلیل عقلی اور قیاس بھی اس کی تاکید کرتا ہے کہ شہداء نص قرآن کے رو سے زندہ ہیں اور حضرات انبیاء کرام علیہم السلام تو شہداء سے اعلیٰ اور افضل ہیں۔ (تو بطریق اولیٰ ان کو حیات حاصل ہوگی) (فتح الباری ج ۶ ص ۳۷۹)

امام بیہقی رحمہ اللہ فرماتے ہیں: ”إِنَّ اللَّهَ جَلَّ ثَنَاءُهُ رَدَّ إِلَى الْأَنْبِيَاءِ أَرْوَاحَهُمْ فَهُمْ أَحْيَاءُ عِنْدَ رَبِّهِمْ كَالشَّهَدَاءِ“ بے شک اللہ تعالیٰ نے حضرات انبیاء علیہم السلام کے ارواح ان کی طرف لوٹا دیتے ہیں سو وہ اپنے رب کے پاس شہیدوں کی طرح زندہ ہیں۔

علامہ سمہودی رحمہ اللہ فرماتے ہیں: ”لَا شَكَّ فِي حَيَاتِهِ ﷺ بَعْدَ وَفَاتِهِ وَكَذَا سَائِرُ الْأَنْبِيَاءِ عَلَيْهِمُ السَّلَامُ أَحْيَاءُ فِي قُبُورِهِمْ حَيَاةً أَكْمَلَ مِنْ حَيَاةِ الشَّهَدَاءِ الَّتِي أَخْبَرَ اللَّهُ بِهَا فِي كِتَابِهِ الْعَزِيزِ۔ وفات کے بعد حضرت خاتم النبیین ﷺ کی حیات میں کوئی شک نہیں اور اسی طرح باقی تمام انبیاء علیہم السلام بھی اپنی قبروں میں زندہ ہیں اور ان کی یہ حیات شہداء کی اس حیات سے جس کا ذکر اللہ تعالیٰ نے قرآن کریم میں کیا ہے بڑھ کر ہے۔ (دقام الوفاء ج ۲ ص ۳۰۵)

اوپر کی عبارت میں حضرات انبیاء علیہم السلام کی حیات کا ذکر ہے کیونکہ ان کی حیات شہداء کی حیات سے زیادہ کامل اور اعلیٰ درجہ پر ہے۔ جس طرح انبیاء علیہم السلام کا درجہ شہداء سے بلند ہے، اسی طرح قبر میں ان کی زندگی بھی شہداء کی زندگی سے عمدہ اور اعلیٰ و ارفع ہے۔

انبیاء علیہم السلام کی حیات جسمانی ہے

اور پھر ایک مقام پر لکھتے ہیں: ”وَأَمَّا أُدْلَةُ حَيَاةِ الْأَنْبِيَاءِ فَمُقْتَضَاهَا حَيَاةُ الْأَبْدَانِ كَحَالَةِ الدُّنْيَا مَعَ الْإِسْتِغْنَاءِ عَنِ الْغِذَاءِ“ بہر کیف حضرات انبیاء علیہم السلام کی حیات کے دلائل اس بات کے مقتضی ہیں کہ یہ حیات ابدان کے ساتھ ہو جیسا کہ دنیا میں تھی۔ مگر خوراک سے وہ مستغنی اور بے نیاز ہیں۔ (دقام الوفاء ج ۲ ص ۳۰۷)

اس عبارت کا صاف مطلب یہ ہے کہ ان کی یہ حیات روحانی اور برزخی نہیں بلکہ جسمانی بھی ہے۔ مگر جس طرح دنیا میں جسم خوراک کے محتاج ہوتے ہیں قبر میں حضرات انبیاء علیہم السلام کے اجسام طیبہ کو خوراک کی حاجت نہیں اور وہ خوراک سے بے نیاز ہیں۔ اللہ اکبر کبیر!!

خاتم النبیین نبی و شہید دونوں ہیں ﷺ

شہداء کی حیات کا اعلان اللہ تعالیٰ نے کر دیا جیسا کہ اوپر بیان ہوا اور انبیاء علیہم السلام کو شہداء کی حیات سے اعلیٰ و ارفع حیات حاصل ہے یہ بھی آپ نے دلائل کی روشنی میں پڑھ لیا اور ہمارے حضرت خاتم النبیین ﷺ تو نبی کے ساتھ شہید بھی ہیں۔ یعنی حضور ﷺ کو اللہ تعالیٰ نے نبوت کے ساتھ ساتھ شہادت بھی عطاء فرمائی اور دو حیات جمع ہو گئی اور دونوں یعنی حیات نبوت اور حیات شہادت خصوصیت کے ساتھ ہمارے خاتم النبیین ﷺ کی شان امتیازی بن گئی۔

خاتم النبیین ﷺ کی شہادت کا واقعہ

تفصیل تو شامل دسیر میں دیکھئے۔ یہاں مختصر لیجئے: ”۷ ہجری میں خیبر فتح ہوا۔ یہودیوں نے انتقام لینے کی سوچی تو مشہور یہودی سلام بن مسکم کی بیوی زینب بنت الحارث نے دعوت کر کے بکری کے گوشت میں زہر ہلا مل ڈال کر خاتم النبیین ﷺ کو شہید کرنا چاہا۔

چنانچہ آپ ﷺ کے ساتھیوں نے بھی وہ کھانا ایک ایک دودو لقمے کھایا اور حضرت خاتم النبیین ﷺ نے ایک لقمہ منہ مبارک میں ڈالا اور اس کا لعاب حلق مبارک سے نیچے پیٹ میں چلا گیا، گوشت کی بوٹی نے بول کر کہا۔

حضرت خاتم النبیین ﷺ مت کھائے میں زہر آلود ہوں۔ خاتم النبیین ﷺ نے فوراً منع کیا۔ مگر ایک صحابی بشر بن براء بن معرور اس سے شہید ہو گئے اور ہمارے حضرت ﷺ کو اس زہر سے کافی تکلیف ہوئی۔ چنانچہ آپ ﷺ نے وفات سے چند لمحات پہلے اماں عائشہ رضی اللہ عنہا سے فرمایا: ”يَا عَائِشَةُ! مَا أَزَالُ أَجِدُ أَلَمَ الطَّعَامِ الَّذِي أَكَلْتُ بِخَيْبَرٍ فَهَذَا أَوَانٌ وَحَدَّثَ انْقِطَاعُ أَنْبَهْرِي مِنْ ذَلِكَ السُّمِّ“ (رواہ البخاری ج ۳ ص ۷۶۳، مستدرک ج ۳ ص ۵۸)

اے عائشہ رضی اللہ عنہا! میں برابر اس کھانے کے زہر کا اثر پارہا ہوں، جو خیبر میں، میں نے کھایا تھا سو اس وقت میں ایسا محسوس کر رہا ہوں کہ میری رگ جان کٹ رہی ہے۔ (بخاری)

خاتم النبیین ﷺ کی وفات کے وقت اس زہر کا خاصا اثر تھا اور عالم اسباب میں خاتم النبیین ﷺ کی وفات کا سبب وہ زہر ہلا مل ہے۔

اس سے معلوم ہوا کہ آپ ﷺ شہید بھی ہوئے اور شہید کی حیات پر قرآن کی شہادت ہے۔ کیا ابھی بھی کوئی خاتم النبیین ﷺ کی حیات میں شک کرے گا؟

عبداللہ بن مسعود رضی اللہ عنہ کا اعلان شہادت سنئے: ”لَأَنْ أَخْلَفَ تِسْعًا أَنْ رَسُولَ اللَّهِ ﷺ قُتِلَ قِتْلًا أَحَبَّ إِلَيَّ مِنْ أَنْ أَخْلَفَ وَاحِدَةً أَنَّهُ لَمْ يَقْتُلْ، وَذَلِكَ أَنَّ اللَّهَ اتَّخَذَهُ نَبِيًّا وَاتَّخَذَهُ شَهِيدًا“

(مستدرک ج ۳ ص ۵۸، قال الحاكم والذهبي صحيح علي شرطهما، ومند احمد ج ۱ ص ۳۸۱)

عبداللہ بن مسعود رضی اللہ عنہ فرماتے ہیں کہ میں نو دفعہ قسم اٹھاؤں کہ خاتم النبیین ﷺ شہید ہوئے، مجھے اس سے زیادہ پسند ہے کہ میں ایک دفعہ یہ قسم اٹھاؤں کہ آپ ﷺ قتل نہیں کئے گئے اور یہ اس لئے کہ اللہ تعالیٰ نے آپ ﷺ کو نبی بھی بنایا اور شہید بھی۔

مذکورہ روایت سے واضح ہو گیا کہ خاتم النبیین ﷺ کو اللہ تعالیٰ نے شہادت کا بلند مقام بھی مرحمت فرمایا ہے اور شہداء کی حیات تو قرآن مجید سے ثابت ہے اور ان کو مردہ کہنے سے اللہ تعالیٰ نے منع کیا ہے۔ لہذا حضرت خاتم

التبیین ﷺ اپنی قبر مبارک میں زندہ ہیں۔ کیونکہ اوپر کی روایت سے آپ ﷺ کی شہادت بھی منصوص ہے اور نص قرآنی سے شہداء کی حیات بھی منصوص و ثابت ہے۔ اب تو ہمارے حضور خاتم التبیین ﷺ کی حیات و زندگی مان لو گے ٹھک نہ کرو گے۔

قرآن مجید سے حیات النبی ﷺ کی تیسری دلیل:

اللہ تعالیٰ کا ارشاد ہے: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَرَحَدُوا اللَّهُ تَوَّابًا رَحِيمًا (النساء: ۶۴)“ اور اگر وہ لوگ جس وقت انہوں نے اپنا برا کیا تھا آتے تیرے پاس پھر اللہ سے معافی چاہتے اور رسول بھی ان کو بخشواتا تو البتہ اللہ کو پاتے معاف کرنے والا مہربان۔ (فتح الہند)

آیت سے ایک بات بخوبی روز روشن کی طرح عیاں اور واضح ہوتی ہے کہ جو شخص حضرت خاتم التبیین ﷺ کی خدمت میں حاضر ہو جائے اور خاتم التبیین ﷺ کی صحبت و معیت اور ان کے مقدس مجلس و جگہ میں اللہ تعالیٰ سے اپنے گناہوں کی مغفرت طلب کرے اور ہمارے حضرت محمد خاتم التبیین ﷺ بھی اس کے لئے دعا مغفرت کریں تو اس کی مغفرت ضرور ہو جائے گی۔

روضہ پر حاضرین کی درخواست سننا اور دعائے مغفرت کر دینا حیات کی دلیل ہے

اور یہ بھی ضرور یاد رکھیں کہ حضرت خاتم التبیین ﷺ کی خدمت میں حاضری جیسے آپ ﷺ کی دنیوی حیات کے زمانے میں ہوتی تھی، اسی طرح آج بھی روضہ اقدس پر حاضری ایسی ہی ہے جیسے پہلے تھی کہ آج بھی حضور خاتم التبیین ﷺ حیات سے ہیں اور جو حضرت ﷺ کی خدمت میں عرض کر دیتا ہے کہ اللہ تعالیٰ سے ہمارے لئے دعائے مغفرت کر دیجئے۔ حضور رحمت للعالمین ﷺ کبھی بھی سائل کو واپس نہیں کرتے ہیں اور نہ ہی ان کی شان کریمہ سے ایسی توقع ہے۔ اس موضوع پر کتابوں میں بے شمار واقعات ہیں جن سے حیات النبی ﷺ کو تقویت اور تائیدی شواہد ملتے ہیں۔

حاصل یہ ہے کہ حضرت خاتم التبیین ﷺ اپنے اسی دنیوی جسد اطہر، أنور، أزکی، أجلی، أخلی، اللہ، اطیب کے ساتھ زندہ سلامت ہیں اور جو امتی ان کی جناب میں حاضر ہو کر اللہ سے خود اور حضرت سے دعائے مغفرت کی درخواست کر دیتا ہے۔ ہمارے حضور پر نور ﷺ بھی اس کے لئے دعائے مغفرت کر دیتے ہیں اور اللہ تعالیٰ اس کی مغفرت حضور ﷺ کی طلب پر کر دیتا ہے تو امت کی مغفرت کی درخواست سننا اللہ سے مغفرت طلب کرنا یہی تو حیات النبی ﷺ کی واضح دلیل ہے۔ حیات میں اعمال کا وجود ہوتا ہے۔

ایک عاشق رسول کا واقعہ حیات النبی کی تائید

حضرت علی کرم اللہ وجہہ نے فرمایا کہ جب ہم رسول اللہ ﷺ کو دفن کر کے فارغ ہوئے تو اس کے تین روز بعد ایک گاؤں والا آیا اور قبر شریف کے پاس آکر گڑگڑا کر، زار زار روتے ہوئے آیت مذکورہ کا حوالہ دے کر عرض کیا کہ اللہ تعالیٰ نے اس آیت میں وعدہ فرمایا ہے کہ اگر گنہگار، رسول اللہ ﷺ خاتم التبیین کی خدمت میں حاضر ہو جائے اور رسول اللہ ﷺ اس کے لئے دعائے مغفرت کر دیں تو اس کی مغفرت ہو جائے گی۔

اس لئے میں آپ ﷺ کی خدمت میں حاضر ہوا ہوں کہ آپ ﷺ میرے لئے دعائے مغفرت کر دیں۔
اس وقت جو لوگ روضہ اقدس ﷺ پر حاضر تھے، ان کا بیان ہے کہ اس کے جواب میں روضہ خاتم النبیین ﷺ سے
یہ آواز آئی۔ قَدْ غُفِرَ لَكَ۔ تیری مغفرت کر دی گئی۔ (بحر محیط۔ معارف القرآن ج ۲ ص ۴۶۰)

حضرت عتبہ رضی اللہ عنہ کو اعرابی کے لئے حضور خاتم النبیین ﷺ کا پیغام

حضرت عتبہ رضی اللہ عنہ کا بیان ہے کہ میں حضور خاتم النبیین ﷺ کی تربت کے پاس بیٹھا ہوا تھا تو ایک دیہاتی
آیا اور اس نے کہا: ”السَّلَامُ عَلَيْكُمْ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ!“

میں نے قرآن کریم کی یہ آیت: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ
الرَّسُولُ لَوَجَدُوا اللَّهَ تَوَّابًا رَحِيمًا“ (النساء: ۶۴) سنی اور آپ ﷺ کے پاس آیا ہوں تاکہ آپ ﷺ کے سامنے
اللہ تعالیٰ سے اپنے گناہوں کا استغفار کروں اور آپ ﷺ کی شفاعت طلب کروں۔ پھر اس نے یہ اشعار پڑھے:

يَا خَيْرَ مَنْ دَفَنْتَ بِالْقَاعِ أَغْظَمَهُ
فَطَابَ مِنْ طُيْبِهِنَّ الْقَاعُ وَالْأَكْمُ
نَفْسِي الْفِدَاءُ لِقَبْرِ أَنتَ سَاكِنُهُ
فِيهِ الْعَفَافُ وَفِيهِ الْجُودُ وَالْكَرَمُ

(ترجمہ) جن جن کی ہڈیاں میدانوں میں دفن کی گئی ہیں اور ان کی خوشبو سے وہ میدان اور ٹیلے مہک
اٹھے ہیں، اے ان تمام میں سے بہترین ہستی، میری جان اس قبر پر صدقے ہو جس کا ساکن تو ہے جس میں پارسائی
اور سخاوت اور کرم ہے۔

پھر اعرابی ودیہاتی تو لوٹ گیا اور مجھے نیند آگئی۔ خواب میں کیا دیکھتا ہوں کہ گویا حضور خاتم النبیین ﷺ مجھ
سے فرما رہے ہیں جا اس اعرابی کو خوشخبری سنا کہ اللہ تعالیٰ نے اس کے گناہ معاف کر دیئے۔ (تفسیر ابن کثیر ج ۱ ص ۵۰۳)
آیت مذکورہ اور واقعہ سے یہ بات بہت کھل کر واضح طور پر سامنے آ جاتی ہے کہ جس طرح حضرت ﷺ
کی حیات دنیوی میں اہل ایمان معافی اور مغفرت کی دعا کرانے آتے تھے تو اسی طرح آج بھی روضہ رسول اللہ خاتم
النبیین ﷺ پر حاضری دے کر معافی اور مغفرت طلب کریں گے تو ہمارے رؤوف الرحیم خاتم النبیین ﷺ دعا
فرمائیں گے اور فرماتے ہیں۔ کیونکہ آیت میں کہیں بھی حیات دنیوی اور بعد از وفات کا کوئی تذکرہ نہیں ہے۔ اس کا
سبب بھی حیات النبی ﷺ کی کھلی دلیل ہے۔

حیات النبی ﷺ کی قرآن سے چوتھی دلیل

اللہ تعالیٰ کا ارشاد ہے: ”وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ، وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ“
(الانفال: ۳۳) ”اللہ تعالیٰ ایسا نہ کریں گے کہ انہیں آپ ﷺ کے ہوتے ہوئے ان کو عذاب دیں۔ اللہ تعالیٰ ان کو
عذاب نہ دیں گے جس حالت میں وہ استغفار بھی کرتے رہتے ہیں۔“ (تھانوی)

اس آیت میں اللہ تعالیٰ نے بتلادیا کہ عذاب سے دو چیزیں رکاوٹ ہیں یعنی عذاب کے نزول سے مانع
ہیں۔ ایک حضور خاتم النبیین ﷺ کا وجود مسعود موجود ہونا۔ الحمد للہ! دوسرے امت کا استغفار کرتے رہنا۔

پہلی نعمت جو امت کو ملی ہوئی ہے وہ حضور خاتم النبیین ﷺ کا وجود باوجود کہ اس کی برکت سے اس امت پر
ایسا عذاب کہ امت کے وجود کو مٹا دے ناممکن ہے۔ امت دعوت پر حضور خاتم النبیین ﷺ کی عمومی رحمت و برکت

کی وجہ سے صفحہ ہستی سے مٹانے والا عذاب نہیں آتا تو امت اجابت پر کیسے آئے گا۔ اگر وقتی طور پر کسی جگہ کوئی عذاب آجاتا ہے تو اس کی اس میں نفی نہیں ہے عمومی ہلاکت کی نفی ہے۔ (دیکھئے تفسیر عثمانی)

مفتی شفیع رحمہ اللہ صاحب معارف القرآن لکھتے ہیں: ”آپ ﷺ کا اپنے روضہ میں زندہ ہونا اور آپ ﷺ کی رسالت کا قیامت تک قائم رہنا اس کی دلیل ہے کہ آپ ﷺ قیامت تک دنیا میں ہیں اس لئے یہ امت قیامت تک عذاب سے مامون رہے گی۔“ (معارف القرآن)

اور آنحضرت ﷺ کا دنیا میں ہونا قیامت تک باقی رہے گا۔ کیونکہ آپ کی رسالت قیامت تک کے لئے ہیں۔ نیز آنحضرت ﷺ اس وقت بھی زندہ ہیں گو اس زندگی کی صورت سابق زندگی سے مختلف ہے۔

(معارف القرآن ج ۴ ص ۲۲۵)

بہر حال آیت سے واضح طور پر معلوم ہوا کہ جس بستی میں لوگ استغفار کرتے ہوں اللہ کا دستور یہ ہے کہ اس پر عذاب نازل نہیں کرتے۔

دوسرے یہ کہ خاتم النبیین رسول اللہ ﷺ کے ہوتے ہوئے آپ کی امت خواہ مسلم ہوں یا کافر عذاب نہیں آئے گا۔ الحمد للہ رحمۃ للعالمین ﷺ آج بھی عالم کو اپنی رحمت عمومی کے آغوش میں لئے ہوئے ہیں اور زندہ ہیں۔ ”وَ اَنْتَ فِیْہِمُ“ قرآن حکیم کا ربانی ارشاد بہت ہی حیات النبی کا معنی خیز جامع اور ہمہ گیر حقیقت کو واضح کرتا ہے۔ سوچئے اللہ کہہ رہے ہیں کہ رسول اللہ ﷺ کے ہوتے ہوئے امت پر عمومی عذاب نہ ہوگا اور ”وَ اَنْتَ فِیْہِمُ“ کب اور کس حقیقت کو سمجھانے کے لئے بولا جاتا ہے کبھی آپ نے غور کیا ہے؟ اگر حضور ﷺ کی حیات نبوت ہمارے درمیان نہ ہوتی تو حق تعالیٰ اتنا عمیق اور جامع ترین ارشاد: ”وَ اَنْتَ فِیْہِمُ“ کیوں فرماتے؟ یہ حیات النبی ﷺ کی کھلی دلیل ہے کیونکہ آج بھی ہمارے نبی ہمارے درمیان اسی عالم میں زندہ سلامت موجود ہیں۔ سلام کہنے والے کا سلام سنتے اور جواب دیتے ہیں۔ دور سے سلام پیش کرنے والے کا فرشتے پہنچاتے ہیں۔ ہر نماز میں مسلمان ”السَّلامُ عَلَیْکَ اَیُّہَا النَّبِیُّ“ سے آپ ﷺ کو سلام کا تحفہ بھیجتا ہے۔ مومنوں اپنے زندہ نبی پر درود پڑھو: ”اَللّٰہُمَّ صَلِّ وَسَلِّمْ وَ بَارِکْ عَلٰی خَاتَمِ النَّبِیِّیْنَ مُحَمَّدٍ رَّسُوْلِ اللّٰہِ ﷺ عَدَدَ خَلْقِکَ وَ مَدَادَ کَلِمَاتِکَ وَ زِنَةَ عَرْشِکَ وَ رِضًا نَفْسِکَ“

حیات النبی ﷺ پر قرآن مجید سے پانچویں دلیل

اللہ تعالیٰ کا ارشاد ہے: ”وَ مَا کَانَ لَکُمْ اَنْ تُوْذِرُوْا رَسُوْلَ اللّٰہِ وَلَا اَنْ تَنْکُحُوْا اَزْوَاجَہٗ مِنْ بَعْدِہٖ اَبْدًا، اِنْ ذَلِکُمْ کَانَ عِنْدَ اللّٰہِ عَظِیْمًا (الاحزاب: ۵۳)“ اور تمہارے لئے جائز نہیں ہے کہ تم نبی ﷺ کو تکلیف پہنچاؤ اور نہ یہ جائز ہے کہ ان کے بعد ان کی بیویوں سے کبھی بھی نکاح کرو۔

نبیہی وقت مفسر و محدث اور فقیہ علامہ قاضی ثناء اللہ پانی پتی لکھتے ہیں: ”قُلْتُ وَ جَازَ اَنْ یَّکُوْنَ ذَلِکَ لِاَجْلِ اَنْ النَّبِیَّ ﷺ حَیٌّ فِیْ قَبْرِہٖ لِذَلِکَ لَمْ یُوْرَثْ وَلَمْ یَتَّخِذْ اَزْوَاجَہٗ“ امہات المومنین رضی اللہ عنہن سے نکاح نہ ہونے کی یہی وجہ ہے کہ رسول اللہ خاتم النبیین ﷺ اپنی قبر مبارک میں زندہ ہیں، اس لئے حضور پاک خاتم النبیین ﷺ کے مال مبارک کا کوئی وارث قرار نہیں پاتا اور حضور پاک کی وفات سے آپ ﷺ کی بیویاں بیوہ نہ ہوئیں۔

(تفسیر مظہری مربی ج ۷ ص ۴۰۸، اردو ج ۹ ص ۴۱۶)

صاحب معارف القرآن لکھتے ہیں: ”آپ ﷺ کی وفات کے بعد ازواج مطہرات بنی ہوئی سے نکاح حرام ہے وہ بھس قرآن مؤمنوں کی مائیں ہیں۔“

دوسری وجہ یہ ہے کہ آپ ﷺ وفات کے بعد اپنی قبر مبارک میں زندہ ہیں آپ ﷺ کی وفات کا درجہ ایسا ہے جیسے کوئی زندہ شوہر گھر سے غائب ہو، اسی لئے آپ کی میراث تقسیم نہیں ہوئی، اسی بناء پر آپ ﷺ کی ازواج مطہرات کا وہ حال نہیں جو عام شوہروں کی وفات پر ان کی ازواج کا ہوتا ہے۔ (معارف القرآن ج ۷ ص ۲۰۳)

حضرت مولانا قاسم نانوتوی عید کی آب حیات

حیات النبی ﷺ پر نہایت محققانہ، بصیرت و فقاہت اور ثقاہت کے ساتھ الہامی دلائل سے بھرپور قاسم العلوم والخیرات بانی دارالعلوم دیوبند حضرت مولانا قاسم نانوتوی نور اللہ مرقدہ کے کتاب آب حیات اس فن کی نادر الوجود ہے۔ حضرت عید نے آب حیات میں واضح طور پر خاتم النبیین ﷺ کو قبر میں زندہ مانا ہے اور ثابت کیا ہے کہ ہمارے حضور ﷺ اپنے روضہ اقدس میں زندہ ہیں اور جو شخص روضہ اقدس پر سلام پیش کرتا ہے خود سنتے ہیں اور جواب بھی ضرور دیتے ہیں اور اس کو اہل سنت و جماعت کا عقیدہ صحیح بتلایا ہے۔ تفصیل کے لئے یہ کتاب ضرور سمجھ کر پڑھئے۔ عقل کھل جائے گی۔ ایمان و بصیرت کی روشنی مل جائے گی۔

حیات النبی ﷺ پر قرآن مجید سے چھٹی دلیل

”وَجَنَابُكَ عَلَى هَؤُلَاءِ شَهِيدٌ (النحل: ۸۹)“ اور (اے پیغمبر ﷺ) ہم تمہیں ان لوگوں کے خلاف گواہی دینے کے لئے لائیں گے۔

علامہ عثمانی عید لکھتے ہیں: ”حدیث پاک میں ہے کہ امت کے اعمال ہر روز حضور پاک ﷺ کی خدمت میں پیش ہوتے ہیں۔ آپ ﷺ خیر کو دیکھ کر اللہ کا شکر اور بد اعمالیوں پر مطلع ہو کر نالائقوں کے لئے استغفار فرماتے ہیں۔“ (تفسیر عثمانی)

سعید بن مسیب عید فرماتے ہیں: ”لَيسَ مِنْ يَوْمٍ إِلَّا وَتَغَرَّضَ عَلَى النَّبِيِّ ﷺ أُمَّتُهُ غَدْوَةً وَعَشِيَةً فَيَعْرِفُهُمْ بِأَسْمَاءِهِمْ وَأَعْمَالِهِمْ فَلِذَلِكَ يَشْهَدُ عَلَيْهِمْ، يَقُولُ اللَّهُ تَعَالَى: فَكَيْفَ إِذَا جَنَّتْنَا مِنْ كُلِّ أُمَّةٍ بِشَهِيدٍ وَجَنَابُكَ عَلَى هَؤُلَاءِ شَهِيدٌ (النساء: ۴۱)“ (تفسیر ابن کثیر ج ۱ ص ۴۸۶)

سعید بن مسیب فرماتے ہیں کوئی صبح شام ایسی نہیں کہ امت کو رسول اللہ ﷺ کے سامنے نہ پیش کیا جاتا ہے۔ (یعنی امت کے اعمال پیش کئے جاتے ہیں)

لہذا حضور اپنی امت کے تمام لوگوں کو ان کے نام اور ان کے اعمال سے بخوبی پہچانتے ہیں اسی وجہ سے ان کی شہادت بروز قیامت دیر گے اور آیت میں جس کا تذکرہ ہے۔

حاصل یہ ہوا کہ امت کے اعمال کا پیش ہونا صبح و شام یہ حیات کی دلیل ہے اور امتی کی شناخت ان کے نام اور اعمال سے اور بروز قیامت شہادت پیش کرنا یہ مکمل حیات کی دلیل ہے۔

حیات النبی ﷺ پر قرآن مجید سے ساتویں دلیل

”یا ایہا النبی! انا ارسلناک شاہداً ونبیاً وندیزاً (الاحزاب: ۴۵)“ اے نبی ﷺ بے شک ہم نے آپ ﷺ کو اس شان کا رسول بنا کر بھیجا ہے کہ آپ گواہ ہوں گے آپ ﷺ (مومنین کے) بشارت دینے والے ہیں اور ڈرانے والے ہیں۔

حضرت مفتی محمد شفیع رحمہ اللہ معارف القرآن میں فرماتے ہیں: ”تمام انبیاء کرام علیہم السلام خصوصاً رسول اللہ ﷺ اس دنیا سے گزرنے کے بعد بھی اپنی قبروں میں زندہ ہیں یہ حیات برزخی عام لوگوں کی حیات برزخی سے بدرجہا زیادہ فائق و ممتاز ہوتی ہے جس کی حقیقت اللہ تعالیٰ ہی جانتے ہیں۔“

بہر حال اس حیات کی وجہ سے قیامت تک مومنین کے قلوب آپ ﷺ کے قلب مبارک سے استغاضہ نور کرتے رہیں گے اور جو جتنی محبت و تعظیم اور درود و شریف کا زیادہ اہتمام کرے گا اس نور کا حصہ زیادہ پائے گا۔

(معارف القرآن ج ۷ ص ۱۷)

شیخ الہند حضرت مولانا محمود حسن دیوبندی رحمہ اللہ فرماتے ہیں: ”حضور پاک ﷺ پر قبر مبارک میں امت کے اعمال پیش ہونا عقیدہ حیات النبی ﷺ کی یوں دلیل بنتی ہے کہ حضور خاتم النبیین ﷺ اپنی قبر مبارک میں زندہ ہیں اسی لئے وہاں امت کے اعمال پیش ہو رہے ہیں۔“ (حاشیہ سنن ابی داؤد، کتاب الصلوٰۃ، تفریع ابواب المجموع ج ۱ ص ۱۵۸)

ابھی آپ چھٹی دلیل میں پڑھ چکے ہیں کہ حضرت خاتم النبیین ﷺ پر امت کے اعمال پیش ہوتے ہیں اس آیت مبارکہ میں حضور خاتم النبیین ﷺ کو گواہی دینے والا بتلایا گیا ہے۔ گویا یہ آیت مبارکہ پچھلی آیت کی تشریح کر رہی ہے۔

قبر مبارک میں امت کے اعمال پیش ہونے کی وجہ سے قیامت کے دن حضور خاتم النبیین ﷺ اللہ تعالیٰ کے سامنے امت کی گواہی دیں گے۔ ان شاء اللہ!

وہ خوش نصیب حضرات جن کے اجسام قبر میں محفوظ رہتے ہیں

علامہ جلال الدین سیوطی رحمہ اللہ (شرح الصدور میں صفحہ ۳۰۸، ۳۰۹ باب فتن اللہ و بلاء) اور شیخ عبد الوہاب شعرانی نے مختصر تذکرہ قرطبی باب لا تأکل الارض اجساد الانبیاء میں انبیاء علیہم السلام کے ساتھ کچھ اور بھی حضرات کو شمار کیا ہے جن کے اجسام قبر میں محفوظ رہتے ہیں اور مٹی ان کو نہیں کھاتی۔

۱..... ”ان الله حزم على الارض ان تأکل أجساد الانبیاء“ اللہ تعالیٰ نے زمین پر حرام کر دیا کہ انبیاء علیہم السلام کے جسم کو کھائے۔

۲..... ”انما لم تأکل الارض أجساد الشهداء لکونہم اخیاء عند ربہم یرزقون“ یقیناً شہداء کے جسم کو زمین نہیں کھاتی، اس لئے کہ وہ زندہ ہیں اللہ تعالیٰ کے پاس، ان کو رزق دیا جاتا ہے۔

۳..... ”المؤذن المختسب لا تأکل الارض“ مؤذن جو پابندی سے ثواب کی امید پر اذان دیتا ہے اس کو زمین نہیں کھاتی۔

۴..... ”اِذَا مَاتَ حَامِلُ الْقُرْآنِ أَوْ حَىٰ اللَّهُ إِلَى الْأَرْضِ أَنْ لَا تَأْكُلَ لَحْمَهُ فَتَقُولُ الْأَرْضُ: أَيُّ رَبِّ! كَيْفَ أَكُلَ لَحْمَهُ وَكَلَامَكَ فِي جَوْفِهِ؟“ جب پکا حافظ قرآن (حافظ قرآن جو عامل قرآن ہو تو نور علی نور ہے) مر جاتا ہے تو حق جل مجدہ زمین کو وحی کرتے ہیں کہ حامل قرآن کے جسم کو نہ کھائے؟ تو زمین عرض کرتی ہے میں حافظ و حامل قرآن کے جسم کو کیسے کھا سکتی ہوں جب کہ اس کے اندر ہے آپ کا کلام ہے۔

۵..... ”الْأَرْضُ لَا تَسْلُطُ عَلَى الْجَسَدِ الَّذِي لَمْ يَعْمَلْ خَطِيئَةً“ زمین کو اس جسم پر مسلط کیا جاتا جس سے گناہ نہ ہوا ہو۔ یعنی جو آدمی گناہ سے پاک و صاف ہوتا ہے اس کو بھی زمین نہیں کھاتی۔ (فتاویٰ محمودیہ ج ۱ ص ۵۳۸)

۶..... وہ انسان خوش نصیب ہے جس کی شکل میں حضور ﷺ ظہور فرماویں اس لئے کہ اس انسان کو بھی مٹی نہ کھا سکے گی۔ (رحمت کائنات ص ۳۰۳، جمع الوسائل ج ۲ ص ۲۹۸)

خاتم النبیین ﷺ ہر حال میں امت کے امام ہیں

”عَنْ عَلِيٍّ رَضِيَ اللَّهُ تَعَالَى عَنْهُ: هُوَ إِمَامُكُمْ حَيًّا وَمَيِّتًا فَلَا يَقُومُ عَلَيْهِ أَحَدٌ“ حضرت علی رضی اللہ عنہ سے روایت ہے کہ وہ یعنی رسول اللہ خاتم النبیین ﷺ تمہارے امام ہیں زندگی میں اور وصال کے بعد۔ لہذا کسی کو ان کا امام نہ بنایا گیا۔ (الحدیث رواہ ابن سعد، زرقانی ج ۸ ص ۲۹۲، احسن الفتاویٰ ج ۴ ص ۲۲۷)

یعنی رفیق اعلیٰ میں تشریف لے جانے کے بعد بھی حضور ﷺ حالت حیات کی طرح بعد المات بھی خود امام ہیں۔ یہ حیات کی دلیل ہے۔ کیونکہ انبیاء کی حیات و زندگی میں جس طرح کوئی امام نہیں ہوتا بعد الوصال بھی ان کا کوئی امام نہیں ہوتا۔ کیونکہ انبیاء علیہم السلام زندہ ہیں بعد الوصال بھی وہ امام ہیں۔

حضرت خاتم النبیین ﷺ جسد اطہر و اقدس پر میت کے آثار نہ تھے

حضرت ﷺ کے رفیق اعلیٰ میں تشریف لے جانے کے بعد بھی خاتم النبیین ﷺ کے جسد اطہر و انور پر وہ آثار و علامت نہ تھی جو عام طور پر میت میں دیکھی جاتی ہے اور محسوس کی جاتی ہے۔ یہ بھی حضور خاتم النبیین ﷺ کی خصوصیت اور حیات کی دلیل ہے۔

سیرت ابن ہشام میں ہے: ”لَمْ يَزَلْ مِنْ رَسُولِ اللَّهِ ﷺ بِشَيْءٍ مِمَّا يَرَى مِنَ الْمَيِّتِ۔ حضور ﷺ کے اندر ایسی کوئی چیز نہیں دیکھی گئی جو میت میں دیکھی جاتی ہے۔ صلی اللہ علیہ وسلم علی جسده فی الأجساد۔ پھر سیرت ابن ہشام میں یہ بھی مذکور ہے کہ حضرت علی رضی اللہ عنہ غسل دیتے جاتے تھے اور یہ الفاظ کہہ جاتے تھے۔ ”وَعَلَى يَقُولُ: يَا بَنِي آدَمَ، مَا أَطْيَبَكَ حَيًّا وَمَيِّتًا!“

میرے ماں باپ آپ پر قربان آپ کتنے پاک و صاف ہیں زندہ اور رفیق اعلیٰ میں چلے جانے کے بعد۔ اور اس سے زیادہ واضح روایت ابن ماجہ میں باب ماجاء فی غسل النبی ﷺ میں ہے: ”عَنْ عَلِيٍّ ابْنِ أَبِي طَالِبٍ رَضِيَ اللَّهُ عَنْهُ قَالَ: لَمَّا غَسَلَ النَّبِيَّ ﷺ ذَهَبَ يَلْتَمِسُ مِنْهُ مَا يَلْتَمِسُ مِنَ الْمَيِّتِ، فَلَمْ يَجِدْهُ، فَقَالَ يَا بَنِي الطَّيِّبِ، طَبْتُ حَيًّا وَطَبْتُ مَيِّتًا“ حضرت علی ابن ابی طالب رضی اللہ عنہ فرماتے ہیں جب حضور خاتم النبیین ﷺ کو غسل دیا گیا تو جو چیزیں میت میں ہوتی ہیں وہ حضور ﷺ میں ڈھونڈنے سے بھی نہ ملیں تو حضرت علی رضی اللہ عنہ نے فرمایا: میرے والد آپ پر فدا ہوں، پاک ہیں پاک زندگی گزاری اور وصال کے بعد بھی پاک ہیں۔ (بوادر النوار ص ۴۵۲)

حیات النبی ﷺ پر قرآن مجید سے آٹھویں دلیل

اللہ تعالیٰ کا ارشاد ہے: ”فَضَرَبْنَا عَلَى الْكَهْفِ سِنِينَ عَدَدًا (الکھف: ۱۱)“ ہم نے ان کے کانوں کو تھپکی دے کر کئی سال تک ان کو غار میں سلائے رکھا۔

امام فخر الدین رازی رحمۃ اللہ علیہ لکھتے ہیں: ”پہلی امتوں کے یہ لوگ اصحاب کہف ہیں ان بزرگوں کی کرامت تھی کہ ۳۰۹ سال سونے کے بعد بھی صحیح سلامت رہے اور اس کا تذکرہ خود قرآن میں ہے۔ ”ثَلَاثَ مِائَةٍ سِنِينَ وَازْدَادُوا تِسْعًا (الکھف: ۲۵)“

تین سو نو برس غار و کہف میں رہے۔ ہماری امت میں بھی ایسی ہستیاں موجود ہیں جن سے اس قسم کے واقعات کا ظہور ہوا۔ مثلاً:

حضرت ابو بکر صدیق رضی اللہ عنہ کا روضہ رسول میں ابدی قیام

حضرت ابو بکر صدیق رضی اللہ عنہ نے اپنی وفات سے پہلے یوں وصیت فرمائی کہ جب میں فوت ہو جاؤں تو حضور خاتم النبیین ﷺ سے اجازت لینا کہ میری قبر حضور خاتم النبیین ﷺ کے ساتھ ان کے روضہ اقدس میں بنائی جائے یا نہیں؟ اگر اجازت مل جائے تو مجھے وہیں دفن کر دینا ورنہ عام مسلمانوں کے قبرستان میں میری قبر بنادینا۔

چنانچہ حضرت ابو بکر صدیق رضی اللہ عنہ کی وفات کے بعد ان کی وصیت کے مطابق ان کا جنازہ حضور پاک خاتم النبیین کے روضہ مبارکہ کے دروازے پر رکھ کر صحابہ نے حضور ﷺ کی خدمت عالیہ میں صلاۃ و سلام کا تحفہ پیش کیا۔ پھر عرض کیا کہ ابو بکر صدیق رضی اللہ عنہ دروازے پر موجود ہیں تو روضہ مبارکہ کا دروازہ خود بخود کھل گیا اور اندر سے آواز آئی کہ دوست کو دوست تک پہنچا دو۔ (مفاتیح الغیب المعروف تفسیر کبیر ج ۷ ص ۴۳۳)

اس واقعہ سے معلوم ہوا کہ حضرت سیدنا ابو بکر صدیق رضی اللہ عنہ کو بھی حیات النبی کا عقیدہ راسخ تھا جیسی تو وصیت کی تھی کہ حضور خاتم النبیین ﷺ زندہ ہیں۔ ان کو مخاطب کر کے میری تدفین کی اجازت لینا اور اجازت نہ ملے تو عام قبرستان میں دفن کر دینا۔ صحابہ باب النبی پر کھڑے ہو کر پہلے ادب و احترام بجالائے صلاۃ و سلام عرض کیا اور پھر اجازت طلب فرمائی۔

بخاری شریف کی روایت کے مطابق خاتم النبیین ﷺ نے اپنی آرام گاہ حجرہ اماں عائشہ جو جنت کا باغ ہے، کا دروازہ کھول دیا اور آواز آئی کہ دوست کو دوست تک پہنچا دو تو کیا یہ سب بغیر حیات کے ہوا۔ صلوۃ و سلام تو آپ سنتے ہی ہیں اس میں کوئی شک و شبہ نہیں۔ صلاۃ و سلام پیش کر کے جو عرض و معروض کی جائے اسے بھی آپ سنتے ہیں۔ اس پر ہزاروں نہیں لاکھوں واقعات اگر جمع کیا جائے تو دفتروں میں جمع کیا جاسکتا ہے اور ہر عہد و زمانہ میں قیامت تک امت کی وہ سنیں گے اور آج بھی سنتے ہیں۔ ایمان چاہئے، یقین چاہئے۔ حیات النبی ﷺ کا عقیدہ راسخ چاہئے۔ اگر حضور خاتم النبیین ﷺ زندہ نہ ہوتے (معاذ اللہ) تو دروازہ کیسے کھلتا؟ صحابہ نے تو مخاطب خاتم النبیین ﷺ کو ہی کیا تھا، نہ کہ کسی اور کو؟ معلوم ہوا ہمارے خاتم النبیین محمد رسول اللہ ﷺ زندہ ہیں اور اسی جسم اطہر کے ساتھ اپنے روضہ میں جس کو اللہ تعالیٰ نے جنت کا کھڑا بنا دیا ہے موجود ہیں۔ اللہ تعالیٰ حضور ﷺ کے حیات طیبہ سے اخذ فیض کی ہمیں توفیق بخشے اور ان کے فیض نبوت و رحمت سے ہمارے قلوب کو منور فرمادے۔ آمین!

حاصل کلام ہمارے حضرت ﷺ زندہ ہیں اس میں کوئی شک و شبہ نہیں رکھنا چاہئے، نہ ہی شک کرنا چاہئے۔ یہی حضور خاتم النبیین ﷺ کی خاتمیت رسالت و نبوت کی ابدیت و حتمیت اور قطعیت کا حق ہے اور اسی عقیدہ حیات کے تحت میرا ایمان ہے قیامت میں شفاعت ہے۔

حیات النبی ﷺ پر قرآن مجید سے نوں دلیل

اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ (الحجرات: ۲)“ اے ایمان والو، اپنی آوازیں نبی (خاتم النبیین ﷺ) کی آواز سے بلند مت کیا کرو اور نہ ان سے بات کرتے ہوئے اس طرح زور سے بولا کرو جیسے تم ایک دوسرے سے بولتے ہو، کہیں ایسا نہ ہو کہ تمہارے اعمال برباد ہو جائیں اور تمہیں پتہ بھی نہ چلے۔

حضرت عمر رضی اللہ عنہ کا عمل حیات النبی کا احترام

بخاری شریف میں کتاب الصلوٰۃ، باب رفع الصوت في المسجد میں ہے: ”عن أمير المؤمنين عمر بن الخطاب رضي الله عنه أنه سمع صوت رجلين في مسجد رسول الله ﷺ قد ارتفعت أصواتهما فجاء فقال أتدريان أين أنتما؟ ثم قال: من أين أنتما؟ قال: من أهل الطائف۔ فقال لو كنتم من أهل المدينة لأوجعتكما ضرباً۔“ (تفسیر ابن کثیر ج ۲ ص ۱۷۴۳)

حضرت عمر بن خطاب رضی اللہ عنہ نے ایک روز مسجد نبوی ﷺ میں دو آدمی کی بلند آواز سنی تو ان کے پاس آئے اور پوچھا تم کو کچھ معلوم بھی ہے کہ تم کس محترم و مکرم جگہ میں ہو؟ پھر تم دونوں کہاں کے ہو؟ ان دونوں نے جواب میں عرض کیا ہم طائف کے ہیں۔ پھر حضرت عمر رضی اللہ عنہ نے فرمایا اگر تم مدینہ منورہ کے باسی درہائشی ہوتے تو میں تم کو مار کر سزا دیتا۔ افسوس اور صد افسوس کہ تم مسجد نبوی میں حضور اقدس ﷺ کی موجودگی میں اپنے آوازیں بلند کر رہے ہو۔

آیت سے حیات النبی پر استدلال

اس حدیث سے علماء امت نے یہ حکم اخذ کیا ہے کہ جیسے حضرت خاتم الانبیاء ﷺ کا احترام حضور خاتم النبیین ﷺ کی حیات مبارکہ میں تھا اسی طرح کا احترام و توقیر اب بھی لازم ہے، کیونکہ حضور اکرم ﷺ اپنی قبر مبارک میں زندہ ہیں۔ (معارف القرآن ج ۷ ص ۴۸۷)

اس آیت کے نازل ہونے کے بعد حضرت ابوبکر صدیق رضی اللہ عنہ نے عرض کیا یا رسول اللہ ﷺ قسم ہے کہ مرتے دم تک آپ ﷺ سے میں اس طرح بولوں گا جیسے کوئی سرگوشی کرتا ہے۔ (درمنثور من بحقی، معارف)

اور حضرت عمر رضی اللہ عنہ اس قدر آہستہ بولنے لگے کہ بعض اوقات دوبارہ پوچھنا پڑتا تھا۔ (معارف) قاضی ابوبکر ابن عربی رحمہ اللہ نے فرمایا: ”قاضی ابوبکر ابن عربی نے فرمایا کہ رسول اللہ ﷺ کی تعظیم اور ادب آپ ﷺ کی وفات کے بعد بھی ایسا ہی واجب ہے جیسا دنیوی حیات میں تھا۔ اسی لئے علماء نے فرمایا کہ آپ ﷺ کی قبر شریف کے سامنے بھی زیادہ بلند آواز سے سلام و کلام کرنا ادب و احترام کے خلاف ہے۔ کیونکہ حضور ﷺ زندہ ہیں اور ان کے سامنے آواز بلند کرنا آیت کی وعید میں داخل ہے۔“

حیات النبی ﷺ پر قرآن مجید سے دسویں دلیل

اللہ تعالیٰ کا ارشاد ہے: ”إِنَّا اللَّهُ وَمَلَأْنَا كَتَبَهُ يَصْلَوْنَ عَلَى النَّبِيِّ، يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (الاحزاب: ۵۶)“ بے شک اللہ تعالیٰ اور اس کے فرشتے نبی ﷺ پر درود بھیجتے ہیں۔ اے ایمان والو، تم بھی ان پر (ﷺ) پر درود پڑھو اور خوب سلام بھیجا کرو۔

آیت مذکورہ میں حضرت محمد رسول اللہ خاتم النبیین ﷺ پر، اللہ رب العزت اور اس کے فرشتے درود بھیجتے ہیں۔ کیا اللہ تعالیٰ اور اس کے فرشتے کسی غیر حیاتی پر درود بھیجتے ہیں۔ استغفر اللہ! ہر مسلمان اپنی نماز کی التحیات میں ”السَّلامُ عَلَيْكَ أَيُّهَا النَّبِيُّ“ کے ذریعہ اعلان کرتا ہے کہ زندہ امت کا حالت نماز کا سلام نبی اعظم و اکرم جن کو اعلیٰ و اکمل حیات حاصل ہے پیش کرتا ہے۔

علامہ سخاوی رحمۃ اللہ علیہ اور صاحب فتح الملہم علیہ کی حیات پر دلیل

القول البدیع میں علامہ سخاوی اور فتح الملہم علیہ میں علامہ شبیر احمد عثمانی نے اور المہند میں اکابر علماء دیوبند نے حضرت خاتم النبیین محمد رسول اللہ ﷺ کی حیات کو تسلیم ہی نہیں کیا بلکہ عقیدہ بتلایا ہے اور کھول کر واضح طور پر نبی ﷺ کو قبر شریف میں زندہ مانا ہے اور اس کی سب سے واضح دلیل یہ ہے کہ قبر شریف کے قریب جو حضرت خاتم النبیین ﷺ کو سلام عرض کرتا ہے آپ ﷺ سنتے ہیں اور جواب بھی دیتے ہیں اور اسی کو عقیدہ اہل السنۃ والجماعت کا بتایا گیا ہے اور کیوں نہ ہو کہ ہمارا عقیدہ ہے۔ ”نبی اللہ حی“

اللہ تعالیٰ کے نبی ﷺ آج بھی زندہ ہیں۔ اسی لئے امت اپنا ربط و تعلق درود و سلام کے ذریعے خاتم النبیین ﷺ سے رکھے ہوئے ہے اور امت کو درود شریف کا حکم دیتے ہوئے فرمایا کہ تم جب میرے قریب پڑھو گے تو میں خود سنوں گا اور اس کا جواب دوں گا اور دور سے پڑھو گے تو مجھے فوراً پہنچا دیا جائے گا۔ صحابہ رضی اللہ عنہم نے عرض کیا کہ جب آپ ﷺ دنیا میں رونق افروز ہیں تو ہم قرب سے مشرف ہیں اور درود شریف پڑھتے ہیں، مگر وہ جو دور ہیں، یا جب آپ دنیا سے تشریف لے جائیں گے تو پھر یہ مبارک اور ضروری ربط و تعلق اور جوڑ کس طرح رہ سکے گا؟

خاتم النبیین ﷺ نے فرمایا: ”میری روح کی طرح میرا جسم و بدن بھی قبر میں سلامت رہے گا۔ تمہارا صلاۃ و سلام نہ صرف میری روح سنے گی بلکہ یہ مبارک کان بھی سنیں گے اور جس طرح تم اس دنیا میں میرے جواب کا شرف حاصل کرتے ہو میرے اس دنیا سے بہترین زندگی کی طرف چلے جانے کے بعد بھی سلام کے جواب سے مشرف ہوتے رہو گے۔“

چنانچہ بفضلہ تعالیٰ و کرمہ چودہ سو اکتالیس سال سے یہ سلسلہ ربط و تعلق اور سعادت مندا مت کا قائم ہے اور قائم و دائم رہے گا، جس پر امت کا مکمل تواتر و توارث کے ساتھ قائم ہے یہ سب حیات اور پختہ حیات کی دلیل ہے۔

حیات النبی ﷺ پر احادیث مبارکہ

حضرت موئی علیہ السلام کا قبر میں کھڑے ہو کر نماز پڑھنا:

(۱) ”عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: أَتَيْتُ وَفِي رِوَايَةِ هَذَا مَرْزُوثُ عَلِيٍّ

موسیٰ لیلۃً أُسْرِیَ بَیْ عِنْدِ الْکُتُبِ الْأَحْمَرِ وَهُوَ قَائِمٌ یُصَلِّیْ فِی قَبْرِہٖ“ حضرت انس بن مالک رضی اللہ عنہ سے روایت ہے کہ رسول اللہ خاتم النبیین ﷺ نے ارشاد فرمایا جس رات مجھے معراج کا سفر کرایا گیا تو میں نے حضرت موسیٰ علیہ السلام کو سرخ ٹیلے کے قریب ان کی قبر میں کھڑے ہو کر نماز پڑھتے ہوئے دیکھا۔

(صحیح مسلم کتاب الفضائل موسیٰ علیہ السلام ج ۲ ص ۲۶۸ مسند احمد ج ۳ ص ۱۳۸)

فائدہ: اس صحیح حدیث سے حیات انبیاء علیہم السلام پر واضح دلیل فراہم ہوتی ہے کہ حضرت خاتم النبیین ﷺ نے دیکھا کہ حضرت موسیٰ علیہ السلام کھڑے ہو کر اپنی قبر میں نماز پڑھ رہے ہیں اور حالت نماز میں کھڑا ہونے سے بدن اور حیات دونوں کا ثبوت ملتا ہے، تنہا روح کے لئے کھڑا ہونا بیٹھنا نہیں ہو سکتا۔ لہذا ماننا پڑے گا کہ جسم و بدن کے ساتھ حیات ہیں، جمعی تو حیات والے اعمال میں مشغول ہیں۔

حضرت ابراہیم و عیسیٰ علیہما السلام کو دیکھا:

(۲) ”قَالَ رَسُولُ اللَّهِ ﷺ: قَدْ رَأَيْتُنِي فِي جَمَاعَةٍ مِنَ الْأَنْبِيَاءِ فَإِذَا مُوسَى قَائِمٌ يُصَلِّي، فَإِذَا رَجُلٌ ضَرَبَ جَعْدًا كَأَنَّهُ مِنْ رِجَالِ شَنْوَاءَ وَإِذَا عِيسَى ابْنُ مَرْيَمَ قَائِمٌ يُصَلِّي، أَقْرَبَ النَّاسِ بِهَيْشَتِهَا غُرُورَةَ بْنِ مَسْعُودٍ الثَّقَفِيِّ وَإِذَا إِبْرَاهِيمُ قَائِمٌ، أَشْبَهَ النَّاسَ بِهَ صَاحِبِكُمْ يَغْنِي نَفْسَهُ“ جناب رسول کریم ﷺ نے فرمایا میں نے اپنے آپ کو انبیاء علیہم السلام کی ایک جماعت میں دیکھا اور یہ بھی دیکھا کہ حضرت موسیٰ علیہ السلام کھڑے ہو کر نماز پڑھ رہے ہیں، میں نے دیکھا کہ مریم کے بیٹے عیسیٰ علیہ السلام بھی نماز پڑھ رہے ہیں، آپ شکل و شباهت میں عروہ ابن مسعود ثقفی صحابی کے مشابہ ہیں۔ میں نے حضرت ابراہیم علیہ السلام کو بھی دیکھا کہ وہ بھی کھڑے ہیں اور میرے مشابہ ہیں۔ (اکمال شرح مسلم ج ۶ ص ۱۶۸)

اس حدیث کی شرح میں فرمایا گیا ہے: ”أَمَّا الْأَنْبِيَاءُ عَلَيْهِمُ السَّلَامُ أَحْيَاءٌ بِالْحَيَاةِ الْحَقِيقَةِ بِدَلِيلِ صَلَاةِ مُوسَى عَلَيْهِ السَّلَامُ فِي قَبْرِہٖ وَصَلَاةِ النَّبِيِّ ﷺ بِهِمْ فِي لَيْلَةِ الْإِسْرَاءِ أَوْ لِقَاءِہُمْ بِهِمْ وَنَصَّ عَلَى حَيَاتِهِمْ ابْنُ عَطِيَّةٍ وَالْقَضَاعِي“

(اکمال شرح مسلم ج ۶ ص ۱۶۸ بحوالہ رحمت کائنات قاضی محمد زاہد الحسنی رحمہ اللہ)

انبیاء علیہم السلام حقیقی زندگی کے ساتھ زندہ ہیں جس کی دلیل حضرت موسیٰ علیہ السلام کا اپنی قبر میں نماز پڑھنا اور خود سید دو عالم ﷺ کا انبیاء علیہم السلام کو شب معراج نماز پڑھانا اور ان کے ساتھ ملاقات فرمانا ہے۔ ابن عطیہ اور قضا عی نے بھی انبیاء علیہم السلام کی حیات کی تصریح فرمائی ہے۔

حضرت یونس و موسیٰ علیہما السلام کو دیکھا:

(۳) ”عَنِ ابْنِ عَبَّاسٍ رَضِيَ اللَّهُ عَنْهُ قَالَ: سِرْنَا مَعَ رَسُولِ اللَّهِ ﷺ بَيْنَ مَكَّةَ وَالْمَدِينَةِ فَمَرَرْنَا بِوَادٍ، فَقَالَ: أَيْ وَادٍ هَذَا؟ قَالُوا وَادِي الْأَزْرَقِ، قَالَ كَأَنِّي أَنْظُرُ إِلَى مُوسَى قَدْ كَرَّ مِنْ لَوْنِهِ وَشَعْرِهِ شَيْئًا وَاضْغَاعًا ضَبْعِيهِ فِي أَذُنِيهِ لَهُ جَوَّازٌ إِلَى اللَّهِ بِالتَّلْبِيَةِ مَارًا بِهَذَا الْوَادِي، قَالَ: ثُمَّ سِرْنَا حَتَّى أَتَيْنَا عَلَى ثَنِيَّةٍ، قَالَ: أَيْ ثَنِيَّةٌ هَذَا؟ قَالُوا هَٰذَا شَيْءٌ أَوْ لَفَتْ، فَقَالَ كَأَنِّي أَنْظُرُ إِلَى يُونُسَ عَلَى نَاقَةٍ حُمْرَاءَ عَلَيْهِ جَبَّةٌ صُوفٍ وَخِطَامٌ نَاقَتِهِ خَلْبَةٌ مَارًا بِهَذَا الْوَادِي مَلْبِيًا“ ابن عباس رضی اللہ عنہما سے روایت ہے کہ ایک مرتبہ آنحضرت خاتم النبیین ﷺ کے ساتھ ہم مکہ اور مدینہ کے درمیان سفر کر رہے تھے، اس وقت آپ ﷺ نے پوچھا اس وادی کا کیا نام ہے؟ لوگوں نے عرض کیا یہ وادی ازرق ہے۔ آپ ﷺ نے فرمایا گویا میں اپنی آنکھوں سے یہاں موسیٰ علیہ السلام کو دیکھ رہا ہوں۔ یہ فرما کر حضور خاتم

التنبیین ﷺ نے ان کا رنگ اور بالوں کا کچھ نقشہ بیان فرمایا کہ وہ اپنی انگلیاں اپنے دونوں کانوں میں دیئے ہوئے ہیں اور اپنے رب کے نام کا تلبیہ زور زور سے پڑھتے ہوئے اس وادی سے گزر رہے ہیں۔ راوی بیان کرتا ہے پھر ہم چلتے رہے یہاں تک کہ ایک گھاٹی اور آئی حضور خاتم التنبیین ﷺ نے پوچھا اس گھاٹی کا کیا نام ہے؟ لوگوں نے عرض کیا یہ ”ہرشی“ ہے، یا ”لفت“ کہا۔ حضور خاتم التنبیین ﷺ نے فرمایا گویا میں آنکھوں سے دیکھ رہا ہوں کہ یونس علیہ السلام ایک سُرخ اونٹنی پر ہیں ان کا جبہ اُون کا ہے اور اس اونٹنی کی مہار درخت کی چھال کی ہے۔ وہ تلبیہ پڑھتے ہوئے اس وادی سے گزر رہے ہیں۔ (رواہ مسلم، ترجمان السنۃ ج ۳ ص ۳۰۳)

”عن ابن عباس رضي الله عنهما قال: حج رسول الله صلى الله عليه وسلم، فلما أتى وادي عسفان، قال: يا أبا بكر أي وادٍ هذا؟ قال هذا وادي عسفان، قال لقد مر بهذا الوادي نوح هود وإبراهيم علي بكرات لهم خمر خطمهم الليف، أزهرهم العباء، وأزديتهم التمار يخجون البيت العتيق۔“ حضرت ابن عباس رضی اللہ عنہما بیان کرتے ہیں کہ رسول اللہ خاتم التنبیین ﷺ نے حج کیا جب حضور خاتم التنبیین ﷺ وادی عسفان میں پہنچے تو فرمایا ابوبکر اس وادی کا نام کیا ہے؟ انہوں نے عرض کیا اس وادی کا نام وادی عسفان ہے، حضور خاتم التنبیین ﷺ نے فرمایا اس وادی سے حضرت نوح، ہود اور حضرت ابراہیم علیہم السلام گزرے جو سُرخ اونٹوں پر سوار تھے اور ان کی مہاریں کھجور کی چھال کی، ان کی لنگیاں، اُعباء اور ان کی چادریں اون کی تھیں۔ اللہ تعالیٰ کے قدیم بیت کا طواف کرنے جا رہے تھے۔ (ترجمان السنۃ ج ۳ ص ۳۰۳، ابویعلیٰ۔ مسند احمد، طبرانی)

حضرت مولانا بدر عالم مہاجر مدنی رحمہ اللہ لکھتے ہیں: ”ان احادیثِ صحیحہ سے یہ اندازہ کر لینا چاہئے کہ انبیاء علیہم السلام کی شانِ رفیع کیا ہوتی ہے، ان کی موت کیا عام بشری کی موت کی طرح ہے یا جس طرح وہ بحالیٰ حیات حج و نماز میں مشغول رہا کرتے تھے۔ اسی طرح وہ اپنی وفات کے بعد بھی ان میں مشغول رہتے ہیں۔ پھر یہ ظاہر ہے کہ یہ بالکل بیداری کا ایک مشاہدہ تھا اور اسی حالت میں آنحضرت ﷺ نے ان مبارک ہستیوں کو دیکھا تھا۔ لہذا یہ بھی ثابت ہوا کہ انبیاء علیہم السلام کا بحالیٰ بیداری بھی مشاہدہ ہو سکتا ہے اس بناء پر اگر اولیاء کرام اپنی بیداری کی حالت میں آنحضرت ﷺ کا مشاہدہ نقل کرتے ہیں تو کوئی وجہ نہیں ہے کہ ہم اس کا انکار کر دیں۔“ (ترجمان السنۃ ج ۳ ص ۳۰۳)

خاتم التنبیین ﷺ نے حیات انبیاء کا مشاہدہ بیان فرمایا

(۱) حضرت خاتم التنبیین ﷺ کو حضرت نوح، ابراہیم، موسیٰ، یونس، ہود، صالح علیہم السلام کا چشم دید مشاہدہ ہوا۔

(۲) اور حالیٰ بیداری کا یہ سب مشاہدہ ہے خواب یا دوسری چیز نہیں۔

(۳) حضور خاتم التنبیین ﷺ نے اپنے مشاہدہ میں ان مقدس حضرات میں سے اُن کا رنگ و روپ اور

بال مبارک کی بھی کیفیت سے باخبر کیا اور مزید یہ بھی آگاہ کر دیا کہ وہ اپنی انگلیوں کو کان میں دئے ہوئے تھے اور زبان مبارک سے تلبیہ گنگنا رہے تھے اور جس اونٹنی پر سوار تھے اس کا رنگ سُرخ تھا اور اُن کے جسم پر اُون کا جبہ تھا اور اونٹنی کی مہار درخت کی چھال کی ہے۔ یہ تمام کی تمام صفات حیات اور زندگی کی ہیں۔

روح کو نہ سواری درکار ہے نہ ہی اونی لباس چاہئے نہ ہی وادی سے گزرنے کی ضرورت ہے اور نہ ہی سواری کو مہار لگانے کی حاجت۔ اتنی واضح روایت ہے حیات انبیاء کی پھر بھی نہ معلوم لوگوں کو شک و شبہ کیوں ہوتا ہے۔

اگر ان حضرات انبیاء کی حیات جسم کے ساتھ نہ ہوتی تو جسم مہارک پر جُہ اور اونی جُہ اور عبایا کی کیا ضرورت تھی زیب تن کرنے کی۔ کیونکہ لباس روح کو تقویٰ کی ملے گی۔ معلوم ہوا حیات انبیاء برحق اور حق ہی حق ہے جیسا کہ روایت سے بخوبی واضح ہے۔

(۴) گویا کہ حضور خاتم النبیین ﷺ نے تمام انبیاء کو انہیں جسد اطہر کے ساتھ دیکھا جو دنیا میں تھا اور یہ بھی ثابت ہوا کہ حیات سے مطلوب و مقصود جو اعمال تقرب الی اللہ ہیں، انبیاء علیہم السلام انہیں اعمال میں مشغول و منہمک بھی ہیں۔ جس کا مشاہدہ حضرت خاتم النبیین ﷺ کو کرایا گیا اور صحابہ رضی اللہ عنہم کے سامنے خاتم النبیین ﷺ نے بیان کر کے حیات انبیاء کا مشاہداتی نقشہ پیش فرمادیا۔

حضرت علامہ انور شاہ کشمیری رحمۃ اللہ کی انیق تحقیق

محدث کبیر حضرت انور شاہ رحمۃ اللہ نے فرمایا یہ حدیث دلیل ہے اس پر کہ انبیاء علیہم السلام اپنی قبروں میں زندہ ہیں، ان احادیث میں صرف روح کی حیات بتانا مقصود نہیں ہے کہ اس کو سبھی جانتے ہیں، بلکہ افعال حیات کو ثابت کرنا ہے کہ اجساد انبیاء برزخ میں بھی عبادات و اعمال صالحہ میں مشغول رہتے ہیں، جس طرح وہ اپنی حیات میں روزہ، حج وغیرہ میں مشغول رہتے تھے۔ (انوار الباری ج ۱۸ ص ۳۰۲، عقیدۃ الاسلام ۲۱)

حضرت ہارون وادریس علیہما السلام سے ملاقات

(۴) ”وَفِي الصَّحِيحِ أَنَّ رَسُولَ اللَّهِ ﷺ صَلَّى بِالْمُرْسَلِينَ لَيْلَةَ أُسْرِي بِهِ رَكْعَتَيْنِ، وَأَنَّهُ سَلَّمَ عَلَى هَارُونَ عَلَيْهِ السَّلَامُ فَذَعَالَهُ بِالرَّحْمَةِ وَالْأَمْتِ، وَأَنَّهُ سَلَّمَ عَلَى إِدْرِيسَ عَلَيْهِ السَّلَامُ فَذَعَالَهُ بِالرَّحْمَةِ وَالْأَمْتِ“

(الدررة الفاخرة از امام سیوطی ۱۶، بحوالہ رحمت کائنات ص ۲۱۳)

صحیح حدیث میں ہے کہ جناب رسول اللہ ﷺ نے شب اسراء (بیت المقدس میں) سب انبیاء علیہم السلام کو دو رکعت نماز پڑھائی اور حضرت ہارون علیہ السلام اور حضرت عیسیٰ علیہ السلام کو سلام کیا، انہوں نے آپ ﷺ کے لئے اور آپ ﷺ کی امت کے لئے رحمت کی دعا کی۔ (رحمت کائنات ص ۲۱۳)

انبیاء زندہ ہیں اپنی قبروں میں نمازیں پڑھتے ہیں

(۵) ”عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: الْأَنْبِيَاءُ أَحْيَاءُ فِي قُبُورِهِمْ يَصَلُّونَ“ حضرت انس رضی اللہ عنہ سے روایت ہے کہ رسول اللہ خاتم النبیین ﷺ نے ارشاد فرمایا کہ حضرات انبیاء علیہم السلام زندہ ہیں اور اپنی قبروں میں نمازیں پڑھتے ہیں۔ (مسند ابویعلیٰ رقم الحدیث ۳۴۲۵)

ملا علی قاری رحمۃ اللہ نے حدیث کی شرح کی: ”فَإِنَّ حَقِيقَةَ الصَّلَاةِ وَهِيَ الْإِثْبَانُ بِالْأَفْعَالِ الْمُخْتَلِفَةِ إِنَّمَا تَكُونُ لِلْأَشْبَاحِ لَا لِلْأَرْوَاحِ“ نماز کی حقیقت یعنی حقیقی طور پر نماز کے اندر مختلف افعال کو بجالانا ہے اور یہ روح کا عمل نہیں بلکہ یہ کام نمازی کے جسم کے ساتھ خاص ہیں۔ (مرقاۃ المفاتیح، کتاب الفضائل، باب فی المعراج رقم ۵۸۶۶) ہمارے حضور ﷺ خاتم الانبیاء ہونے کے ساتھ امام الانبیاء بھی ہیں نہ کہ امام روح الانبیاء۔ شب معراج

حضور ﷺ تمام انبیاء علیہم السلام کے روح اور جسم دونوں کے امام بنے تھے جمعی تو آپ ﷺ کو امام الانبیاء کی خصوصیت کا مقام عطاء ہوا، ایسا نہیں ہے کہ بیت المقدس میں انبیاء علیہم السلام کی فقط ارواح نے حضور ﷺ کی اقتداء میں نماز ادا کی تھی بلکہ تمام انبیاء علیہم السلام روح مع الجسد موجود تھے اور بنفس نفیس تمام انبیاء علیہم السلام نے نماز اپنی ارواح و اجساد کے ساتھ ادا کیں۔ اسی لئے حضرت مولانا ادریس کاندھلوی رحمہ اللہ لکھتے ہیں: ”حضور اکرم ﷺ کے اعزاز و اکرام کے لئے انبیاء کرام کو مع اجساد عنصریہ کے مسجد اقصیٰ اور آسمانوں میں مدعو کیا گیا۔“ ”وَمَا ذَلِك عَلَى اللَّهِ بَعِزٌ“

(سیرت المصطفیٰ ﷺ باب پنجم فصل دوم صفحہ ۲۶۷)

قاضی شوکانی رحمہ اللہ فرماتے ہیں: ”إِنَّهُ ﷺ حَيٌّ فِي قَبْرِهِ وَرَوْحُهُ لَا تَفَارِقُهُ لِمَا صَحَّ أَنَّ الْأَنْبِيَاءَ أَحْيَاءُ فِي قُبُورِهِمْ“

(تحفة الذاکرین شرح صحن حصین ص ۲۸ تسکین ص ۲۲۱)

خاتم النبیین ﷺ اپنی قبر میں زندہ ہیں اور آپ ﷺ کی روح آپ ﷺ سے جدا نہیں ہوتی کیونکہ صحیح حدیث میں آیا ہے کہ حضرات انبیاء علیہم السلام اپنی قبروں میں زندہ ہیں۔

ایک دوسرے مقام پر لکھتے ہیں: ”وَقَدْ ثَبَتَ فِي الْحَدِيثِ أَنَّ الْأَنْبِيَاءَ أَحْيَاءُ فِي قُبُورِهِمْ“ بلاشبہ حدیث سے ثابت ہو چکا ہے کہ حضرات انبیاء کرام علیہم السلام اپنی قبروں میں زندہ ہیں۔ (رواہ المنذری وصحیحہ بیہقی، نیل الاوطار ج ۳ ص ۲۶۳)

حافظ ابن حجر رحمہ اللہ تحریر فرماتے ہیں: ”إِنْ حَيَاتُهُ صَلَّى اللَّهُ عَلَيْهِ وَسَلَّمَ فِي قَبْرِهِ لَا يَغْنَبُهَا مَوْتُ بَلْ يَسْتَمُرُّ حَيًّا وَالْأَنْبِيَاءُ أَحْيَاءُ فِي قُبُورِهِمْ“

(فتح الباری ج ۷ ص ۲۲)

حضرت خاتم النبیین ﷺ کی قبر میں زندگی ایسی ہے جس پر پھر موت وارد نہیں ہوگی۔ بلکہ آپ ﷺ ہمیشہ زندہ رہیں گے۔ کیونکہ حضرات انبیاء علیہم السلام اپنی قبروں میں زندہ ہیں۔

اسی عبارت میں حافظ ابن حجر رحمہ اللہ نے حضور خاتم النبیین ﷺ اور دیگر تمام انبیاء علیہم السلام کی قبروں میں زندگی و حیات صریح اور کھلے الفاظ میں بیان کر دی ہے اور یہ بھی کھول کر واضح کر دیا کہ قبر میں انبیاء علیہم السلام کی زندگی دائمی اور ابدی ہے جس پر موت طاری اور وارد نہیں ہوتی اور یہ برزخی حیات دائمی اور ہمیشہ کے لئے ہے۔

حضرت ملا علی قاری رحمہ اللہ فرماتے ہیں: ”فَمَنْ الْمُعْتَقِدُ الْمُعْتَمِدُ أَنَّهُ ﷺ حَيٌّ فِي قَبْرِهِ كَسَائِرِ الْأَنْبِيَاءِ فِي قُبُورِهِمْ وَهُمْ أَحْيَاءُ عِنْدَ رَبِّهِمْ وَأَنْ لَا زَوَاحِمَهُمْ تَعَلُّقًا بِالْعَالَمِ الْغَلَوِيِّ وَالسُّفْلِيِّ عَمَّا كَانُوا فِي الْحَالِ الدُّنْيَوِيِّ فَهُمْ بِحَسَبِ الْقَلْبِ عَزِيزُونَ وَبِإِعْتِبَارِ الْقَالِبِ فَرِشُونَ“

(شرح الصفاء ج ۲ ص ۱۴۲)

(ترجمہ) قابل اعتماد عقیدہ یہ ہے کہ آنحضرت خاتم الانبیاء ﷺ اپنی قبر میں زندہ ہیں جس طرح دیگر انبیاء کرام علیہم السلام اپنی قبروں میں اپنے رب کے پاس زندہ ہیں اور ان کی ارواح کا عالم علوی اور سفلی دونوں سے تعلق ہوتا ہے جیسا کہ دنیا میں تھا۔ سو وہ قلب کے لحاظ سے عرشی ہیں اور جسم کے اعتبار سے فرشی ہیں۔

علامہ ملا علی قاری حنفی رحمہ اللہ نے اس عبارت میں حیات انبیاء علیہم السلام کو قابل اعتماد عقیدہ قرار دیا ہے اور یہ بھی تصریح و وضاحت کر دی ہے کہ ان کے ارواح طیبہ کا تعلق جنت، اور ملا علی، رفیق اعلیٰ اور علیمین سے بھی قائم رہتا ہے اور عالم سفلی یعنی قبور میں ان کے اجسام مہار کہ سے بھی جس طرح کہ دنیا میں تھا۔ کہ وہ قلب کے اعتبار سے عرشی اور قالب کے لحاظ سے فرشی تھے۔

امام علی بن عبدالکافی السکھی رحمۃ اللہ علیہ لکھتے ہیں: ”وَأَمَّا حَيَاةُ الْأَنْبِيَاءِ أَعْلَى وَأَكْمَلُ وَأَتَمُّ مِنَ الْجَمِيعِ لِأَنَّهَا لِلرُّوحِ وَالْحَسَدِ عَلَى الدَّوَامِ عَلَى مَا كَانَ فِي الدُّنْيَا“
(شفاء القام ص ۱۵۴)

حضرات انبیاء علیہم السلام کی حیات تو تمام سے اعلیٰ، اکمل اور اتم ہے، کیونکہ ان کی حیات جسم اور روح دونوں کو دوامی طور پر حاصل ہے جس طرح دنیا میں تھی۔
(تسکین الصدور ۲۳۲)

اس سلسلے میں بہت ہی سیدھی اور صاف شفاف بات ہے کہ: ”الْمَيِّتُ لَا يَصْلِي“ میت نماز نہیں پڑھتی۔ جب روایت خود ہی وضاحت کر رہی ہے کہ: ”الْأَنْبِيَاءُ أَحْيَاءُ فِي قُبُورِهِمْ يَصَلُّونَ“

انبیاء علیہم السلام اپنی قبروں میں زندہ ہیں اور نماز پڑھتے ہیں تو پھر شک اور تردد کی ضرورت ہی نہیں باقی رہ جاتی ہے۔ علامہ سبکی ایک دوسرے مقام پر لکھتے ہیں: ”فَإِنَّ الصَّلَاةَ تَسْتَدْعِي جَسَدًا حَيًّا وَكَذَلِكَ الصِّفَاتُ الْمَذْكُورَةُ فِي الْأَنْبِيَاءِ لَيْلَةُ الْإِسْرَاءِ كُلُّهَا صِفَاتُ الْأَجْسَادِ وَلَا يَلْزَمُ مِنْ كَوْنِهَا حَيَاةً حَقِيقَةً أَنْ يَكُونَ الْأَبْدَانُ مَعَهَا كَمَا كَانَتْ فِي الدُّنْيَا مِنَ الْإِحْتِيَاجِ إِلَى الطَّعَامِ وَالشَّرَابِ وَالْإِمْتِنَاعِ عَنِ النَّفُوزِ فِي الْحِجَابِ الْكَثِيفِ وَغَيْرِ ذَلِكَ مِنْ صِفَاتِ الْأَجْسَامِ الَّتِي نَشَاهِدُهَا بَلْ يَكُونُ لَهَا حُكْمٌ آخَرُ، فَلَيْسَ فِي الْعَقْلِ مَا يَمْنَعُ مِنْ إِثْبَاتِ الْحَيَاةِ الْحَقِيقَةِ لَهُمْ، وَأَمَّا الْإِذْرَاكَاتُ كَالْعِلْمِ وَالسَّمْعِ فَلَا شَكَّ أَنَّ ذَلِكَ ثَابِتٌ وَسَدِّكَرُ ثَبُوتِهِ لِسَائِرِ الْمُؤْتَى فَكَيْفَ بِالْأَنْبِيَاءِ عَلَيْهِمُ السَّلَامُ“
(شفاء القام ص ۱۴۳)

(ترجمہ) نماز جسم کو چاہتی ہے اور اسی طرح معراج کی رات حضرات انبیاء علیہم السلام کے بارے میں جتنی صفات کا ذکر ہے۔ وہ تمام کی تمام اجسام کی صفات ہیں اور اس حیات کے حقیقی حیات ہونے سے یہ لازم نہیں آتا کہ اس حیات کے ساتھ ابدان کو کھانے پینے کی ایسی ہی ضرورت و حاجت ہو جیسے دنیا میں تھی یا یہ کہ وہ کثیف پردہ میں نفوذ نہ کر سکیں اور اسی طرح انسان کی دیگر صفات جن کا ہم دنیا میں مشاہدہ کرتے ہیں۔ یہ ہو سکتا ہے کہ ان ابدان کا حکم دنیوی ابدان سے جدا اور الگ ہو، عقلاً اس میں کوئی امتناع نہیں کہ ان کے لئے حقیقی حیات ثابت ہو، رہے ادراکات مثلاً علم اور سماع وغیرہ تو اس کے ثبوت میں کوئی شک و شبہ ہی نہیں، یہ تو تمام مردوں کے لئے ثابت ہے۔ پھر بھلا حضرات انبیاء کرام علیہم السلام کے لئے ثابت نہ ہوں گے۔
(تسکین الصدور ۲۳۳)

مذکورہ عبارت سے حضرات انبیاء کرام علیہم السلام کی حقیقی اور جسمانی حیات پر روز روشن کی طرح بات واضح اور صاف ہو کر سامنے آتی ہے اور یہ بھی وضاحت ہو جاتی ہے کہ جسمانی حیات کو جس طرح دنیا میں کھانے پینے کی حاجت ہوتی ہے اس طرح قبر میں نہیں ہوتی۔ مگر حیات اکمل حاصل ہونے کی وجہ سے دنیاوی حیات کے مقابلے میں حضرات انبیاء علیہم السلام کو اعلیٰ ادراک اور علم و شعور حاصل ہے اور انہیں امور کی وجہ سے ان کو دنیوی اور جسمانی حیات سے تعبیر کیا جاتا ہے۔

علامہ سمہودی کے حوالے سے پہلے بھی نقل کیا گیا ہے فرماتے ہیں: ”وَأَمَّا أدْلَةُ حَيَاةِ الْأَنْبِيَاءِ فَمُقْتَضَاهَا حَيَاةُ الْأَبْدَانِ كَحَالَةِ الدُّنْيَا مَعَ الْإِسْتِغْنَاءِ عَنِ الْغِذَاءِ“
(وفاء الوفاء ج ۲ ص ۴۰۷)

بہر کیف حضرات انبیاء علیہم السلام کی حیات کے دلائل کا مقتضی یہ ہے کہ حیات ابدان کے ساتھ ہو جیسا کہ دنیا میں تھی، مگر خوراک سے وہ مستغنی اور بے نیاز ہیں اس کی حاجت نہیں۔

امام علی بن عبدالکافی کے فرزند ارجمند تاج الدین سبکی رحمۃ اللہ علیہ لکھتے ہیں: ”عن أنس قال: قال رسول الله صلى الله عليه وسلم: الأنبياء أحياء في قبورهم يصلون، فإذا ثبت أن نبينا ﷺ حي، فالحي لا بد من أن يكون إما عالماً أو جاهلاً، ولا يجوز أن يكون النبي صلى الله عليه وسلم جاهلاً“ حضرت انس رضی اللہ عنہ سے روایت ہے کہ حضرت خاتم النبیین ﷺ نے ارشاد فرمایا کہ حضرات انبیاء علیہم السلام اپنی قبروں میں زندہ ہیں اور نماز پڑھتے ہیں۔ جب یہ بات ثابت ہوگئی کہ حضرت محمد ﷺ زندہ ہیں تو زندگی کے لئے لازم ہے کہ یا تو وہ عالم و باخبر ہو یا بے علم و بے خبر ہو اور یہ بات کسی بھی اعتبار سے ہرگز جائز نہیں کہ ہمارے حضور نبی کریم خاتم النبیین ﷺ (معاذ اللہ) بے علم و بے خبر ہوں۔ (معاذ اللہ) تو ضروری اور یقینی ہے کہ آپ ﷺ عالم اور باخبر ہوں۔ (طبقات الشافعية الكبرى ج ۶ ص ۲۸۱، تسکین الصدور ۲۳۴)

حاصل یہ ہوا کہ ہمارے حضور خاتم النبیین ﷺ اپنی قبر شریف میں زندہ اور صفت علم و آگہی سے متصف ہیں اور اس کی شہادت تعداد و شمار سے زائد ہے اور آئندہ اوراق میں ان شاء اللہ آئے گی۔

ایک دوسرے مقام پر تاج الدین سبکی رحمۃ اللہ علیہ لکھتے ہیں: ”لأن عندنا رسول الله ﷺ حي يحس ويعلم وتعرض عليه أعمال الأمة ويبلغ الصلاة والسلام على ما بيننا“ (طبقات الشافعية الكبرى ج ۶ ص ۲۸۲)

ہمارے نزدیک رسول اللہ خاتم النبیین ﷺ زندہ ہیں، حس و علم سے موصوف ہیں اور آپ ﷺ پر امت کے اعمال پیش کئے جاتے ہیں آپ ﷺ کو (دور سے پڑھنے والے کا) صلاۃ و سلام پہنچائے جاتے ہیں۔ جس طرح ہم بیان کر آئے ہیں۔

امت کے اعمال حضور اقدس ﷺ کی خدمت میں پیش کئے جاتے ہیں

عبداللہ بن مسعود رضی اللہ عنہ کی روایت میں ہے کہ آنحضرت خاتم النبیین ﷺ نے ارشاد فرمایا: ”حَيَاتِي خَيْرَ لَكُمْ تَحْدِثُونَ وَنَحْدِثُ لَكُمْ، وَفَاتِي خَيْرَ لَكُمْ، تَعْرِضُ عَلَيَّ أَعْمَالُكُمْ فَمَا رَأَيْتُ مِنْ خَيْرٍ حَمَدْتُ اللَّهَ عَلَيْهِ، وَمَا رَأَيْتُ مِنْ شَرٍّ اسْتَغْفَرْتُ اللَّهَ لَكُمْ“ (رواه البزار و رجاله رجال الصحیح، مجمع الزوائد ج ۹ ص ۲۴، وقاء الوفاء ج ۲ ص ۴۰۶، السکي في شفاء القام ۳۴، والعلامة داؤد بن سليمان البغدادي في المنه والوهبة ۱۵)

امت کے اعمال ہر روز حضور ﷺ کے روبرو پیش کئے جاتے ہیں آپ ﷺ اعمال خیر کو دیکھ کر اللہ کا شکر ادا کرتے ہیں اور بد اعمالیوں پر مطلع ہو کر نالائقوں کے لئے استغفار کرتے ہیں۔ (علامہ عثمانی)

مولانا سہارنپوری رحمۃ اللہ علیہ لکھتے ہیں کہ عقیدہ یہ ہے کہ جب حق تعالیٰ چاہے جس کسی کو چاہے آپ ﷺ پر مکشف کر دیوے اور ملائکہ درود و سلام پہنچاتے ہیں اور اعمال امت کے بھی آپ ﷺ پر پیش ہوتے ہیں تو درست ہے۔ (البراهین القاطعہ ص ۲۱۶، ۲۱۷)

اس بات کو خوب یاد کر لینا ضروری ہے کہ عقیدہ سب کا ہے کہ انبیاء علیہم السلام اپنی قبر میں زندہ ہیں، اور عالم غیب میں اور جنت میں جہاں چاہیں باذنہ تعالیٰ چلتے پھرتے ہیں اور اس عالم میں بھی حکم ہو تو آسکتے ہیں اور صلوٰۃ و سلام ملائکہ پہنچاتے ہیں اور اعمال امت آپ ﷺ پر پیش ہوتے ہیں اور جس وقت حق تعالیٰ چاہے دنیا کے احوال کشف ہو جاتے ہیں، اس میں کوئی مخالف نہیں۔

مگر یہ کہ ہر جگہ محفل مولود ہیں اور دیگر مجالس ذکر میں ہر روز آتے ہوں یا ہر صورت ونداء اور عرض و حالات دنیا کے ہر روز معلوم ہوتے ہوں، بدون اعلام حق کے اس کو تسلیم نہیں کرتے اور یہ کہ سب اشیاء کا علم حق تعالیٰ نے ان کو دیا ہے اس کو بھی قبول نہیں کرتے بلکہ جس قدر دیا جاتا ہے، اس قدر جانتے ہیں اور بس۔ (البراہین القاطعہ ص ۱۹۹، ۲۰۰)

علامہ سید نور الدین علی بن احمد السہودی الشافعی لکھتے ہیں: ”إِنَّا لَا نَسْلَمُ أَنَّهُ لَا يَسْتَغْفِرُ بَعْدَ الْمَوْتِ لِمَا سَبَقَ مِنْ حَيَاتِهِ وَمِنْ اسْتِغْفَارِ لَأَمْتِهِ بَعْدَ الْمَوْتِ عِنْدَ عَرْضِ أَعْمَالِهِمْ عَلَيْهِ“ (وفاء الوفاء ج ۲ ص ۴۱۱)

بے شک ہم یہ تسلیم نہیں کرتے کہ آپ ﷺ وفات کے بعد استغفار نہیں کرتے، کیونکہ پہلے گزر چکا ہے کہ آپ ﷺ زندہ ہیں اور جب امت کے اعمال آپ ﷺ پر پیش کئے جاتے ہیں تو آپ ﷺ ان کے لئے استغفار کرتے ہیں۔ اس عبارت میں حضور اقدس خاتم النبیین ﷺ کی جناب اقدس ﷺ میں امت کے اعمال پیش ہونے اور پھر رحمۃ للعالمین ﷺ کا امت کے لئے استغفار کرنے کی وضاحت ہے۔

علامہ قاضی شوکانی لکھتے ہیں: ”وَقَدْ ذَهَبَ جَمَاعَةٌ مِنَ الْمُحَقِّقِينَ إِلَى أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ حَيٌّ بَعْدَ وَفَاتِهِ وَأَنَّهُ يَسْرُ بِطَاعَاتِ أَمْتِهِ“ (نیل الاوطار ج ۳ ص ۲۶۴)

محققین کی ایک جماعت اس طرف گئی ہے کہ آنحضرت خاتم النبیین ﷺ وفات کے بعد زندہ کئے گئے ہیں اور حضور اقدس ﷺ امت کی طاعات سے خوش ہوتے ہیں۔

علامہ داؤد بن سلیمان البغدادی لکھتے ہیں: ”وَالْحَاصِلُ أَنَّ حَيَاةَ الْأَنْبِيَاءِ ثَابِتَةٌ بِالْإِجْمَاعِ“ (المہمۃ الوہیۃ ۶) حاصل یہ کہ حضرات انبیاء کرام علیہم السلام کی حیات بالاجماع ثابت ہے۔ (تسکین الصدور ۲۴۱)

امام جلال الدین سیوطی لکھتے ہیں: ”حَيَاةُ النَّبِيِّ ﷺ فِي قَبْرِهِ هُوَ وَسَائِرُ الْأَنْبِيَاءِ مَعْلُومَةٌ عِنْدَنَا عِلْمًا قَطْعِيًّا لِمَا قَامَ عِنْدَنَا مِنَ الْأَدْلَةِ فِي ذَلِكَ، وَتَوَاتَرَتْ بِهِ الْأَخْبَارُ الدَّالَّةُ عَلَى ذَلِكَ“

(انباء الاذکیاء ص ۲، فتاویٰ سیوطی ج ۲ ص ۱۴۷)

حضرت خاتم النبیین ﷺ کی حیات اپنی قبر شریف میں اور اسی طرح دیگر حضرات انبیاء علیہم السلام کی حیات ہمارے نزدیک قطعی طور پر ثابت ہے، کیونکہ اس پر ہمارے نزدیک دلائل قائم ہیں اور تواتر کے ساتھ اخبار موجود ہیں جو اس پر دلالت کرتے ہیں۔ (انباء الاذکیاء)

کیونکہ حضرات انبیاء کرام علیہم السلام کی حیات میں کسی کا کوئی اختلاف نہیں رہا اور اس پر حدیث سے بھی صحیح ثبوت موجود ہے اور امت کے تمام طبقات میں اس کو تسلیم کیا گیا ہے۔ اس لئے امام سیوطی رحمہ اللہ نے تواتر کا دعویٰ کیا ہے اور ایک مقام پر لکھتے ہیں: ”إِنَّ مِنْ جُمْلَةِ مَا تَوَاتَرَ عَنْ النَّبِيِّ ﷺ حَيَاةُ الْأَنْبِيَاءِ فِي قُبُورِهِمْ“

(النظم المتناثر من الحديث التواتر، کذابی شرح البوسنی ص ۴، تسکین الصدور ص ۲۴۳)

یعنی جو چیزیں حضرت خاتم النبیین ﷺ سے تواتر کے ساتھ مروی ہیں ان میں یہ بھی ہے کہ انبیاء علیہم السلام اپنی قبروں میں زندہ ہوتے ہیں۔

امت کے اعمال کی پیشی اجمالی ہوتی ہے نہ کہ تفصیلی

یہاں پر یہ بات بھی ذہن نشین رہنی چاہئے کہ حضور خاتم النبیین ﷺ کی جناب میں امت کے اعمال

اجمالی طور پر پیش ہوتے ہیں نہ کے تفصیلی۔ تاکہ بخاری شریف کی صحیح اور صریح حدیث کی مخالفت نہ ہو جس میں ہے کہ قیامت کے روز حضور ﷺ سے فرمایا جائے گا: ”اَنْكَ لَا تَدْرِي مَا اَحْدَثُوا بِعَدِكَ“ کہ آپ ﷺ کو نہیں معلوم کہ آپ ﷺ کے رفیق اعلیٰ میں آنے کے بعد ان بدعتیوں نے کیا کیا باتیں گھڑی ہیں۔ اس لئے امت کے اعمال پیش ہوتے ہیں اور ضرور ہوتے ہیں جیسے درود شریف وغیرہ مگر اجمالی ہوتے ہیں۔

حضرت علامہ انور شاہ کشمیری رحمہ اللہ لکھتے ہیں: ”اِنَّهُ عَرَضَ كَعَرَضِ الْأَسْمَاءِ عَلَى الْمَلَائِكَةِ لَا عِلْمَ مَحِيطَ إِلَى أَنْ قَالَ فَعَلَيْهِ اِنْكَ لَا تَدْرِي مَا اَحْدَثُوا بِعَدِكَ مَعَ عَرَضِ الْأَعْمَالِ عَلَيْهِ ﷺ۔“ یہ عرض (صرف اجمالی ہے) جس طرح کہ چیزوں کے نام فرشتوں پر پیش کئے گئے تھے۔ اس سے علم محیط مراد نہیں۔ (پھر آگے لکھتے ہیں) سو اس کی دلیل یہ ہے کہ قیامت کے دن حضور خاتم النبیین ﷺ سے فرمایا جائے گا کہ آپ ﷺ کو نہیں معلوم کہ آپ ﷺ کے بعد ان بدعتیوں نے کیا کیا بدعات گھڑی ہیں، حالانکہ آپ ﷺ پر اعمال پیش ہوتے رہے۔

(فہرست عقیدۃ الاسلام ص ۱۱، تسکین الصدور ص ۲۳۶)

اس مذکورہ عبارت سے بخوبی یہ بات واضح ہو گئی کہ ہمارے حضور خاتم النبیین ﷺ پر امت کے اعمال اجمالی طور پر پیش ہوتے ہیں نہ کے تفصیلی۔ تاکہ بخاری کی صحیح اور صریح روایت اور مذکورہ روایت کا مفہوم واضح ہو جائے اور دونوں کا مفہوم الگ الگ ہے اور اسی بات کو دوسرے لوگوں نے بھی کہا ہے۔

امام تاج الدین ابونصر عبدالوہاب سبکی رحمہ اللہ المتوفی ۷۷۷ھ فرماتے ہیں: ”لَا نَعْنِدُنَا رَسُولَ اللَّهِ ﷺ حَتَّى يَحْشُرَ وَيَعْلَمَ وَتَعْرِضَ عَلَيْهِ أَعْمَالُ الْأُمَّةِ وَيَبْلُغَ الصَّلَاةَ وَالسَّلَامَ“ (طبقات الشافعية الكبرى ج ۲ ص ۲۸۲) یقیناً ہمارے نزدیک حضور خاتم النبیین ﷺ زندہ ہیں، حس رکھتے ہیں اور جانتے ہیں اور خاتم النبیین ﷺ پر امت کے اعمال پیش کئے جاتے ہیں اور صلوٰۃ و سلام خاتم النبیین ﷺ کو پہنچایا جاتا ہے۔ (تسکین الصدور ص ۲۳۷)

امت کے طاعات سے رحمت عالم ﷺ کو مسرت ہوتی ہے

اور یہ بات بھی علامہ قاضی شوکانی رحمہ اللہ کے حوالے سے آگاہ رہنی چاہئے کہ حضور ﷺ امت کے اعمال صالحہ سے مطلع ہو کر خوش ہوتے ہیں۔ چنانچہ وہ لکھتے ہیں: ”وَقَدْ ذَهَبَ جَمَاعَةٌ مِنَ الْمُحَقِّقِينَ إِلَى أَنَّ رَسُولَ اللَّهِ ﷺ حَتَّى يَغْدُو فَاتَهُ وَأَنَّهُ يَسْرُ بِطَاعَاتِ أُمَّتِهِ“ (نیل الاوطار ج ۳ ص ۲۴۶)

محققین کی ایک جماعت اس طرف گئی ہے کہ آپ ﷺ وفات کے بعد زندہ کئے گئے ہیں اور حضور خاتم النبیین ﷺ امت کی طاعات سے خوش ہوتے ہیں۔

الغرض امت کے اعمال حضرت خاتم النبیین ﷺ کے سامنے پیش ہوتے ہیں اور یہ ایک قابل تسلیم حقیقت ہے اہل سنت والجماعت کے یہاں جیسا کہ اوپر کے بیان سے واضح اور ثابت ہو گیا ہے۔

عام مردوں پر بھی اعمال پیش ہوتے ہیں

یہ بھی اہل حق کے نزدیک تسلیم کیا گیا ہے کہ جملہ اموات پر بھی بعض اعمال پیش کئے جاتے ہیں اگر وہ اعمال اچھے ہوں تو اس پر مردے خوش ہوتے ہیں، برے ہوں تو ان کو رنج ہوتا ہے اور برائی تو ہے ہی رنج کی چیز

اور پھر وہ شخص جو عالم آخرت کی پہلی منزل برزخ میں پہنچ چکا ہے اپنے اولاد کے برے اعمال سے اس کو رنجیدہ ہونا ہی چاہئے۔ اللہ ہماری اولاد کو زمرہ صلحاء میں داخل فرمائے۔

امام ابن تیمیہ رحمہ اللہ اور علامہ بدرالدین عینی کی بھی یہی رائے ہے۔

امام محمد بن محمد الغزالی رحمہ اللہ المتوفی ۵۰۵ھ نقل کرتے ہیں: ”وقال النعمان بن بشیر رضي الله عنه

سمعت رسول الله ﷺ على المنبر يقول: ألا فإنه لم يبق من الدنيا إلا مثل الذباب يموز في جوفها، فالله الله في إخوانكم من أهل القبور فإن أعمالكم تعرض عليهم“

”وقال أبو هريرة رضي الله عنه قال النبي ﷺ: لا تفضحوا أمواتكم بسننات أعمالكم فإنها

تعرض على أولياءكم من أهل القبور“ حضرت نعمان بن بشیر رحمہ اللہ فرماتے ہیں کہ میں نے منبر پر رسول اللہ خاتم النبیین ﷺ کو فرماتے ہوئے سنا کہ خبردار دنیا اتنی ہی باقی ہے جتنی (تھوڑی دیر) تک فضا میں کبھی حرکت کرتی ہے سو تم قبر میں دفن ہونے والے اپنے بھائیوں کے بارے میں اللہ سے ڈرو کیونکہ تمہارے اعمال ان پر پیش کئے جاتے ہیں۔

اور حضرت ابو ہریرہ رضی اللہ عنہ فرماتے ہیں کہ حضور خاتم النبیین ﷺ نے ارشاد فرمایا کہ تم اپنے برے اعمال

سے اپنے مردوں کو رسوا مت کرو، تمہارے اعمال تمہارے رشتے داروں پر قبروں میں پیش کئے جاتے ہیں۔

(احیاء العلوم ج ۴ ص ۴۱۲، تسکین الصدور ص ۲۳۹)

اس سے یہ بات بہت ہی صاف اور واضح طور پر سامنے آتی ہے کہ زندوں کے برے اعمال سے ان کے

اعزہ واقارب اور رشتہ دار مردوں کو تکلیف ہوتی ہے۔

اب ذرا غور کریں کہ جب زندہ رشتے داروں کے برے اعمال سے مردوں کو تکلیف ہوتی ہے تو پھر

ہمارے اور عالم کے ہادی رحمۃ للعالمین محمد رسول اللہ خاتم النبیین ﷺ کو کتنی تکلیف ہوتی ہوگی، جب کہ آپ شاہد ہیں نص قطعی سے اور فرشتے امت کے اجمالی اعمال پیش کرتے ہیں۔ اللہ تعالیٰ ہمیں رشد و ہدایت پر استقامت عطاء کرے۔ حضرت ﷺ کی مسرت و طمانیت اور ہر طرح کی آنکھ کی ٹھنڈک کا ذریعہ بنائے۔ آمین!

سید الطائفہ شیخ شہاب الدین ابو حفص عمر بن محمد السہروردی المتوفی ۶۳۲ھ تحریر فرماتے ہیں: ”وقد ورد

في الخبر عن النبي ﷺ تعرض الأعمال يوم الإثنين والخميس على الله وتعرض على الأنبياء والأبناء والأمهات يوم الجمعة فيفرحون بحسناتهم وتزداد وجوههم بياضاً وإشراقاً فاتقوا الله ولا تؤذوا أمواتكم۔

وفي خبر آخر، إن أعمالكم تعرض على عشائركم وأقاربكم من الموتى فإن كان حسناً استبشروا، وإن كان غير ذلك قالوا اللهم لا تمتهم حتى تهديهم كما هديتنا“ (عوارف المعارف علی ہامش الاحیاء ج ۴ ص ۱۵۳)

حضور خاتم النبیین ﷺ سے حدیث وارد ہوئی ہے آپ ﷺ نے فرمایا پیر اور جمعرات کو اعمال اللہ تعالیٰ

کے سامنے پیش کئے جاتے ہیں اور جمعہ کے روز حضرات انبیاء کرام علیہم السلام اور باپ داداؤں اور ماؤں پر پیش کئے

جاتے ہیں، وہ نیکیوں سے خوش ہوتے ہیں، اور ان کے چہرے سفید اور چمکدار ہو جاتے ہیں۔ سو تم اللہ سے ڈرو اپنے

مردوں کو اذیت مت دو۔

اور دوسری حدیث میں آتا ہے کہ تمہارے اعمال تمہارے مردہ رشتہ داروں اور اقارب پر پیش کئے جاتے ہیں، اگر وہ عمل اچھے ہوتے ہیں تو وہ خوش ہوتے ہیں اور اگر وہ اعمال برے ہوتے ہیں تو وہ دعا کرتے ہیں کہ اے اللہ ان کو اس وقت تک موت نہ دے جب تک تو ان کو ہماری طرح ہدایت نہ دے۔

(عوارف المعارف علی ہامش الاحیاء ج ۴ ص ۱۵۳)

یہ روایت قدرے اختلاف کے ساتھ فیض القدیر ج ۳ ص ۳۳۰ رقم ۳۳۱۶، السراج المنیر ج ۲ ص ۱۶۵، زرقانی شرح المواہب ج ۵ ص ۳۳۷، حکیم ترمذی کے حوالے سے شرح الصدور ص ۱۱۰، مائتہ مسائل ص ۳۸، مسند احمد ج ۳ ص ۱۶۵، مجمع الزوائد ج ۲ ص ۳۲۸، ابوداؤد الطیالسی ص ۲۲۸، فیض القدیر رقم ۲۲۰۸، ۲۲۰۹ اور فتاویٰ محمودیہ جلد ۹ میں تفصیل کے ساتھ تمام شکوک و شبہات کا جواب دیا گیا ہے۔ اہل ذوق مراجعت کر لیں ورنہ بقدر ضرورت پر کفایت کر لیں۔ مزید علمی سیرابی کے لئے۔ شرح الصدور علامہ سیوطی رحمہ اللہ کی اور کتاب الروح علامہ ابن قیم تلمیذ خاص امام ابن تیمیہ کی اور التذکرۃ امام قرطبی کی، بہت ہی اہم اور نادر معلومات کا مجموعہ ہے۔ واللہ اعلم!

تواتر کے اقسام

اہل علم جانتے ہیں کہ تواتر کے کئی اقسام ہیں۔ تواتر لفظی، تواتر معنوی، تواتر طبقہ اور تواتر توارث وغیرہ۔ گو اس حدیث کے الفاظ اور اسناد متواتر نہیں، لیکن تواتر طبقہ اور تواتر توارث کا درجہ اس کو حاصل ہے۔

امام عبد الوہاب شعرانی التوفی ۹۷۳ھ تحریر فرماتے ہیں: ”قَدْ صَحَّتِ الْأَحَادِيثُ أَنَّهُ ﷺ حَيٌّ فِي قَبْرِهِ يَصْلِي بِأَذَانٍ وَإِقَامَةٍ“ (مخ المیز ۹۲)

محدث علامہ انور شاہ کشمیری رحمہ اللہ فرماتے ہیں: ”إِنَّ كَثِيرًا مِنَ الْأَعْمَالِ قَدْ ثَبَّتَتْ فِي الْقُبُورِ كَالْأَذَانِ وَالْإِقَامَةِ عِنْدَ الدَّارِ مِی وَ قِرَاءَةُ الْقُرْآنِ عِنْدَ النَّزْمِ“ (فیض الباری ج ۱ ص ۱۸۳)

قبروں میں بہت سے اعمال کا ثبوت ملتا ہے جیسے اذان و اقامت کا ثبوت داری کی روایت میں قرأت قرآن کا ترمذی کی روایت میں۔

علامہ عثمانی لکھتے ہیں: ”أَنَّ النَّبِيَّ ﷺ حَيٌّ كَمَا تَقَرَّرُ وَأَنَّهُ يَصْلِي فِي قَبْرِهِ بِأَذَانٍ وَإِقَامَةٍ“ (مخ المیز ج ۳ ص ۴۱۹) پہلے صحیح روایت سے واضح کیا جا چکا ہے کہ حضرات انبیاء کرام علیہم السلام اپنی قبروں میں نماز پڑھتے ہیں اور منفرد کی کامل نماز تو وہی ہوتی ہے جو اذان و اقامت سے ہو۔ لہذا اذان و اقامت خود نماز میں شامل ہیں، کتب فقہ میں منفرد کے لئے بھی اذان و اقامت کا ثبوت موجود ہے۔

علامہ ابوالوفاء علی بن محمد ابن عقیل الحنبلی التوفی ۵۱۳ھ لکھتے ہیں: ”قَالَ ابْنُ عُقَيْلٍ مِنَ الْحَنَابِلَةِ: وَهُوَ صَلَّى اللَّهُ عَلَيْهِ وَسَلَّمَ حَيٌّ فِي قَبْرِهِ يَصْلِي“ علامہ ابن عقیل حنبلی رحمہ اللہ فرماتے ہیں کہ حضرت خاتم النبیین ﷺ اپنی قبر مبارک میں زندہ ہیں اور نماز پڑھتے ہیں۔ (الروضة البهيمة ص ۱۴)

علامہ حسن بن عمار بن علی شربلہالی حنفی رحمہ اللہ لکھتے ہیں: ”وَمَا هُوَ مَقَرَّرٌ عِنْدَ الْمُحَقِّقِينَ أَنَّهُ ﷺ حَيٌّ بِرُزْقٍ مُنْتَعٍ بِجَمِيعِ الْمَلَاذِ وَالْعِبَادَاتِ غَيْرَ أَنَّهُ خَجِبَ عَنْ أَبْصَارِ الْقَاصِرِينَ عَنْ شَرِيفِ الْمَقَامَاتِ“ محققین

کے نزدیک یہ بات طے شدہ ہے کہ حضور خاتم النبیین ﷺ زندہ ہیں، آپ ﷺ کو رزق دیا جاتا ہے اور آپ ﷺ تمام لذتوں اور عبادتوں سے متمتع ہیں، مگر ان نگاہوں سے اوجھل ہیں جو حضرت خاتم النبیین ﷺ کے اعلیٰ و بلند مقامات تک رسائی حاصل کرنے سے قاصر ہیں۔ (نور الایضاح ص ۱۷۷)

اس عبارت میں محققین کا مسلک بتلایا گیا ہے کہ حضرت خاتم النبیین محمد رسول اللہ ﷺ زندہ ہیں، رزق دیا جاتا ہے اور عبادات کے ذریعے لذت حاصل کرتے ہیں، مگر یہ رزق دنیوی نہیں بلکہ عالم غیب کا جیسا کہ اس عالم کے مناسب بھی ہے اور اس پر پہلے بیان ہو چکا ہے۔ ہر عالم کا رزق الگ الگ ہے اور احوال بھی جدا جدا۔ ہر چیز کو دنیاوی چیزوں سے مقابلہ نہ کریں۔

قاضی شوکانی لکھتے ہیں: ”وَقَدْ ذَهَبَ جَمَاعَةٌ مِنَ الْمُحَقِّقِينَ إِلَى أَنَّ رَسُولَ اللَّهِ ﷺ حَيٌّ بَعْدَ وَفَاتِهِ وَأَنَّهُ يَسُرُّ بِطَاعَاتِ أُمَّتِهِ“ محققین کی ایک جماعت اس طرف گئی ہے کہ حضور خاتم النبیین ﷺ وفات کے بعد زندہ ہیں اور آپ ﷺ امت کے طاعات سے خوش ہوتے ہیں۔ (نیل الاوطار ج ۳ ص ۲۴۶، وفاء الوفا ج ۲ ص ۴۰۲، اعلام السنن ج ۱ ص ۳۳۰) امام شمس الدین محمد بن عبد الرحمن السخاوی لکھتے ہیں: ”نَحْنُ نُؤْمِنُ وَنُصَدِّقُ بِأَنَّهُ ﷺ حَيٌّ يُرْزَقُ فِي قَبْرِهِ وَأَنَّ جَسَدَهُ الشَّرِيفَ لَا تَأْكُلُهُ الْأَرْضُ وَالْإِجْمَاعُ عَلَى هَذَا“ ہم اس بات پر ایمان لاتے ہیں اور اس کی تصدیق کرتے ہیں کہ حضور خاتم النبیین ﷺ اپنی قبر میں زندہ ہیں اور آپ ﷺ کو رزق ملتا ہے اور آپ ﷺ کے جسم اطہر کو زمین نہیں کھا سکتی، اور اسی پر اجماع منعقد ہے۔ (القول البدیع ص ۱۲۵)

حضرت مولانا احمد علی سہارنپوری تحریر فرماتے ہیں: ”وَالْأَحْسَنُ أَنْ يُقَالَ: إِنْ حَيَاتِهِ ﷺ لَا يَغْنَبُهَا مَوْتُ بَلْ يَسْتَمِرُّ حَيًّا، وَالْأَنْبِيَاءُ أَحْيَاءُ فِي قُبُورِهِمْ“ بہتر بات یہ ہے کہ کہا جائے کہ حضور خاتم النبیین ﷺ کی حیات ایسی ہے کہ اس کے بعد موت وارد نہیں ہوتی بلکہ دوامی حیات آپ ﷺ کو حاصل ہے اور باقی انبیاء علیہم السلام بھی اپنی قبروں میں زندہ ہیں۔ (ہوامش بخاری ج ۱ ص ۵۱۷)

حیات النبی پر چھٹی حدیث سے دلیل

(۶) ”عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ مَا مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي حَتَّى أَرُدَّ عَلَيْهِ السَّلَامَ“ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا ایسا نہیں کہ کوئی شخص جو مجھ کو سلام کہتا ہو مگر یہ کہ اللہ تعالیٰ میری روح مجھ پر لوٹا دیتا ہے یہاں تک کہ میں اس کے سلام کا جواب دیتا ہوں۔ (سنن ابی داؤد، کتاب الناسک، باب زیارة القبر ج ۱ ص ۲۷۹، مسند احمد ج ۲ ص ۵۲۷)

سعید ابن مسیب کا واقعہ

”رَأَيْتُ النَّبِيَّ صَلَّى اللَّهُ تَعَالَى عَلَيْهِ وَسَلَّمَ فِي النَّوْمِ، فَقُلْتُ: يَا رَسُولَ اللَّهِ! هَؤُلَاءِ الَّذِينَ يَأْتُونَكَ أَيُّ لِلزِّيَارَةِ فَيَسَلِّمُونَ عَلَيْكَ أَتَفْقَهُ سَلَامَهُمْ؟ أَيُّ أَتَعْرِفُ كَلَامَهُمْ وَتَذَرِي مَرَامَهُمْ؟ قَالَ: نَعَمْ وَأَرُدُّ عَلَيْهِمْ، أَيُّ سَلَامَهُمْ وَأَقْضِي مَرَامَهُمْ“ میں نے رسول اللہ خاتم النبیین ﷺ کو خواب میں دیکھا تو عرض کیا یا رسول اللہ ﷺ! لوگوں کی ایک جماعت حضرت اقدس ﷺ کی جناب میں زیارت کی غرض سے آتی ہے اور وہ لوگ حضور اقدس ﷺ

کو سلام کرتے ہیں۔ آپ لوگوں کے سلام کو سمجھتے ہیں اور سنتے ہیں؟ یعنی یہ معلوم ہوتا ہے کہ کس نے سلام کیا ہے؟ اور سلام کرنے والے کی غرض آپ ﷺ کے جواب سے سلامتی لینا ہے؟ تو آقا خاتم النبیین ﷺ نے تشفی بخش جواب عنایت فرمایا۔ ہاں! ضرور میں سلام کا جواب ان کو دیتا ہوں۔

(شرح الصفاء لملا علی قاری ج ۲ ص ۱۳۵، ابن ابی الدنیا واللمعی فی حیاۃ الانبیاء و فی شعب الایمان)

علامہ انور شاہ کشمیری کے نزدیک، اللہ میری روح کو مجھ پر لوٹا دیتا ہے، کا معنی کیا ہے؟ جب کوئی شخص حضور خاتم النبیین ﷺ پر درود بھیجتا ہے تو اللہ تعالیٰ آپ ﷺ کی روح مبارک کو لوٹا دیتا ہے، اس کا مطلب یہ نہیں کہ آپ ﷺ کی روح پہلے سے حیات نہ تھی اور درود شریف پڑھنے پر قبر مبارک میں آپ کو زندگی دی گئی۔ بلکہ مطلب یہ ہے کہ پہلے آپ کی توجہ ملاً اعلیٰ اور حضرت ربوبیت کی طرف تھی، جب کسی نے درود شریف پڑھا ادھر سے توجہ مبارکہ ادھر ہو گئی۔ پس آپ ﷺ دونوں حالتوں میں حیات سے مشرف رہتے ہیں کہ آپ ﷺ کے لئے کسی وقت بھی تعطل نہیں ہے۔ پھر حیات کے مراتب لامحدود ہیں اور سب سے اعلیٰ و اتم، واکمل حیات نبویہ ہے۔ عَلَى صَاحِبِهَا أَلْفَ تَحِيَّاتٍ مَبَارَكَةٍ۔ ان سے کم درجہ کی حیات صحابہ کرام کی ہے اور ان سے کم حیات اولیاء و صالحین و عام مؤمنین کی ہے۔ (انوار الباری ج ۱۹ ص ۳۰۳)

روّ روح کے سلسلہ میں حضرت حکیم الامت مولانا تھانوی رحمہ اللہ فرماتے ہیں: ”حضرت مولانا تھانوی رحمہ اللہ فرماتے ہیں کہ اس حیات میں شبہ نہ کیا جائے، کیونکہ مراد یہ ہے کہ میری روح جو ملکوت و جبروت میں مستغرق تھی۔ جس طرح دنیا میں نزول وحی کے وقت کی کیفیت ہوتی تھی۔ اس سے افاقہ ہو کر سلام کی طرف متوجہ ہو جاتا ہوں اسی کو درود روح سے تعبیر فرمایا۔ (نشر الطیب ۲۱۱ و ۲۱۲)

شیخ الاسلام و قطب الارشاد حضرت سید حسین احمد مدنی تحریر فرماتے ہیں: ”حاضری روضہ مبارک کے وقت میں آنحضرت ﷺ کی روح پر فتوح کو وہاں جلوہ افروز سننے والی جاننے والی غایت جمال و جلال کے ساتھ تصور کرتے ہوئے شہنشاہ عالم کے دربار کی حاضری خیال کی جائے اور جملہ طرق ادب کا لحاظ رکھا جائے۔

(مکتوبات شیخ الاسلام ج ۱ ص ۳۱۲)

اور نیز فرماتے ہیں کہ آپ کی حیات نہ صرف روحانی ہے جو کہ عام مومنین و شہداء کو حاصل ہے، بلکہ جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر ہے۔ آپ ﷺ سے توسل نہ صرف وجود ظاہری کے زمانے میں کیا جاتا تھا بلکہ اس برزخی وجود میں بھی کیا جانا چاہئے۔ محبوب حقیقی تک وصال اور اس کی رضا صرف آپ ﷺ ہی کے ذریعے اور وسیلہ سے ہو سکتی ہے۔ اسی وجہ سے میرے نزدیک یہی ہے کہ حج کے پہلے مدینہ منورہ جانا چاہئے اور آپ ﷺ کے توسل سے نعمت قبولیت حج و عمرہ کے حصول کی کوشش کرنی چاہئے۔ (مکتوبات ج ۱ ص ۱۲۰)

حضرت مولانا منظور احمد نعمانی رحمہ اللہ لکھتے ہیں: ”ما من أحد یسلم علیّ إلا ردّ الله علیّ زوجی“ کی تشریح کرتے ہوئے لکھتے ہیں: ”علاوہ ازیں انبیاء بیہتہ کا اپنی قبور میں زندہ ہونا ایک مسلم حقیقت ہے۔ اگرچہ اس حیات کی نوعیت کے بارے میں علماء امت کی رائیں مختلف ہیں۔ لیکن اتنی صحیح بات سب کے نزدیک مسلم اور دلائل شرعیہ سے ثابت ہے کہ انبیاء بیہتہ اور خاص کر سید الانبیاء ﷺ کو اپنی قبور میں حیات حاصل ہے۔“

اس لئے حدیث کا یہ مطلب کسی طرح نہیں ہو سکتا کہ آپ کا جسد اطہر روح سے خالی رہتا ہے اور جب کوئی سلام عرض کرتا ہے تو اللہ تعالیٰ جواب دلوانے کے لئے روح ڈال دیتا ہے۔

اسی بناء پر اکثر شارحین نے رد روح کا مطلب یہ بیان کیا ہے کہ قبر مبارک میں آپ کی روح پاک کی تمام تر توجہ دوسرے عالم کی طرف اور اللہ تعالیٰ کی جمالی و جلالی تجلیات کے مشاہدہ میں مصروف رہتی ہے اور یہ بات بالکل قرین قیاس ہے۔ پھر جب کوئی امتی سلام پیش کرتا ہے اور وہ فرشتے کے ذریعے یا براہ راست آپ تک پہنچتا ہے تو اللہ کے اذن سے آپ ﷺ کی روح اس طرف متوجہ ہوتی ہے اور آپ ﷺ سلام کا جواب دیتے ہیں۔ بس اسی روحانی توجہ و التفات کو رد روح سے تعبیر کیا گیا۔ (معارف الہدیٰ ج ۵ ص ۷۸)

اشکالات کے جواب

حافظ ابن حجر رحمہ اللہ لکھتے ہیں: ”ہر سلام کرنے والے کے سلام کے موقع پر رد روح اور عود روح یعنی روح کا لوٹنا علمی طور پر خاصا اشکال وارد ہوتا ہے کہ بار بار نزاع روح اور عود روح تو اچھا، بھلا سوہان روح ہے جو سمجھ سے بالاتر ہے۔“ چنانچہ حافظ ابن حجر رحمہ اللہ ان تمام اشکال کا جواب لکھتے ہیں: ”اس میں اشکال کی وجہ یہ ہے کہ روح کا جسم کی طرف عود اس کو چاہتا ہے کہ پہلے روح جسم سے الگ ہو اور یہی موت ہے۔ (حالانکہ آپ قبر مبارک میں مستمر طور پر زندہ ہیں) علماء نے اس کے کئی جوابات دیئے ہیں:

(۱) ایک یہ کہ آپ ﷺ کے دفن کے بعد ہی آپ ﷺ کی روح مبارک آپ ﷺ کی طرف اللہ تعالیٰ نے لوٹا دی ہے، یہ نہیں کہ لوٹائی جاتی ہے پھر نکالی جاتی ہے پھر لوٹائی جاتی ہے۔

(۲) دوسرا جواب یہ ہے کہ ہم نے یہ تسلیم کر لیا ہے کہ ایسا ہی ہے لیکن یہ نزاع موت کا سا نہیں بلکہ اس میں کوئی تکلیف نہیں ہوتی ہے۔

(۳) تیسرا جواب یہ ہے کہ روح سے مراد وہ فرشتہ ہے جس کے سپرد یہ (درود شریف پہنچانے کا) کام ہوتا ہے۔

(۴) چوتھا جواب یہ ہے کہ روح سے مراد مجازی طور پر نطق ہے اس کو اس طریقہ پر اس لئے تعبیر کیا تا کہ

ہم سمجھ سکیں۔

(۵) پانچواں جواب یہ ہے کہ آپ ﷺ ملا اعلیٰ کے معاملات میں مستغرق رہتے ہیں، سو جب بھی کوئی شخص سلام کہتا ہے آپ کی توجہ اور فہم آپ کی طرف لوٹ آتا ہے، تاکہ آپ ﷺ کہنے والے کے سلام کا جواب دے سکیں اور اس حدیث میں ایک اور وجہ سے بھی اشکال وارد ہوا ہے وہ یہ کہ اس سے لازم آتا ہے آپ ﷺ کا سارا وقت سلام کا جواب لوٹانے میں ہی صرف ہو جائے گا، کیونکہ زمین کے بیشتر اطراف سے صلاۃ و سلام اس کثرت سے آپ ﷺ کو پہنچتا ہے جو احصاء و شمار سے باہر ہے۔ اس کا جواب یہ دیا گیا ہے کہ آخرت کے معاملات عقل سے نہیں پہچانے جاسکتے اور برزخ کے معاملات احوال آخرت سے مشابہ ہیں۔ واللہ اعلم!“ (فتح الباری ج ۶ ص ۳۵۲، فتح السہم ج ۱ ص ۳۳۰)

علامہ سخاوی رحمہ اللہ نے جواب دیا:

(۱) ”وَأَجَابَ الْبَيْهَقِيُّ بِمَا حَاضِلُهُ أَنَّ الْمَعْنَى إِلَّا وَقَدْ رَدَّ اللَّهُ عَلَيَّ رُوحِي يَغْنِي أَنَّ النَّبِيَّ ﷺ عَقِبَ مَا

دَفِنَ رَدَّ اللَّهُ عَلَيْهِ رُوحَهُ لِأَجْلِ سَلَامٍ مِنْ يَسْلَمُ عَلَيْهِ، اسْتَمَرَّتْ فِي جَسَدِهِ ﷺ لَا أَنَّهُ تَعَادَتْ ثُمَّ تَنَزَّعَتْ ثُمَّ تَعَادَتْ“

امام بیہقی نے جو جواب دیا ہے اس کا حاصل یہ ہے کہ اللہ تعالیٰ نے حضرت ﷺ پر دفن کے بعد آپ ﷺ کی روح مبارک آپ ﷺ کی طرف لوٹا دی ہے۔ تاکہ آپ ﷺ سلام کہنے والوں کے سلام کا جواب دیں اور پھر وہ روح آپ ﷺ کے جسد اطہر میں مستمر ہے نہ یہ کہ لوٹائی جاتی ہے پھر نکالی جاتی ہے اور پھر لوٹائی جاتی ہے۔

دوسرا جواب امام فاکہانی رحمہ اللہ نے دیا: ”قَالَ الْفَاكِهَانِيُّ وَغَيْرُهُ أَنَّ نَقُولَ الْمُرَادِ بِالرُّوحِ النُّطْقَ مُجَازًا فَكَأَنَّهُ ﷺ قَالَ إِلَّا رَدَّ اللَّهُ إِلَيَّ نَطْقِي وَهُوَ ﷺ حَيٌّ عَلَى الدَّوَامِ؛ لَكِنْ لَا يَلْزَمُ مِنْ حَيَاتِهِ النُّطْقُ فَاللَّهُ سُبْحَانَهُ وَتَعَالَى يَزِدُّ عَلَيْهِ النُّطْقُ عِنْدَ سَلَامٍ كُلِّ مُسْلِمٍ عَلَيْهِ“

امام فاکہانی رحمہ اللہ وغیرہ فرماتے ہیں کہ ہم کہہ سکتے ہیں کہ روح سے مجازاً نطق مراد ہے۔ پس گویا کہ آنحضرت خاتم النبیین ﷺ نے فرمایا کہ اللہ تعالیٰ میری طرف میرا نطق لوٹا دیتا ہے اور حضور خاتم النبیین ﷺ اگرچہ دوامی طور پر زندہ ہیں لیکن حیات سے نطق لازم نہیں آتا۔ سو اللہ تعالیٰ ہر سلام کہنے والے کے سلام کے وقت نطق کی طاقت آپ ﷺ کو عطاء کر دیتا ہے۔

یعنی روح کے رد سے رد معنوی مراد ہے بایں طور کہ آنحضرت ﷺ کی روح مبارک اس جہان سے بے نیاز ہو کر درگاہ الہی اور ملاء اعلیٰ میں مشغول ہوتی ہے سو جب بھی کوئی شخص آپ ﷺ پر سلام کہتا ہے تو آپ ﷺ کی روح مبارک اس جہان کی طرف متوجہ ہو جاتی ہے تاکہ سلام کہنے والے کے سلام کا ادراک کر کے اس کا جواب دے سکیں۔

تیسرا جواب امام سبکی رحمہ اللہ نے دیا: ”وَأَجَابَ الشُّبْكِيُّ الْكَبِيرُ بِجَوَابٍ آخَرَ حَسَنٍ جَدًّا، فَقَالَ: يَحْتَمِلُ أَنْ يَكُونَ رَدًّا مَعْنَوِيًّا وَأَنْ تَكُونَ زَوْجَهُ الشَّرِيفَةَ مُشْتَغَلَةً بِشُهُودِ الْحَضْرَةِ الْإِلَهِيَّةِ وَالْمَلَائِكَةِ عَلَى هَذَا الْعَالَمِ، فَإِذَا سَلِمَ عَلَيْهِ أَقْبَلَتْ زَوْجَهُ الشَّرِيفَةَ عَلَى هَذَا الْعَالَمِ لِيَذَرَكَ سَلَامٌ مَنْ يَسْلِمُ عَلَيْهِ وَيَزِدُّ عَلَيْهِ“

(القول البدیع ص ۱۲۷)

علامہ تقی الدین سبکی رحمہ اللہ نے ایک اور جواب دیا ہے جو بہت عمدہ ہے، وہ یہ ہے کہ انہوں نے فرمایا کہ روح کے رد سے رد معنوی مراد ہے۔ بایں طور کہ حضرت ﷺ کی روح مبارک اس جہاں سے بے نیاز ہو کر درگاہ الہی اور ملاء اعلیٰ میں مشغول ہوتی ہے، سو جب بھی کوئی شخص آپ ﷺ پر سلام کہتا ہے آپ کی روح مبارک اس جہاں کی طرف متوجہ ہو جاتی ہے تاکہ سلام کہنے والے کے سلام کا ادراک کر کے اس کا جواب دے سکے۔

حافظ ابن السلقن تحریر فرماتے ہیں: ”الْمُرَادُ بِرَدِّ الرُّوحِ النُّطْقُ: لِأَنَّهُ ﷺ حَيٌّ فِي قَبْرِهِ وَرَوْحُهُ لَا تَفَارِقُهُ لِمَا صَحَّ أَنَّ الْأَنْبِيَاءَ أَحْيَاءَ فِي قُبُورِهِمْ“ (تحفة الذاکرین ص ۲۸ للبحرکانی ودلیل الطالب ص ۸۴۳ لنواب صدیق حسن خان)

رد روح سے مراد نطق ہے کیونکہ حضرت خاتم النبیین ﷺ اپنی قبر مبارک میں زندہ ہیں اور آپ ﷺ کی روح مبارک آپ ﷺ سے جدا نہیں ہوتی، کیونکہ صحیح روایت میں آتا ہے کہ حضرات انبیاء علیہم السلام اپنی قبروں میں زندہ ہیں۔

علامہ عزیزی لکھتے ہیں: ”إِلَّا رَدَّ اللَّهُ عَلَيَّ رَوْحِي أَيْ رَدَّ عَلَيَّ نَطْقِي لِأَنَّهُ حَيٌّ دَائِمًا وَرَوْحُهُ لَا تَفَارِقُهُ لِأَنَّ الْأَنْبِيَاءَ أَحْيَاءَ فِي قُبُورِهِمْ“ (السراج المبرج ج ۳ ص ۲۷۸)

رد روح یعنی روح کے لوٹانے سے مراد نطق ہے، کیونکہ آپ دوامی طور پر زندہ ہیں، آپ ﷺ کی روح مبارک آپ ﷺ سے الگ نہیں ہوتی، کیونکہ حضرات انبیاء علیہم السلام اپنی قبروں میں زندہ ہیں۔ (السراج المبرج)

علامہ جلال الدین سیوطی رحمۃ اللہ علیہ نے پندرہ جوابات دیئے ہیں:

ایک جواب یہ ہے: ”مَا مِنْ أَحَدٍ يُسَلِّمُ عَلَيَّ إِلَّا رَدَّ اللَّهُ عَلَيَّ رُوحِي قَبْلَ ذَلِكَ وَأَرَدَ عَلَيْهِ“

(انباء الاذکیاء ص ۱۰)

معنی حدیث یوں ہے کہ کوئی شخص مجھ پر سلام نہیں کہتا مگر اس حال میں کہ اللہ تعالیٰ نے مجھ پر میری روح اس سے پہلے ہی لوٹا دی ہوتی ہے اور میں اس کے سلام کا جواب لوٹاتا ہوں۔

علامہ احمد بن محمد الخفاف رحمۃ اللہ علیہ حدیث کی شرح میں لکھتے ہیں: ”فِيهِ دَلِيلٌ عَلَى أَنَّهُ ﷺ حَيٌّ حَيَاةً مُسْتَمِرَّةً؛ لِأَنَّ الْكَوْنَ لَا يَخْلُو مِنْ مُسَلِّمٍ يُسَلِّمُ عَلَيْهِ فِي كُلِّ لَحْظَةٍ، وَقَدْ ثَبَتَ بِالْأَحَادِيثِ الصَّحِيحَةِ أَنَّهُ ﷺ وَسَائِرُ الْأَنْبِيَاءِ أَحْيَاءُ حَيَاةً حَقِيقِيَّةً كَالشَّهَدَاءِ وَأَنْ كَانَ حَالُ الْبَرْزَخِ لَا يَنْقَاسُ عَلَى حَالِ الدُّنْيَا“ (لیم الریاض ص ۳۹۹)

اس حدیث میں اس امر کی دلیل ہے کہ آنحضرت ﷺ دوامی طور پر زندہ ہیں۔ کیونکہ کوئی علاقہ آنحضرت ﷺ پر ہر لحظہ سلام کہنے والوں سے خالی نہیں اور احادیث صحیحہ سے ثابت ہے کہ حضرت خاتم النبیین ﷺ اور اسی طرح باقی حضرات انبیاء کرام علیہم السلام شہداء کی طرح حقیقی طور پر زندہ ہیں۔ اگرچہ برزخ کی حالت کو دنیا کی حالت پر قیاس نہیں کیا جاسکتا۔ یعنی اگر کسی شخص کو برزخ کی زندگی سمجھ میں نہیں آتی اور وہ اس کو محسوس نہیں کر سکتا تو اس کا یہ مطلب نہیں کہ زندگی ہی ثابت نہیں ہے، کیونکہ برزخ کا معاملہ دنیا کے معاملہ سے الگ ہے۔ (تسکین الصدور ص ۳۰۵)

حضرت مولانا خلیل احمد سہارنپوری فرماتے ہیں: ”الْمُرَادُ بِالسَّلَامِ عَلَيْهِ السَّلَامُ عِنْدَ الْقَبْرِ وَقْتُ خُضُورِهِ لِلزِّيَارَةِ، إِلَّا رَدَّ اللَّهُ عَلَيَّ رُوحِي، قَالَ ابْنُ حَجَرٍ: نَطْقِي حَتَّى أَرَدَ عَلَيْهِ السَّلَامُ أَيُّ أَقُولُ وَعَلَيْكَ السَّلَامُ، قَالَ الْقَاضِي لَعَلَّ مَعْنَاهُ أَنَّ رُوحَهُ الْمُقَدَّسَةَ فِي شَأْنِ مَا فِي الْحَضْرَةِ الْإِلَهِيَّةِ، فَإِذَا بَلَغَهُ سَلَامُ أَحَدٍ مِنَ الْأُمَّةِ رَدَّ اللَّهُ تَعَالَى رُوحَهُ الْمُنْطَهَرَةَ مِنْ تِلْكَ الْحَالَةِ إِلَى رَدِّ مَنْ سَلَّمَ عَلَيْهِ“ (بذل الجہود ج ۳ ص ۲۰۷، تسکین الصدور ص ۳۰۵)

اس سے مراد زیارت کے وقت قبر مبارک کے پاس سلام کہنا ہے۔ إِلَّا رَدَّ اللَّهُ عَلَيَّ رُوحِي کا معنی حافظ ابن حجر یہ لکھتے ہیں کہ مجھے قوت گویائی دی جاتی ہے اور حَتَّى أَرَدَ عَلَيْهِ السَّلَامُ کا معنی یہ ہے کہ میں کہوں گا: وَعَلَيْكَ السَّلَامُ قاضی رحمۃ اللہ علیہ فرماتے ہیں کہ شاید اس کا معنی یہ ہو کہ آپ ﷺ کی روح مقدس اللہ تعالیٰ کے جلال اور مشاہدہ کے نظارہ میں مشغول ہوتی ہے۔ پس جب آپ ﷺ کو امت میں سے کسی کا سلام پہنچتا ہے تو اللہ تعالیٰ آپ ﷺ کی روح مبارک کو اس طرف سے سلام کہنے والے کے سلام کے جواب دینے کی طرف لوٹا دیتا ہے۔ (بذل الجہود)

ایک شبہ اور اس کا جواب

ممکن ہے کسی کو شبہ ہو کہ ہو سکتا ہے کہ حضرات انبیاء کرام علیہم السلام کی قبر میں حیات سے مراد روحانی حیات ہو۔ یعنی روح کی حیات اور اسی طرح رد سلام بھی صرف روح کی وساطت سے ہو۔ اس لئے الْأَنْبِيَاءُ أَحْيَاءُ فِي قُبُورِهِمْ يَصَلُّونَ اور مَنْ صَلَّى عِنْدَ قَبْرِي والی حدیثیں جسمانی حیات پر دلیل نہیں بن سکتی اور محل نزاع تو یہ حیات ہے۔ (تسکین الصدور ص ۳۰۵)

جواب میں علامہ انور شاہ کشمیری فرماتے ہیں: ”وَلَعَلَّ الْمُرَادُ بِحَدِيثِ: الْأَنْبِيَاءُ أَحْيَاءُ فِي قُبُورِهِمْ يَصَلُّونَ أَنَّهُمْ أَبْقُوا عَلَى هَذِهِ الْحَالَةِ وَلَمْ تُسَلَبْ عَنْهُمْ فَلَا يَرُدُّ أَنَّ الرُّوحَ بِنَفْسِهِ يَسْتَطِيعُ الصَّلَاةَ وَرَدَّ السَّلَامَ،

فَكَيْفَ وَجْهَ فِي الْحَدِيثِ بَقَاءُ الْحَيَاةِ بِفِعْلِ الصَّلَاةِ وَكَذَلِكَ السَّلَامُ بِرَدِّ الرُّوحِ وَاللَّهُ أَعْلَمُ بِهَذِهِ الْحَقَائِقِ

(تحفۃ الاسلام ص ۳۶)

اور شاید یہ کہ: ”الْأَنْبِيَاءُ أَحْيَاءُ فِي قُبُورِهِمْ يَصَلُّونَ“ کی حدیث سے مراد یہ ہو کہ وہ اسی دنیوی حالت پر باقی رکھے گئے ہیں اور یہ حالت ان سے سلب نہیں کی گئی۔ پس یہ اعتراض وارد نہیں ہوتا کہ روح خود بھی تو نماز پڑھنے اور سلام کا جواب دینے پر قادر ہے، سو حدیث میں نماز کی ادائیگی اور اسی طرح رد سلام کے لئے زندگی کو روکے روح کے ساتھ کیوں وابستہ کیا گیا ہے؟ اور ان حقائق کو اللہ تعالیٰ ہی خوب جانتا ہے۔ (تحفۃ الاسلام ص ۳۶)

اس سے معلوم ہوا کہ اگرچہ نماز کا پڑھنا اور سلام کا سننا اور جواب دینا عقلی طور پر روح سے بھی متحقق ہو سکتا ہے۔ مگر ”الْأَنْبِيَاءُ أَحْيَاءُ فِي قُبُورِهِمْ يَصَلُّونَ“ اور رد سلام کی حدیثوں سے روح کی نماز اور روح کا رد سلام نہیں، بلکہ وہ حیات مراد ہے جو دنیا میں تھی، جس میں جسم و روح دونوں کا تعلق تھا اور یہی حالت قبر میں بھی ہے اور پھر آگے تحریر فرماتے ہیں:

حیات سے مراد افعال و اعمال کا صادر ہونا ہے نہ کہ صرف بقاء روح

”وَالْأَحَادِيثُ أَرَادَتْ أَفْعَالَ الْحَيَاةِ وَأَعْمَالَهَا لِإِبْقَاءِ الرُّوحِ وَهُوَ قَوْلُهُ فَسَبِّحْهُ اللَّهُ حَيًّا يَرْزُقُ، وَأَحْيَاءُ فِي قُبُورِهِمْ يَصَلُّونَ، تَرَدُّ فِي ذِكْرِ الْحَيَاةِ أَفْعَالُهَا لَا أَصْلُهَا أَوْ أَرَادَ مَعَ الْأَجْسَادِ فَإِنَّ أَجْسَادَهُمْ حُرِّمَتْ عَلَى الْأَرْضِ“ (تحفۃ الاسلام ص ۳۶)

اور یہ احادیث بتلاتی ہیں کہ حیات سے ایسی حیات مراد ہے جس سے زندگی کے افعال و اعمال صادر ہوں صرف بقاء روح ہی مراد نہیں ہے۔

اور اسی سلسلے میں آنحضرت ﷺ کا ارشاد ہے: ”فَسَبِّحْهُ اللَّهُ حَيًّا يَرْزُقُ“ اور یہ ارشاد بھی کہ: ”الْأَنْبِيَاءُ أَحْيَاءُ فِي قُبُورِهِمْ يَصَلُّونَ“

یہ حدیثیں حیات کے افعال کے ذکر میں بیان کی گئی ہیں، نفس حیات کے بیان کے لئے نہیں ذکر کی گئیں یا یہ مراد ہو کہ حیات اجسام کے ساتھ ہے، کیونکہ ان کے اجسام زمین پر حرام کر دیئے گئے ہیں۔ یعنی حیات سے مراد بقاء روح کی حیات نہیں بلکہ اعمال و افعال والی اور اجسام والی حیات مراد ہے۔

حیات النبی پر حدیث سے ساتویں دلیل

(۷) ”عَنْ أَوْسِ بْنِ أَوْسٍ رَضِيَ اللَّهُ عَنْهُ قَالَ، قَالَ رَسُولُ اللَّهِ ﷺ: إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ فِيهِ خَلِقَ آدَمُ وَفِيهِ قُبُضٌ وَفِيهِ النَّفْخَةُ وَفِيهِ الصُّفْقَةُ، فَاتَّكِبُوا عَلَيَّ مِنَ الصَّلَاةِ فِيهِ فَإِنْ صَلَوْتُمْ مَعْرُوضَةً عَلَيَّ، قَالَ: قَالُوا يَا رَسُولَ اللَّهِ ﷺ وَكَيْفَ تَعْرِضُ صَلَاتِنَا عَلَيْكَ وَقَدْ أَرِمْتَ؟ قَالَ: يَقُولُونَ بَلَيْتَ فَقَالَ: إِنَّ اللَّهَ عَزَّ وَجَلَّ حَرَّمَ عَلَيَّ الْأَرْضَ أَجْسَادَ الْأَنْبِيَاءِ“ حضرت اوس بن اوس رضی اللہ عنہ سے روایت ہے کہ رسول اللہ خاتم النبیین ﷺ نے ارشاد فرمایا جمعہ کا دن تمام دنوں سے افضل ترین ہے۔ اسی دن حضرت آدم علیہ السلام پیدا ہوئے اور اسی دن ان کی وفات ہوئی۔ اسی دن قیامت کا پہلا صور اور اسی دن آخری صور پھونکا جائے گا تو جمعہ کے دن میرے اوپر زیادہ درود

شریف پڑھا کرو۔ کیونکہ تمہارا درود مجھ پر پیش کیا جاتا ہے۔ صحابہ کرام رضی اللہ عنہم نے عرض کیا کہ یا رسول اللہ ﷺ آپ ﷺ کے فوت ہو جانے کے بعد ہمارا درود آپ ﷺ پر کیسے پیش کیا جائے گا، جب کہ آپ ﷺ ریزہ ریزہ، مٹی مٹی ہو چکے ہوں گے؟ تو حضور خاتم النبیین ﷺ نے ارشاد فرمایا کہ اللہ تعالیٰ نے زمین پر حضرات انبیاء علیہم السلام کے اجساد مبارک کو حرام کر دیا ہے کہ وہ ان کو کھا سکے۔ یعنی زمین پر پابندی ہے اور زمین کو انبیاء علیہم السلام کے اس اجساد مبارک کھانے کی قدرت ہی نہیں۔ (ابوداؤد کتاب الصلاۃ باب تفریع ابواب الجمعہ ج ۱ ص ۱۵۰، ترجمان السنۃ ج ۳ ص ۲۹۳، ۱۰۶۶)

اس حدیث صحیح سے چند امور بلا کسی تردد کے ایمان و یقین کا فائدہ دیتے ہیں:

(۱) حضرت خاتم النبیین محمد رسول اللہ ﷺ پر جس طرح زندگی میں درود شریف پیش ہوتا رہا خود ہمارے حضور ﷺ فرما رہے ہیں کہ بروز جمعہ مجھ پر درود شریف پیش کر کے ربط و تعلق زندگی والا تم بحال کرو اور درود شریف سے حیات والی برکت حاصل کرلو۔

(۲) اور جس طرح زندگی والا درود تمہارا پیش کیا جاتا تھا، اسی طرح جمعہ کے دن کا درود شریف مجھ پر پیش ہوتا رہے گا دونوں میں کوئی فرق نہیں۔ کیونکہ: ”الْأَنْبِيَاءُ أَحْيَاءُ فِي قُبُورِهِمْ يَصَلُّونَ“

(۳) نبی یا رسول کا لفظ جب بھی بولا جاتا ہے تو اس سے مراد نہ صرف روح ہوتی ہے بلکہ روح اور جسم مبارک و اطہر بھی مراد ہوتا ہے یعنی دونوں ہی ساتھ ساتھ درود و سلام میں یا تلاوت حدیث میں روایت میں یا جو بھی شریعت کا قانون حضور خاتم النبیین ﷺ کی جانب سے یا ان کی نسبت سے نقل کیا جائے اس سے ذات اقدس ابھی بھی مراد لی جاتی ہے۔ اس لئے حدیث میں صراحت کے ساتھ اور کھول کر امت کو حضور ﷺ نے ہدایت دی کہ: ”فَاكْثِرُوا عَلَيَّ مِنَ الصَّلَاةِ فِيهِ فَإِنْ صَلَوَتَكُمْ مَغْرُوضَةٌ عَلَيَّ“ کہ تم جمعہ کے دن مجھ پر بکثرت درود پڑھا کرو، کیونکہ تمہارا درود مجھ پر پیش کیا جاتا ہے۔

یہاں مجھ پر سے مراد ذات اقدس ﷺ کی مکمل ہے نہ یہ کہ روح فقط، یا جسم فقط۔ جب بھی صلاۃ و سلام کہنے والا: ”الصَّلَاةُ وَالسَّلَامُ عَلَى مُحَمَّدٍ خَاتَمِ النَّبِيِّينَ ﷺ“ کہتا ہے یا پڑھتا ہے تو حضور ﷺ کی مکمل ذات روح مع الجسد مراد ہوتی ہے۔ کہیں کسی روایت میں نہیں ہے کہ صرف روح پر درود پیش کیا جاتا ہے بغیر جسم کے۔

حاصل یہ کہ درود شریف کا آغاز یعنی پیش ہونا جسم اطہر اور روح مبارک دونوں سے وابستہ اور مربوط ہے۔ نہ تنہا روح، لفظ نبی سے اور نہ ہی فقط جسم بغیر روح کے لفظ نبی سے امت میں بولا جاتا ہے نہ ہی پہچانا جاتا ہے۔ اس کو خوب یاد رکھیں۔

شب معراج اللہ تعالیٰ نے فرمایا: ”السَّلَامُ عَلَيْكَ أَيُّهَا النَّبِيُّ“ یا قرآن میں ہے: ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“ کیا کوئی جرأت کر سکتا ہے کہ یہ کہے کہ یہاں فقط روح نبی مراد ہے نہ کہ جسم نبی۔ سبھی جانتے ہیں اور عقیدہ رکھتے ہیں کہ اللہ کے کلام میں ذات اقدس خاتم النبیین ﷺ کی روح مع الجسم مراد ہے اور رہے گی اور یہی تو ہماری دلیل ہے کہ ہمارے حضور ﷺ کو حیات مع الجسد حاصل ہے۔ اَللّٰهُمَّ صَلِّ عَلَى مُحَمَّدٍ۔

اور اس عرض اور درود پیش کئے جانے میں حضرات صحابہ رضی اللہ عنہم کو کوئی تردد یا شک نہیں آیا، رہی کیفیت تو اس کو جناب رسول اللہ خاتم النبیین ﷺ ہی بہتر جانتے ہیں اور ہم اس کے مکلف بھی نہیں اور ہماری ناقص سمجھ میں

آجائے یہ بھی ضروری نہیں۔ بس اتنا ضروری ہے کہ اپنے رسول و نبی خاتم النبیین ﷺ پر یقین کر کے درود پیش کرتے رہیں اور قوت ایمانی کو عرض درود سے یعنی درود پیش کر کے شرح صدر کی نعمت تک لے جائیں۔ یہاں تک کہ مشاہدہ اور فیض صلاۃ و سلام سے حجابات اٹھ جائیں۔ پھر کوئی سوال ہی باقی نہ رہے گا۔

اے لقاے تو جواب ہر سوال مشکل از تو حل شود بے قیل و قال (ترجمہ) آپ ﷺ کی زیارت ہی ہر سوال کا جواب ہے، آپ ﷺ سے بلا حک و شبہ مشکل حل ہوتی ہے۔ ”اللّٰهُمَّ ارْزُقْنَا الْمَشَاهِدَةَ فَيُضِ الصَّلَاةَ وَالسَّلَامَ عَلَى خَاتَمِ النَّبِيِّينَ ﷺ“

(۴) اس حدیث سے یہ بھی واضح ہو رہا ہے کہ حضرت خاتم النبیین ﷺ کی حیات و زندگی میں تو درود شریف کا تعلق روح اور جسد اطہر دونوں سے تھا جس میں کسی شک و تردد کو قطعاً دخل نہیں ہے مگر صحابہ نے سوال کیا کہ حضرت ﷺ وفات کے بعد ہمارا درود شریف کیا صرف روح پر پیش ہوگا؟ کیونکہ آپ ﷺ: ”قَدْ أَرَمْتُ؟“ تو مٹی مٹی ہو چکے ہوں گے؟

قربان جائے صحابہ کے سوال پر اور، فِذَاهُ أَبِي وَأُمِّي رَسُولُ اللّٰهِ ﷺ خاتم النبیین کے جواب پر کے بات ساف کر دی کہ نہیں تمہارا درود جس طرح دنیا میں روح اور جسد اطہر دونوں پر پیش ہوتا تھا، جب میں تم سے ادجمل ہو کر رفیق اعلیٰ میں آ جاؤں گا تو بھی تمہارا صلاۃ و سلام روح اور جسد دونوں پر پیش ہوگا اور غور سے سنو گا: ”إِنَّ اللّٰهَ عَزَّ وَجَلَّ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“

اللہ تعالیٰ نے زمین پر حضرات انبیاء کرام علیہم السلام کے اجساد حرام کر دیئے ہیں۔ لہذا تمہارا درود میں بذات خود سنو گا، جواب دوں گا اور اسی جسد اطہر سے تمہارا درود وابستہ رہے گا کہ جسد اطہر محفوظ اور حیات سے متصف ہے۔ اس سے معلوم ہوا کہ حضرات صحابہ کرام رضی اللہ عنہم کے نزدیک حضرت خاتم النبیین ﷺ کے جسد اطہر کو بھی صلاۃ و سلام کا مرکزی اولین درجہ حاصل تھا۔ جیسی تو سوال کیا کہ ہمارا صلاۃ و سلام کیسے پیش ہوگا؟ جب کہ آپ تو مٹی مٹی ہو چکے ہوں گے؟

گویا کہ صحابہ بھی جانتے تھے کہ صلاۃ و سلام کا پیش ہونا تو جسد اطہر پر ہوگا نہ کہ تمہارا روح پر، اور جسد اطہر پر کیسے ہوگا؟ تو حضور خاتم النبیین ﷺ نے بھی صحابہ کی تائید فرمادی کہ تمہارا عقیدہ ہے کہ درود جسم پر پیش ہوگا نہ کہ تمہارا روح پر صحیح اور درست ہے۔ مگر سن لو انبیاء علیہم السلام کا جسد اطہر بوسیدہ یا کسی بھی طرح کی تخریب سے پاک ہوتا ہے اور روح کے ساتھ جسد انبیاء علیہم السلام کو بھی بقا و حیات حاصل ہے۔ لہذا تم جس طرح دنیاوی زندگی میں درود پیش کرتے تھے اور وہ مجھ پر روح مع الجسد پیش ہوتا تھا اسی طرح پیش ہوتا رہے گا اور تمہارا ربط و تعلق ہم سے درود کے ذریعہ رہے گا۔ بہر حال حضور خاتم النبیین ﷺ کی روح مبارک کا جسد اطہر کے ساتھ گہرا تعلق ہے اور اسی نسبت و تعلق کی وجہ سے حضور خاتم النبیین ﷺ پر درود شریف پیش کیا جاتا ہے اور اسی گہرے تعلق کی وجہ سے حضرت ﷺ بھی جواب دیتے ہیں اور ضرور دیتے ہیں۔ جواب کا دینا حیات النبی ﷺ کی واضح دلیل ہے۔

حافظ ابن قیم لکھتے ہیں: ”وَمَعْلُومٌ بِالضَّرُورَةِ أَنَّ جَسَدَهُ (ﷺ) لِي الْأَرْضِ طَرِيٌّ مَطَرًا وَقَدْ سَأَلَهُ الصَّحَابَةُ كَيْفَ تَعْرِضُ صَلَاتُنَا عَلَيْكَ وَقَدْ أَرَمْتُ فَقَالَ إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ وَلَوْلَمْ

يَكُنْ جَسَدُهُ فِي ضَرْيَحِهِ لَمَّا أَجَابَ بِهَذَا الْجَوَابِ“ اور بدایہ معلوم ہے کہ حضرت خاتم النبیین ﷺ کا جسم مبارک بالکل تروتازہ زمین میں موجود ہے اور صحابہ کرام رضی اللہ عنہم نے آپ ﷺ سے پوچھا کہ ہمارا درود آپ ﷺ پر کیسے پیش کیا جائے گا جب کہ ریزہ ریزہ ہو چکے ہوں گے (معاذ اللہ) تو آپ ﷺ نے فرمایا کہ اللہ نے زمین پر حرام کر دیا ہے کہ انبیاء علیہم السلام کے اجسام کو کھائے۔ اگر آپ ﷺ کا جسم مبارک قبر میں نہ ہوتا تو آپ ﷺ یہ جواب ہرگز نہ دیتے۔ (کتاب الروح ۵۴)

یعنی صلاۃ و سلام پیش کرنے والے حضور اقدس ﷺ کے جسد اطہر کو سامنے رکھ کر ہی سلام پیش کرتے ہیں۔ اسی لئے حضور ﷺ نے بھی جواب میں فرمایا کہ اجساد انبیاء روح کے ساتھ موجود ہیں اور جسم مبارک بالکل اسی طرح موجود ہے۔

شیخ الہند محمود حسن رحمہ اللہ تحریر فرماتے ہیں: ”إِنَّ الصَّحَابَةَ سَأَلُوا بَيَانَ كَيْفِيَّةِ الْعَرْضِ بَعْدَ اعْتِقَادِهِمْ بِأَنَّهُ كَأَنَّ لَا مُحَالَةً، يَقُولُ الصَّادِقُ رَفَعًا لِلِإِسْتِثْنَاءِ أَنَّ الْعَرْضَ هَلْ هُوَ عَلَى الزُّوْحِ الْمَجْرُودِ أَوْ عَلَى الْمُتَّصِلِ بِالْجَسَدِ؟ حَسِبُوا أَنَّ جَسَدَ النَّبِيِّ ﷺ كَجَسَدِ كُلِّ أَحَدٍ فَكَفَى بِالْجَوَابِ مَا قَالَهُ عَلَى وَجْهِ الضُّوَابِ“

(البداء و ہامش ج ۱ ص ۱۵۷)

صحابہ کرام رضی اللہ عنہم نے اس یقین کے بعد کہ لامحالہ آپ ﷺ پر درود پیش کیا جاتا ہے، کیونکہ صادق ﷺ کا فرمان ہے۔ محض اپنے شک کو دور کرنے کے لئے اس عرض صلوٰۃ کی کیفیت دریافت کی کہ آیا وہ صرف روح مبارک پر پیش کیا جاتا ہے یا اس روح پر جو جسم سے متصل ہے اور انہوں نے یہ خیال کیا کہ ہم لوگوں کی طرح آپ ﷺ کے جسد اطہر کو بھی مٹی کھا جائے گی۔ اس سوال کا جواب آپ ﷺ نے دیا وہ معقول اور درست طریقہ سے ان کے شبہ کے ازالے کے لئے کافی تھا۔

اس عبارت کا مطلب بھی واضح ہے کہ حضرت خاتم النبیین ﷺ پر جو درود شریف پڑھا جاتا ہے اور صلاۃ و سلام پیش کیا جاتا ہے وہ جسم مبارک اور جسد اطہر دونوں پر پیش ہوتا ہے۔ اسی لئے وضاحت کر دی حضور خاتم النبیین ﷺ نے کہ جسد اطہر محفوظ ہے۔

حضور ﷺ پر موت کا درود آنی تھا زمانی نہیں

حضرت علامہ انور شاہ کشمیری رحمہ اللہ فرماتے ہیں: حضور ﷺ پر موت کا درود آنی تھا زمانی نہیں۔ یہ خیال نہ کیا جائے کہ حضور ﷺ کی وفات عام لوگوں کی طرح تھی۔ کیونکہ انبیاء علیہم السلام سب ہی عالم برزخ میں دنیاوی حیات سے مشرف ہوتے ہیں اور ان کی حیات شہداء کی حیات سے بھی زیادہ اقوی و اکمل ہے۔ ان دونوں کے بعد درجہ اولیائے امت اور صالحین کا ہے اور یوں ارواح تو نہ صرف مومنین بلکہ کفار و مشرکین کی بھی زندہ رہتی ہیں ان کے لئے موت نہیں ہے۔

البتہ عام انسانوں کے اجسام محفوظ نہیں رہتے جب کہ انبیاء علیہم السلام کے اجسام محفوظ بھی رہتے ہیں، زمین ان میں کوئی تغیر نہیں کر سکتی: ”إِنَّ حَرَمَ عَلَى الْأَرْضِ أَجْسَادَ الْأَنْبِيَاءِ“

علمائے امت نے لکھا ہے کہ حضور اکرم ﷺ پر موت کا ورود آئی تھا زمانی نہیں۔ یعنی آن واحد کا وقفہ ہوا جو زمانے کا کم سے کم درجہ ہے اس کے بعد پھر حیات مستمرہ حاصل ہے۔ جو دنیا کی حیات سے بھی کہیں زیادہ اقویٰ، اعلیٰ اور اکمل ہے۔ (انوار الباری ج ۱۹ ص ۳۰۲)

مولانا ابو عتیق عبد الہادی تحریر فرماتے ہیں: ”ظاہرہ یدل علی أن روحہ ﷺ لیس فی الجسد الاطہر بل إذا سلم علیہ أحد عند القبر وقت حضورہ للزیارة رد الله روحہ فیہ وهو ینافی حیاتہ ﷺ مع أنهم اتفقوا علی حیاتہ ﷺ۔ بل حیاة الأنبیاء علیہم الصلوة والسلام متفق علیہا لا خلاف لأحد فیہ۔ فقال الحافظ: مغناہ: رد الله علی نطقی“ (انوار المہود ج ۱ ص ۶۱۰)

یہ حدیث بظاہر اس بات پر دلالت کرتی ہے کہ آنحضرت خاتم النبیین ﷺ کی روح مبارک جسد اطہر میں نہیں ہوتی۔ بلکہ جب بھی کوئی شخص آپ ﷺ کی زیارت کے لئے حاضر ہو کر قبر مبارک کے پاس سلام کہتا ہے تو اس وقت آپ ﷺ کی روح مبارک حضور ﷺ کی طرف لوٹائی جاتی ہے اور یہ مطلب تو حضور ﷺ کی حیات کے منافی ہے۔ حالانکہ سب کا اتفاق ہے کہ حضور خاتم النبیین ﷺ زندہ ہیں۔ بلکہ تمام حضرات انبیاء کرام علیہم السلام کی حیات ایک اتفاقی امر ہے، اس میں کسی کا کوئی اختلاف نہیں ہے۔

اس اشکال کے جواب میں حافظ ابن حجر فرماتے ہیں کہ روح سے مراد روح نطق ہے۔

ملا علی قاری رحمہ اللہ فرماتے ہیں: ”قال أي رسول الله ﷺ: إن الله حرم على الأرض أي منعها، فيه مبالغة لطيفة أجسام الأنبياء، أي أن تأكلها، فإن الأنبياء أحياء في قبورهم فيمكن لهم سماع من سلم عليهم“ حضور خاتم النبیین ﷺ نے ارشاد فرمایا کہ بے شک اللہ تعالیٰ نے زمین پر حرام کر دیا ہے یعنی اس کو روک دیا ہے اور اس میں لطیف مبالغہ ہے کہ حضرات انبیاء کرام علیہم السلام کے جسموں کو وہ کھائے، کیونکہ وہ زندہ ہیں۔ پس جواب کا حاصل یہ ہے کہ انبیاء کرام علیہم السلام اپنی قبروں میں زندہ ہیں تو ان کے لئے ممکن ہے کہ جو شخص بھی سلام عرض کرے وہ اس کو سنیں۔ (مرقات ج ۲ ص ۲۰۹)

حافظ ابن تیمیہ رحمہ اللہ لکھتے ہیں: ”حضور خاتم النبیین ﷺ نے صحابہ کے جواب میں ارشاد فرمایا: ”إن الله حرم على الأرض أن تأكل لحوم الأنبياء فأخبر أنه يسمع الصلوة والسلام من القريب وأنه يبلغ ذلك من البعيد“ (مناسک الحج ص ۸۴، تسکین الصدور ص ۳۱۶)

بے شک اللہ تعالیٰ نے زمین پر حرام کر دیا ہے کہ وہ انبیاء علیہم السلام کا گوشت کھائے۔ پس حضور ﷺ نے خبر دی ہے کہ حضور خاتم النبیین ﷺ قریب سے صلاۃ و سلام خود سنتے ہیں اور دور سے حضور خاتم النبیین ﷺ کو پہنچایا جاتا ہے۔ ان تمام محدثین کبار کے اقتباسات سے بخوبی واضح ہو گیا اور صراحت سامنے آگئی کہ حضرت محمد رسول اللہ خاتم النبیین ﷺ اپنے جسد مبارک کے ساتھ قبر شریف میں زندہ ہیں اور ان پر جو صلاۃ و سلام قریب سے پیش کیا جاتا ہے بنفس نفیس خود سنتے ہیں اور آپ ﷺ نطق مبارک سے جواب عنایت فرماتے ہیں۔ محدثین میں سے ہر ایک نے اپنے ذوق کے مطابق خوب سے خوب تر جواب دیا ہے۔

حاصل سب کا یہ ہے کہ ہمارے خاتم النبیین ﷺ حیات مستمرہ کے ساتھ اپنے روضہ میں تشریف فرما ہیں، زندہ ہیں، سلام سنتے ہیں اور جواب دیتے ہیں اور جو دور سے سلام عرض کرتا ہے وہ خاتم النبیین ﷺ کی جناب میں پہنچا دیا جاتا ہے۔

حیات النبی ﷺ پر حدیث سے آٹھویں دلیل

”عن أبي الدرداء رضي الله عنه قال، قال رسول الله ﷺ: أَكْثَرُ وَالصَّلَاةُ عَلَى يَوْمِ الْجُمُعَةِ فَإِنَّهُ مَشْهُودٌ تَشْهَدُهُ الْمَلَائِكَةُ وَإِنْ أَحَدًا لَمْ يَصَلِّ عَلَى إِلَّا عَرِضَتْ عَلَيْهِ صَلَاتُهُ حَتَّى يَفْزَعَ مِنْهَا قَالَ، قُلْتُ: وَبَعْدَ الْمَوْتِ، قَالَ: وَبَعْدَ الْمَوْتِ، إِنَّ اللَّهَ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَنَبِيُّ اللَّهِ حَيٌّ يَرْزُقُ“

(سنن ابن ماجہ کتاب الجنائز باب الذکر وفاته ودفنه ص ۱۱۸)

(ترجمہ) حضرت ابو درداء رضی اللہ عنہ سے روایت ہے کہ رسول اللہ خاتم النبیین ﷺ نے فرمایا کہ جمعہ کے دن میرے اوپر خوب درود شریف پڑھا کرو، کیونکہ وہ حاضری کا دن ہے، یہ فرشتوں کی حاضری کا دن ہے۔ تم میں سے جو آدمی بھی درود شریف پڑھے گا جیسے ہی پڑھنے سے فارغ ہوگا اس کا درود مجھ تک پہنچا دیا جائے گا۔ حضرت ابو درداء رضی اللہ عنہ فرماتے ہیں میں نے پوچھا کیا وفات کے بعد بھی درود پہنچے گا؟ اور خاتم النبیین ﷺ نے فرمایا جی ہاں وفات کے بعد بھی ضرور پہنچے گا؟ کیونکہ اللہ پاک نے زمین پر حرام کر دیا کہ نبی کے جسم مبارک کو کھائے۔ اس لئے وفات کے بعد بھی نبی کو زندگی حاصل ہوتی ہے اور رزق ملتا ہے۔

اس حدیث سے اور دوسری احادیث سے انبیاء علیہم السلام کو اہل جنت کی حیات حاصل ہے اور اس کا ثبوت ملتا ہے۔

دوسرے انبیاء علیہم السلام اپنی وفات کے بعد بھی دائمی عبادات اور نیک اعمال سے معطل نہیں رہتے۔

تیسرے امت کے درود و سلام ان کے سامنے پیش کئے جاتے ہیں اور وہ بنفس نفیس قریب سے پیش کرنے والوں کا سنتے ہیں اور جواب دیتے ہیں۔ یہ سننا بھی گوش مبارک سے ہوتا ہے اور جواب بھی لسان مبارک سے دیتے ہیں۔ جس میں ذرہ برابر شک و شبہ نہیں ہے۔ یہ سننا اور جواب دینا کیا حیات کی دلیل نہیں ہے۔

چوتھے حضرات انبیاء علیہم السلام کے اجساد و اجسام مبارک بھی محفوظ ہی نہیں تر و تازہ ہیں اور ان مقدس حضرات کے اجسام مبارک کو زمین نقصان نہیں پہنچاتی۔ یہی تو حیات کی دلیل ہے۔

پانچویں حضرات انبیاء علیہم السلام کو اللہ تعالیٰ کی جانب سے رزق بھی ملتا ہے۔

چھٹے ان کی موت بھی عام انسانوں جیسی نہیں، آنی ہے زمانی نہیں۔ ان کو حیات مستمرہ حاصل ہے، اسی لئے ان کے غسل، ان کے دفن، بعد از وفات ان پر درود و سلام کی صورت میں نماز، ان کے ترکہ کا صدقہ ہونا، ان کی بیویوں سے حرمت نکاح کا ہونا، ان تمام حیات کی خصوصیات کی وجہ سے امت کا عقیدہ ہے کہ حضرت محمد ﷺ زندہ ہیں اور ہمارے حضور کو جملہ صفات حیات حاصل ہیں، اور حضرت ﷺ زندگی سے جو مقصود اعمال قرب الہی ہیں اس میں ہمہ تن مشغول ہیں۔

قطب الارشاد حضرت مولانا رشید احمد گنگوہی رحمہ اللہ لکھتے ہیں: ”آپ ﷺ اپنی قبر میں زندہ ہیں: وَنَبِيُّ اللَّهِ

حَيٌّ يَرْزُقُ“ (۴۱۶۱۶۱۶)

حکیم الامت حضرت تھانوی لکھتے ہیں: ”آپ ﷺ کا زندہ رہنا بھی قبر شریف میں ثابت ہوا اور یہ رزق اس عالم کے مناسب ہوتا ہے اور گو شہداء کے لئے بھی حیات اور مرزوقیت وارد ہے، مگر انبیاء علیہم السلام میں ان سے اکمل و اقویٰ ہے۔“ (نثر الطیب ص ۲۲۰)

ان تمام وضاحتوں سے بخوبی معلوم ہوا کہ حضرت خاتم النبیین ﷺ زندہ ہیں، اور یہی ہمارا اور جملہ اکابر علمائے دیوبند کا مسلک اور عقیدہ راسخ ہے۔

حیات النبی ﷺ پر حدیث سے نویں دلیل

”عَنْ عَبْدِ اللَّهِ رَضِيَ اللَّهُ عَنْهُ قَالَ، قَالَ رَسُولُ اللَّهِ ﷺ: إِنَّ لِلَّهِ مَلَائِكَةً سَيَّاحِينَ فِي الْأَرْضِ يَبْلُغُونِي عَنْ أُمَّتِي السَّلَامَ“ حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا بے شک اللہ تعالیٰ نے کچھ ایسی فرشتے مقرر کئے ہیں۔ (یعنی اللہ تعالیٰ کی طرف سے کچھ ایسے فرشتے متعین اور مقرر کئے گئے ہیں) جو زمین پر گھومتے ہیں (یعنی جن کی ذمہ داری ہے کہ) میری امت کا سلام مجھے پہنچاتے ہیں۔

(نسائی باب التسليم على النبي ﷺ ج ۱ ص ۱۸۹، مسند احمد ج ۱ ص ۴۴۱، ترجمان السنہ رقم ۷۴۰ ج ۳ ص ۳۰۲)

حضرت مولانا بدر عالم مہاجر مدنی مدظلہ ترجمان السنہ میں لکھتے ہیں: ”جو لوگ خود حاضر ہو کر آپ ﷺ پر درود و سلام پیش کرتے ہیں وہ تو آپ بنفس نفیس خود سنتے ہیں اور جو دور سے درود و سلام پڑھتے ہیں اس کے لئے اللہ تعالیٰ نے فرشتے متعین فرمادیئے ہیں، وہ اس کو آپ ﷺ کی خدمت میں پیش کر دیتے ہیں۔

یہی طریقہ دنیا میں ہے اپنی موجودگی میں سلام کی سنت آپ خود ادا کرتے ہیں اور غائب ہو کر کسی دوسرے شخص کی معرفت اپنا سلام بھیجتے ہیں۔ کیونکہ وفات کے بعد یہ طریقہ قائم نہیں رہ سکتا اس لئے اللہ تعالیٰ نے اپنی رحمت کاملہ سے اس خدمت کے لئے یہاں ملائکہ اللہ مقرر فرمادیئے ہیں جو اس خدمت کو انجام دیتے ہیں۔ اگر انبیاء علیہم السلام میں آثار حیات نہیں، تو پھر یہ کس لئے ہوتا ہے؟ اور اگر حضور و غیبت کا کچھ فرق نہیں تو پھر فرشتوں کا یہ تقرر کس لئے ہے؟ اس لئے نہ یہ صحیح ہے کہ ان کی حیات کو عام لوگوں کی حیات کے برابر سمجھا جائے اور نہ اس کو بڑھاتے بڑھاتے اتنے مبالغہ کی ضرورت ہے کہ العیاذ باللہ حاضر و ناظر کی صفت ان کے لئے ثابت کر دی جائے، دین میں افراط و تفریط کی گنجائش کہیں نہیں۔ اعتدال کا راستہ ہی صراط مستقیم ہے۔ فَاتَّبِعُوهُ! (ترجمان السنہ ج ۳ ص ۳۰۳)

(۱) ”عَنْ أَبِي هُرَيْرَةَ رَضِيَ اللَّهُ عَنْهُ قَالَ، قَالَ رَسُولُ اللَّهِ ﷺ: مَنْ صَلَّى عَلَيَّ عِنْدَ قَبْرِي سَمِعْتُهُ، وَمَنْ صَلَّى عَلَيَّ نَائِيًا أُبَلِّغْتُهُ“ حضرت ابو ہریرہ رضی اللہ عنہ سے روایت ہے کہ رسول اللہ خاتم النبیین ﷺ نے ارشاد فرمایا جو شخص میری قبر کے پاس آکر مجھ پر درود بھیجتا ہے اسے تو میں خود سنتا ہوں اور جو مجھ پر دور سے درود بھیجتا ہے اسے فرشتے میرے پاس پہنچا دیتے ہیں۔ (رداء اللہ تعالیٰ فی شعب الایمان، ترجمان السنہ ج ۲ ص ۴۳۶ رقم ۸۰۷)

یعنی حضرات انبیاء علیہم السلام کی وفات عام انسانوں کی طرح نہیں ہوتی، وہ جس طرح اپنے بعض حیات کے احکام میں ممتاز ہوتے ہیں، اسی طرح بعض وفات کے احکام میں بھی ممتاز ہوتے ہیں۔ ان کی میراث تقسیم نہیں ہوتی، ان کی ارواح مطہرات سے نکاح حرام ہوتا ہے۔ البتہ قریب و بعید کے سننے اور جاننے کا جو آئین ان کی حیات میں تھا وہی آئین ان کی وفات کے بعد بھی قائم رہتا ہے۔ یعنی جس طرح اپنی حیات میں وہ قریب کی بات خود

سنا کرتے تھے اسی طرح وفات کے بعد قریب کی درود شریف بنفس نفیس خود سنتے ہیں، اور جس طرح دور کی باتوں کا علم ان کو کسی قاصد یا خطوط کی معرفت ہوا کرتا تھا اسی طرح درود شریف کے حق میں بھی وہی نظم و نسق قائم رہتا ہے۔

(ترجمان السنہ ج ۲ ص ۴۳۶)

حضرت شاہ عبدالعزیز محدث دہلوی رحمۃ اللہ علیہ لکھتے ہیں: ”امام احمد اور نسائی کی روایت میں ہے کہ بے شک اللہ تعالیٰ کے فرشتے زمین پر سیر کرتے ہیں اور مجھے میری امت کا سلام پہنچاتے ہیں اور یہ مضمون متواتر طور پر ثابت ہے۔“

(فتاویٰ عزیزی ج ۲ ص ۶۹، تسکین الصدور ص ۳۲۳)

اس سے معلوم ہوا کہ حضرت خاتم النبیین محمد رسول اللہ ﷺ کو امت کا سلام پہنچنا تواتر سے ثابت ہے۔

امام سخاوی اور امام دارقطنی رحمہما اللہ روایت نقل کرتے ہیں: ”عَنْ عَلِيٍّ رَضِيَ اللَّهُ عَنْهُ قَالَ، قَالَ رَسُولُ

اللَّهِ ﷺ: إِنْ لِلَّهِ مَلَائِكَةٌ يَسْبِخُونَ فِي الْأَرْضِ يَبْلَغُونِي صَلَاةَ مَنْ صَلَّى عَلَيَّ مِنْ أُمَّتِي“ حضرت علی رضی اللہ عنہ روایت کرتے

ہیں کہ رسول اللہ خاتم النبیین ﷺ نے ارشاد فرمایا کہ اللہ تعالیٰ کے کچھ فرشتے زمین پر پھرتے ہیں۔ میری امت میں سے جو شخص مجھ پر صلوٰۃ و درود پڑھتا ہے وہ مجھے پہنچاتے ہیں۔ (اثر جہ الدارقطنی، القول البدیع ص ۱۳۸، صفاء السقام ص ۳۴)

روایت سے واضح ہو گیا کہ صلوٰۃ و درود اور سلام دونوں ہی حضرت خاتم النبیین ﷺ کی جناب میں پیش

کیا جاتا ہے۔ امت کے لئے اس سے بڑی سعادت کیا ہوگی کہ ہم نالائقوں کا صلاۃ و سلام آقا خاتم النبیین ﷺ کی جناب میں پیش ہو۔ لوٹ لو سعادت جتنی چاہو۔

علامہ عزیزی فرماتے ہیں کہ جس طرح سلام آپ پر پیش کیا جاتا ہے اسی طرح صلوٰۃ اور درود بھی پیش کیا

(السراج المبرج ج ۱ ص ۵۱۸)

جاتا ہے۔

علامہ شہاب الدین محمد بن احمد الاشہمی روایت نقل کرتے ہیں: ”إِنْ لِلَّهِ مَلَائِكَةٌ سَيَّاحِينَ فِي الْأَرْضِ

يَبْلَغُونِي الصَّلَاةَ عَلَيَّ مِنْ أُمَّتِي فَأَسْتَغْفِرُ لَهُمْ“ بے شک اللہ تعالیٰ کی طرف سے کچھ فرشتے زمین میں پھرتے ہیں،

میری امت کی طرف سے مجھے درود پہنچاتے ہیں، پس میں ان کے لئے استغفار کرتا ہوں۔

(المستطرف فی کل فن مستطرف ج ۲ ص ۳۱۷)

”عَنْ عُمَرَ بْنِ الْخَطَّابِ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: أَكْثَرُ وَالصَّلَاةُ عَلَيَّ فِي اللَّيْلَةِ الزَّهْرَاءِ

وَالْيَوْمِ الْأَغْرَى، فَإِنَّ صَلَاتَكُمْ تَغْرِضُ عَلَيَّ فَأَدْعُو لَكُمْ وَأَسْتَغْفِرُ“ حضرت عمر بن خطاب رضی اللہ عنہ سے روایت ہے کہ

رسول اللہ ﷺ نے ارشاد فرمایا شب جمعہ میں اور جمعہ کے دن مجھ پر کثرت سے درود پڑھو کہ تمہارا درود مجھ پر پیش کیا

جاتا ہے، پس تمہارے لئے میں دعا اور استغفار کرتا ہوں۔ (القول البدیع ص ۱۵۴)

ذات اقدس ﷺ جسدا طہر اور روح مبارک دونوں کے مجموعہ کا نام ہے

فرشتے مجھے صلاۃ و سلام پہنچاتے ہیں اور کلمہ ”نی“ جو واحد حکم کی ضمیر ہے ذات پر دلالت کرتی ہے۔

(علم محو کا قاعدہ ہے کہ ضمیر ذات پر دلالت کرتی ہے) اور حضور اقدس خاتم النبیین ﷺ کی ذات گرامی نہ تو صرف

جسدا طہر کا نام ہے اور نہ محض روح مبارک کا، بلکہ دونوں کے مجموعے کا نام ہے۔

اگر صرف روح مبارک پر صلوٰۃ و سلام پیش کیا جاتا تو آپ فرما دیجئے کہ میری روح پر اس کا عرض ہوتا ہے

اور اگر محض بدن اطہر پر یہ عرض ہوتا تو صرف بدن اطہر کا ذکر فرما دیتے۔ مگر حضور خاتم النبیین ﷺ نے تو اپنی ذات اقدس کا ذکر فرمایا ہے، جو روح اور جسم دونوں کے مرکب کا نام ہے۔ لہذا یہ روایت بھی حضور خاتم النبیین ﷺ کی حیات کی دلیل ہے۔

اور اس روایت سے یہ بھی ثابت ہو گیا کہ دور دراز سے جو لوگ درود و سلام پڑھتے ہیں وہ آپ تک جو سلا ملائکہ پہنچایا جاتا ہے، آپ خود اس کی سماعت نہیں فرماتے۔ جیسا کہ بعض لوگوں کا گمان و خیال ہے۔

مولانا منظور نعمانی رحمہ اللہ فرماتے ہیں: ”اس حدیث سے یہ تفصیل معلوم ہو گئی کہ فرشتوں کے ذریعے آپ ﷺ کو صرف وہی درود و سلام پہنچتا ہے جو کوئی دور سے بھیجے۔ لیکن اللہ تعالیٰ جن کو قبر مبارک کے پاس پہنچا دے اور وہاں حاضر ہو کر صلوٰۃ و سلام عرض کرے تو آپ ﷺ بنفس نفیس سنتے ہیں اور جیسا کہ معلوم ہو چکا ہے ہر ایک کو جواب بھی عنایت فرماتے ہیں۔“ (معارف الہدیٰ ج ۵ ص ۸۰)

حیات النبی ﷺ پر حدیث سے دسویں دلیل

”عن أبي هريرة رضي الله عنه قال، قال رسول الله ﷺ: مَنْ صَلَّى عَلَيَّ عِنْدَ قَبْرِي سَمِعْتُهُ، وَمَنْ صَلَّى عَلَيَّ مِنْ بَعِيدٍ أَعْلِمْتُهُ“ حضرت ابو ہریرہ رضی اللہ عنہ سے روایت ہے کہ رسول اللہ خاتم النبیین ﷺ نے فرمایا جو میری قبر کے پاس درود پڑھے گا اس کو میں خود سنتا ہوں اور جو مجھ پر دور سے دور پڑھتا ہے تو وہ مجھے فرشتوں کے ذریعے بتلا دیا جاتا ہے۔ (جلاء الاہام لحافظ ابن القیم ۹۲)

یہ بات ذہن نشین رہے کہ حضرات صحابہ کرام رضی اللہ عنہم سے لے کر آج تک کوئی شخص اہل سنت والجماعت میں ایسا نہیں گزرا جو کہتا ہو کہ حضور خاتم النبیین ﷺ عند القبر صلاۃ و سلام کا سماع نہیں فرماتے۔ تمام اہل سنت والجماعت کا حضور اکرم خاتم النبیین ﷺ کے سماع عند القبر پر اتفاق ہے، کوئی اس کا مخالف نہیں گزرا اور کتب اہل اسلام میں اس کے خلاف ایک بھی صریح حوالہ موجود نہیں ہے۔ (تسکین الصدور ۳۳۱)

امام ابن تیمیہ رحمہ اللہ لکھتے ہیں: ”وَقَدْ رَوَى ابْنُ أَبِي شَيْبَةَ وَالدَّارِ قُطَنِي عَنْهُ: مَنْ صَلَّى عَلَيَّ عِنْدَ قَبْرِي سَمِعْتُهُ، وَمَنْ صَلَّى عَلَيَّ نَائِيًا أَعْلِمْتُهُ، وَفِي إِسْنَادِهِ لَيْنٌ، لَكِنْ لَهُ شَوَاهِدٌ ثَابِتَةٌ، فَإِنَّ إِبْلَاحَ الصَّلَاةِ وَالسَّلَامِ عَلَيْهِ مِنْ الْبُعْدِ“ قدر واد اہل السنن من غیر وجہ (فتاویٰ ابن تیمیہ ج ۴ ص ۳۶۱، طبع جدید ج ۲ ص ۱۱۶)

ابن ابی شیبہ اور دارقطنی نے حضور خاتم النبیین ﷺ سے روایت کی ہے کہ آپ ﷺ نے فرمایا کہ جس نے مجھ پر میری قبر کے پاس صلاۃ و سلام کہا تو میں خود سنتا ہوں اور جس نے دور سے پڑھا تو وہ مجھے پہنچایا جاتا ہے۔ اس کی سند کمزور ہے، لیکن اس کے کئی شواہد ثابت ہیں، کیونکہ دور سے حضور خاتم النبیین ﷺ کو صلاۃ و سلام پہنچانے کی روایت متعدد طرق سے اہل السنن نے بیان کی ہے۔

ان تمام روایات کا حاصل یہ ہے کہ ہمارے حضور خاتم النبیین ﷺ زندہ ہیں۔ روضہ پر جو سلام عرض کرتا ہے خود اپنے گوش جسم سے سنتے ہیں اور لسان جسم سے جواب دیتے ہیں۔ اس لئے کہ ہمارے حضور پر نور ﷺ کو حیات اقویٰ و اکمل اور اعلیٰ درجے کی حاصل ہے۔ سلام کا سننا اور جواب دینا، نماز ادا کرنا وغیرہ یہ تمام صفات حیات ہیں۔ اَلْحَمْدُ لِلّٰهِ وَالصَّلَاةُ وَالسَّلَامُ عَلٰی خَاتَمِ النَّبِيِّينَ مُحَمَّدٍ رَسُوْلِ اللّٰهِ

حیات النبی ﷺ پر حدیث سے گیارہویں دلیل

”عن أبي هريرة رضي الله عنه يقول: سمعت رسول الله ﷺ يقول: والذي نفس أبي القاسم بيده لنزّلن عيسى بن مريم إماماً مقسطاً و حكماً عدلاً فليكسرن الصليب و ليقتلن الخنزير، و ليصلحن ذات النبين و ليذهبن الشحناء و ليغرضن عليه المال فلا يقبله، ثم لنن قام على قبري فقال: يا محمد، لأجنته“

(اصح البخاری باختصار، والبیہقی و رجالہ رجال الصحیح، ترجمان السنن ج ۳ ص ۵۹۲)

حضرت ابو ہریرہ رضی اللہ عنہ سے ایک دوسری روایت بھی اسی معنی کی ہے: ”لَيَهْبِطَنَّ بَنُ مَرْيَمَ حَكَمًا عَدْلًا وَإِمَامًا مَقْسُطًا وَلَيَسْلُكَنَّ فَجًّا، خَاجًا أَوْ مُعْتَمِرًا، وَلَيَأْتِيَنَّ قَبْرِي حَتَّى يَسْلَمَ عَلَيَّ وَلَا زَدَنَّ عَلَيَّ“ (مسلم)

البتہ ضرور حضرت عیسیٰ بن مریم علیہ السلام نازل ہوں گے انصاف کرنے والے حاکم ہو کر اور امام عادل ہو کر اور البتہ وہ ضرور فح (جگہ کا نام ہے) کہ راستے پر حج یا عمرہ کے لئے جائیں گے، اور بلاشبہ وہ مجھے سلام کہیں گے اور میں ان کے سلام کا جواب دوں گا۔

(رواہ الحاکم ج ۲ ص ۵۹۵۔ احمد ج ۲ ص ۲۹۰، درمنثور ج ۲ ص ۲۳۵)

حیات عیسیٰ ابن مریم علیہ السلام

سب سے پہلی بات جو حدیث سے ثابت ہوتی ہے وہ یہ ہے کہ حضرت عیسیٰ ابن مریم علیہ السلام کی حیات اور ان کو اللہ تعالیٰ نے زندہ آسمان پر اٹھالیا اور وہ قیامت کے قریب آسمان سے زمین پر نازل ہوں گے اور دجال کو قتل کریں گے اور یہود اور منکرین توحید و مشرکین سے جہاد کریں گے اور زمین پر قرآن و حدیث کے مطابق حکومت جاری فرمائیں گے اور حضرت خاتم النبیین، امام الانبیاء، سید المرسلین ﷺ کی قبر مبارک پر حاضری دیں گے اور حضور ﷺ کو سلام پیش کریں گے اور حضور خاتم النبیین ﷺ سلام کا جواب دیں گے۔

اب آپ ذرا غور کریں کہ بات کتنی صاف ستھری اور خوب روشن ہے کہ حضرت محمد خاتم النبیین ﷺ پر حضرت عیسیٰ کے نزول اور روضہ پر حاضری کے بعد کوئی نئی حالت طاری نہیں ہوگی۔ بلکہ جو حالت آپ ﷺ کی ہے اور رفیق اعلیٰ میں تشریف لے جانے کے بعد آج تک ہے، وہی اب بھی ہے کہ تمام سعادت مند لوگوں کا جو قبر مبارک پر حاضری دیتے ہیں اور سلام عرض کرتے ہیں تو حضور خاتم النبیین ﷺ کی ذات اقدس جو روح اور جسد اطہر سے جانی پہچانی جاتی ہے، وہی ذات اقدس ﷺ کی سلام سنتی ہے اور جواب بھی دیتی ہے وہی بعینہ ذات اقدس حضرت عیسیٰ ابن مریم کو بھی جواب دے گی۔

اور اس عقیدہ حیات النبی ﷺ کو لفظ عند قبری کہ کر خوب مضبوط اور مستحکم خود ہمارے حضور ﷺ نے ہی مکہ مکرمہ کر دیا، ورنہ عند قبری کیوں کہا جاتا ہے؟! بذات خود سننا اور جو جسم مع الروح ہے وہی تو قبر شریف میں موجود ہے اور اسی کو حیات اقویٰ و اکمل اور اعلیٰ ترین حاصل ہے اور وہی ذات اقدس جو جسم و روح سے جانی جاتی ہے سلام کا جواب بھی دیتی ہے۔

لہذا نہ تو ذات اقدس ﷺ تنہا روح کا نام ہے نہ ہی تنہا جسد اطہر کا نام ہے بلکہ ذات اقدس ﷺ سے مراد حضور خاتم النبیین ﷺ کی مکمل ذات جسد مع الروح ہی کا نام ہے اور وہ زندہ ہے، ان کی جناب قدسی میں جو سلام

عرض کرتا ہے حاضر ہو کر جواب بذات خود حضرت ﷺ ہی دیتے ہیں۔ بلا شک و شبہ اور بنی اسرائیل کا آخری نبی کائنات عالم کے تمام نبیوں کے آخری نبی کی خدمت میں حاضری دیں گے اور سلام عرض کریں گے اور ہمارے حضرت ﷺ کو مخاطب کر کے فرمائیں گے: یا مُحَمَّدُ، تو میں ضرور ان کو جواب دوں گا۔

نکتہ اگر صحیح ہے تو الحمد للہ

اگر کوئی سلام عرض کرتا ہے مثلاً: السَّلَامُ عَلَیْکُمْ، تو اس کے اس سلام کے رد و واپسی میں وَعَلَیْکُمُ السَّلَامُ کہنا ہی شریعت میں آیا ہے۔

اور اگر کوئی کسی کو مخاطب بنا کر نام مبارک لے کر جیسے حضرت عیسیٰ علیہ السلام کے لئے حضور ﷺ نے خود فرما دیا کہ وہ آ کر میری قبر پر کھڑے ہو کر کہیں گے کہ یا مُحَمَّدُ (ﷺ) تو میں ضرور جواب دوں گا۔ رد سلام اور جواب میں ذوق لطیف فرق ہے، جو اہل ذوق ہیں ان پر مخفی نہیں۔ اسی کو حضرت ﷺ نے لِأَجِنَّةٍ سے واضح فرمایا کہ ایک بنی اسرائیل کے آخری نبی خاتم الانبیاء ﷺ کو مخاطب کر کے آواز دیں گے تو ان کے مخاطب کا جواب حضرت ﷺ ضرور دیں گے۔

ایک زندہ نبی آسمان سے نازل ہونے کے بعد خاتم الانبیاء علیہ السلام کے روضہ پر حاضری دے کر یا مُحَمَّدُ کہہ کر آخر الزماں محمد رسول اللہ ﷺ کو مخاطب فرمائے گا تو ان کو جواب دے کر یہ ثابت کر دیا جائے گا کہ دونوں ہی کو حیات و زندگی حاصل ہے اور جو حیات کے قائل نہیں ہیں ان کے اس فتنے کی تردید بھی ہو جائے گی کہ ایک دنیوی زندگی والے عیسیٰ ابن مریم علیہ السلام نے ایک برزخی حیات و زندگی والے نبی آخر الزماں محمد رسول اللہ ﷺ کو ان کی قبر پر یا مُحَمَّدُ کہہ کر مخاطب کیا تو جواب دے کر ثابت کر دیا گیا کہ انبیاء علیہم السلام کی دونوں زندگی بھی حیات کے تمام شعبوں میں اقویٰ و اکمل اور اعلیٰ ترین حیات سے متصف حیات والی صفات سے ہی زندہ ہیں۔ تبھی تو اپنے مخاطب کا جواب دے رہی ہے اور نبی ﷺ کی دونوں زندگی یکساں ہیں حیات اور صفات حیات میں۔ خواہ وہ یہاں تھے تو وہاں ہیں تو وہ ہی حیات والی زندگی ہے۔

اور یہ بھی یاد رکھیں کہ بہت ہی پر لطف اور مزیدار حلاوت بخش بات ہے کہ ہمارے حضور خاتم النبیین ﷺ نے خود ہی ارشاد فرما دیا اور قسم کھا کر فرمایا کہ عیسیٰ ابن مریم علیہ السلام آسمان سے نازل ہونے کے بعد مختلف امور انجام دیں گے جو منجانب اللہ ان کے سپرد ہیں اور یہ بھی کہ حضرت خاتم النبیین ﷺ کی قبر شریف پر بھی بلا شک و شبہ وہ حاضر ہوں گے۔

”وَلَيَأْتِيَنَّ قَبْرِي حَتَّى يَسْلِمَ عَلَيَّ وَلَا زَدَنَّ عَلَيَّ“ ”بلاشبہ وہ میری قبر پر آئیں گے حتیٰ کہ وہ مجھے سلام کہیں گے اور بلا شک میں ان کے سلام کا جواب دوں گا۔“

گویا کہ من جملہ امور کے حضرت عیسیٰ علیہ السلام کا روضہ رسول خاتم النبیین ﷺ کی حاضری بھی ایک امر مہتمم بالذات اور مقصود و مطلوب ہے۔

اور گویا کہ ہمارے حضرت ﷺ بھی ان کی آمد کے منتظر ہیں، کیونکہ ان کی آمد کے بعد دجالی و شیطانی تمام قوتوں کا خاتمہ ہو جائے گا، اور دجال کے قتل سے تمام طاغوتی طاقتوں کا فتنہ زمین سے مٹ کر اس کے ساتھ دفن ہو جائے گا۔ ان تمام جھمیلوں سے نمٹ کر حضور خاتم النبیین ﷺ اور حضرت عیسیٰ علیہ السلام کا خاتم النبیین ﷺ کو سلام کہنا، یہ

اطلاع ہوگی کہ زمین پر جو طاغوتی طاقتیں مرکز معصیت یا نفسانی و شہوانی اور شیطانی، جس مرکز سے مدد لیتی تھی اب اس کا صفایا ہو گیا ہے، شرکاء مرکز اور دجال اور اس کے تمام تانے بانے مٹری کے جالے کی طرح صاف کر دیئے گئے ہیں۔ اس لئے لوگوں کے دلوں سے بغض و عداوت، حسد و کینہ اور وہ تمام غل و غش جو ایمان و یقین میں تذبذب کا سبب تھا یکسر ختم ہو جائے گا اور نور قرآن و سنت سے قلوب منور ہو کر انابت و اطاعت اختیار کر لیں گے اور منیب ہو جائیں گے۔ لوگوں میں صلاح و تقویٰ اور ہر طرح کی فکر آخرت کی شان نمایاں طور پر ظاہر ہو جائے گی، دنیا کی بے ثباتی اور مال سے اعراض جو اصل سبب ہے کدورت و حسد کا بعد اور نفرت پیدا ہو جائے گی۔

حاصل کلام یہ ہے کہ انبیاء علیہم السلام زندہ ہوتے ہیں خواہ ان کی دنیوی زندگی ہو یا برزخی، اس لئے وہ برزخی زندگی میں بھی اعمال میں مشغول ہوتے ہیں۔ پہلے ہی لکھا جا چکا ہے ان پر موت تو آتی ہے مگر آنی ہوتی ہے یعنی لمحہ بھر کے لئے، زمانی نہیں ہوتی اور مقصود حیات اعمال صالحہ میں مشغولیت بدرجہ اتم ان کو حاصل ہے یہی حیات کی دلیل ہے۔

مگر ان کی حیات برزخی کا دنیوی لوگوں کو اتہ پتہ نہیں چلتا اور جن لوگوں کو علماء اہل سنت والجماعت کے عقیدہ سے وابستگی ہے ان کو ذرہ شک بھی نہیں کہ خود حضور خاتم النبیین ﷺ نے ارشاد فرمایا ہے کہ جو قبر پر سلام عرض کرتا ہے حضرت ﷺ خود بنفس نفیس سنتے ہیں، جواب دیتے ہیں اور حضرات انبیاء کرام علیہم السلام کے سماع میں کوئی اختلاف نہیں اور سننا خود حیات کی دلیل ہے۔

علامہ مناوی حدیث من صلی علی کا مطلب لکھتے ہیں: ”مَنْ صَلَّى عَلَيَّ عِنْدَ قَبْرِي سَمِعْتُهُ، وَمَنْ صَلَّى عَلَيَّ نَائِيًا أَيْ بَعِيدًا عَنِّي أَبْلَغْتُهُ، أَيْ أَخْبَرْتُ بِهِ مِنْ أَحَدٍ مِنَ الْمَلَائِكَةِ، وَذَلِكَ لِأَنَّ لِرُوحِهِ تَعَلُّقًا بِمَقَرِّ بَدَنِهِ الشَّرِيفِ وَخَرَامِ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ فَحَالَهُ كَحَالِ النَّائِمِ“ (فیض القدر رقم ۸۸۱۲ ج ۶ ص ۲۲۰) جس نے میری قبر کے پاس مجھ پر درود پڑھا تو میں خود سنتا ہوں اور جس نے دور سے پڑھا تو وہ میرے پاس وہ پہنچایا جاتا ہے یعنی کسی فرشتے کے ذریعے مجھے اس کی خبر دی جاتی ہے اور یہ اس لئے کہ آپ کی روح مبارک کا حضور اقدس ﷺ کے بدن شریف سے تعلق ہے اور زمین پر انبیاء علیہم السلام کے جسم مبارک حرام کر دیئے گئے ہیں اور حضور خاتم النبیین ﷺ کو یا کہ آرام فرما رہے ہیں۔ (اور یہ پہلے معلوم ہو چکا ہے کہ انبیاء علیہم السلام کی آنکھیں سوتی، دل بیدار اور باشعور ہوتا ہے)

ملا علی قاری لکھتے ہیں: ”مَنْ صَلَّى عَلَيَّ عِنْدَ قَبْرِي سَمِعْتُهُ سَمَاعًا حَقِيقِيًّا بِلَا وَاسْطَ“

(مرقاۃ ج ۲ ص ۱۰، شرح الشفاء ج ۳ ص ۵۰۰)

جس شخص نے مجھ پر میری قبر کے پاس درود پڑھا تو میں خود اس کو سنتا ہوں یعنی حقیقی طور پر، فرشتوں کے توسط کے بغیر میں خود سنتا ہوں۔ اس عبارت سے وضاحت کمال کر آگئی کہ حضرت خاتم النبیین ﷺ کا قبر کے پاس سلام پیش کرنے والوں کا درود سلام سننا حقیقی سماع ہے جو مکمل حیات اور زندگی کی روشن دلیل ہے۔

مولانا نصیر الدین غور ہشتوی علیہ السلام لکھتے ہیں: ”سَمِعًا حَقِيقِيًّا بِلَا وَاسْطَ“ یعنی میں حقیقی طور پر، میری ذات گرامی ہی سنتی ہے۔ ذات گرامی روح مع الجسد کو کہتے ہیں نہ کہ فقط روح کو اور عند قبری سے جسم مبارک جس کو حیات حقیقی حاصل ہے وہی مراد ہے۔

علامہ سید احمد طحاوی لکھتے ہیں: ”فَإِنَّهُ يَسْمَعُهَا أَيَّ إِذَا كَانَتْ بِالْقُرْبِ مِنْهُ ﷺ وَتَبْلُغُ إِلَيْهِ أَيَّ يَبْلُغُهَا الْمَلِكُ إِلَيْهِ إِذَا كَانَ الْمُصَلِّيَ بَعِيدًا“
(طحاوی ص ۴۰۵)

بے شک رسول اللہ خاتم النبیین ﷺ درود شریف سنتے ہیں جب کہ حضور خاتم النبیین ﷺ کے پاس پڑھا جائے، اور فرشتہ آپ کو پہنچاتا ہے جب کہ درود شریف پڑھنے والا دور سے پڑھتا ہے۔

حضور خاتم النبیین ﷺ اپنے زائرین کی دعاء بھی سنتے ہیں

حضرت مولانا طحیل احمد سہارنپوری رحمہ اللہ نے فرمایا: ”آنحضرت ﷺ حیات میں، لہذا پست آواز سے سلام عرض کرنا چاہئے، مسجد نبوی ﷺ کی حد میں کتنی ہی پست آواز سے سلام عرض کیا جائے اس کو حضور ﷺ خود سنتے ہیں۔“
(تذکرۃ الطحیل ص ۳۶)

حضرت تھانوی رحمہ اللہ فرماتے ہیں: ”سلام کا سنا نزدیک سے خود اور دور سے بذریعہ ملائکہ اور سلام کا جواب دینا تو دائمی ثابت ہیں۔“
(نثر الطیب ص ۲۱۲)

قطب الارشاد حضرت مولانا رشید احمد گنگوہی فرماتے ہیں: ”حضرات انبیاء علیہم السلام سماع میں کسی کا کوئی اختلاف نہیں، جو شخص اس کا منکر ہو وہ اجماع کا منکر ہے۔“

حضرات انبیاء علیہم السلام کی نبوت و رسالت جس طرح وفات کے بعد بھی منقطع نہیں ہوتی حیات بھی دائمی طور پر مستمر رہتی ہے اور ہمارے حضور خاتم النبیین ﷺ کی نبوت و رسالت تو قیامت اور مابعد قیامت محشر میں شفاعت تک جاری و ساری ہے اور صاحب شفاعت کو حیات مستمرہ حاصل ہے۔

حیات النبی ﷺ پر دلیل و شہادت

(۱) ”عَنْ سَعِيدِ بْنِ عَبْدِ الْعَزِيزِ قَالَ: لَمَّا كَانَ أَيَّامُ الْحَزَةِ لَمْ يُوْذَنْ فِي مَسْجِدِ النَّبِيِّ ﷺ ثَلَاثًا وَلَمْ يَقُمْ، وَلَمْ يَبْرُخْ سَعِيدُ بْنُ الْمُسَيْبِ الْمَسْجِدَ، وَكَانَ لَا يَعْرِفُ وَقْتُ الصَّلَاةِ إِلَّا بِهَمِّهِمْ يَسْمَعُهَا مِنْ قَبْرِ النَّبِيِّ ﷺ“
سعید بن عبد العزیز کہتے ہیں کہ حرہ کا واقعہ پیش آیا ہے تو تین دن تک آنحضرت خاتم النبیین ﷺ کی مسجد میں اذان نہیں دی گئی اور سعید بن مسیب ان ایام میں بھی مسجد سے نہیں نکلے اور نماز کے اوقات صرف ایک گنگناہٹ کی آواز سے پہچانا کرتے جو وہ حضرت خاتم النبیین ﷺ کی قبر مبارک سے سنا کرتے تھے۔ (رواہ الدارمی ج ۱ ص ۴۴)

(۲) ”عَنْ سَعِيدِ بْنِ الْمُسَيْبِ قَالَ لَمْ أَزَلْ أَسْمَعُ الْأَذَانَ وَالْإِقَامَةَ فِي قَبْرِ رَسُولِ اللَّهِ ﷺ أَيَّامَ الْحَزَةِ حَتَّى عَادَ النَّاسُ“ سعید بن مسیب بیان کرتے ہیں کہ جنگ حرہ کے زمانے میں میں اذان اور اقامت ہمیشہ حضور خاتم النبیین ﷺ کی قبر مبارک سے سنا کرتا تھا یہاں تک کہ لوگ پھر جماعت میں آنے لگے تھے۔ (کذا ابی الحصاص ج ۱ ص ۲۸۱، رواہ ابن سعید فی الطبقات ج ۵ ص ۱۳۲، اللاکابی فی کرامات الاولیاء ج ۱ ص ۱۶۶، المل فی حقیقۃ التوصل ص ۲۵۵)

(۳) ”عَنْ سَعِيدِ بْنِ الْمُسَيْبِ قَالَ: لَقَدْ رَأَيْتُنِي لِيَالِي الْحَزَةِ، وَمَا فِي مَسْجِدِ رَسُولِ اللَّهِ ﷺ غَيْرِي، وَمَا يَأْتِي وَقْتُ صَلَاةٍ إِلَّا سَمِعْتُ الْأَذَانَ مِنَ الْقَبْرِ“ سعید بن مسیب فرماتے ہیں کہ جنگ حرہ کے زمانے میں حضور خاتم النبیین ﷺ کی مسجد شریف میں میرے سوا اور کوئی نہ تھا جب نماز کا وقت آتا ہے تو میں ہر نماز کے لئے قبر مبارک سے اذان کی آواز سنا کرتا۔ (رواہ ابوعبید اللہ ج ۲ ص ۲۸۰، ترجمان السنہ ج ۳ ص ۳۰۴)

جنگ حرہ کے موقع پر مسجد نبوی میں قیام اور روضہ رسول ﷺ سے اذان کی آواز

جنگ حرہ کا واقعہ ایک تاریخی المناک واقعہ ہے کہ مدینہ الرسول میں بھی نماز کے لئے آنے کی ہمت لوگوں کو نہ ہو سکی تھی، مگر ایسے وقت میں سعید بن مسیب رضی اللہ عنہ مشہور تابعی مسجد نبوی سے جدا نہ ہوئے اور خیر البقا مسجد نبوی ﷺ میں ہی مقیم رہے اور نماز کے اوقات جاننے کا واقعہ وہ خود ہی بیان فرما رہے ہیں کہ جب بھی نماز کا وقت ہوتا تو وہ حضور خاتم النبیین ﷺ کی آرام گاہ سے اذان کی آواز سنا کرتے تھے اور اسی کے مطابق اپنی نماز ادا کرتے رہے اسی طرح کئی دن تک مسلسل ٹھیک وقت پر اذان سنتے تھے اور نماز پڑھا کرتے تھے اور جب حالات درست ہو گئے اہل مدینہ کی مسجد نبوی میں آمد و رفت شروع ہو گئی تو آواز اذان کی بند ہو گئی۔

اس واقعہ سے بخوبی عقیدہ ثابت ہوتا ہے کہ انبیاء علیہم السلام اپنی قبر شریف میں زندہ ہیں اور زندگی والے اعمال بھی ثابت ہیں۔

شروع میں ہی حدیث شریف گزر چکی ہے کہ حضرت انس رضی اللہ عنہ سے ”الْأَنْبِيَاءُ أَحْيَاءُ فِي قُبُورِهِمْ يَصَلُّونَ“ کہ حضرات انبیاء علیہم السلام اپنی قبروں میں زندہ ہیں اور نمازیں پڑھتے ہیں۔

اذان کی آواز آنا روح مع الجسد کا عمل ہے

قبر و روضہ شریف سے اذان کی آواز آنا یہ روح کا عمل نہیں ہے پھر ایک مسجد میں مقیم شخص کو ایک وقت نہیں کئی دنوں تک مسلسل ہر نماز کے وقت اذان کی آواز سے وقت کی خبر دینا اور متنبہ کرنا اقامت نماز کے لئے یہ بھی روحانی عمل نہیں بلکہ صاحب قبر حضرت خاتم النبیین ﷺ کی مکمل حیات اور اعمال حیات کی واضح بلا ٹھک وریب کھلی ہوئی غیر معمولی واضح ترین دلیل ہے۔

اور اس بات کی بھی کہ آپ ﷺ امت کے افراد کے اعمال صالحہ اور نماز جیسے فریضے کی ادائیگی کے گمراہ ہیں۔ سچ فرمایا اللہ تعالیٰ نے: ”يَا أَيُّهَا النَّبِيُّ إِنَّا أَرْسَلْنَاكَ شَهِيدًا وَمُبَشِّرًا وَنَذِيرًا وَدَاعِنًا إِلَى اللَّهِ بِآذِنِهِ وَسِرَاجًا مُنِيرًا“ (الاحزاب)۔

آپ ﷺ یقیناً شاہد، بشیر و نذیر، اور اللہ کی طرف بلانے والے ہیں۔ سعید بن مسیب رضی اللہ عنہ کو ہر نماز کے وقت اذان کی سماعت کرا کر حیات النبی ﷺ کی شہادت ثبت ہو گئی، اور کتنا انوکھا طریقہ ہے کہ اذان سنوائی گئی جو حیات کی بھی دعوت تام کے ساتھ حیات تام کی بھی دلیل بن گئی۔ الحمد للہ! ہم تو پہلے سے ہی خاتم النبیین ﷺ کو حیات و زندہ یقیناً بالجزم کے ساتھ مانتے ہیں۔

ان جیسے واقعات سے قوت یقین میں رسوخ اور استحکام و استقلال کی طمانیت ثبت ہوتی ہے۔ لاکھ لاکھ صلاۃ و سلام ہو اس نبی امی خاتم النبیین پر جو اپنی امت کا فکر مند ہے۔

حضرت خاتم النبیین ﷺ کی قبر مبارک پر شفاعت کی درخواست درست ہے

ہمارے حضرت خاتم النبیین محمد رسول اللہ ﷺ کی قبر مبارک کا یقینی علم حضرت ابو بکر صدیق رضی اللہ عنہ کے عہد خلافت سے آج تک تو اتر سے امت کو معلوم ہے اور قبر شریف کی جگہ ثابت ہے۔ اس لئے قبر شریف کے پاس

باادب، پوری یکسوئی اور جمع خاطر کے ساتھ حاضر ہو کر دعا کرنا یعنی یہ کہنا کہ یا رسول اللہ ﷺ میرے لئے دعا مغفرت کر دیں یا اللہ تعالیٰ سے میرے لئے مغفرت طلب کر دیں۔ میری شفاعت فرمادیں جائز اور بلا شک و ریب درست ہے اور یہ بالکل بھی شرک نہیں جیسا کہ بعض کم فہم و کم علم لوگوں کا وہم و خیال ہے۔

علامہ سمہودی لکھتے ہیں: ”وَقَدْ يَكُونُ التَّوَسُّلُ بِهِ صَلَّى اللَّهُ تَعَالَى عَلَيْهِ وَسَلَّمَ بَعْدَ الْوَفَاةِ بِمَعْنَى طَلَبِ أَنْ يَذْغُرَ كَمَا كَانَ فِي حَيَاتِهِ وَذَلِكَ فِيْمَا رَوَى الْبَيْهَقِيُّ وَرَوَاهُ ابْنُ أَبِي شَيْبَةَ بِسَنَدٍ صَحِيحٍ“ (وفاء الوفاء ج ۲ ص ۴۲۱) اور حضور خاتم النبیین ﷺ سے وفات کے بعد توسل (یعنی دعا کی درخواست کرنا) کبھی اس معنی میں ہوتا ہے کہ آپ ﷺ سے دعا طلب کرے جیسا کہ حضور خاتم النبیین ﷺ کی حیات میں تھا۔ جیسا کہ امام بیہقی نے اور ابن ابی شیبہ نے اس کو صحیح سند کے ساتھ مالک الدار سے روایت کیا ہے۔

آداب حاضری بدرگاہ خاتم النبیین ﷺ امام ابو حنیفہ رحمہ اللہ کے نزدیک

”رَوَى أَبُو حَنِيفَةَ عَنْ ابْنِ عُمَرَ رَضِيَ اللَّهُ تَعَالَى عَنْهُمَا أَنَّهُ قَالَ: مِنَ السُّنَّةِ أَنْ تَأْتِيَ قَبْرَ الرَّسُولِ صَلَّى اللَّهُ تَعَالَى عَلَيْهِ وَسَلَّمَ وَتَسْتَقْبِلَ الْقَبْرَ بِوَجْهِكَ ثُمَّ تَقُولَ السَّلَامَ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“ (المسلك المتقط في المسك التوسط ۳۴۱۔ فتح القدير ج ۱ ص ۵۹۰۔ وفاء الوفاء ج ۲ ص ۴۲۴) امام ابو حنیفہ رحمہ اللہ نے حضرت ابن عمر سے روایت کی ہے کہ انہوں نے فرمایا کہ سنت یہ ہے کہ تم حضرت خاتم النبیین ﷺ کی قبر مبارک کے پاس آؤ اور اپنا رخ قبر شریف کی طرف کرو اور پھر کہو۔ ”السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ“

حضرت امام مالک رحمہ اللہ نے فرمایا: ”جب آنحضرت ﷺ کی خدمت میں سلام پیش کرنے جائے تو مسجد نبوی میں اپنی آواز بلند نہ کرے، اس لئے کہ اللہ تعالیٰ نے ایک قوم کو یہ ادب سکھلایا کہ تم اپنی آوازوں کو حضرت خاتم النبیین ﷺ کی آواز پر بلند نہ کرو۔“ (الآیۃ)

اور ایک قوم کی تعریف کی ہے کہ بلاشبہ جو لوگ جناب رسول اللہ خاتم النبیین ﷺ کے پاس اپنی آوازیں پست کرتے ہیں۔ ”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ (الآیۃ)“

اور ایک قوم کی مذمت کی ہے سو فرمایا ہے کہ جو لوگ حضور ﷺ کو حجروں کے سامنے سے پکارتے ہیں۔ ”إِنَّ الَّذِينَ يَنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ (الحجرات: ۴)“ جو لوگ حجروں کے باہر سے آپ کو پکارتے ہیں ان میں اکثر لوگ کو عقل نہیں ہے۔

بے شک وفات کے بعد بھی حضور خاتم النبیین ﷺ کی عزت و حرمت ایسی ہی ہے جیسا کہ زندگی میں تھی۔ امیر المومنین ابو جعفر نے امام مالک سے سوال کیا کہ اے ابو عبد اللہ کیا میں قبلہ رخ ہو کر دعا کروں یا حضور خاتم النبیین ﷺ کی طرف رخ کروں؟

امام مالک رحمہ اللہ نے فرمایا کہ تو اپنا رخ حضرت خاتم النبیین ﷺ سے پھیرتا ہے حالانکہ حضور خاتم النبیین ﷺ ہی شفاعت کبریٰ کے ذریعے تیرے اور تیرے باپ حضرت آدم علیہ السلام کے قیامت کے دن اللہ تعالیٰ کے یہاں وسیلہ ہوں گے اور آگے فرمایا: ”هَلْ اسْتَقْبَلَهُ وَاسْتَشْفَعَ بِهِ فَيَشْفَعَهُ اللَّهُ قَالَ اللَّهُ تَعَالَى: وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا“ (المنهاج ج ۲ ص ۳۲، ۳۳، آیت الہام ۶۴)

بلکہ حضور خاتم النبیین ﷺ کی طرف متوجہ ہو اور حضور خاتم النبیین ﷺ کو سفارشی بنا۔ اللہ تعالیٰ خاتم النبیین ﷺ کی سفارش قبول فرمائے گا۔ اللہ تعالیٰ نے فرمایا ہے کہ: ”اگر جس وقت وہ اپنا نقصان کر بیٹھے تھے اس وقت آپ ﷺ کی خدمت میں حاضر ہو جاتے پھر اللہ تعالیٰ سے معافی چاہتے اور رسول بھی ان کے لئے اللہ تعالیٰ سے معافی چاہتے تو ضرور وہ اللہ تعالیٰ کو توبہ قبول کرنے والا اور رحمت کرنے والا پاتے۔“

حیات النبی پر قرآن مجید سے تیسری دلیل کے عنوان پر تفصیل سے ایک اعرابی یعنی دیہاتی کا واقعہ لکھ دیا گیا ہے اور یہ واضح کر دیا گیا ہے کہ بعد از وفات بھی امت کی فریاد سن کر بارگاہ رب العزت میں مغفرت کی درخواست کو پیش کرنا اور اللہ تعالیٰ سے اس کے لئے مغفرت طلب کرنا اور حق تعالیٰ کی جانب سے دعا کی قبولیت کی بشارت کا بھی آنا: قَدْ غَفَرَ لَكَ مِنْ آثَامِكَ مَا كُنْتَ تَعْلَمُ۔ یہی تو حیات اور اعمال حیات کی دلیل ہے۔ تفصیل (ابن کثیر ج ۱ ص ۵۰۳ اور معارف القرآن ج ۲ ص ۴۶۰) میں دیکھ لیں اور اس واقعہ کو (شفاء القام ص ۱۱۵) اور (علامہ سمہودی وقایہ الوقایہ ج ۲ ص ۴۲۲) میں نقل کیا ہے اور سند کو جید کہا ہے۔

الغرض امام مالک رحمہ اللہ استشفاء عند القبر کے قائل ہیں اور حضرت امام مالک رحمہ اللہ کے نزدیک جس طرح حیات دنیوی میں یہ درست اور حق اور صحیح تھا بعد از وصال و وفات بھی آیت: ”وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا“ سے حضرت خاتم النبیین ﷺ سے مغفرت کی دعا کرنا ثابت ہے اور مذکورہ آیت سے استدلال بالکل واضح اور حق ہے اس میں کوئی ذرہ برابر بھی شک و شبہ کی گنجائش نہیں۔

صلوٰۃ وسلام اور دعا میں قبر شریف کی طرف ہی رخ رکھنا چاہئے

امام ابن تیمیہ رحمہ اللہ لکھتے ہیں: ”فَقَالَ الْأَكْثَرُونَ كَمَا لَكَ وَأُحْمَدُ وَغَيْرُهُمَا يُسَلِّمُ عَلَيْهِ مُسْتَقْبِلَ الْقَبْرِ، وَهُوَ الَّذِي ذَكَرَهُ أَصْحَابُ الشَّافِعِيِّ وَأُظُنُّهُ مَنْقُولًا عَنْهُ“ (فتاویٰ ابن تیمیہ ج ۲ ص ۱۱۷ طبع جدید) اکثر حضرات جیسے امام مالک اور امام احمد وغیرہ فرماتے ہیں کہ حضور ﷺ کے روضہ پر قبر مبارک کی طرف رخ کر کے سلام و دعا کرنا چاہئے اور اسی کو حضرات شوافع نے ذکر کیا ہے اور میرے خیال میں امام شافعی رحمہ اللہ سے یہی منقول ہے۔

علامہ شہاب الدین احمد الخوافی رحمہ اللہ لکھتے ہیں: ”فَإِنَّ مَذْهَبَ مَالِكٍ وَأُحْمَدَ وَالشَّافِعِيِّ رَضِيَ اللَّهُ تَعَالَى عَنْهُمْ اسْتِخْبَابُ الْقَبْرِ الشَّرِيفِ فِي الصَّلَاةِ وَالِدُعَاءِ وَهُوَ مُسْتَقْبَلُ كُتُبِهِمْ۔“ بے شک امام مالک اور امام احمد اور امام شافعی رحمہ اللہ م جمیع کاذب یہ ہے کہ سلام اور دعا کرتے وقت قبر شریف کی طرف رخ کرنا مستحب ہے جیسا کہ ان کی کتابوں میں لکھا ہوا ہے۔ (لیم الریاض ج ۳ ص ۳۹۸)

امام نووی رحمہ اللہ اپنی کتاب ردوس المسائل میں لکھتے ہیں: ”وَرَوَى عَنْ مَالِكِ بْنِ أَنَسٍ الْإِمَامِ رَحِمَهُ اللَّهُ تَعَالَى أَنَّهُ قَالَ: إِذَا أَرَادَ الرَّجُلُ أَنْ يَأْتِيَ قَبْرَ النَّبِيِّ ﷺ فَيَسْتَذِيرُ الْقَبْلَةَ وَيَسْتَقْبِلَ النَّبِيَّ صَلَّى اللَّهُ تَعَالَى عَلَيْهِ وَسَلَّمَ وَيُصَلِّيَ عَلَيْهِ وَيَدْعُو“ حضرت امام مالک بن انس رحمہ اللہ سے روایت ہے کہ انہوں نے فرمایا کہ جب آدمی

آنحضرت خاتم النبیین ﷺ کی قبر مبارک کے پاس آئے تو قبلہ کی طرف پیٹھ کر لے اور حضور خاتم النبیین ﷺ کی طرف رخ کر کے حضور خاتم النبیین ﷺ پر صلوٰۃ و سلام بھی پڑھے اور جی بھر کر دعا بھی کرے۔ (شفاء القام ص ۱۱۹)

نیز امام مالک باہر سے آنے والوں یا سفر پر جانے والوں کے لئے حضور خاتم النبیین ﷺ کی قبر مبارک کے پاس وقوف یعنی ٹھہر کر سلام اور دعا کو درست فرماتے ہیں۔ البتہ اہل مدینہ پر ایسا ضروری نہیں ہے۔

یعنی وہ لوگ جو اصل مدینہ کے نہیں ہیں جب بھی باہر سے مدینہ منورہ میں داخل ہوں یا پھر سفر میں مدینہ منورہ سے باہر کا ارادہ کریں تو ان کو چاہئے کہ حضور اقدس خاتم النبیین ﷺ کی خدمت میں روضہ اقدس پر حاضری دیں اور صلاۃ و سلام عرض کر کے حضرت ابو بکر و عمر رضی اللہ عنہما کو بھی سلام پیش کر کے ان کے لئے دعائے خیر کریں۔

بہر حال جو سفر کر کے باہر جائے یا باہر سے آئے تو اس کے لئے ادب یہی ہے کہ حاضر خدمت ہو اور صلاۃ و سلام پیش کرے اور آداب کا خیال رکھے۔

”لِمَنْ جَاءَ مِنْ سَفَرٍ أَوْ أَرَادَهُ“ ہاں جو سفر سے آئے یا سفر کا ارادہ کرتا ہو۔

(فتاویٰ ابن تیمیہ ج ۲ ص ۱۱۲، شفاء القام ص ۲۵)

پھر امام ابن تیمیہ رحمہ اللہ عدم کراہت کی وجہ لکھتے ہیں: ”لَإِنَّ ذَلِكَ تَحِيَّةٌ لَهُ وَالْمُحَيَّا لَا يَقْصِدُ بَيْتَهُ كُلَّ وَقْتٍ بِخِلَافٍ لِلْقَادِمِينَ مِنَ السَّفَرِ۔“

(فتاویٰ ابن تیمیہ ج ۲ ص ۱۱۸)

کیونکہ یہ حضور خاتم النبیین ﷺ کو سلام کہنا ہے اور جس کو سلام کہا جاتا ہے ہر وقت اس کے گھر کا قصد نہیں کیا جاتا بخلاف ان کے جو سفر سے آئیں۔

اس سے واضح ہو گیا کہ اہل مدینہ منورہ ہر وقت آنحضرت خاتم النبیین ﷺ کی قبر مبارک پر برائے سلام و دعا حاضر نہ ہونے کی وجہ بھی معلوم ہو گئی۔

حضور خاتم النبیین ﷺ سے سفارش پیش کرنے کا طریقہ

”عَنِ الْعُثْبِيِّ قَالَ: كُنْتُ جَالِسًا عِنْدَ قَبْرِ النَّبِيِّ ﷺ، فَجَاءَ أَعْرَابِي فَقَالَ: السَّلَامُ عَلَيْكَ يَا رَسُولَ اللَّهِ، سَمِعْتُ اللَّهَ يَقُولُ: وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا، قَدْ جِئْتُكَ مُسْتَغْفِرَ الذَّنْبِ مُسْتَشْفِعًا بِكَ إِلَى رَبِّي“

(ابن کثیر تفسیر آیت ۶۴ ص ۵۰۳)

(ترجمہ) مٹی سے فرماتے ہیں کہ میں حضرت خاتم النبیین ﷺ کی قبر مبارک کے پاس بیٹھا ہوا تھا کہ ایک دیہاتی آیا اور اس نے کہا: ”السَّلَامُ عَلَيْكَ يَا رَسُولَ اللَّهِ صَلَّى اللَّهُ وَسَلَّمَ“

میں نے اللہ تعالیٰ کا یہ ارشاد سنا ہے اور اگر بے شک وہ لوگ جب کہ انہوں نے اپنی جانوں پر ظلم کیا تھا تیرے پاس آتے ہیں، اللہ تعالیٰ سے معافی مانگتے اور ان کے لئے رسول بھی اللہ تعالیٰ سے معافی مانگتا تو وہ ضرور اللہ کو توبہ قبول کرنے والا مہربان پاتے۔ اس لئے میں اپنے گناہوں کی معافی مانگنے کے لئے آپ ﷺ کو اللہ تعالیٰ کے یہاں سفارشی پیش کرنے آیا ہوں اس کے بعد اس نے دل سے چند اشعار پڑھے اور اظہار عقیدت اور جذبہ محبت کے پھول نچا کر کے چلا گیا۔ حضور خاتم النبیین ﷺ نے مٹی سے خواب میں فرمایا اے مٹی جا کر اس اعرابی سے کہہ دو کہ اللہ تعالیٰ نے اس کی مغفرت کر دی ہے۔ اس واقعہ کو متعدد لوگوں نے نقل کیا ہے۔ (ابن کثیر)

حجۃ اللہ فی الارض حضرت مولانا قاسم نانوتوی رحمہ اللہ تحریر فرماتے ہیں

حضرت نانوتوی رحمہ اللہ آیت کریمہ کے تحت تحریر فرماتے ہیں کہ: ”کیونکہ اس میں کسی کی تخصیص نہیں آپ ﷺ کے ہم عصر ہوں یا بعد کے امتی ہوں اور تخصیص ہو تو کیونکر ہو، آپ ﷺ کا وجود تو تمام امت کے لئے یکساں رحمت ہے کہ پچھلے امتیوں کا آپ ﷺ کی خدمت میں آنا اور استغفار کرنا اور کرانا جیسی متصور ہے کہ قبر میں زندہ ہوں۔“ (آب حیات ص ۴۰)

حضرت مولانا ظفر احمد عثمانی رحمہ اللہ واقعہ ذکر کر کے تحریر فرماتے ہیں: ”قَبْتُ أَنَّ حُكْمَ الْآيَةِ بَاقٍ بَعْدَ وَفَاتِهِ ﷺ“ پس ثابت ہوا کہ اس آیت کریمہ کا حکم حضرت خاتم النبیین ﷺ کی وفات کے بعد بھی باقی ہے۔ (اعلاء السنن ج ۱۰ ص ۳۳۰)

علامہ سمہودی رحمہ اللہ لکھتے ہیں: ”وَالْعُلَمَاءُ فَهَمُّوا مِنَ الْآيَةِ الْعُمُومَ لِحَالَتِي الْمَوْتِ وَالْحَيَاةِ وَاسْتَحَبُّوا لِمَنْ أَتَى الْقَبْرَ أَنْ يَتْلُوَهَا وَيَسْتَغْفِرَ اللَّهُ تَعَالَى وَحِكَايَةَ الْأَعْرَابِيِّ فِي ذَلِكَ نَقْلَهَا جَمَاعَةً مِنَ الْأُئِمَّةِ عَنِ الْعُتْبِيِّ“ علماء نے اس آیت کریمہ سے آپ ﷺ کی زندگی اور موت دونوں حالتوں کا عموم سمجھا ہے اور انہوں نے مستحب قرار دیا ہے کہ جو شخص آپ ﷺ کی قبر مبارک پر جائے وہ اس کو پڑھے اور اللہ تعالیٰ سے معافی مانگے اور اعرابی کی حکایت اس سلسلے میں ائمہ کرام کی ایک جماعت نے بھی سے نقل کی ہے۔ (وقاء الوفاء ج ۲ ص ۴۱۱)

ان تمام اکابر کے بیان سے معلوم ہوا کہ قبر مبارک پر حاضر ہو کر شفاعت و مغفرت کی درخواست کرنا قرآن کریم کی آیت کے عموم سے ثابت ہے اور حق ہے۔

اس لئے حضرت محمد رسول اللہ خاتم النبیین ﷺ کی خدمت عالی میں حاضری جیسے حضور ﷺ کی دنیوی حیات کے زمانے میں ہوتی تھی یا ہو سکتی تھی بعینہ اسی طرح آج بھی روضہ اقدس ﷺ پر حاضری اسی حکم میں ہے اور اعرابی کا واقعہ حضرت ﷺ کے دفن کے تین دن بعد کا ہے جب کہ ابوبکر و عمر اور تمام حضرات صحابہ کا عہد اور خیر القرون کا زمانہ ہے، مگر کسی صحابی نے اس پر کوئی نکیر نہیں کی جو اس کے صحیح ہونے کی واضح اور کھلی دلیل ہے اور اس واقعہ کو اتنی کثرت کے ساتھ مؤرخین نے اپنی کتابوں میں لکھا ہے یہ بھی صحت اور قبولیت کی دلیل ہے۔

حضرت عمر رضی اللہ عنہ کے عہد خلافت میں قحط سالی اور حضور ﷺ سے بارش طلب کرنے کا واقعہ

”عَنْ مَالِكِ الدَّارِ (وَكَانَ خَازِنَ عُمَرَ رَضِيَ اللَّهُ عَنْهُ عَلَى الطَّعَامِ) قَالَ: أَصَابَ النَّاسَ قَحْطٌ فِي زَمَنِ عُمَرَ بْنِ الْخَطَّابِ رَضِيَ اللَّهُ تَعَالَى عَنْهُ فَجَاءَ رَجُلٌ إِلَى قَبْرِ النَّبِيِّ ﷺ، فَقَالَ يَا رَسُولَ اللَّهِ! اسْتَسْقِ اللَّهَ تَعَالَى لِأُمَّتِكَ فَإِنَّهُمْ قَدْ هَلَكُوا، فَأَتَاهُ رَسُولُ اللَّهِ ﷺ فِي الْمَنَامِ، فَقَالَ إِنَّ عُمَرَ فَأَقْرِئَهُ السَّلَامَ وَأَخْبِرْهُ أَنَّكُمْ مُسَقُّونَ، وَقُلْ لَهُ عَلَيْكَ الْكَيْسُ، الْكَيْسُ - فَأَتَى عُمَرَ فَأَخْبَرَهُ، فَبَكَى عُمَرُ، ثُمَّ قَالَ يَا رَبِّ لَا أَلْوَ إِلَّا مَا عَجَزْتُ عَنْهُ“ (رواہ ابن ابی ہبیرہ فی المصنف ج ۷ ص ۴۸۲، الاصابۃ ابن حجر ج ۱۰ ص ۸/۹، المعجم فی دلائل النبوة ج ۷ ص ۴۷، مصابح الزجاجة ص ۳۶، المعجم فی الارشاد ج ۱ ص ۳۱۳ و ۳۱۴، الاستیعاب ج ۲ ص ۲۶۴، وقاء الوفاء ج ۲ ص ۴۲۱)

(ترجمہ) مالک الدار (جو حضرت عمر رضی اللہ عنہ ان کے وزیر غذا تھے) سے روایت ہے کہ حضرت عمر رضی اللہ عنہ کے عہد خلافت میں لوگ قحط میں مبتلا ہوئے۔ ایک شخص (بلال بن الحارث رضی اللہ عنہ) حضرت خاتم النبیین ﷺ کی قبر مبارک کے پاس (حضور اقدس ﷺ کی خدمت میں) گئے اور خاتم النبیین ﷺ سے عرض کیا، کہا: یا رسول اللہ (ﷺ) اللہ تعالیٰ سے اپنے امتیوں کے لئے بارش طلب فرمائیں کیونکہ وہ ہلاک ہو چلے ہیں تو خواب میں اس شخص سے حضور خاتم النبیین ﷺ نے ملاقات کی اور فرمایا کہ عمر (رضی اللہ عنہ) کے پاس جا، اس کو سلام کہہ اور اس کو خبر دے کہ ان پر بارش نازل کی جائے گی اور عمر (رضی اللہ عنہ) سے کہہ دے کہ دانائی پر قائم رہے، دانائی پر قائم رہے تو وہ شخص حضرت عمر رضی اللہ عنہ کے پاس آیا اور انہیں خبر دی تو حضرت عمر رضی اللہ عنہ رو پڑے پھر فرمایا اے میرے رب میں نے کوئی کوتاہی نہیں کی، مگر جس عمل سے میں عاجز ہو گیا۔

پھر آگے لکھتے ہیں: ”وَرَوَى سَيْفٌ فِي الْفَتْوحِ أَنَّ الَّذِي رَأَى الْمَنَامَ الْمَذْكُورَ بِلَالُ بْنُ الْحَارِثِ الْمُزَنِي أَحَدَ الصَّحَابَةِ رَضِيَ اللَّهُ تَعَالَى عَنْهُمْ“ علامہ سیف نے اپنی کتاب فتوح میں ذکر کیا ہے کہ جس شخص نے خواب دیکھا تھا، وہ حضرت بلال بن الحارث المزنی صحابی تھے رضی اللہ عنہ۔

واقعہ سے حیات خاتم النبیین ﷺ پر استدلال

”وَمَحَلُّ الْإِسْتِشْهَادِ طَلَبُ الْإِسْتِسْقَاءِ مِنْهُ ﷺ، وَهُوَ فِي الْبُرْزَخِ وَدُعَاءُهُ لِرَبِّهِ فِي هَذِهِ الْحَالَةِ غَيْرُ مُمْتَنِعٍ، وَعِلْمُهُ بِسُؤَالٍ مَنْ يَسْأَلُهُ قَدْ وَرَدَ، فَلَا مَانِعَ مِنْ سُؤَالِ الْإِسْتِسْقَاءِ وَغَيْرِهِ مِنْهُ كَمَا كَانَ فِي الدُّنْيَا“ اور اس سے استدلال یوں ہے کہ حضور خاتم النبیین ﷺ برزخ (اور قبر) میں تھے کہ حضور خاتم النبیین ﷺ سے بارش طلب کرنے کی دعا کی التجاء ہوئی اور اس حالت میں حضور خاتم النبیین ﷺ کا رب تبارک و تعالیٰ سے دعا کرنا کوئی ممتنع امر نہیں ہے اور سوال کرنے والے کے سوال کے علم کے بارے میں دلیل وارد ہوئی ہے۔

لہذا آپ ﷺ سے بارش وغیرہ کے طلب کرنے کے سوال میں کوئی مانع نہیں ہیں جیسا کہ حضور خاتم النبیین ﷺ سے دنیا میں سوال کیا جاتا تھا۔

(حوالہ بالا۔ تسکین الصدور ص ۳۴۸۔ فضاء القام ص ۱۳۰۔ الہدایۃ والنهایۃ ج ۷ ص ۹۲۔ فتح الباری ج ۳ ص ۱۳۸)

حافظ ابن کثیر رحمہ اللہ اور امام طبری رحمہ اللہ نے اس واقعہ کے بارے میں لکھا ہے: ”حَتَّى أَقْبَلَ بِلَالُ بْنُ الْحَارِثِ الْمُزَنِي فَأَسْتَأْذَنَ عَلَى عُمَرَ رَضِيَ اللَّهُ عَنْهُ، فَقَالَ: أَنَا رَسُولُ اللَّهِ إِلَيْكَ، يَقُولُ لَكَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ: لَقَدْ عَاهَدْتُكَ كَيْتَسَاوَمَا زِلْتُ عَلَى ذَلِكَ فَمَا شَأْنُكَ؟ قَالَ: مَتَى رَأَيْتَ هَذَا؟ قَالَ: الْبَارِحَةَ، فَخَرَجَ فَنَادَى فِي النَّاسِ الصَّلَاةَ جَامِعَةً“ یہاں تک کہ بلال بن الحارث المزنی آئے اور حضرت عمر رضی اللہ عنہ سے اجازت طلب کی اور فرمایا کہ میں تمہاری طرف حضور خاتم النبیین ﷺ کا قاصد ہوں، حضور ﷺ نے فرمایا کہ عمر میں تو مجھے دانائی سمجھتا رہا اور تم اسی پر قائم رہے مگر اب تمہیں کیا ہو گیا ہے کہ تم نے دعا اور صلاۃ استسقاء ادا نہیں کی؟ حضرت عمر رضی اللہ عنہ نے فرمایا تم نے کب دیکھا: حضرت بلال نے فرمایا کہ گزشتہ شب۔ حضرت عمر رضی اللہ عنہ نماز استسقاء کے لئے نکلے اور لوگوں میں بھی نماز کے لئے جمع ہونے کا اعلان کیا۔ (تاریخ طبری ج ۲ ص ۹۸، الہدایۃ والنهایۃ ج ۷ ص ۷۱)

حضرت عمر رضی اللہ عنہ نے واقعہ جب صحابہ کرام رضی اللہ عنہم کے سامنے بیان فرمایا: فَإِنَّ بِلَالَ بْنَ الْحَارِثِ يَزْعُمُ ذِيَّةَ ذِيَّةٍ فَقَالُوا صَدَقَ بِلَالٌ کہ بلال بلاشبہ ایسا اور ایسا خیال کرتا ہے تو حضرات صحابہ رضی اللہ عنہم نے فرمایا کہ بلال بن الحارث (رضی اللہ عنہ) سچ کہتا ہے۔ (ابن اثیر الکامل ج ۲ ص ۵۵۴، ہدایہ النہای ج ۷ ص ۹، تاریخ طبری ج ۲ ص ۹۶، تسکین الصدور ص ۳۵۰)

واقعہ سے چند بڑے فوائد حاصل ہوتے ہیں

(۱) یہ واقعہ حضرت خاتم النبیین ﷺ کی وفات حسرت آیات سے تقریباً سات آٹھ سال بعد پیش آیا۔ اس وقت بکثرت صحابہ کرام موجود تھے۔

(۲) خاتم النبیین ﷺ کی خدمت میں اللہ تعالیٰ سے بارش کی دعا کرنے کی التجاء کی تھی وہ ایک جلیل القدر صحابی اور قحط میں امت رحمت ﷺ کی سلامتی و عافیت کے فکر مند تھے۔ نام ان کا بلال بن الحارث ہے۔

(۳) حضرت بلال بن الحارث رضی اللہ عنہ کا عمل قبر شریف پر بخدمت خاتم النبیین ﷺ: ”يَا رَسُولَ اللَّهِ اسْتَسْقِ اللَّهَ تَعَالَى لِأَمَّتِكَ فَإِنَّهُمْ قَدْ هَلَكُوا“ یا رسول اللہ ﷺ اللہ تعالیٰ سے امتیوں کے لئے بارش طلب فرمائیں کیونکہ وہ ہلاک ہو چکے ہیں۔

ایک صحابی نے حضرت ﷺ کو مخاطب کر کے یہ ثابت کر دیا کہ حضور خاتم النبیین ﷺ حیات سے ہیں اور درخواست سنتے ہیں اور اس عمل پر کسی ایک صحابی نے نکیر نہیں کی بلکہ صحابہ سے جب حضرت عمر رضی اللہ عنہ نے کہا کہ بلال بن حارث ایسا ایسا خیال کرتا ہے تو صحابہ کرام رضی اللہ عنہم نے جواب دیا کہ صَدَقَ بِلَالٌ بلال نے سچ کہا۔ اس میں تمام باتوں کی تصدیق ہو گئی:

(۱) ”اسْتِسْقَاغٌ عِنْدَ الْقَبْرِ“

(۲) ”سِمَاعُ النَّبِيِّ الْخَاتَمِ ﷺ“

(۳) ”حَيَاةُ النَّبِيِّ الْخَاتَمِ ﷺ“

(۴) ”عَدَمُ النِّكَيرِ مِنَ الصَّحَابَةِ رِضْوَانُ اللَّهِ عَلَيْهِمْ أَجْمَعِينَ“

(۵) ”تَصْدِيقُ الْوَأَقْعَةِ“

(۶) ”وَالْقَبُولُ عِنْدَ جَمَاهِيرِ الصَّحَابَةِ رِضْوَانُ اللَّهِ عَلَيْهِمْ أَجْمَعِينَ“

(۷) ”وَعَمَلُ الصَّحَابَةِ الْجَلِيلِ بِلَالِ بْنِ الْحَارِثِ رَضِيَ اللَّهُ عَنْهُ بِرِغَاءٍ مِنَ الشَّرِكِ“

(۸) ”بَلْ هُوَ خَجَّةٌ حَيَوَةُ النَّبِيِّ ﷺ عِنْدَ أَهْلِ السُّنَّةِ وَالْجَمَاعَةِ بِاجْتِمَاعِ الصَّحَابَةِ“

(۹) اس واقعے کے بعد حضرت خاتم النبیین ﷺ کو بلال بن الحارث نے جو کہا تھا: ”يَا رَسُولَ اللَّهِ

اسْتَسْقِ اللَّهَ تَعَالَى لِأَمَّتِكَ فَإِنَّهُمْ قَدْ هَلَكُوا“

خاتم النبیین ﷺ نے خواب میں آ کر حضرت بلال بن الحارث کو ہدایت دی کہ عمر کے پاس جاؤ میرا سلام کہو

(قربان ہزار جان عمر پر نبی کا سلام آیا تم پر) اور بشارت دو کہ: ”إِنَّهُمْ مُنْقَوْنَ“ ان پر بارش نازل کی جائے گی۔

بہت ہی آسان اور سہل سی بات ہے کہ ہمارے حضور حیات سے اقویٰ و اعلیٰ و اکمل و اتم متصف ہیں۔ اس

لئے بلال رضی اللہ عنہ کی بارش طلب کرنے کی درخواست سنی بھی اور خواب میں جواب بھی صایت فرما دیا کہ بارش ہوگی۔

کیا یہ تمام باتیں بغیر حیات اور عدم حیات کے ہوئیں۔ اَللّٰهُمَّ صَلِّ وَسَلِّمْ عَلٰی خَاتَمِ النَّبِيِّینَ اور پھر حضرت عمر رضی اللہ عنہ کو دانائی سے کام لینے کی ہدایت یعنی نماز استقامت اور تضرع و دعا کی طرف رہنمائی فرمانا یہ تمام امور خود حیات النبی ﷺ کی دلیل ہیں۔

(۵) خواب کے ذریعے حضرت عمر رضی اللہ عنہ کو جو ہدایات ملی تھیں اس پر حضرت عمر رضی اللہ عنہ نے اسی طرح عمل کیا جس طرح کہ حضرت خاتم النبیین ﷺ اپنی حیات طیبہ میں ہدایات و ارشادات دیتے تھے۔ اس سچے خواب پر اسی طرح عمل خلیفہ راشد حضرت عمر رضی اللہ عنہ نے کیا جس طرح حیات میں عمل کرتے تھے اور صحابہ کرام کے سامنے پیش کر کے صاحب خواب حضرت بلال رضی اللہ عنہ کی پرزور تائید و تصدیق ہو گئی۔

عارف زمانہ محقق و محدث رئیس الموحدین حضرت مولانا حسین علی واں بچھرواں رحمہ اللہ فرماتے ہیں:

”وَرَوَى النَّبِيَّهَقِيُّ وَابْنُ أَبِي شَيْبَةَ أَنَّ بِلَالَ بْنَ الْحَارِثِ رَضِيَ اللَّهُ تَعَالَى عَنْهُ جَاءَ إِلَى قَبْرِ النَّبِيِّ ﷺ فَقَالَ: يَا رَسُولَ اللَّهِ اسْتَسْقِ لَأُمَّتِكَ فَإِنَّهُمْ هَلَكُوا، فَأَتَاهُ رَسُولُ اللَّهِ ﷺ فِي الْمَنَامِ وَأَخْبَرَهُ أَنَّهُمْ يَسْقُونَ“ امام بیہقی اور ابن ابی شیبہ نے روایت کی ہے کہ حضرت بلال بن حارث رضی اللہ عنہ نبی ﷺ کی قبر مبارک پر آئے اور فرمایا یا رسول اللہ (ﷺ) اپنی امت کے لئے بارش طلب فرمائیں کیونکہ وہ ہلاک ہو چکی ہے۔ آنحضرت خاتم النبیین ﷺ ان کو خواب میں ملے اور ان کو خبر دی کہ بارش برے گی۔ ان شاء اللہ!

(تحریرات حدیث ص ۲۵۵)

اس واقعے کو علماء اسلام کے محتاط فقہاء اپنی اپنی مستند کتابوں میں بڑی عقیدت و محبت کے ساتھ مناسک حج میں، زیارت قبر مبارک اور استشفاع عند القبر اور آنحضرت ﷺ سے طلب مغفرت اور سوال شفاعت کے سلسلہ میں بلا رد و کد اور بلا تکثیر نقل کرتے ہیں اور عہد صحابہ سے آج تک اولیاء، عرفاء، اتقیاء، صلحاء، ابرار، اخیار، علماء، محدثین و فقہاء اور تمام اہل ایمان کا اس پر عمل ہے اور قیامت تک اس پر عمل رہے گا اور ہر شخص اپنے عقیدت و محبت کے بقدر استشفاع عند القبر سے اپنے نصیب کا حصہ ضرور پائے گا۔ واللہ اعلم اور جو منکر ہیں وہ سخت غلطی میں ہیں۔

محقق علامہ محمد السندی رحمہ اللہ وسلم استاذ شاہ عبدالغنی مجددی رحمہ اللہ فرماتے ہیں: ”حیات متفقہ علیہ است یحج کس را ردوے خلاف نیست۔ حضور ﷺ کی حیات ایک متفق علیہ اجماعی مسئلہ ہے کسی کا (اہل حق میں سے) اس میں اختلاف نہیں۔“

(افہام المسائل ج ۱ ص ۶۱۳)

صاحب مظاہر الحق نواب قطب الدین دہلوی رحمہ اللہ لکھتے ہیں: ”زندہ ہیں انبیاء علیہم السلام قبروں میں، یہ مسئلہ متفق علیہ ہے کہ کسی کو اس میں خلاف نہیں کہ حیات ان کو وہاں حقیقی، جسمانی دنیا کی سی ہے۔“ (مظاہر حق ج ۱ ص ۴۲۵)

قطب الارشاد حضرت رشید احمد گنگوہی رحمہ اللہ لکھتے ہیں: ”قبر کے پاس“ انبیاء علیہم السلام کی سماعت میں کسی کو اختلاف نہیں۔“

(فتاویٰ رشیدیہ ج ۱ ص ۱۰۰)

ابن حجر عسقلانی رحمہ اللہ: ”إِنَّ حَيَاةَ ﷺ فِي الْقَبْرِ لَا يَغْنَبُهَا مَوْتُ بَلْ يَسْتَمِرُّ حَيًّا“ حضور خاتم النبیین ﷺ کی قبر کی زندگی ایسی ہے کہ دوبارہ اس پر موت نہیں اور خاتم الانبیاء ﷺ اب دائمی طور پر زندہ ہیں۔ (فتح الباری ج ۳ ص ۲۲ طبع مصر)

حکیم الاسلام قاری محمد طیب رحمہ اللہ مہتمم دارالعلوم دیوبند: ”جناب رسول اللہ ﷺ اور تمام انبیاء علیہم السلام جسد حضری زندہ ہیں۔ جو حضرات اس کے خلاف ہیں وہ اس مسئلہ میں دیوبند کے مسلک سے ہٹے ہوئے ہیں۔“

محمد طیب مہتمم دارالعلوم دیوبند

محدث کبیر حضرت مولانا خلیل احمد صاحب صاحب بذل الجہود میں فرماتے ہیں: ”إِنَّ نَبِيَّ اللَّهِ ﷺ حَيٌّ فِي قَبْرِهِ كَمَا أَنَّ الْأَنْبِيَاءَ عَلَيْهِمُ السَّلَامُ أَحْيَاءُ فِي قُبُورِهِمْ، وَلَا فَرْقَ بَيْنَ أَنْ يَكُونَ فَوْقَ الْأَرْضِ أَوْ تَحْتَ حِجَابِهَا كَمَا لَا فَرْقَ فِي حُضُورِهِ وَغَيْبِهِ فِي زَمَانِ حَيَاتِهِ، وَلِهَذَا الْعِلَّةُ لَمْ يَذْهَبْ إِلَيْهِ أَخَذَ مِنَ الْأُئِمَّةِ - يَقِينًا نَبِيَّ كَرِيمٍ خَاتَمِ النَّبِيِّينَ ﷺ - امْنِي قَبْرِهِمْ زَنْدَةً هِيَ - حَيْثَا كَسَبَ أَنْبِيَاءُ كَرَامٍ عَلَيْهِمُ السَّلَامُ امْنِي قَبُورِهِمْ فِي زَنْدَةٍ هِيَ، اس میں کوئی فرق نہیں کہ وہ زمین کے اوپر دکھائی دیں یا زمین میں آرام فرما ہوں (وہ یقیناً زندہ ہیں) جیسا آپ ﷺ کی دنیا کی زندگی میں حضور خاتم النبیین ﷺ کے حاضر ہونے یا غائب ہونے میں (زندہ ہونے کے اعتبار سے) کوئی فرق نہ تھا۔

(بذل الجہود شرح ابوداؤد ج ۲ ص ۱۱۷)

حضور ﷺ حیات ہیں۔ لہذا پست آواز سے سلام عرض کرنا چاہئے۔ مسجد نبوی ﷺ میں چاہے کتنی ہی پست آواز میں سلام عرض کیا جائے اس کو حضرت خاتم النبیین ﷺ خود سنتے ہیں۔ (تذکرۃ الخلیل ص ۳۰۶)

محدث عظیم علامہ انور شاہ کشمیری رحمہ اللہ فرماتے ہیں: ”يُرِيدُ بِقَوْلِهِ الْأَنْبِيَاءُ أَحْيَاءُ مَجْمُوعُ الْأَشْخَاصِ لَا الْأَرْوَاحَ فَقَطْ“

حضور خاتم النبیین ﷺ کے ارشاد کہ انبیاء کرام علیہم السلام زندہ ہوتے ہیں اس کا مطلب یہ نہیں کہ فقط ان کی ارواح زندہ ہیں بلکہ اس حدیث کا مطلب یہ ہے کہ انبیاء علیہم السلام روح و بدن کے مجموعہ کے ساتھ زندہ ہیں۔ (تحفۃ الاسلام ص ۳۶) شیخ الاسلام حضرت مولانا سید حسین احمد مدنی رحمہ اللہ فرماتے ہیں: ”مدینہ منورہ کی حاضری محض جناب سرور کائنات ﷺ کی زیارت اور آپ ﷺ کے توسل کی غرض سے ہونی چاہئے، آپ ﷺ کی حیات نہ صرف روحانی ہے جو کہ عام مومنین کو حاصل ہے، بلکہ جسمانی بھی ہے، اور از قبیل حیات دنیوی بلکہ بہت سی وجوہ سے اس سے قوی تر ہے۔ (مکتوبات شیخ الاسلام ج ۱ ص ۱۱۹)

شیخ التفسیر حضرت مولانا احمد علی لاہوری فرماتے ہیں: ”انبياء عليهم السلام کی حیات فی القبر کے بارے میں میرا وہی عقیدہ ہے جو اکابر علمائے دیوبند کا ہے کہ انبیاء علیہم السلام امْنی قَبُورِهِمْ میں اسی جسدِ عنصری سے زندہ ہیں جو اس دنیا میں تھا، وہ حیات باعتبار ابدانِ دنیوی، دنیوی بھی ہے اور بے اعتبار عالمِ برزخِ برزخی بھی ہے۔ حضرات انبیاء کرام علیہم السلام کا ابدانِ دنیوی کے ساتھ امْنی قَبُورِهِمْ میں زندہ ہونا اہل سنت والجماعت کا متفقہ اور اجماعی عقیدہ ہے، ہمارے اکابر دیوبند نے اس پر مفصل اور مدلل ارشادات ثبت فرمائے ہیں۔ جہاں تک مجھے علم ہے یہ مسئلہ اکابر دیوبند میں بھی کبھی مختلف فیہ نہیں رہا ہے۔ میرے خیال میں ہر صاحب بصیرت اس عقیدہ حیات النبی ﷺ کا منکر نہیں ہو سکتا۔ جن کی باطن کی آنکھیں کھلی ہیں ان کے نزدیک تو حضور نبی اکرم ﷺ کے روضہ کی حیات بدیہات میں سے ہے۔ (احقر الانام احمد علی عفی عنہ۔ بحوالہ مقام حیات صفحہ ۷۰ ۱۲ از علامہ خالد محمود)

حکیم الامت حضرت تھانوی نثر الطیب میں لکھتے ہیں: ”حضرت ابوالدرداء رضی اللہ عنہ سے روایت ہے کہ رسول اللہ ﷺ نے فرمایا کہ اللہ تعالیٰ نے زمین پر حرام کر دیا ہے کہ وہ انبیاء علیہم السلام کے جسد کو کھا سکے، پس اللہ کے نبی زندہ ہوتے ہیں، اور ان کو رزق دیا جاتا ہے۔“ (ابن ماجہ)

برزخی طاعات تکلفی نہیں تلذذ کے لئے ہیں

فائدہ: میں آپ ﷺ کا زندہ رہنا قبر شریف میں ثابت ہوا اور یہ رزق اس عالم کے مناسب ہوتا ہے۔
گوشتہاء کے لئے بھی حیات اور مرد و قیامت وارد ہے۔ مگر انبیاء علیہم السلام میں ان سے اکمل و اقویٰ ہے۔

بیہقی وغیرہ نے حدیث انس رضی اللہ عنہ سے روایت کیا ہے کہ رسول اللہ ﷺ نے فرمایا کہ انبیاء علیہم السلام اپنی قبروں میں زندہ ہوتے ہیں اور نماز پڑھتے ہیں اور یہ نماز تکلفی نہیں بلکہ تلذذ کے لئے ہے اور اس حیات سے یہ نہ سمجھا جائے کہ آپ ﷺ کو ہر جگہ سے پکارنا جائز ہے۔

مزید فرماتے ہیں: ”آپ ﷺ جس حدیث قبر مبارک میں زندہ ہیں۔“ (الصحیح ص ۲۴۶)

مزید فرماتے ہیں: ”مدینہ منورہ جانے۔۔۔ والا یوں کہے کہ میں نے حضور اکرم ﷺ کی زیارت کی۔“

کیونکہ حضور ﷺ زندہ ہیں۔“ (وحدۃ التبلیغ نمبر ۳ جمادی الاولیٰ ۱۳۲۷ھ)

شیخ الاسلام علامہ شبیر احمد عثمانی رحمہ اللہ صاحب فتح الہم فرماتے ہیں: ”الْأَنْبِيَاءُ أَحْيَاءُ عِنْدَ رَبِّهِمْ

يُزَوِّقُونَ۔“ انبیاء علیہم السلام زندہ ہیں اور انہیں ان کے رب کے یہاں سے رزق ملتا ہے۔ (فتح الہم ج ۱ ص ۳۳۰)

پھر فرماتے ہیں: ”أَنَّ النَّبِيَّ ﷺ حَيٌّ كَمَا تَقَرَّرُ وَأَنَّهُ يُصَلِّي فِي قَبْرِهِ بِإِذْنِ وَإِقَامَةِ۔“ بے شک حضور اکرم

خاتم النبیین ﷺ زندہ ہیں اور یہ بھی صحیح ہے کہ آپ ﷺ اپنی قبر شریف میں اذان و اقامت کے ساتھ نمازیں پڑھتے

ہیں۔ (فتح الہم ج ۳ ص ۴۱۹)

شیخ الحدیث والتفسیر حضرت مولانا ادریس کاندھلوی رحمہ اللہ لکھتے ہیں: ”تمام اہل سنت والجماعت کا اجماعی

عقیدہ ہے کہ حضرات انبیاء علیہم السلام وفات کے بعد اپنی قبروں میں زندہ ہیں اور نماز اور عبادات میں مشغول ہیں اور

حضرات انبیاء کرام علیہم السلام کی یہ برزخی حیات اگرچہ ہم کو محسوس نہیں ہوتی لیکن بلاشبہ یہ حیات حسی اور جسمانی ہے، اس

لئے کہ روحانی اور معنوی حیات تو عام مومنین بلکہ ارواح کفار کو بھی حاصل ہے۔“

(سیرۃ النبی ج ۳ ص ۳۸۸، حیات نبوی ﷺ ص ۲ مولانا کاندھلوی)

حکیم الامت حضرت شاہ ولی اللہ محدث دہلوی کا عارفانہ کلام

حاصل یہ ہوا کہ سرور عالم ﷺ ہر آن مشاہدہ جمال الہی میں مستغرق رہتے ہیں اور امت کی طرف بھی

آپ ﷺ کی توجہ مبذول رہتی ہے۔ نہ استغراق توجہ میں مانع ہوتا ہے اور نہ توجہ استغراق میں۔ یہی وجہ ہے کہ جب

امت کا ایک عارف کامل حالت کشف میں محبوب کے جمال جہاں آراء کے دیدار سے مشرف ہوا تو اس نے سرور

عالم ﷺ کو اس حال میں پایا: ”وَرَأَيْتُهُ مُسْتَقَرًّا عَلَى خَالَةٍ وَاحِدَةٍ، فَتَوَجَّهَ إِلَى الْخَلْقِ لَا بِسَائِلِ الْبَاسِ الْعَظَمَةِ، فَإِذَا

تَوَجَّهَ إِلَيْهِ الْإِنْسَانُ الْعَالِيُ الْهَمَّةُ فَقَطَّ، بَلْ كُلُّ ذِي كِبَرٍ يَشْتَاقُ إِلَى شَيْءٍ وَيَتَوَجَّهُ إِلَيْهِ بِقُصْدٍ وَشَوْقٍ فَإِنَّهُ يَتَدَلَّى

إِلَيْهِ۔ وَرَأَيْتُهُ صَلَّى اللَّهُ عَلَيْهِ وَسَلَّمَ يَنْشُرُخَ إِنْشِرَاحًا عَظِيمًا لِمَنْ صَلَّى اللَّهُ عَلَيْهِ وَسَلَّمَ وَمَدَحَهُ۔“ میں نے

حضور ﷺ کو اس حال میں دیکھا کہ آپ ﷺ بندگان الہی کی طرف متوجہ تھے، پوری توجہ کے ساتھ، عظمت و بڑائی

کا لباس آپ ﷺ کے رعب تن تھا۔ جب کوئی اللہ کا بندہ ذوق و شوق کے ساتھ آپ ﷺ کی طرف متوجہ ہوا تو میں

نے دیکھا کہ سرور عالم ﷺ اس سے قریب ہو گئے اور میں نے دیکھا کہ جس شخص نے حضور ﷺ پر درود و سلام بھیجا اور آپ ﷺ کی تعریف کی تو آپ ﷺ اس سے بہت زیادہ خوش ہوئے۔

یہ حضرت شاہ ولی اللہ محدث دہلوی جو مارتوں کے امام اور محدثوں کے سردار ہیں ان کا کشف ہے۔ حضرت نے اپنی مشہور کتاب فیوض الحرمین میں ذکر کیا ہے۔

علامہ عینی رحمہ اللہ شارح بخاری فرماتے ہیں: ”وَمَذْهَبُ أَهْلِ السُّنَّةِ وَالْجَمَاعَةِ أَنَّ فِي الْقَبْرِ حَيَاةً وَمَوْتًا فَلَا بُدَّ مِنْ ذَوْقِ الْمَوْتَيْنِ لِكُلِّ أَحَدٍ غَيْرِ الْأَنْبِيَاءِ“ (معنی علی البخاری ج ۷ ص ۶۰۱)

پورے اہل سنت والجماعت کا یہی مذہب ہے کہ قبر میں حیات اور موت یہ دونوں سلسلے ہوتے ہیں۔ ہر ایک کو دو موتوں کا ذائقہ چکھنے سے چارہ نہیں ماسوا انبیاء علیہم السلام کے (وہ اپنی قبروں میں زندہ ہوتے ہیں ان کا دوبارہ موت نہیں آتی)

یہ تو عقیدہ تمام اہل سنت والجماعت کا علامہ عینی رحمہ اللہ نے بتلادیا اور اسی عقیدے پر امت کا اجماع ہے جیسا کہ چھپٹے اور اراق میں آپ نے پڑھ لیا اور ہر عہد میں اہل حق کا طبقہ اسی عقیدہ کے تحت حضرت خاتم النبیین ﷺ کے روضہ پر حاضری دے کر اپنی عقیدت و محبت کا اظہار کر کے حضرت ﷺ سے فیضیاب ہوتی رہی ہے اور قیامت تک ہوتی رہے گی۔ ان شاء اللہ!

منکرین حیات النبی (ﷺ) آخر کون ہیں؟

علامہ عینی رحمہ اللہ شارح بخاری فرماتے ہیں: ”مَنْ أَنْكَرَ الْحَيَاةَ فِي الْقَبْرِ وَهُمْ الْمُعْتَزِلَةُ وَنَحْوَهُمْ وَأَجَابَ أَهْلُ السُّنَّةِ عَنْ ذَلِكَ“ (معنی علی البخاری ج ۷ ص ۶۰۱)

جن لوگوں نے حضور اقدس خاتم النبیین ﷺ کی قبر کی زندگی کا انکار کیا ہے وہ معتزلہ ہیں اور ان کے ہم عقیدہ ہیں۔ اہل سنت نے ان کے دلائل کے جوابات دیئے ہیں۔

آخری فیصلہ کن بات مولانا ظفر احمد عثمانی رحمہ اللہ

فخر الحدیث والعلوم حضرت مولانا ظفر احمد عثمانی صاحب اعلاء السنن تحریر فرماتے ہیں: ”مَنْ يُنْكِرُ حَيَاتَهُ ﷺ وَعَلَى آلِهِ وَسَلَّمَ فِي قَبْرِهِ، كَانَ قَرَاذَةً فَارِغًا مِنْ خُبْرِهِ وَعَقْلُهُ خَالِيًا مِنْ لُبِّهِ“ (اعلاء السنن ج ۱ ص ۳۳۹)

جو شخص حضور خاتم النبیین ﷺ کے اپنی قبر شریف میں زندہ ہونے کا انکار کرتا ہے، اس کا دل حضور اقدس خاتم النبیین ﷺ کی محبت سے فارغ ہے اور اس کی عقل بصیرت سے خالی ہے۔

بلاغوف و تردید یہ بات کہی جاسکتی ہے کہ ۱۴۴۱ھ سے اہل سنت والجماعت کا کوئی فرد کسی بھی فقہی مسلک سے وابستہ ہو، دنیا کے کسی محلے میں اس کا قائل نہیں رہا کہ حضور اقدس خاتم النبیین ﷺ (اور اسی طرح دیگر انبیاء علیہم السلام) کی روح مبارک کا جسم اطہر سے قبر شریف میں کوئی تعلق نہیں اور حضور خاتم النبیین ﷺ عند القبر صلاۃ و سلام کا سامع نہیں فرماتے۔ کسی اسلامی کتاب میں۔ عام اس سے کہ وہ کتاب حدیث و تفسیر کی ہو یا شرح حدیث یا فقہ کی ہو یا علم کلام کی ہو یا علم تصوف و سلوک کی ہو یا سیرت کی ہو یا تاریخ کی ہو کہیں صراحت کے ساتھ اس کا ذکر

نہیں کہ حضور خاتم النبیین ﷺ کی روح مبارک کا جسم اطہر کے ساتھ کوئی تعلق اور اتصال نہیں اور یہ کہ حضور ﷺ عند القبر صلاۃ وسلام کا سامع نہیں فرماتے۔ ایک دلیل بھی نہیں لاسکتے۔ (تسکین الصدور ص ۲۸۲)

عبداللہ بن محمد بن عبدالوہاب مہدیؒ فرماتے ہیں: ”وَالَّذِي نَعْتَقِدُ أَنَّ رُتْبَةَ نَبِيِّنَا ﷺ عَلَى مَرَاتِبِ الْمَخْلُوقِينَ عَلَى الْإِطْلَاقِ وَأَنَّهُ حَيٌّ فِي قَبْرِهِ حَيَاةً مُسْتَقَرَّةً أَبْلَغَ مِنْ حَيَاةِ الشَّهَدَاءِ الْمَنْصُوصِ عَلَيْهَا فِي التَّنْزِيلِ، إِذْ هُوَ أَفْضَلُ مِنْهُمْ بِلَارِيبٍ، وَأَنَّهُ يَسْمَعُ مَنْ يُسَلِّمُ عَلَيْهِ“ (اتحاد العلماء ص ۳۱۵ مطبوعہ کانپور)

ہمارا یہی اعتقاد ہے کہ حضور ﷺ کا مرتبہ تمام مخلوقات سے علی الاطلاق اعلیٰ ہے اور یہ کہ آپ ﷺ اپنی قبر شریف میں دائمی طور پر زندہ ہیں اور آپ ﷺ کی یہ حیات شہداء کی حیات سے جو قرآن پاک میں منصوص ہے، بہت بالا ہے۔ کیونکہ حضور خاتم النبیین ﷺ ان سے بلاریب افضل ہیں اور حضور خاتم النبیین ﷺ اپنے روضہ اطہر میں سلام کرنے والوں کے سلام کو خود سنتے ہیں۔

روضہ رسول اللہ ﷺ کی حفاظت کی سعادت

یہ واقعہ مدینہ منورہ کی تاریخ کی تقریباً تمام کتب میں موجود ہے، اس کا ذکر شیخ محمد عبدالحق محدث دہلویؒ نے بھی اپنی کتاب تاریخ مدینہ میں تین بڑی سازشوں کے ساتھ کیا ہے، جس میں سے یہ واقعہ سب سے مشہور ہے، علامہ سمہودیؒ وفاء الوفاء میں واقعہ تحریر فرماتے ہیں: ”ایک رات نماز تہجد کے بعد سلطان نور الدین زنگی نے خواب میں دیکھا کہ رسول کریم خاتم النبیین ﷺ کی دوسرخی مائل رنگت کے آدمیوں کی طرف اشارہ کر کے سلطان سے کہہ رہے ہیں کہ اُنْجِدْنِي، اُنْجِدْنِي مِنْ هَذَيْنِ۔ مجھے ان کے شر سے بچاؤ، سلطان گھبرا کر اٹھا، وضو کیا، نفل ادا کئے اور پھر اس کی آنکھ لگ گئی۔ پھر حضرت خاتم النبیین ﷺ کی زیارت ہوئی اور وہی حکم ملا۔ اس طرح ایک رات میں تین بار ہدایت ملی کہ ان دونوں کے شر سے بچاؤ۔

سلطان نے اپنے وزیر جمال الدین موصلی کو جو نہایت نیک و صالح تھا تذکرہ کیا تو وزیر صالح نے کہا پھر آپ یہاں کیوں بیٹھے ہیں؟ اس خواب کا کسی سے ذکر نہ کریں اور فوراً مدینہ منورہ روانہ ہو جائیں۔ اگلے روز سلطان نے بیس مخصوص افراد اور بہت سے تحائف کے ساتھ مدینہ منورہ کے لئے کوچ کیا اور سولہویں روز شام کے وقت مدینہ النبی ﷺ میں پہنچ گیا۔ سلطان نے روضہ رسول پر خدمت اقدس ﷺ میں حاضری دی اور مسجد نبوی خاتم النبیین ﷺ میں بیٹھ گیا۔ اعلان کیا کہ اہل مدینہ منورہ مسجد نبوی ﷺ میں پہنچ جائیں۔ جہاں سلطان ان میں تحائف تقسیم کرے گا۔ اہل مدینہ آتے گئے اور سلطان ہر آنے والے کو باری باری تحفہ دیتا رہا۔ اس دوران وہ ہر شخص کو غور سے دیکھتا رہا، لیکن وہ چہرے نظر نہ آئے جو ایک رات میں تین بار خواب میں حضرت خاتم النبیین ﷺ نے دکھائے تھے۔ سلطان نے پوچھا کیا مدینہ منورہ کا ہر باشندہ و مقیم مجھ سے مل چکا ہے؟ جواب ملا ہاں مل چکا ہے۔ سلطان کو یقین تھا کہ کچھ لوگ نہیں ملے اس لئے پھر شدت سے پوچھا کیا آپ حضرات کو یقین ہے کہ ہر شخص جو اہل مدینہ ہے یا مدینہ منورہ میں مقیم ہیں، مجھ سے مل چکے ہیں؟ اس بار حاضرین نے جواب میں کہا، سوائے دو آدمیوں کے۔ راز فاش ہو چکا تھا۔ سلطان نے پوچھا وہ کون ہیں؟ اور اپنا تحفہ لینے کیوں نہیں آئے۔ جواب ملا کہ وہ لوگ مراکش کے ہیں، صوم و صلوٰۃ کے نہایت پابند ہیں، وہ دو متقی و پرہیزگار باشندے ہیں۔ دن رات رسول کریم خاتم النبیین ﷺ پر درود

وسلام بھیجتے ہیں اور ہر ہفتے مسجد قباء جاتے ہیں۔ فیاض اور مہمان نواز ہیں کسی کا دیا نہیں لیتے۔ سلطان نے کہا سبحان اللہ! اور حکم دیا کہ ان دونوں کو بھی اپنے تحائف وصول کرنے کے لئے فوراً بلایا جائے۔ جب انہیں خصوصی پیغام ملا تو کہا الحمد للہ! ہمارے پاس اللہ کا دیا سب کچھ ہے اور ہمیں کسی تحفے تحائف یا خیر و خیرات کی حاجت نہیں یہ جواب سلطان تک پہنچایا گیا تو اس نے حکم دیا کہ ان دونوں کو فوراً حاضر کیا جائے۔ حکم کی فوری تعمیل ہوئی۔ ایک جھلک ان کی شناخت کے لئے کافی تھی۔ تاہم سلطان نے اپنا غصہ قابو میں رکھا اور پوچھا۔ تم کون ہو؟ یہاں کیوں آئے ہو؟ اس دُشمن رسول ﷺ نے کہا ہم مراکش کے رہنے والے ہیں، حج کے لئے آئے تھے اور اب روضہ رسول ﷺ کے سائے میں زندگی گزارنا چاہتے ہیں۔ سلطان نے سختی سے کہا۔ کیا تم نے جھوٹ بولنے کی قسم کھا رکھی ہے؟ اب وہ چپ رہے، سلطان نے حاضرین سے پوچھا کہ یہ کہاں رہ رہے ہیں؟

بتایا گیا کہ یہ روضہ نبوی ﷺ کے بالکل قریب ایک مکان میں جو مسجد نبوی ﷺ کے جنوب مغرب میں دیوار کے ساتھ تھا، سلطان فوراً اٹھا اور انہیں ساتھ لے کر اس مکان میں داخل ہو گیا۔ سلطان مکان میں گھومتا پھرتا رہا، اچانک نئے اور قیمتی سامان سے بھرے ہوئے اس مکان میں اس کی نظر فرش پر پڑی ہوئی ایک چٹائی پر پڑی، نظر پڑنی تھی کہ دونوں مراکشی باشندوں کی ہوائیاں اڑ گئیں، سلطان نے چٹائی اٹھائی، اس کے نیچے ایک تازہ کھدی ہوئی سرنگ تھی، سلطان نے گرج کر کہا کیا اب بھی سچ نہ بولو گے؟

ان کے پاس سچ کے سوا کوئی چارہ نہ تھا۔ انہوں نے اعتراف کیا کہ وہ مسیحی و نصرانی ہیں اور ان کے حکمران نے انہیں بہت سامان و زر اور ساز و سامان دے کر حاجیوں کے روپ میں مراکش سے اس منصوبے پر حجاز بھیجا تھا کہ وہ کسی نہ کسی طرح رسول کریم خاتم النبیین ﷺ کا جسد اقدس روضہ مبارک سے نکال کر لے آئیں۔

اس ناپاک منصوبے کی تکمیل کے لئے انہوں نے حج کا بہانہ کیا اور اس کے بعد روضہ رسول ﷺ سے نزدیک ترین جو مکان کرائے پر مل سکتا تھا۔ وہ لے کر اپنا مذموم کام شروع کر دیا، ہر رات وہ سرنگ کھودتے جس کا رخ روضہ مبارک کی طرف تھا اور ہر صبح خود ہی مٹی چڑے کے تھیلے میں بھر کر جنت البقیع لے جاتے اور اسے قبروں پر بکھیر دیتے، انہوں نے بتایا کہ ان کی ناپاک مہم بالکل آخری مراحل میں تھی کہ ایک رات موسلا دھار بارش کے ساتھ ایسی گرج چمک ہوئی جیسے زلزلہ آ گیا ہو اور جب کہ ان کا کام پایہ تکمیل کو پہنچنے والا تھا تو سلطان نہ جانے کیسے مدینے پہنچ گئے، سلطان ان کی گتنگو سنتے جاتے اور روتے جاتے اور ساتھ ہی فرماتے جاتے کہ میرا نصیب !!! کہ پوری دنیا میں سے اس خدمت کے لئے اس غلام کو چنا گیا۔

سلطان نور الدین زنگی نے حکم دیا کہ ان دونوں کو قتل کر دیا جائے اور روضہ مبارک کے گرد ایک خندق کھودی جائے اور اسے پگھلے ہوئے سیسے سے پاٹ دیا جائے تاکہ آئندہ کوئی بد بخت ایسی مذموم حرکت کرنے کے بارے میں سوچ بھی نہ سکے۔ مذکورہ بالا واقعہ ۵۵۸ھ مطابق ۱۱۴۲ء کا ہے۔

اس واقعہ کو علامہ سمہودی رحمۃ اللہ علیہ نے اپنی مشہور تصنیف وفاء الوفا باخبار دار المصطفیٰ رحمۃ اللہ علیہ میں تفصیل سے لکھا ہے، وہاں مراجعت کی جاسکتی ہے۔ (وقام الوفاء ج ۲ ص ۱۸۷-۱۸۵)

مسجد نبوی میں بدعتیہ لوگوں کو دھنسانے کا واقعہ

خدام النبی ﷺ شیخ شمس الدین صواب اللہ علیہ خود اپنا چشم دید واقعہ بیان کرتے ہیں۔ اس واقعہ کو بھی علامہ سمہودی و فاء الوفاء باخبار دار المصطفیٰ ﷺ میں بیان کرتے ہیں۔ شیخ شمس الدین صواب ایک متقی پرہیزگار اور رحم دل، فقراء مساکین پر بے حد خرچ کرنے والے اور رقیق القلب اور شفیق و مہربان شخص تھے۔ روضہ اقدس کے خدام میں سے تھے۔ واقعہ یوں بیان کرتے ہیں: ”روافض و شیعہ، حلب کی ایک جماعت والی مدینہ منورہ کے پاس آئی اور اسے بہت زیادہ مال و دولت دے کر اس پر آمادہ کر لیا کہ وہ انہیں رات کے وقت حجرہ شریف تک بازیابی دے۔ تاکہ وہ حضرت ابو بکر صدیق رضی اللہ عنہ اور حضرت عمر رضی اللہ عنہ کے اجساد مطہرہ کو وہاں سے نکال لے جائے۔ امیر مدینہ منورہ نے دربان کو طلب کر کے حکم دے دیا کہ رات میں جب کوئی آئے اور مسجد کا دروازہ کھولنے کو کہے تو کھول دینا اور وہ لوگ جو بھی کریں تم اس میں رکاوٹ نہ ڈالنا، نہ ہی کسی طرح کی مزاحمت اور مداخلت کرنا۔ خدام النبی ﷺ سمع و طاعت بجالائے کہ جب وہ لوگ آئیں گے اور حرم نبوی ﷺ کا دروازہ کھولائیں گے تو کھول دیں گے اور انہیں کسی بات سے منع نہ کریں گے۔

شمس الدین صواب کا کہنا ہے کہ جب عشاء کی نماز ہو چکی اور تمام دروازے بند ہو گئے مسجد کا وہ دروازہ جو امیر کے دروازے کے سامنے تھا باب السلام کے قریب کھٹکھٹانے کی آواز آئی تو میں نے دروازہ کھول دیا تو بچے بعد ایک چالیس افراد مسجد خاتم النبیین ﷺ میں داخل ہو گئے اور ان کے ساتھ کھودے۔ گرانے کے تمام سامان اور روشنی کے لئے شمع و چراغ بھی تھے۔ میں دروازہ کھول کر حجرہ انور کے خلف میں بیٹھ کر رونے لگا اور میرے آنسو خیمتے نہ تھے۔

”قَوَّ اللَّهُ مَا وَصَّلُوا الْمِنْبَرَ حَتَّى ابْتَلَعَتْهُمْ الْأَرْضُ جَمِيعَهُمْ بِجَمِيعٍ مَا كَانَ مَعَهُمْ مِنَ الْأَلَاتِ وَلَمْ يَبْقَ لَهُمْ أَثَرٌ“

اللہ کی قدرت۔ اللہ تعالیٰ کی قسم کے وہ ابھی منبر شریف کے برابر بھی نہ پہنچے تھے کہ تمام کے تمام کو زمین نکل گئی یعنی زمین میں دھنس گئے اپنے سب آلات و سامان کے ساتھ اور ان کا نام و نشان بھی نہ رہا۔

والی مدینہ منورہ جو بدعتیہ اور منافق تھا انجام کار کا منتظر تھا۔ جب ان کی سازش اور خبر ملنے میں تاخیر ہوئی تو اس نے مجھے بلایا اور حال احوال معلوم کیا کہ کیا وہ لوگ نہیں آئے تھے؟ میں نے کہا آئے تھے۔ مگر زمین بھٹی اور سب کے سب نوالہ بن گئے۔ جو میں نے دیکھا سب بچ و بچ سنا دیا۔ امیر نے کہا کہ کیا تو دیوانہ ہو گیا ہے، کیا کہہ رہا ہے؟ میں نے کہا: ”قم، فَانظُرْ، هَلْ تَرَى مِنْهُمْ بَاقِيَةً أَوْ لَهُمْ أَثَرًا؟“ (وقاء الوقاء ج ۲ ص ۱۸۹)

امیر خود جا کر دیکھ لیں کیا ان میں کا کوئی باقی ہے یا ان کے آثار۔ یعنی سامان جو لائے تھے کھودنے وغیرہ کے ان کے ساتھ ساتھ ان کو زمین نے لقمہ مذاہب و عقاب بنالیا۔ البتہ ان کے دھسنے کے کچھ آثار اور ان کے کپڑوں کے بعض نشان ابھی بھی باقی ہیں۔

ایک حقیقت جو یاد رکھنی چاہئے

قرآن مجید یا احادیث مبارکہ میں حضرت محمد رسول اللہ خاتم النبیین ﷺ کے مناقب و مراتب امتیازات و خصوصیات یا اللہ تعالیٰ کی جانب سے جو کمیزات حضرت ﷺ کی ذات و صفات کو عطاء ہوئے ہیں وہ تمام کی تمام اکمل و اعلیٰ، اتم و ادلیٰ، جس طرح حیات میں حاصل تھیں وہ سب کی سب ارفع اور اقویٰ تر ابھی بھی حاصل ہیں، ان میں سے کوئی بھی صفت صفات کمال سے آپ ﷺ سے جدا نہیں ہوئی ہیں اور نہ کبھی ہوں گی بلکہ ان کمالات کا بدرجہ

اتم اب حضور خاتم النبیین ﷺ کو مشاہدات کا مقام حاصل ہے اور یہی ہمارا ذوق ایمان ہے۔ اَللّٰهُمَّ صَلِّ وَسَلِّمْ عَلٰی خَاتَمِ النَّبِيِّیْنَ اس حقیقت کو نہ جاننے کی وجہ سے لوگوں کو مختلف سوالات ذہن میں پیدا ہوتے ہیں۔ مثلاً اللہ تعالیٰ نے حضور خاتم النبیین ﷺ کو قرآن میں فرمایا:

- (۱) ”وَاللّٰهُ يَغْصِيكَ مِنَ النَّاسِ (المائدة: ۶۷)“ اور اللہ تعالیٰ آپ کو لوگوں سے محفوظ رکھے گا۔
- (۲) ”وَإِنْ يَرِيدُوا أَنْ يَخْدَعُوكَ فَإِنَّ حَسْبَكَ اللّٰهُ، هُوَ الَّذِي أَيْدَكَ بِنُصْرِهِ وَالْمُؤْمِنِينَ (الانفال: ۶۳)“ اور اگر وہ لوگ آپ کو دھوکہ دینا چاہیں تو اللہ تعالیٰ آپ کے لئے کافی ہے اور وہ وہی ہے جس نے آپ کو اپنی غیبی امداد (ملائکہ) اور (ظاہری امداد) مسلمانوں سے قوت دی۔
- (۳) ”يَا أَيُّهَا النَّبِيُّ حَسْبُكَ اللّٰهُ وَمَنِ اتَّبَعَكَ مِنَ الْمُؤْمِنِينَ (الانفال: ۶۳)“ اے نبی! آپ کے لئے اللہ تعالیٰ کافی ہے اور جن مومنین نے آپ کا اتباع کیا ہے (وہ کافی ہے)
- (۴) ”أَلَا رَحْمَةٌ مِنْ رَبِّكَ، إِنَّ فَضْلَهُ كَانَ عَلَيْكَ كَبِيرًا (بنی اسرائیل: ۸۷)“ مگر آپ کے رب ہی کی رحمت ہے۔ بے شک آپ پر اس کا بڑا فضل ہے۔

- (۵) ”وَكَفَىٰ بِرَبِّكَ وَكِيلًا (بنی اسرائیل: ۶۵)“ اور آپ کا رب کافی کارساز ہے۔
- (۶) ”وَكَفَىٰ بِاللّٰهِ وَكِيلًا (الاحزاب: ۳، ۴۸)“ اور اللہ کافی کارساز ہے۔
- (۷) ”يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا (الاحزاب: ۴۵)“ اے نبی! ہم نے بے شک آپ کو اس شان کا رسول بنا کر بھیجا ہے کہ آپ گواہ ہوں گے اور آپ بشارت دینے والے ہیں اور ڈرانے والے ہیں۔
- (۸) ”إِنَّ اللّٰهَ وَمَلَائِكَتَهُ يَصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا (الاحزاب: ۵۶)“ بے شک اللہ تعالیٰ اور اس کے فرشتے رحمت بھیجتے ہیں نبی پر، اے ایمان والو تم بھی آپ پر رحمت بھیجا کرو اور خوب سلام بھیجا کرو۔

- (۹) ”وَمَنْ يَطِعِ اللّٰهَ وَرَسُولَهُ فَقَدْ فَازَ فَوْزًا عَظِيمًا (الاحزاب: ۷۱)“ اور جو شخص اللہ اور اس کے رسول کی اطاعت کرے گا سو وہ بڑی کامیابی کو پہنچے گا۔

- (۱۰) ”يَا أَيُّهَا الَّذِينَ آمَنُوا أَطِيعُوا اللّٰهَ وَأَطِيعُوا الرَّسُولَ (محمد: ۳۳، النساء: ۵۹)“
- (۱۱) ”قُلْ أَطِيعُوا اللّٰهَ وَالرَّسُولَ (ال عمران: ۳۲، ۱۳۲)“
- (۱۲) ”وَأَطِيعُوا اللّٰهَ وَأَطِيعُوا الرَّسُولَ (المائدة: ۹۲)“
- (۱۳) ”وَأَطِيعُوا اللّٰهَ وَرَسُولَهُ (الانفال: ۱، ۲۰، ۴۶، المجادلہ: ۵۸)“ اے ایمان والو تم اللہ کا کہنا مانو اور رسول کا کہنا مانو۔

- (۱۴) ”إِنَّكَ لَمِنَ الْمُرْسَلِينَ (یسین: ۳)“
- (۱۵) ”وَمَنْ يَعْصِ اللّٰهَ وَرَسُولَهُ (النساء: ۱۶، الاحزاب: ۳۶، الجن: ۲۳)“
- (۱۶) ”إِنَّ الَّذِينَ يُؤْذُونَ اللّٰهَ وَرَسُولَهُ لَعَنَهُمُ اللّٰهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا (الاحزاب: ۵۷)“ بے شک جو لوگ اللہ تعالیٰ اور اس کے رسول کو ایذا دیتے ہیں اللہ تعالیٰ ان پر دنیا و آخرت میں لعنت کرتا ہے اور ان کے لئے ذلیل کرنے والا عذاب تیار کر رکھا ہے۔

(۱۷) ”مَنْ يَخَادِدِ اللَّهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا (التوبہ: ۶۳)“ جو شخص اللہ اور اس کے

رسول کی مخالفت کرے گا تو ایسے شخص کو دوزخ کی آگ نصیب ہوگی وہ اس میں ہمیشہ رہے گا۔

(۱۸) ”إِنَّ الَّذِينَ يَخَادُونَ اللَّهَ وَرَسُولَهُ (المجادلہ: ۵، ۲۰)“ بے شک جو لوگ اللہ اور اس کے رسول کی

مخالفت کرتے ہیں یہ لوگ سخت ذلیل لوگوں میں ہیں۔

(۱۹) ”إِنَّمَا جَزَاءُ الَّذِينَ يَخَارِبُونَ اللَّهَ وَرَسُولَهُ (المائدہ: ۳۳)“ جو لوگ اللہ تعالیٰ سے اور اس کے

رسول سے لڑتے ہیں۔

(۲۰) ”فَأَذْنُوا بِحِزْبِ مِنَ اللَّهِ وَرَسُولِهِ (البقرہ: ۲۷)“ تو (اشتہار) سن لو جنگ اللہ کی طرف سے اور

اس کے رسول کی طرف سے۔

یہ چند مثالیں قرآن مجید سے آپ کے سامنے پیش کی گئی ہیں کیا کوئی ادنیٰ سے ادنیٰ مسلمان اور خواہ کتنا ہی کمزور ہو اعمال میں یہ جرأت و جسارت کر سکتا ہے کہ یہ کہہ دے کہ مذکورہ مثالوں میں ایک آیت بھی ایسی ہو جو حضور خاتم النبیین ﷺ کی حیات طیبہ میں توجیح تھی اور اب حضور خاتم النبیین ﷺ نے رفیق اعلیٰ میں تشریف فرما ہیں۔ لہذا جو علم حضور ﷺ کی حرمت و عظمت یا اطاعت و اتباع کا آپ ﷺ کی حیات میں تھا نہ رہا۔ معاذ اللہ! اللہ کی امان و پناہ۔

موت سے صفت نبوت اور حیات سلب نہیں ہوتی

اس لئے پہلے عرض کر دیا گیا تھا کہ موت و وفات سے صفت نبوت زائل و ختم نہیں ہوتی۔ اسی طرح انبیاء علیہم السلام کی موت و وفات سے حیات سلب نہیں ہوتی۔ عام لوگوں کی موت حیات کو ختم کر دیتی ہے زائل کر دیتی ہے اور انبیاء علیہم السلام کی وفات حیات کو چھپا لیتی ہے۔ سائر حیات ہے جب کہ عام لوگوں کی موت مزیل حیات ہے۔ انبیاء علیہم السلام کی وفات اور موت ظاہری ہے۔ جس کے اندر باطن میں ان کی حیات چھپی ہوتی ہے۔ اسی طرح جس طرح سورج لکھا ہوا اور بادل سامنے آکر پورے سورج کو چھپا لیتا ہے۔ ظاہر بینوں کو حیات نظر نہیں آتی۔ نظر نہ آتا یہ ہماری کمزوری ہے۔ جس کا باطن روشن اور اہل بصیرت ہیں ان پر واضح ہے۔ حاصل یہ کہ حضور خاتم النبیین ﷺ کی وفات یا موت ان کی حیات و زندگی کے لئے سائر ہے۔ رافع حیات اور دافع حیات نہیں۔ بلکہ موت کے وقت انبیاء کرام کی حیات اور بھی شدید ہو جاتی ہے۔ موت انبیاء کرام اور موت عوام میں ایسا فرق ہے جیسا کہ شمع یا سرچراغ کو کسی ہنڈیا میں رکھ کر اوپر سرپوش رکھ دینے میں اور شمع اور چراغ گل ہو جانے میں فرق ہے، گل ہو جانے میں نور زائل ہو جاتا ہے اور ہنڈیا میں رکھ کر سرپوش رکھ دینے سے نور مستور ہو جاتا ہے زائل نہیں ہوتا۔ بلکہ سرپوش رکھ دینے سے تمام شعاعیں باہر سے سمٹ کر اس ظرف میں آ جاتی ہیں۔ بلکہ خود شعلہ چراغ میں سما جاتا ہے۔ جس سے وہ نور اور شدید ہو جاتا ہے، بس عام مومنین کی موت سے ان کی حیات کا نور بالکل زائل ہو جاتا ہے۔

اور انبیاء کرام علیہم السلام کی موت سے ان کی حیات کا نور مستور ہو جاتا ہے زائل نہیں ہوتا اگرچہ ظاہر نظر میں فرق نہ معلوم ہو۔ شمع اور چراغ گل ہو جانے یا کسی ظرف میں رکھ دینے کی وجہ سے اس کا نور مستور ہو جائے باعتبار مکان کے اندھیرا دونوں صورتوں میں برابر ہے۔ (سیرت المصطفیٰ ج ۳ ص ۱۵۰)

اصل کی طرف واپسی

قارئین! آپ کے سامنے قرآن مجید سے بیس (۲۰) آیات پیش کی گئی ہیں ان آیتوں میں اللہ تعالیٰ نے اپنی اطاعت اور اپنے حبیب ﷺ کی اطاعت کا حکم بندوں کو دیا ہے۔ تو جس طرح وہ حکم حضرت خاتم النبیین ﷺ کی حیات مبارک میں تھا اب بھی ہے اور قیامت تک وہ حکم باقی رہے گا۔ ایسا قطعاً نہیں ہے کہ کوئی حکم اطاعت ختم ہو گیا ہو یا معصیت کی اجازت مل گئی ہو۔ آخر اس کی حکمت کیا ہے۔

شروع میں ہی اشارہ کر دیا گیا تھا اور وعدہ بھی کیا گیا تھا کہ بعد میں اس کی تفصیل بیان کر دی جائے گی۔ اس وقت آپ کے سامنے بس ایک واقعہ بطور شہادت کے پیش ہے۔

اللہ تعالیٰ نے ہمارے حضور ﷺ کو (المائدہ: ۱) پر جو لکھی گئی ہے فرمایا: ”وَاللّٰهُ يَعْصِيكَ مِنَ النَّاسِ“ یہ عصمت آپ ﷺ کی جس طرح پوری حیات میں ہوئی اور کتب سیرت میں بے شمار واقعات موجود ہیں کہ اللہ تعالیٰ نے ہر طرح سے رسول اللہ ﷺ کی حفاظت و حراست اور عصمت، نگاہ ربوبیت میں کی، اور رفیق اعلیٰ میں تشریف لے جانے کے بعد جسد اطہر، نور، اقدس، الطیب، اجل، احلی، احسن کی حفاظت کے لئے نور الدین زنگی کو شام سے بلوایا گیا۔ جس کو علامہ سمہودی نے وفاء الوفاء میں لکھا ہے، جو حیات کی مکمل دلیل ہے۔

حضرات شیخین رضی اللہ عنہما کی محبت میں زبان کٹنا اور خاتم النبیین ﷺ کا جوڑ دینا

حضرت یافعی رحمہ اللہ فرماتے ہیں کہ یہ واقعہ مجھے صحیح سند کے ساتھ پہنچا ہے اور اس زمانے میں بہت مشہور ہوا ہے۔ واقعہ یہ ہے کہ عارف باللہ شیخ ابن الزغب یمنی کی عادت تھی کہ ہمیشہ اپنے وطن سے سفر کر کے اول حج ادا کرتے اور پھر زیارت روضہ اقدس ﷺ کے لئے حاضر ہوتے تھے۔ دربار نبوی ﷺ کی حاضری کے وقت والہانہ اشعار و قصیدہ حضرت محمد رسول اللہ خاتم النبیین ﷺ اور صاحبین حضرت ابوبکر صدیق رضی اللہ عنہ اور حضرت عمر فاروق اعظم رضی اللہ عنہ کی شان میں لکھ کر روضہ اقدس ﷺ کے سامنے پڑھا کرتے تھے۔

ایک مرتبہ حسب عادت قصیدہ پڑھ کر فارغ ہوئے تو ایک رافضی بد عقیدہ ان کے پاس آیا اور ان کی خدمت میں حاضر ہو کر درخواست کی کہ آج میری دعوت قبول کیجئے۔

حضرت شیخ ابن الزغب رحمہ اللہ نے از روئے تواضع اور احترام مدینہ منورہ ﷺ اور اتباع سنت رسول خاتم النبیین ﷺ دعوت قبول فرمائی۔

شیخ کو اس بات کا بالکل وہم و گمان اور قطعاً اس کا علم نہ تھا کہ دعوت دینے والا بد عقیدہ رافضی ہے اور حضرات شیخین ابوبکر و عمر رضی اللہ عنہما کی میری زبان سے روضہ اقدس پر مدح و تعریف سے ناراض ہے اور اس کے دل میں حضرات شیخین رضی اللہ عنہما کے لئے بغض و عداوت کی آگ جل رہی ہے، شیخ حسب وعدہ اس کے مکان پر تشریف لے گئے، مکان میں داخل ہوتے ہی اس نے اپنے دو جثی غلاموں کو اشارہ کیا، جن کو پہلے سے تیار کر رکھا تھا اور ساری منافقانہ حرکت سمجھا رکھی تھی۔

وہ دونوں جہشی غلام اس اللہ کے ولی کو لپٹ گئے اور زمین پر شیخ کر منہ سے زبان نکال کر کاٹ ڈالی، جس کام پر جہشی غلام متعین تھے اور اس رافضی نے دعوت بھی اسی مقصد کے لئے کی ہوئی تھی، اس کے بعد اس رافضی بد عقیدہ کھنٹ نے شیخ سے کہا: جاؤ یہ زبان ابو بکر و عمر رضی اللہ عنہما کے پاس لے جاؤ جن کی مدح و ثنا میں تمہاری زبان گنگنائی تھی اور ترم کے ساتھ زمزلہ سے لذت لیتی تھی، جاؤ وہ تمہاری زبان جوڑ دیں گے؟ شیخ اپنی کٹی ہوئی زبان ہاتھ میں لئے ہوئے، خون سے منہ بھرا ہوا ہے، روضہ اقدس پر خاتم النبیین ﷺ کی خدمت میں حاضر ہوئے اور آنسوؤں کے نذرانہ عقیدت کے ساتھ حال دل، داستان غم کہہ سنایا، نڈھال تو تھے ہی، اسی حال میں آنکھ لگ گئی، نصیب و بخت بیدار ہو گیا۔

رحمت دو عالم، فخر کائنات، خاتم النبیین ﷺ کی زیارت سے مشرف ہوئے اور سید دو عالم ﷺ کے ہمراہ و ساتھ حضرت ابو بکر صدیق حضرت عمر بن الخطاب فاروق اعظم رضی اللہ عنہما کی بھی زیارت نصیب ہوئی اور کیوں نہ ہوتی کہ شیخین رضی اللہ عنہما کی مدح و ثنا میں یہ سب کچھ ہوا تھا اور ہمارے حضور خاتم النبیین ﷺ اور حضرات شیخین رضی اللہ عنہما اس واقعہ کی وجہ سے عملیں نظر آئے۔ حضرت فخر کائنات، رحمۃ للعالمین، سید عالم، شفیع اعظم رضی اللہ عنہما نے شیخ کے ہاتھ سے کٹی ہوئی زبان اپنے دست اقدس، اطہر و انور، اطیب و مبارک میں لے لی اور شیخ کو قریب کر کے منہ کھول کر زبان ان کے جہاں سے کٹی ہوئی تھی وہیں پر لگا دی، رکھ دی۔

شیخ جب خواب سے بیدار ہوئے تو زبان بالکل صحیح سالم اور درست و سلامت اپنی جگہ لگی ہوئی تھی اور کئی بھی طرح یہ محسوس نہ ہوا کہ حادثہ ہوا تھا۔

زندہ نبی ﷺ کے دست مبارک سے شفاء نہ ملے گی تو اور کہاں امید کی جاسکتی ہے؟

حیات النبی کا عقیدہ یہی تو ہے کہ جو بے جان چیز بھی ان کے دست مبارک میں اور ان کی جناب میں پہنچ جاتی ہے اس کو حیات ہی حیات مل جاتی ہے۔ اب سوچنا یہ ہے کہ جس ذات عالی و گرامی ﷺ سے دوسروں کی بے جان چیز کو حیات و زندگی نصیب ہوتی ہے، وہ ذات اقدس و اطہر خود حیات کے کس اعلیٰ و اقویٰ مراتب بالا تر پر ہوگی۔ صَلَّی اللہُ عَلَیْہِ وَاٰلِہٖ وَسَلَّم تَسْلِیْمًا کَثِیْرًا کَثِیْرًا کَثِیْرًا۔ اَللّٰہُمَّ صَلِّ وَسَلِّمْ وَبَارِكْ عَلٰی سَیِّدِنَا مُحَمَّدٍ خَاتَمِ النَّبِیِّیْنَ عَدَدَ خَلْقِكَ وَ مَدَادِ کَلِمَاتِکَ وَ زِنَةَ عَرْشِکَ وَ رِضَا نَفْسِکَ وَ عَدَدَ تَنَفُّسِ کُلِّ نَفْسٍ وَ عَدَدَ مَا تُحِبُّ وَ تَرْضٰی بِعَدَدِ مَا تُحِبُّ وَ تَرْضٰی کُلَّ اَنْوَاعٍ اِلٰی یَوْمِ الْقِیَامَةِ، آمین!

شیخ کی زبان کا صحیح و سلامت ہو جانا، دربار نبوت سے زبان کو حیات مل جانے کا یہ کھلا ہوا معجزہ دیکھ کر اپنے وطن واپس چلے گئے۔

شیخ ابن الرغب رحمہ اللہ کی زبان تراشنے والا بندر بنا دیا گیا

دوسرے سال پھر حج کے بعد مدینہ طیبہ حاضر ہوئے اور حسب معمول و عادت، ذوق و شوق اور وفور محبت و عقیدت، انبساط و انشراح کے ساتھ روضہ اقدس پر حضرت خاتم النبیین ﷺ کی بارگاہ قدسی میں حاضر ہو کر قصیدہ مرثیہ خاتم النبیین رضی اللہ عنہ کی جناب میں پیش کر کے فارغ ہوئے تو ایک شخص نے دعوت طعام قبول کرنے کی درخواست پیش کی۔ شیخ نے پھر تَوَکَّلَا عَلَی اللہِ قبول فرمائی اور اس کے ساتھ ساتھ تشریف لے گئے، وہی راستہ وہی پرانی گلی و محلہ اور

وہی مکان، جس میں سال گزشتہ ان کے ساتھ حادثہ پیش آیا تھا، دل ہی دل میں نامعلوم کیا کیا باتیں آتی ہوں گی۔ تاہم مدینۃ الرسول اور النبی الخاتم ﷺ میں حق تعالیٰ کی ذات پر بھروسہ کر کے مکان میں داخل ہو گئے، اس شخص نے نہایت عزت و احترام کے ساتھ استقبال کیا اور بٹھایا اور پر تکلف کھانے کھائے، کھانے کے بعد یہ نوجوان شیخ کو ایک کوٹھری میں لے گیا، جو مکان کے اندر تھا، شیخ نے دیکھا کہ وہاں ایک بندر بیٹھا ہوا ہے۔

صاحب خانہ داعی نوجوان شیخ سے پوچھنے لگا کہ آپ جانتے ہیں یہ بندر کون ہے؟ شیخ نے جواب دیا نہیں مجھے کیا معلوم کون سا بندر ہے؟ نوجوان نے عرض کیا یہ وہی بد بخت و کمبخت، بد عقیدہ رافضی ہے جس نے آپ کو دعوت کے بہانے تقیہ کر کے کھانے پر مدعو کیا تھا اور پھر جیسی غلام کی مدد سے آپ کی زبان کو جو ابو بکر صدیق اور عمر فاروق رضی اللہ عنہما کی شان میں مدحیہ قصیدہ پڑھتی تھی، اس کو تراشا تھا اور قطع کر کے آپ کے ہاتھ میں دے دی تھی۔ حق تعالیٰ نے اسے بندر کی صورت میں مسخ کر کے اس ذلت و رسوائی میں ڈال دیا ہے اور یہ میرا باپ ہے اور میں اس کا بیٹا ہوں۔

اس واقعہ سے واضح طور پر حیات رحمت کائنات ﷺ پر روشنی پڑتی ہے کہ شیخ روضہ اقدس ﷺ پر حاضر ہوئے۔ کیونکہ حضرت ﷺ کا جسد مبارک روح کے ساتھ قبر شریف میں حیات کی لازوال صفت سے متصف ہے اور شیخ نے اپنے غم کی داستان بھی بزبان حال حضرت کی ذات عالی و گرامی ﷺ کو سنائی، جو روح مع الجسد ہے اور حضرت کی ذات اقدس نے اپنے دست مبارک سے ان کی زبان کو منہ میں جوڑ دیا۔ یہ عمل بھی روح کا تھا نہیں اسی جسد اطہر ﷺ کے دست مبارک کا ہے جو روح مع الجسد ہے۔

اس واقعہ اور اس جیسے بے شمار واقعات سے حضرت خاتم النبیین ﷺ کی حیات و زندگی جو روضہ اقدس میں آپ کو حاصل ہے اس پر روشنی پڑتی ہے۔

حضرات شیخین ابو بکر و عمر رضی اللہ عنہما کو برا کہنے والا مسخ ہو کر بندر ہو گیا

امام مستغفریؒ نے کتاب دلائل النبوة میں بیان کیا کہ ایک ثقہ آدمی نے بیان کیا کہ ہم تین آدمی یمن جا رہے تھے اور ہمارے ساتھ ایک شخص کوفہ کا تھا وہ بد عقیدہ رافضی تھا جو حضرت ابو بکر صدیق اور حضرت عمر فاروق رضی اللہ عنہما کو برا بھلا کہتا تھا۔ ہم ہر چند کے اسے اس گندی حرکت سے منع کرتے تھے مگر وہ بد عقیدہ و بد باطن رافضی نہ مانتا تھا۔ نا ہی اس بد کلامی سے باز آتا تھا، جب ہم یمن کے نزدیک پہنچے تو ایک جگہ ہم نے پڑاؤ ڈالا اور سو گئے اور جب کوچ و روانگی کا وقت آیا تو ہم سب نے اٹھ کر وضو کیا اور اس شخص کو بھی جگایا۔

وہ اٹھ کر کہنے لگا افسوس میں تم سے جدا ہو کر اسی منزل میں رہ جاؤں گا۔ ابھی میں نے حضرت محمد رسول اللہ خاتم النبیین ﷺ کو خواب میں دیکھا ہے کہ سید عالم خاتم النبیین ﷺ فرما رہے ہیں کہ اے فاسق تو اس منزل میں مسخ ہو جائے گا۔ ہم نے کہا کہ وضو کر، اس نے اپنے پاؤں سمیٹے تو ہم نے دیکھا کہ انگلیوں سے اس کا مسخ ہونا شروع ہوا اور دیکھتے ہی دیکھتے اس کے دونوں پاؤں بندر کے سے ہو گئے، پھر گھٹنوں تک، پھر کمر تک، پھر سینہ تک، پھر منہ تک مسخ پہنچا اور وہ بالکل بندر بن گیا۔

ہم نے اس کو پکڑ کر اونٹ پر باندھ لیا اور وہاں سے روانہ ہوئے اور غروب آفتاب کے وقت ایک جنگل

میں پہنچے۔ وہاں چند بندہ پہلے سے جمع تھے اس نے جب ان بندہ کو دیکھا تو رسی تڑوا کر ان بندہ میں جا ملا۔ نوحہ
 باللہ۔ الصلاۃ والسلام علی خاتم النبیین والسلام علی اہل بکروہ عمریچ۔
 (دینی دسترخوان ج ۳ ص ۲۶۱)

خاتم النبیین ﷺ نے حضرت علی رضی اللہ عنہ کو برا کہنے والے کے لئے قتل کا حکم فرمایا

امام مستقری رحمہ اللہ نے اپنی کتاب دلائل النبوة میں بیان کیا ہے کہ ایک نہایت نیک و صالح آدمی نے
 خواب میں دیکھا کہ قیامت قائم ہے اور تمام لوگ حساب و کتاب کے لئے بلائے جا رہے ہیں، میں اپنی مراد کے
 قریب پہنچا اور گزر گیا۔ میں نے دیکھا کہ حضرت محمد رسول اللہ خاتم النبیین ﷺ حوض کوثر پر کھڑے ہیں، حضرات
 حسنین رضی اللہ عنہما لوگوں کو آب کوثر پلا رہے ہیں میں نے بھی پانی مانگا تو حضرات حسنین رضی اللہ عنہما نے انکار کر دیا۔ پس میں حضرت
 محمد رسول اللہ خاتم النبیین ﷺ کی خدمت میں حاضر ہوا اور عرض کیا کہ انہوں نے مجھے آب کوثر نہیں پلایا۔ حضور ﷺ
 آپ ارشاد فرما دیجئے کہ وہ مجھے پانی پلا دیں، اس پر آپ ﷺ نے ارشاد فرمایا کہ: تیرا ایک پڑوسی اور ہمسایہ ہے جو
 علی رضی اللہ عنہ کو برا بھلا سب و شتم کرتا ہے اور تو اس کو منع نہیں کرتا۔

میں نے عرض کیا کہ مجھ میں اتنی طاقت نہیں کہ اس کو روک سکوں، وہ قوی ہے مجھ کو مار ڈالے گا۔ اس پر
 حضرت محمد ﷺ نے مجھ کو ایک ٹھہری عتایت فرمائی اور فرمایا کہ جا اس کو اس سے ذبح کر دے، میں نے خواب میں
 ہی اس کو ذبح کر دیا اور حضور ﷺ کی خدمت میں حاضر ہو کر عرض کیا کہ میں نے اس کو قتل کر ڈالا ہے۔ تب حضور خاتم
 النبیین ﷺ نے حضرت سیدنا حسن رضی اللہ عنہ کو فرمایا کہ اس کو پانی پلا دو۔

حضور خاتم النبیین ﷺ نے فرمایا: اُخْرِجْنَا كَلْبٌ، تو وہ کتا ہو گیا

فتح عبدالحق محدث دہلوی رحمہ اللہ نے اخبار الاخیار فی اسرار الابرار میں اپنے ساتھ پتا ہوا ایک واقعہ لکھے
 ہیں۔ فتح عبدالحق محدث دہلوی جب مدینہ منورہ میں علم حدیث سے فارغ ہوئے تو حضرت خاتم النبیین ﷺ نے
 خواب میں ارشاد فرمایا۔ ہندوستان چلے جاؤ اور وہیں علم حدیث کی اشاعت کرو، تاکہ وہاں کے لوگوں کو فیض پہنچے۔
 فتح نے حضرت ﷺ سے عرض کیا: یا رسول اللہ ﷺ بغیر حضورؐ کی آستانہ مبارک میری زندگی کیسے کئے گی۔ حکم ہوا
 پریشان مت ہو، رات کو مراقب ہو کر بیٹھا کرو، ہمارے پاس پہنچ جایا کرو گے، تم کو ہر رات زیارت ہوا کرے گی۔
 فتح اس ارشاد کے بعد مطمئن ہو گئے۔

جب ہندوستان آنے لگے تو حضرت خاتم النبیین ﷺ نے فرمایا کہ خاکسارانِ ہند پر نظر رکھنا، اس کا فتح پر
 بڑا اثر ہوا، فتح جب ہندوستان تشریف لے آئے تو ان کا معمول بن گیا جہاں بھی جاتے تو معلوم کرتے کہ یہاں کوئی
 اللہ والا ہے تو اس کی زیارت کے لئے تشریف لے جاتے۔ ایک بار وہ دکن تشریف لے گئے، اور وہاں فتح عبدالوہاب
 منٹروی رحمہ اللہ سے استماع کے موضوع پر گفتگو ہوئی کہ گمراہ اور بددین اور بدعتیوں کو بھی بسا اوقات ایسی چیز حاصل
 ہو جاتی ہے، جس سے وہ اہل حق کو دھوکہ دے کر گمراہ کرتے ہیں اور اپنی طرف مائل کر لیتے ہیں۔ اس کے بعد دکن
 کے ایک اور شہر میں جانے کا اتفاق ہوا تو وہاں شہر کے قاضی عبدالعزیز نای شاہی المذہب سے معلوم کیا کہ یہاں کوئی
 درویش اللہ والا ہے تو ملوں۔

قاضی صاحب نے بتایا کہ فلاں جگہ ایک شخص اہل باطن فقیر سے مشہور ہے ان کے مریدین بھی ہیں مگر میں ان کی خلاف شرع باتوں سے خوش نہیں ہوں۔ شیخ عبدالحق محدث دہلوی حجر کے وقت اس فقیر کے پاس پہنچ گئے، دیکھتے ہی اس نے کہا مولوی عبدالحق آپ کا بڑا انتظار تھا میں بیٹھ گیا حراج پری کے بعد فقیر نے صراحی سے جام یعنی شراب نکالا اور خود پیا اور ایک پیالہ مجھے دیا۔ میں نے کہا میں آپ کو منع نہیں کرتا مگر میں نہیں پی سکتا کہ یہ حرام ہے اس معونی استدراج والے فقیر نے تین بار پیالہ میری طرف بڑھایا اور کہا پی لو ورنہ بچھتاؤ گے۔

جب رات کو مراقب ہوا تو دیکھا کہ جہاں خیمہ دربار رسول خاتم النبیین ﷺ نصب ہے اس سے سو قدم پہلے وہ فقیر لٹے کھڑا ہے۔ ہر چہ میں آگے جانا چاہتا ہوں لیکن اس فقیر نے نہ جانے دیا۔ مجبوراً واپس آ گیا۔ صبح پھر اس فقیر کے پاس چلا گیا، پھر اس نے جام و شراب پیش کیا، میں نے کہا میرے لئے حرام ہے اور تیرے حکم سے اللہ اور رسول ﷺ کا حکم ماننا افضل ہے۔ فقیر نے کہا پی لے ورنہ بچھتائے گا۔ رات میں پھر وہی فقیر لٹے مراقبے میں رکاوٹ بنارہا، اس طرح تین راتیں گزر گئیں، ہر صبح میں اس کے پاس جاتا اور وہ شراب پیش کرتا، میں انکار کرتا رہا وہ کہتا پی لے ورنہ بچھتائے گا، چوتھی شب جب مراقب ہوا تو پھر وہی فقیر رکاوٹ بنارہا، اور وہ لٹے کر میری طرف دوڑا کہ خبردار جو اس طرف قدم بڑھایا، اس وقت حالت اضطراب میں میری زبان سے نکلا: يَا رَسُولَ اللَّهِ الْغِيَاثُ، اسی وقت حضرت محمد خاتم النبیین ﷺ نے ایک صحابی سے فرمایا کہ عبدالحق چار راتوں سے حاضر نہیں ہوا، دیکھو تو باہر کون پکارتا ہے، بلا لاؤ۔ انہوں نے ہم دونوں کو حاضر کیا، حضرت محمد خاتم النبیین ﷺ نے فرمایا عبدالحق چار راتوں سے کہاں تھا۔ میں نے سارا قصہ بیان فرما دیا۔ اس پر محمد رسول اللہ خاتم النبیین ﷺ نے اس فقیر کی نسبت فرمایا: أَخْرِجْ يَا كَلْبُ "کل جاوے کتا۔"

صبح کے وقت میں پھر فقیر کی طرف گیا تو دیکھا کہ اس کا حجر و بند ہے باہر دو چار مرید بیٹھے ہیں، میں نے پوچھا کہ دن چڑھ آیا ہے اور دروازہ نہیں کھلا آخر کیا بات ہے دیکھیں کہ وہ ہے بھی یا نہیں۔ جب دروازہ کھولا تو میرے اندر۔ سب حیران ہوئے۔ شیخ عبدالحق پیپہ دھلوی نے فرمایا کہ کوئی جانور یہاں سے نکلا تھا تو مریدین بولے کہ ایک کالا کتا تو ہم نے یہاں سے نکلے دیکھا تھا۔ پھر شیخ عبدالحق محدث دہلوی نے فرمایا وہی تمہارا بھائی تھا۔ رات یہ معاملہ پیش آیا اور ان کے مریدوں کو پوری تفصیل بتلا دی، اب تم اس کی بیعت کو برقرار رکھو یا تو بہ کرو تمہارا بھائی تو کتا بن چکا ہے۔ وہ مریدین بھی حیران رہ گئے اور شیخ عبدالحق محدث دہلوی کے ہاتھ بیعت ہو گئے۔

شیخ ابوالخیر قطع پیپہ کو حضور خاتم النبیین ﷺ نے روٹی دی جو ان کے ہاتھ میں تھی

شیخ ابوالخیر قطع پیپہ فرماتے ہیں میں مدینہ منورہ میں آیا پانچ دن وہاں قیام کیا اور مجھے ان دنوں میں کوئی چیز چکنے کو بھی نہ ملی، میں قبر شریف کے پاس حاضر ہوا اور حضرت رسول اللہ ﷺ اور حضرت ابوبکر صدیق رضی اللہ عنہما اور حضرت عمر رضی اللہ عنہما کو سلام کیا اور عرض کیا: اے رسول اللہ ﷺ آج میں آپ ﷺ کا مہمان ہوں، پھر وہاں سے ہٹ کر ممبر کے پیچھے سو رہا۔

خواب میں حضور سرور عالم خاتم النبیین ﷺ کو دیکھا، حضرت ابو بکر صدیق رضی اللہ عنہ حضور ﷺ کی داہنی اور حضرت عمر رضی اللہ عنہ حضور ﷺ کی بائیں جانب تھے اور حضرت علی رضی اللہ عنہ حضور ﷺ کے آگے تھے، حضرت علی رضی اللہ عنہ نے مجھ کو بلایا اور فرمایا کہ اٹھ رسول اللہ ﷺ تشریف لائے ہیں، میں اٹھا اور حضرت محمد ﷺ کے دونوں آنکھوں کے درمیان چوما، حضور ﷺ نے ایک روٹی مجھ کو عنایت فرمائی میں نے آدمی کھائی اور جاگا تو آدمی میرے ہاتھ میں تھی۔ (قول البدیع، فضائل درود ص ۷۸)

شاہ ولی اللہ محدث دہلوی علیہ السلام کا واقعہ

(۱) ایک روز مجھے بہت ہی بھوک لگی (نہ معلوم کئی دن کا فاقہ ہوگا) میں نے اللہ جل شانہ سے دعا کی تو میں نے خواب میں دیکھا کہ نبی کریم خاتم النبیین ﷺ کی روح اقدس آسمان سے اتری ہے اور حضور ﷺ کے ساتھ ایک روٹی تھی گویا اللہ جل شانہ نے حضور ﷺ سے ارشاد فرمایا تھا کہ روٹی مجھے مرحمت فرمائیں۔

(۲) ایک دن مجھے رات کو کھانے کو کچھ نہیں ملا تو میرے دوستوں میں سے ایک شخص دودھ کا پیالہ لایا جس کو میں نے پیا اور سو گیا، خواب میں نبی کریم ﷺ کی زیارت ہوئی حضور ﷺ نے ارشاد فرمایا کہ وہ دودھ میں نے ہی بھیجا تھا۔ (۳) شاہ ولی اللہ محدث دہلوی لکھتے ہیں میرے والد نے مجھ سے بتایا کہ وہ ایک دفعہ بیمار ہوئے تو

خواب میں نبی کریم خاتم النبیین ﷺ کی زیارت ہوئی، حضور ﷺ نے ارشاد فرمایا میرے بیٹے کیسی طبیعت ہے؟ اس کے بعد شفا کی بشارت عطا فرمائی اور اپنی داڑھی مبارک میں سے دو بال مرحمت فرمائے، مجھے اسی وقت صحت ہو گئی اور جب میری آنکھ کھلی تو وہ دونوں بال میرے ہاتھ میں تھے۔

حضرت شاہ صاحب علیہ السلام فرماتے ہیں کہ والد صاحب نور اللہ مرقدہ نے ان دو بالوں میں سے ایک مجھے مرحمت فرمایا تھا۔ (فیوض الحرمین)

رسول اللہ خاتم النبیین ﷺ نے چند درہم عطا فرمائے بیداری کے بعد ہاتھ میں موجود تھے احمد بن محمد صوفی فرماتے ہیں کہ میں تین مہینوں تک جنگلوں میں پھرتا رہا یہاں تک کہ میرے جسم کی کھال گل گئی تو مدینہ منورہ آیا اور خدمت اقدس ﷺ میں حاضری دی اور حضور خاتم النبیین ﷺ کو سلام عرض کیا اور روضہ اقدس کے پاس سو گیا۔ میں نے حضور خاتم النبیین ﷺ کو خواب میں دیکھا۔ رسول اللہ خاتم النبیین ﷺ نے فرمایا احمد تو آگیا، دیکھ تیرا کیا حال ہے۔ میں نے عرض کیا کہ میں بھوکا ہوں۔ آپ ﷺ کا مہمان ہوں۔ رسول اللہ خاتم النبیین ﷺ نے فرمایا ہاتھ کھول، جب میں نے ہاتھ کھولا تو رسول اللہ خاتم النبیین ﷺ نے اس میں چند درہم رکھ دیئے، جب میں بیدار ہوا تو درہم میرے ہاتھ میں موجود تھے، بازار گیا اور کھانا خرید کر کھایا۔ (دینی دسترخوان ج ۱ ص ۴۴۸)

خاتم النبیین ﷺ کا خواب میں روٹی عنایت فرمانا

ابو عبد اللہ الحلیا فرماتے ہیں کہ میں مدینہ منورہ میں آیا دو روز کے فاقے سے تھا، روضہ اطہر ﷺ پر حاضر

ہو کر سلام پیش کیا اور عرض کیا یا رسول اللہ ﷺ میں آپ ﷺ کا مہمان ہوں۔ پھر مجھے نیند آگئی۔ خواب میں دیکھا کہ حضور خاتم النبیین ﷺ نے مجھے ایک روٹی عنایت فرمائی ہے، آدمی روٹی تو میں نے بحالت خواب ہی کھالی اور جب بیدار ہوا تو باقی آدمی میرے ہاتھ میں موجود تھی۔ آپ بغداد کے رہنے والے تھے۔ (دینی دسترخوان ج ۱ ص ۴۴۲)

خاتم النبیین ﷺ کے دست رحمت کے پھیرنے سے ناپینا پینا ہو گیا

مراوح بن قتل ایک سید حسنی قاہرہ میں رہتے تھے، ان کی آنکھوں میں بادشاہ وقت نے سلائی پھر وادی تھی، جس کے صدمے سے دماغ پک گیا تھا اور پھول گیا، اور بدبودے اٹھا تھا۔ آنکھیں بہہ گئی تھیں اور بے چارے اندھے ہو گئے تھے، ایک عرصے بعد ان کا جانا مدینہ منورہ ہوا۔ روضہ اطہر پر صلوٰۃ و سلام پیش کر کے قریب کھڑے ہو کر اپنا حال زار دربار نبوت ﷺ میں سنایا اور بیان کیا، رات میں جب سوئے تو خواب میں رسول اللہ خاتم النبیین ﷺ تشریف لائے اور ان کی آنکھوں پر اپنا دست مبارک و رحمت پھیرا۔ بیدار ہوئے تو دونوں آنکھیں بالکل درست و سلامت تھیں۔ تمام مدینے میں اس واقعے کی خبر پھیل گئی اور وہ صحیح و تندرست آنکھوں سے قاہرہ واپس گئے۔ بادشاہ بھی اس واقعے کے بعد نادم و پشیمان ہوا۔ (دینی دسترخوان ج ۱ ص ۴۴۱)

خاتم النبیین ﷺ نے عید کے کپڑوں کا انتظام کرا دیا

ابوالحسن تمیمی فرماتے ہیں کہ ایک مرتبہ خرچ سے بہت تنگ تھا، عید الفطر کی وجہ سے سخت اضطراب میں تھا کہ کل عید ہے خرچ وغیرہ کہاں سے آئے گا۔ بظاہر کوئی سبب نظر نہ آ رہا تھا۔ بچوں کا کپڑا وغیرہ کا انتظام کیسے ہوگا اسی سوچ میں تھا کہ اچانک کسی نے دروازے سے آواز دی۔ میں باہر آیا تو ابن ابی عمر تھے، انہوں نے کہا کہ میں نے خواب میں ابھی حضرت محمد رسول اللہ خاتم النبیین ﷺ کو دیکھا ہے، اور حضور خاتم النبیین ﷺ نے مجھے حکم دیا ہے کہ ابوالحسن تمیمی اور ان کی اولاد بڑی تنگی میں ہے، اسی وقت ان کی کچھ مدد کر کہ انکی بھی عید ہو جائے۔ میں نے بیدار ہو کر فوراً کپڑے وغیرہ خریدے اور وہ لے کر اب آپ کے پاس آیا ہوں اور اس طرح ابوالحسن تمیمی اور ان کے گھر والوں کا پورا انتظام ہو گیا۔ (دینی دسترخوان ج ۱ ص ۴۵۱)

مدینہ منورہ میں سخت قحط اور گنبد خضراء کے کلس میں سوراخ کا قصہ

ایک مرتبہ مدینہ منورہ میں سخت قحط پڑا تو اماں عائشہ صدیقہ رضی اللہ عنہا نے خواب میں سید عالم ﷺ کو دیکھا اور حضور خاتم النبیین ﷺ نے فرمایا کہ حجرے کی چھت میں سوراخ کر دو۔ پس آرام گاہ نبوی ﷺ۔ علی صاحبہا ألف ألف صلوات و ألف ألف سلام کے محاذ میں ایک سوراخ اس طرح بنایا گیا کہ قبر شریف اور آسمان کے درمیان کوئی چیز حائل نہ رہی۔ ایسا کرتے ہی خوب بارش ہوئی، چارہ خوب اگا اور ہر طرح کی شادابی کی فراوانی ہوئی۔ اس طرح اس سال کا نام ہی۔ الفتح۔ سرسبزی والا سال پڑ گیا۔ گنبد خضراء کے کلس کی جڑ میں غربی پہلو میں قبر شریف کے محاذ میں آج بھی جالی لگا ہوا سوراخ موجود ہے۔ (دینی دسترخوان ج ۱ ص ۴۴۵)

خاتم النبیین ﷺ نے جہاز ڈوبنے سے بچنے کے لئے درود تہجینا تعلیم فرمائی
 منہاج الحسبات میں ابن قاکہانی کی کتاب فجر منیر سے نقل کیا ہے کہ ایک بزرگ نیک صالح موسیٰ ضریر بھی تھے انہوں نے اپنا گزر راہوا قصہ نقل کیا ہے کہ ایک جہاز ڈوبنے لگا اور میں اس میں موجود تھا، اس وقت مجھ کو خود کی سی ہوئی اس حالت میں رسول اللہ خاتم النبیین ﷺ نے مجھ کو یہ درود تعلیم فرما کر ارشاد فرمایا کہ جہاز والے اس کو ہزار بار پڑھیں۔ ابھی ۳۰۰ مرتبہ ہی نوبت پہنچی تھی کہ جہاز نے نجات پائی۔ وہ درود شریف یہ ہے: ”اللّٰهُمَّ صَلِّ عَلٰی سَيِّدِنَا مُحَمَّدٍ صَلَٰةً تَنْجِيْنَا بِهَا مِنْ جَمِيعِ الْاَهْوَالِ وَالْاَفَاتِ وَتَقْضِيْ لَنَا بِهَا جَمِيعَ الْحَاجَاتِ وَتَطَهِّرُنَا بِهَا مِنْ جَمِيعِ السَّيِّئَاتِ وَتَرْفَعُنَا بِهَا اَعْلٰی الدَّرَجَاتِ وَتَبْلَغُنَا بِهَا اَقْصٰی الْغَايَاتِ مِنْ جَمِيعِ الْخَيْرَاتِ فِي الْحَيَاةِ وَبَعْدَ الْمَمَاتِ يَا نَكَّ عَلٰی كُلِّ شَيْءٍ قَدِيرٌ“
 (فضائل درود شریف ص ۷۴۶)

خاتم النبیین ﷺ نے دارالعلوم دیوبند کی بنیاد کا نشان لگایا جو صبح میں موجود تھا
 دارالعلوم دیوبند اہل حق، اہل سنت والجماعت، کتاب و سنت کی اشاعت کا ایک الہامی مدرسہ ہے۔ جس کی بنیاد ۱۵ محرم الحرام ۱۲۸۳ھ مطابق ۳۰ مئی ۱۸۶۷ء کو رکھی گئی اور دارالعلوم دیوبند کا آغاز ہوا۔ زمین مل جانے کے بعد مدرسے کی عمارت کے لئے بنیاد رکھ دی گئی، جب وقت آیا کہ بنیاد بھری جائے اور اس پر عمارت تعمیر کی جائے تو مولانا رفیع الدین دہلوی سلم مہتمم ثانی دارالعلوم دیوبند نے خواب میں دیکھا اس بنیاد والی زمین پر حضرت محمد رسول اللہ نبی آخر الزماں ﷺ تشریف فرما ہیں، ہاتھ مبارک میں عصا ہے، رسول اللہ خاتم النبیین ﷺ نے مولانا شاہ رفیع الدین دہلوی سے فرمایا۔ شمالی جانب جو بنیاد کھودی گئی ہے اس سے مگن مدرسہ چھوٹا اور تنگ رہے گا اور حضور خاتم النبیین ﷺ نے عصائے مبارک سے وہیں میں گز شمال کی جانب ہٹا کر نشان لگایا کہ بنیاد یہاں ہونی چاہئے تاکہ مدرسہ کا مگن وسیع رہے۔ (جہاں تک اب مگن کی لمبائی ہے) خواب دیکھنے کے بعد مولانا علی اصبح بنیادوں کے معائنے کے لئے تشریف لے گئے تو حضرت محمد رسول اللہ خاتم النبیین ﷺ کا لگایا ہوا نشان بدستور موجود تھا اسی نشان پر بنیاد کھدوائی اور مدرسے کی تعمیر شروع ہو گئی۔

اس طرح دارالعلوم دیوبند حضرت محمد خاتم النبیین ﷺ علم کی قائم کردہ بنیاد پر قائم و دائم ہے اور اہل حق اور کتاب و سنت اور دین کی اشاعت کا ذریعہ ہے۔ اللہ اپنی لگاؤ ربوبیت میں بجاو خاتم النبیین ﷺ اس ادارہ کو ہر طرح کی حفاظت و حراست میں رکھ کر قائم و دائم رکھے۔ آمین بجاو خاتم النبیین ﷺ!

خاتم النبیین ﷺ نے فرمایا مولانا تاتوتوی اور شاہ ولی اللہ نے میرے دین کی اشاعت کی ہے
 حضرت خواجہ محمد فضل علی قریشی ہاشمی عیسیٰ نے فرمایا کہ جہاں تک میں نے غور کیا دیوبند والوں کو حق پر پایا۔ حاسدوں نے جھوٹے الزامات لگا کر ان کو بدنام کر رکھا ہے، ایک بار دیوبند تشریف لائے اور سب سے پہلے حضرت مولانا قاسم تاتوتوی عیسیٰ کے حرار پر حاضر ہوئے قاتح خوانی کے بعد معامراقب ہو گئے، مراقبے سے فراغت کے بعد سید محمد دارالحدیث دارالعلوم دیوبند میں تشریف لائے اور طلباء سے خطاب فرمایا اور یہ بھی ارشاد فرمایا کہ

حضرت محمد رسول اللہ خاتم النبیین ﷺ کی روح پر فوج ظاہر ہوئی اور حضرت شاہ ولی اللہ محدث دہلوی کی روح بھی وہیں موجود تھی۔

تو حضور خاتم النبیین ﷺ نے مولانا قاسم نانوتوی اور شاہ ولی اللہ رحمہ اللہ کی طرف اشارہ کر کے فرمایا کہ ان دونوں نے ہندوستان میں میرے دین کی اشاعت و تبلیغ کی ہے۔ (دینی دسترخوان ج ۱ ص ۳۶۵)

علامہ جلال الدین سیوطی رحمہ اللہ بکچتر مرتبہ زیارت نبوی ﷺ سے مشرف ہوئے علامہ حافظ عبد الرحمن جلال الدین سیوطی رحمہ اللہ تحریر فرماتے ہیں کہ میرے پاس ایک فریادہ نے درخواست کی کہ میں سلطان قاضی کے پاس جا کر ان کی سفارش کروں میں نے ان کو جواب دیا کہ میرے بھائی میں ۷۵ مرتبہ حضرت محمد رسول اللہ خاتم النبیین ﷺ کی زیارت سے مشرف ہو چکا ہوں، سوتے اور جاگتے یعنی نیند اور بیداری دونوں میں، حضور ﷺ سے بعض احادیث کی صحت کے بارے میں دریافت کر چکا ہوں، مجھے اندیشہ ہے کہ اگر میں سفارشی میں کر آپ کے ساتھ سلطان کے پاس جاؤں تو پھر مجھے زیارت نصیب نہ ہو، میں اس شرف کو شرف سلطان پر ترجیح دیتا ہوں۔ (دینی دسترخوان ج ۱ ص ۴۴۷)

نیند یا بیداری میں زیارت خاتم النبیین ﷺ

(۱) ”عَنْ أَبِي هُرَيْرَةَ رَضِيَ اللَّهُ عَنْهُ قَالَ، قَالَ رَسُولُ اللَّهِ ﷺ: مَنْ رَأَى نَبِيَّ الْمَنَامِ فَنَسِيَ النَّبِيَّ فِي الْيَقَظَةِ وَلَا يَسْمَلُ الشَّيْطَانُ يَبِي“ حضرت ابو ہریرہ رضی اللہ عنہ سے روایت ہے حضور خاتم النبیین ﷺ نے ارشاد فرمایا: جس نے مجھے خواب و نیند میں دیکھا سو وہ عقرب مجھے دیکھے گا بیداری و ہوش میں کیونکہ کہ شیطان میری صورت اختیار نہیں کر سکتا۔ (خرج بخاری رقم ۶۹۹۳، مسلم ۲۲۶۲، بیہقی القدر رقم ۸۶۹۰، بوداؤد ۵۰۲۳)

(۲) ”مَنْ رَأَى نَبِيَّ فَقَدْ رَأَى الْحَقَّ، فَإِنَّ الشَّيْطَانَ لَا يَتَرَى يَبِي“ جس نے مجھے دیکھا (یعنی خواب میں) تو مجھے ہی یقیناً دیکھا، بے شک شیطان میری شکل و صورت اختیار نہیں کر سکتا۔

(بیہقی القدر رقم ۸۶۸۹، بخاری، مسلم، مسند احمد ابن ابی قتادہ)

(۳) ”مَنْ رَأَى نَبِيَّ فِي الْمَنَامِ فَقَدْ رَأَى النَّبِيَّ فَإِنَّ الشَّيْطَانَ لَا يَسْمَلُ يَبِي“ جس نے مجھے خواب میں دیکھا تو اس نے مجھے ہی دیکھا اس لئے کہ شیطان میری شکل و صورت اختیار نہیں کر سکتا۔ (بخاری، ترمذی، مسند احمد بیہقی القدر ۸۶۸۸)

زیارت رسول اللہ ﷺ کی کللی بنیادی اساس

اس سلسلہ میں سب سے کللی بنیادی بات یہ جان لینی چاہئے کہ حضرت محمد رسول اللہ خاتم النبیین ﷺ کی بے شمار خصوصیات ہیں ان میں سے ایک خصوصیت یہ بھی ہے کہ خواب میں حضور سید دو عالم ﷺ کو دیکھنا حق و سچ ہے، اور جس نے بھی دیکھا، سچ دیکھا، اس نے حقا حضور خاتم النبیین ﷺ کو ہی دیکھا اور حضور خاتم النبیین ﷺ اس کے ساتھ خاص کئے گئے ہیں کہ خواب میں آپ ﷺ کو دیکھنا سچ، درست، حق، سچ اور حقیقت و صداقت کے سوا کچھ بھی نہیں۔ ذرا برابر تو دیا اس میں کسی شک و شبہ کی قطعاً گنجائش نہیں ہے۔

شیطان کو نبی ﷺ کی شکل و صورت اختیار کرنے کی قدرت نہیں

دوسری ایک اہم خصوصیت خاتم النبیین ﷺ کی عصمت و حراست اور منجانب اللہ پر عظمت حفاظت ہے کہ شیطان لعین کو ہر اعتبار و جہت سے روک دیا گیا ہے کہ وہ ہمارے سراپا رحمت ہی رحمت، خاتم النبیین ﷺ کی مبارک صورت میں، اپنے کو بدل لے یا تصور ہو سکے یا ہیئت اختیار کر لے۔

دوسری تعبیر آپ یوں بھی کر سکتے ہیں کہ ہمارے حضرت ﷺ سراپا رشد و ہدایت کے پیکر ہیں، رحمت و برکت کے منبع و مخزن ہیں اور قیامت تک ختم نبوت و رسالت کے تحت و تاج کی زینت و بہجت ہیں۔

دین و ایمان کو شرور و طغیان سے نکھار کر کمال اور اکمال و اتمام تک پہنچا چکے ہیں۔ حق و باطل، رطب و یابس، طیب و خبیث میں تمیز و فرق کو واضح کر چکے ہیں اور ”مِنْ شَرِّ الْوَسْوَاسِ الْخَنَّاسِ الَّذِي يُوَسْوِسُ فِي صُدُورِ النَّاسِ مِنَ الْجِنَّةِ وَالنَّاسِ“ سے، بارگاہ حق میں استعاذہ و استعاذہ کر چکے ہیں اور آپ ﷺ کو تمام تر ہر جہت سے عصمت منجانب اللہ عطاء کی جا چکی ہے۔

جب کہ شیطان مکمل ہی شرعی شر اور مرکز فساد و افساد ہے۔ کفر و طغیان ہے۔ لہذا اللہ تعالیٰ کی جانب سے عصمت رسول خاتم النبیین ﷺ کی حفاظت و حراست کے سبب۔ شیطان کو ہر طرح کی ابن آدم کو گمراہی کی شیطنت و محصیت میں کید و دھوکہ اور اغواء کی تدبیر کی اجازت ہے، کچھ بھی شکل و صورت اختیار کر سکتا ہے اور وہ کرتا بھی ہے۔

مگر حضرت محمد رسول اللہ خاتم النبیین ﷺ کی مبارک و رحمت والی شکل و صورت اختیار کرنے کی اس کو قدرت نے قوت و طاقت ہی نہ دی اور شیطان لعین ورجیم، حضور خاتم النبیین ﷺ جو ردوف ورجیم ہیں ان کی مبارک و منور صورت میں متصور ہو کر یا متشکل ہو کر یا ظاہر ہو کر کذب و جھوٹ۔ آپ ﷺ کی جانب نسبت کرے یا منسوب کرے ناممکن و محال ہے۔

(۳) تیسری بات اس روایت سے یہ بھی معلوم ہو گئی کہ شیطان کو جس طرح خواب میں اس سے روک دیا گیا، قدرت ہی نہیں، استطاعت ہی نہیں کہ وہ ہمارے سراپا رحمت سید دو عالم ﷺ کی صورت میں متشکل ہو، اسی طرح بیداری میں بھی رحمت خاتم النبیین کے اکرام و اعزاز کے خاطر شیطان ہمارے پر نور خاتم النبیین ﷺ کی صورت اختیار نہیں کر سکتا۔

”الْحَمْدُ لِلَّهِ وَصَلَّى اللَّهُ عَلَى مُحَمَّدٍ رَسُولِ اللَّهِ الَّذِي لَا يَتَمَثَّلُ لَهُ الشَّيْطَانُ فِي النَّوْمِ وَالْبَقَظَةِ، اللَّهُمَّ صَلِّ وَسَلِّمْ وَبَارِكْ عَلَى مُحَمَّدٍ عَدَدَ خَلْقِكَ وَمِدَادِ كَلِمَاتِكَ وَزِينَةِ عَرْشِكَ وَرِضَا نَفْسِكَ وَعَدَدَ مَا تُحِبُّ وَتَرْضَى كُلَّ يَوْمٍ أَلْفَ مَرَّةٍ إِلَى يَوْمِ الْقِيَامَةِ، آمِينَ يَا مُجِيبُ“

حاصل کلام یہ ہے کہ بیداری میں یا خواب میں شیطان کو روک دیا گیا ہے، منع ہے یا یوں کہتے کہ استطاعت ہی نہیں، قدرت و طاقت ہی نہیں کہ وہ ذات نبوی جو روح و جسم سے جانے اور پہچانے جاتے ہیں، جن پر مومنین درود و سلام پیش کرتے ہیں نزدیک و قریب سے یا دور و بعید سے، شیطان دھوکہ و فریب دے کر ہمارے حضور خاتم النبیین ﷺ کے روپ میں ظاہر نہیں ہو سکتا۔ یہی عصمت نبوی اور حفاظت و حراست ختم نبوت ہے اور اسی طرح

نہ ہی کسی بات کو نبی کی طرف نسبت کر کے بول سکتا ہے۔ اللہ تعالیٰ نے ہمارے حضور ﷺ کو شیطانی دجل سے ظاہری اور معنوی دونوں طرح کی، نیز و خواب میں یا بیداری میں ہر طرح کی صحت عطاء فرمائی ہے۔

اور یہ بھی حضور ﷺ کی رحمت بے مثل نعمت ہے امت خیر پر کہ قیامت تک جن نفوس زکیہ، طاہرہ، قدسیہ کو ہمارے حضور ﷺ کی مبارک و میمون رویت و زیارت ہوگی وہ لاتعداد حق و صداقت کے ساتھ حق ہوگی سچ ہوگی اور حق و صداقت والے نبی کی رویت و زیارت حق و سچ ہے اور صداقت کے ساتھ ہوتی رہے گی اس میں کوئی شک نہیں کہ یہ بات نبی صادق و مصدوق نے خود ہی مَنْ رَأَى فَقَدْ رَأَى الْحَقَّ، فَإِنَّ الشَّيْطَانَ لَا يَنْزِي بِنِي (بخاری و مسلم) ارشاد فرما کر، رویت نبی خاتم ﷺ کو صاف و واضح فرمادیا کہ جس نے مجھے دیکھا اس نے بغیر شک و شبہ کے یقیناً مجھے ہی دیکھا اور حق و صداقت کے ساتھ دیکھا، جس میں کوئی شک و شبہ نہیں ہے۔

صاحب تحفۃ اللمسیؒ لکھتے ہیں: ”نبی ﷺ کو خواب میں دیکھنے کے تعلق سے دو متفق علیہ روایتیں ہیں: پہلی حدیث مَنْ رَأَى فِي الْمَنَامِ فَسَيَرَانِي فِي الْيَقَظَةِ، وَلَا يَتَمَثَّلُ الشَّيْطَانُ بِيْ جِسْنِي نے مجھے خواب میں دیکھا وہ عنقریب بیداری میں مجھے دیکھے گا اور شیطان میرا پیکر اختیار نہیں کر سکتا۔

اس حدیث کا تعلق حیات نبوی ﷺ سے ہے، جب آپ ﷺ بقید حیات تھے، اس وقت اگر کوئی آپ ﷺ کو خواب میں دیکھتا تو اس کی تعبیر یہ تھی کہ وہ بیداری میں آپ ﷺ کو دیکھے گا اور خواب میں آپ ﷺ کو دیکھنا، آپ ﷺ کو دیکھنا تھا۔ کیونکہ شیطان خواب میں بھی آپ ﷺ کی شکل نہیں بنا سکتا۔

دوسری حدیث مَنْ رَأَى فِي الْمَنَامِ فَقَدْ رَأَى فَإِنَّ الشَّيْطَانَ لَا يَتَمَثَّلُ بِيْ جِسْنِي نے مجھے خواب میں دیکھا اس نے یقیناً مجھے ہی دیکھا کیونکہ شیطان میرا پیکر اختیار نہیں کر سکتا۔“

محققین اور متاخرین کی رائے

یہ حدیث بھی متفق علیہ ہے اور محققین میں سے بعض کی رائے یہ ہے کہ جس نے نبی ﷺ کو آخری زندگی والے حلیہ میں دیکھا، اس نے بالیقین آپ ﷺ کو دیکھا۔

چنانچہ وہ حضرات خواب دیکھنے والے سے حلیہ دریافت کیا کرتے تھے اگر خواب دیکھنے والا وہ حلیہ بیان کرتا جو آپ ﷺ کا آخری زندگی میں تھا تو وہ اس خواب کی تصدیق کرتے تھے، ورنہ کہتے کہ آپ نے نبی ﷺ کو خواب میں نہیں دیکھا۔

اور محققین کی دوسری رائے یہ ہے کہ جس نے آپ ﷺ کو آپ ﷺ کے حلیہ میں دیکھا خواہ وہ آخری زندگی کا حلیہ ہو یا پہلے کا اس نے آپ ﷺ کو دیکھا اور اگر ایسی حالت میں دیکھا جو آپ ﷺ کا حلیہ کبھی نہیں رہا تو اس نے آپ ﷺ کو نہیں دیکھا۔

اور متاخرین کی رائے یہ ہے کہ خواب دیکھنے والے نے آپ ﷺ کو جس حلیہ میں بھی دیکھا ہو گرچہ نامناسب حلیہ میں دیکھا ہو اور خواب میں قرآن سے جانا کہ یہ نبی ﷺ ہیں تو وہ آپ ﷺ ہی ہوتے ہیں اور کوئی نہیں، خواہ روایات میں منقول حلیہ میں دیکھا ہو یا کسی اور حلیہ میں۔

حضرت گنگوئی پیسید کی رائے: ”اور حضرت گنگوئی پیسید قدس سرہ فرماتے ہیں یہی رائے برحق ہے۔ کیونکہ خواب دیکھنے والے کو جس شخص سے مناسبت ہوتی ہے اس کی شکل میں آپ نظر آتے ہیں، نیز خواب دیکھنے والے کی ایمانی حالت، نیت اور امور باطنہ کے اختلاف سے بھی آپ ﷺ کی زیارت مختلف صورتوں میں ہوتی ہے۔“ (تحفۃ اللمسی ج ۶ ص ۶۱ حدیث نمبر ۲۴۷۴)

”عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: سَمِعُوا بِاسْمِي وَلَا تَكْتُمُوا بِكُنْيَتِي وَمَنْ رَأَى فِي الْمَنَامِ فَقَدْ رَأَى فَإِنَّ الشَّيْطَانَ لَا يَتَمَثَّلُ فِي صُورَتِي، وَمَنْ كَذَبَ عَلَيَّ مَتَعَمِّدًا فَلْيَتَوَّأْمَقْعَدُهُ مِنَ النَّارِ“ حضرت ابو ہریرہ رضی اللہ عنہ سے روایت کرتے ہیں کہ آپ ﷺ نے فرمایا میرا نام شوق سے رکھا کرو، مگر میری کنیت نہ رکھا کرو، جس شخص نے مجھ کو خواب میں دیکھا بلاشبہ اس نے مجھ کو ہی دیکھا، کیونکہ شیطان میری صورت نہیں بن سکتا اور جس نے جان بوجھ کر مجھ پر جھوٹ باندھا اس کو چاہئے کہ اپنی جگہ دوزخ میں تیار کر لے۔

(انوار الباری ج ۶ ص ۳۱۵ رواہ البخاری فی کتاب العلم رقم ۱۱۰۱ ترجمان السنۃ رقم الحدیث ۱۱۰۹)

محدث عظیم حضرت مولانا بدر عالم مدنی قدس سرہ لکھتے ہیں: ”سبحان اللہ، آپ ﷺ کا مقام بھی کتنا بلند مقام تھا اور آپ ﷺ کی شکل مبارک بھی کتنی مظہر شکل تھی کی شیطان کو تمثیل بشری کی طاقت کے باوجود یہ طاقت نہ تھی کہ وہ آپ ﷺ کی صورت میں متحمل ہو سکے، بے شک جو ابد الابد کے لئے ملعون ہو، اس کی کیا مجال کہ وہ ان کی صورت اختیار کر سکے جو کونین کے حق میں مجسم رحمت ہوں۔ نہ اللہ کی لعنت اس کی رحمت کی صورت میں سکتی ہے، نہ شیطان کی یہ طاقت ہو سکتی ہے کہ وہ آپ ﷺ کی صورت اختیار کر سکے۔“

سبحان اللہ، جس کی صورت اتنی مبارک ہو اس کی سیرت کا بھلا کون اندازہ لگا سکتا ہے۔ حدیث مذکور سے ثابت ہوتا ہے کہ شیطان کو آنحضرت ﷺ کی ذات پاک پر تو کوئی دسترس کیا ہوتی اس کو یہ قدرت بھی نہیں کہ وہ خارجی طور پر اپنی شکل، آپ ﷺ کی شکل بنا سکے، مگر جب وہ خواب میں آپ ﷺ کی شکل بنانے پر قادر نہیں تو یقیناً بیداری میں بھی کسی کے سامنے آپ ﷺ کی صورت بنانے پر قادر نہ ہوگا، لہذا جس طرح خواب کی زیارت میں شیطانی رویت کا شبہ نہیں ہو سکتا اسی طرح عالم بیداری کی زیارت میں بھی یہ شبہ نہیں ہو سکتا۔

یہ ابھی طرح یاد رکھنا چاہئے کہ عام طور پر خواب کی صرف دو قسمیں ہی مذکور ہوتی ہیں:

(۱) بُشْرَى مِنْ اللَّهِ۔ یعنی اللہ کی طرف سے بشارت۔

(۲) أَخْخَازِیْنِ مِنَ الشَّيْطَانِ۔ یعنی شیطان کی طرف سے مومن کا جی برا کرنے کی بات۔

لیکن بعض مقامات سے ایک تیسری قسم بھی ثابت ہوتی ہے بتحدیث النفس۔ نفس کے خیالات۔

اس تقسیم کی بنا پر حدیث مذکور میں خواب کی حالت کی زیارت میں صرف شیطانی مداخلت کی نفی ہوگی مگر تیسری قسم کا احتمال بھرباتی رہے گا، کیونکہ وہاں نفی صرف شیطانی تمثیل کی فرمائی گئی ہے۔ معلوم ہوا کہ بعض مرتبہ نفسی محبت کی وجہ سے خیالی بھی ہو سکتی ہے، لہذا خواب کی ہر زیارت پر قطعیت کے ساتھ حقیقی زیارت کا حکم لگایا نہیں جاسکتا اس میں خیالی زیارت کا احتمال ہو سکتا ہے۔ بالخصوص جب کہ زیارت میں کوئی بات ظاہر شریعت کے خلاف بھی نظر آئے۔

علامہ سیوطی قدس سرہ لکھتے ہیں: ”إِنَّ جَمَاعَةً مِنْ أَيْمَةِ الشَّرِيعَةِ نَصُّوا عَلَيَّ أَنَّ مِنْ كَرَامَةِ الْوَلِيِّ أَنَّهُ يَرَى النَّبِيَّ صَلَّى اللَّهُ عَلَيْهِ وَسَلَّمَ وَيَجْتَمِعُ بِهِ فِي الْيَقْظَةِ وَيَأْخُذُ عَنْهُ مَا قَسَمَ لَهُ مِنْ مَعَارِفٍ وَمَوَاهِبٍ، وَمِمَّنْ نَصَّ عَلَى ذَلِكَ مِنْ أَيْمَةِ الشَّافِعِيَّةِ، الْغَزَالِيُّ، وَالْبَارِزِيُّ، وَالتَّاجُ بْنُ السَّبْكِ، وَالْعَفِيفُ الْيَافِعِيُّ، وَمِنْ أَيْمَةِ الْمَالِكِيَّةِ، الْقُرْطُبِيُّ، وَابْنُ أَبِي جَمْرَةَ، وَابْنُ الْحَاجِّ فِي الْمَذْخَلِ، وَقَدْ خَكِيَ عَنْ بَعْضِ الْأَوْلِيَاءِ أَنَّهُ حَضَرَ مَجْلِسَ فُقَيْهِهِ، فَرَوَى ذَلِكَ الْفُقَيْهِ حَدِيثًا فَقَالَ لَهُ الْوَلِيُّ: هَذَا الْحَدِيثُ بَاطِلٌ، فَقَالَ الْفُقَيْهِ: مِنْ أَيْنَ لَكَ هَذَا؟ فَقَالَ هَذَا النَّبِيُّ ﷺ وَقَفَ عَلَى رَأْسِي، يَقُولُ إِنِّي لَمْ أَقُلْ هَذَا الْحَدِيثَ وَكُشِفَ لِلْفُقَيْهِ فَرَأَاهُ، وَقَالَ الشَّيْخُ أَبُو الْحَسَنِ الشَّاذَلِيُّ: لَوْ حُجِبْتُ عَنِ النَّبِيِّ ﷺ طَرَفَةً عَيْنٍ مَا عَدَدْتُ نَفْسِي مِنَ الْمُسْلِمِينَ“ (الحاوی ج ۲ ص ۱۶۲)

ائمہ شریعت کی ایک جماعت نے اس کی تصریح کی ہے کہ اللہ تعالیٰ کا کوئی بندہ کرامت کے طور پر آنحضرت ﷺ کی زیارت بحالت بیداری بھی کر سکتا ہے اور آپ ﷺ کی محفل میں حاضر بھی ہو سکتا ہے، بلکہ اپنی استعداد کے مناسب کچھ علوم و معارف کا استفادہ بھی کر سکتا ہے۔ اس کی تصریح کرنے والے ائمہ شافعیہ میں غزالی، بارزی، ابن السبکی اور یافعی جیسے حضرات ہیں اور ائمہ مالکیہ میں سے امام قرطبی حافظ ابن ابی جمرہ، ابن الحاج وغیرہ حضرات ہیں۔ بعض اولیاء کے حالات میں نقل کیا ہے کہ وہ کسی فقیہ کی مجلس میں تشریف لے گئے تو اس فقیہ نے کوئی روایت بیان کی تو یہ ولی بولے یہ حدیث تو باطل ہے۔ اس فقیہ نے کہا تم نے یہ حکم کیسے لگا دیا۔ اس ولی اللہ نے کہا کہ یہ آنحضرت ﷺ تیرے سامنے کھڑے ہوئے فرما رہے ہیں کہ یہ حدیث میں نے بیان نہیں کی۔ اس فقیہ کو بھی اس کا انکشاف ہو گیا، اس نے بھی آپ کو دیکھ لیا۔ شیخ ابوالحسن شاذلی رحمہ اللہ کا مقولہ تو یہ ہے کہ اگر میرے اور آنحضرت ﷺ کے درمیان ایک پلک جھپکنے کے برابر بھی حجاب پڑ جائے تو میں اپنے آپ کو زمرہ مسلمین میں شمار نہ کروں۔

ابن العربی رحمہ اللہ کی رائے

”ثُمَّ قَالَ ابْنُ الْعَرَبِيِّ مِنْ عِنْدِهِ رُؤْيَا الْأَنْبِيَاءِ وَالْمَلَائِكَةِ وَسَمَاعُ كَلَامِهِمْ مُمَكِّنٌ لِلْمُؤْمِنِ كَرَامَةٌ وَلِلْكَافِرِ عَقُوبَةٌ“ اس کے بعد ابن العربی اپنی رائے بیان کرتے ہیں کہ میرے نزدیک انبیاء علیہم السلام اور فرشتوں کی زیارت اور ان کے کلام کا سنا بھی ممکن ہے، مومن اور کافر دونوں کے لئے، مگر مومن کے لئے کرامت کے طور پر اور کافر کے لئے عقوبت کے طور پر۔

شیخ عزالدین بن عبدالسلام لکھتے ہیں: ”وَقَالَ الشَّيْخُ عَزَّ الدِّينُ بْنُ عَبْدِ السَّلَامِ فِي الْقَوَاعِدِ الْكُبْرَى، وَقَالَ ابْنُ الْحَاجِّ فِي الْمَذْخَلِ: رُؤْيَا النَّبِيِّ ﷺ فِي الْيَقْظَةِ بَابٌ ضَيِّقٌ، مَعَ أَنَّا لَا نُنْكِرُ مَنْ يَقَعُ لَهُ هَذَا مِنَ الْأَكَابِرِ الَّذِينَ حَفِظَهُمُ اللَّهُ فِي ظَوَاهِرِهِمْ وَبَوَاطِنِهِمْ، فَقَالَ: وَقَدْ أَنْكَرَ بَعْضُ عُلَمَاءِ الظَّاهِرِ رُؤْيَا النَّبِيِّ ﷺ فِي الْيَقْظَةِ“ شیخ عزالدین بن عبدالسلام قواعد کبریٰ لکھتے ہیں کہ ابن الحاج نے المدخل میں لکھا ہے کہ آنحضرت ﷺ کی بحالت بیداری زیارت کا مسئلہ بہت ہی دقیق ہے، بایں ہمہ جو اکابر اس مرتبہ کے ہوں ان کے حق میں ہم اس کے منکر نہیں ہیں، لیکن بعض علماء ظاہر نے اس کا انکار کیا ہے۔ (الحاوی ج ۲ ص ۲۵۸)

قاضی شرف الدین البارزی رحمۃ اللہ علیہ فرماتے ہیں: ”وَقَالَ الْقَاضِي شَرْفُ الدِّينِ هَبَّةُ اللَّهِ بْنِ عَبْدِ الرَّحِيمِ الْبَارِزِيِّ وَقَدْ سَمِعَ مِنْ جَمَاعَةٍ مِنَ الْأَوْلِيَاءِ فِي زَمَانِنَا وَقَبْلَهُ أَنَّهُمْ رَأَوْا النَّبِيَّ ﷺ فِي الْيَقْظَةِ حَيًّا بَعْدَ وَفَاتِهِ“ قاضی شرف الدین رحمۃ اللہ علیہ فرماتے ہیں کہ میں نے اپنے زمانے کے اولیاء اور گزشتہ دور کے اولیاء کے متعلق بھی سنا ہے کہ انہوں نے آنحضرت ﷺ کی وفات کے بعد زیارت کی ہے۔

پھر علامہ سیوطی رحمۃ اللہ علیہ نے ان حضرات کی ایک فہرست پیش کی ہے جن کو یہ سعادت عظمیٰ نصیب ہوئی ان کے اسمائے گرامی یہ ہیں: (۱) ابو عبد اللہ قرشی۔ (۲) سراج الدین بن الملقن۔ (۳) شیخ عبد القادر جیلانی۔ (۴) شیخ خلیفہ بن موصلی۔ (۵) شیخ محمد بن یحییٰ۔ (۶) شیخ عبد الغفار۔ یہ صاحب ہمہ وقت آپ ﷺ کی زیارت سے مشرف رہا کرتے تھے۔ (۷) شیخ ابو العباس۔ یہ صاحب وہی ہیں جن کا مقولہ آپ نے پڑھا کہ اگر میں آنحضرت ﷺ کے شرف زیارت سے ایک لمحہ کے لئے بھی محروم رہوں تو میں زمرہ مسلمین میں اپنا شمار نہ کروں۔ (۸) شیخ عبد اللہ الدلاسی۔ (۹) شیخ ابو العباس الحرار۔ (۱۰) سید احمد الرفاعی۔ (۱۱) سید نور الدین۔ (۱۲) ابولہر کرخی۔ (۱۳) یوسف بن علی۔ (۱۴) محمد بن سمون۔ (۱۵) ابن ثابت رحمہم اللہ تعالیٰ۔ (الحادی ص ۱۳ و ۲۶۲ ج ۲)

شیخ عبد الوہاب شعرانی نے علامہ سیوطی سے نقل کیا ہے کہ خود علامہ سیوطی رحمۃ اللہ علیہ کو یہ شرف حاصل تھا: ”قَالَ الشَّيْخُ جَلَالَ الدِّينِ السُّيُوطِيُّ رَحِمَهُ اللَّهُ عَلَيْهِ: رَأَيْتُ رَسُولَ اللَّهِ ﷺ فِي الْيَقْظَةِ بَضْعًا وَسَبْعِينَ مَرَّةً، وَقُلْتُ لَهُ فِي مَرَّةٍ مِنْهَا: هَلْ أَنَا مِنْ أَهْلِ الْجَنَّةِ يَا رَسُولَ اللَّهِ؟ فَقَالَ: نَعَمْ. فَقُلْتُ مِنْ غَيْرِ عَذَابٍ يُسَبِّقُ، فَقَالَ: لَكَ ذَلِكَ. قَالَ الشَّيْخُ عَطِيَّةُ سَأَلْتُ الشَّيْخَ جَلَالَ الدِّينَ مَرَّةً أَنْ يَجْتَمِعَ بِالسُّلْطَانِ الْغُورِيِّ فِي ضَرُورَةٍ وَقَعْتُ لِي، فَقَالَ لِي: يَا عَطِيَّةُ! أَمَا أَجْتَمِعَ بِالنَّبِيِّ ﷺ يَقْظَةً وَأَخْشَى أَنْ اجْتَمَعْتُ بِالْغُورِيِّ أَنْ يَحْتَجِبَ صَلَّى اللَّهُ وَسَلَّمَ عَنِّي، ثُمَّ قَالَ: إِنَّ فَلَانًا مِنَ الصَّحَابَةِ كَانَتْ الْمَلَائِكَةُ تُسَلِّمُ عَلَيْهِ فَكَتَوِي فِي جَسَدِهِ لِضُرُورَةٍ فَلَمَّ يَرِ الْمَلَائِكَةُ بَعْدَ ذَلِكَ عُقُوبَةً لَهُ“

شیخ عبد الوہاب شعرانی رحمۃ اللہ علیہ حافظ سیوطی رحمۃ اللہ علیہ سے نقل کرتے ہیں کہ میں نے آنحضرت ﷺ کو بحالت بیداری ستر مرتبہ سے بھی زیادہ دیکھا ہے، ایک مرتبہ میں نے عرض کی یا رسول اللہ کیا میں جنتی ہوں؟ فرمایا ہاں! میں نے کہا کیا عذاب کے بغیر؟ فرمایا جاؤ تمہارے لئے یہ بھی سہی۔ شیخ عطیہ کہتے ہیں میں نے شیخ سیوطی سے ایک مرتبہ درخواست کی کہ میری ایک ضرورت کے متعلق سلطان غوری کے پاس جا کر سفارش فرمادیں تو انہوں نے جواب دیا عطیہ میں بحالت بیداری آنحضرت ﷺ کی محفل میں حاضر ہوتا ہوں، مجھے خطرہ ہے اگر میں سلطان غوری کی محفل میں جاؤں تو اس سعادت سے محروم نہ ہو جاؤں، اس کے بعد فرمایا بعض صحابہ (عمران بن حصین رضی اللہ عنہ) کو ملائکہ سلام کیا کرتے تھے۔ انہوں نے ایک مرض کی وجہ سے اپنے جسم پر لوہے کا داغ دے کر علاج کیا تو وہ اس سعادت سے محروم ہو گئے۔ (کیونکہ داغ کے ذریعے علاج سنت نبوی ﷺ کے خلاف ایک عمل ہے جس کی وجہ سے یہ حجاب بن گیا۔ واللہ اعلم، ثمین)

”ثُمَّ قَالَ الشَّعْرَانِيُّ: إِنَّ مَا ذَكَرْنَاهُ أَنَّ الشَّيْخَ جَلَالَ الدِّينِ ذَكَرَهُ الْأَشْيَاخُ الثَّلَاثَةُ الْعَدُولُ الَّذِينَ لَا يَتَهَمُونَ فِي مِثْلِ ذَلِكَ، يَغْنِي الشَّيْخَ الصَّالِحَ عَطِيَّةَ وَالشَّيْخَ صَالِحَ قَاسِمِ الْمَغْزِلِيِّ وَالْقَاضِي زَكْرِيَا

الشَّافِعِيُّ“ شیخ عبدالوہاب شعرانی لکھتے ہیں کہ شیخ سیوطی سے اس واقعہ کو نقل کرنے والے تین بڑے بڑے مشائخ ہیں جن کی نسبت غلط بیانی کا تصور نہیں کیا جاسکتا۔ بالخصوص ایسے نازک معاملے میں (ہوسکتا ہے، شیخ سیوطی نے جب اس قسم کے اٹھامس کی فہرست شمار کرائی ہو تو اولیاء کے دستور کے موافق اپنے نام کے اظہار سے قصد اسکوت فرمایا ہو)

بیداری میں زیارت رسول اللہ ﷺ کے ادراک کی قوت و کیفیت

”قَالَ السَّيُوطِيُّ فِي فَتَاوَاهُ: إِنَّ أَكْثَرَ مَا تَقَعُ رُؤْيَا النَّبِيِّ ﷺ بِالْقَلْبِ، ثُمَّ يَتَرَقَّى إِلَى أَنْ يَرَى بِالْبَصَرِ۔۔۔ لَكِنْ لَيْسَتْ الرُّؤْيَا الْبَصَرِيَّةُ كَالرُّؤْيَا الْمَتَعَارِفَةِ عِنْدَ النَّاسِ مِنْ رُؤْيَا بَعْضِهِمْ لِبَعْضٍ، وَإِنَّمَا هِيَ جَمْعِيَّةٌ حَالِيَّةٌ وَحَالَةٌ بَرَزَخِيَّةٌ وَأَمْرٌ وَجَدَانِي لَا يَذَرُكَ حَقِيقَتُهُ إِلَّا مَنْ بَاشَرَهُ، وَقَدْ تَقَدَّمَ عَنِ الشَّيْخِ عَبْدِ اللَّهِ الدَّلَاصِيِّ، فَلَمَّا أُخْرِجَ الْإِمَامُ وَأُخْرِجَتْ أَخَذَتْنِي أَخَذَةً فَرَأَيْتُ رَسُولَ اللَّهِ ﷺ، فَأَشَارَ بِقَوْلِهِ: أَخَذَهُ إِلَى هَذِهِ الْحَالَةِ“ (الحاوی ۲۶۲ و ۲۶۳ ج ۲)

اس زیارت کی حقیقت ٹھیک وہ نہیں سمجھنی چاہئے جو لوگوں کے درمیان متعارف ہے بلکہ اس زیارت کا ادراک پہلے قلب سے شروع ہوتا ہے پھر وہ حاسہ بھرتیک بھی سرایت کر جاتا ہے، درحقیقت یہ ایک برزخی کیفیت ہوتی ہے جس کا صحیح اندازہ وہی شخص لگا سکتا ہے جس کو یہ کیفیت حاصل ہو۔

شیخ اکمل الدین بابر ترقی حنفی علیہ السلام فرماتے ہیں

شیخ اکمل الدین بابر ترقی حنفی علیہ الرحمہ شرح المشارق میں حدیث مَنْ رَأَى النَّبِيَّ ﷺ کے تحت لکھتے ہیں: ”اس قسم کی زیارت کا مدار انسان کی اندرونی مناسبت ہوتی ہے، جس شخص میں یہ مناسبت جتنی زیادہ ہوتی ہے اسی کے مناسب اس کو یہ زیارت بھی میسر آتی ہے۔ حتیٰ کہ بعض لوگوں کو گزشتہ بزرگوں کی ارواح کے ساتھ اتنی مناسبت ہوتی ہے کہ وہ جب ارادہ کرتے ہیں ان سے روحانی ملاقات کر لیتے ہیں۔“ (الحاوی ص ۲۶۱ تا ۲۶۳ ج ۲۔ ترجمان السنہ ج ۳ ص ۳۸۲)

شیخ اکمل الدین کے نزدیک دو شخصوں کا عالم خواب یا بیداری میں اتحاد یا معیت کے حصول کے لئے اجتماع کے پانچ بنیادی اصول ہیں:

(۱) ”اِشْتِرَاكٌ فِي الذَّاتِ“ (۲) ”اِشْتِرَاكٌ فِي الصِّفَاتِ“ (۳) ”اِشْتِرَاكٌ فِي الْحَالِ“ (۴) ”اِشْتِرَاكٌ فِي الْأَفْعَالِ“ (۵) ”اِشْتِرَاكٌ فِي الْمَرَاتِبِ“

پھر دو شخصوں کے درمیان محبت کی قوت و ضعف اور مناسبت دو کامل روح کے درمیان جب چاہتی ہے اجتماع ہو جاتا ہے۔ واللہ اعلم۔ ثمین۔

حضور اکرم ﷺ کی حالت بیداری میں زیارت ممکن ہے یا نہیں؟

نبی اکرم ﷺ کو اگر خواب میں کسی نے دیکھا تو آپ ﷺ کو ہی دیکھا، لیکن اگر کوئی شخص یہ کہے کہ میں نے حضور اکرم ﷺ کو بیداری میں دیکھا ہے تو کیا اس کی بات معتبر ہوگی؟ اور آپ ﷺ کو بیداری میں دیکھنا ممکن ہے یا نہیں؟ بعض حضرات نے اس کی نفی کی ہے اور کہا ہے کہ حضور اکرم ﷺ سے روایت منائی تو ثابت ہے، بلکہ علامہ سیوطی

ﷺ کے بقول یہ متواتر ہے۔ جب کہ رؤیۃ فی الیقظۃ، بیداری کے بارے میں حضور اکرم ﷺ سے کچھ ثابت نہیں ہے۔ البتہ من رآنی فی المنام فسیرانی فی الیقظۃ کے احتمالات میں سے ایک احتمال کے طور پر اشارہ ملتا ہے۔

اسی طرح حضرات صحابہ تابعین میں سے کسی سے یہ منقول نہیں کہ انہوں نے شدت تعلق کے باوجود حضور اکرم ﷺ کو بیداری کے عالم میں دیکھا ہو۔ حتیٰ کہ حضرت فاطمہ رضی اللہ عنہا کو حضور اکرم ﷺ کے فراق کی وجہ سے جو صدمہ لاحق ہوا تھا ان کے لئے جان لیوا ثابت ہوا اور حضور اکرم ﷺ کے وصال کے صرف چھ ماہ بعد ہی ان کا انتقال ہو گیا تھا۔ ان کا گھر روضہ مبارک سے ملا ہوا تھا۔ تاہم ان سے بھی منقول نہیں کہ اس پورے عرصے میں انہوں نے حضور اکرم ﷺ کو عالم بیداری میں دیکھا ہو۔

اس کے مقابلے میں بہت سے محققین نے اس کا اثبات کیا ہے، علامہ سیوطی رحمہ اللہ نے تو اس کے اثبات کے لئے ایک مستقل رسالہ بتنویر الحلق فی رؤیۃ النبی والملك لکھا ہے۔

علامہ بارزی رحمہ اللہ نے اپنی کتاب: توثیق غری الاسلام میں علامہ ابو محمد عبد اللہ بن ابی جرہ اندلسی رحمہ اللہ نے، بہجۃ النفوس میں علامہ عقیف یافعی نے روضۃ الریاحین میں علامہ شیخ صفی الدین بن ابی المنصور نے اپنے رسالے میں سلف صالحین سے بہت سے واقعات نقل کئے ہیں۔

علامہ ابن ابی جرہ رحمہ اللہ کی رائے

علامہ ابن ابی جرہ رحمہ اللہ فرماتے ہیں کہ سلف و خلف کی ایک بڑی جماعت سے منقول ہے کہ انہوں نے حضور اکرم ﷺ کو خواب میں دیکھا پھر پھر بمصدق حدیث: من رآنی فی المنام فسیرانی فی الیقظۃ انہوں نے حضور خاتم النبیین ﷺ کو بیداری کے عالم میں بھی دیکھا۔ آپ ﷺ سے ان حضرات نے اپنی بعض مشکلات و مسائل کا حل بھی پوچھا، آپ ﷺ نے ان کا حل بتایا۔

بیداری میں خاتم النبیین ﷺ کی زیارت کا انکار آخر کیوں؟

علامہ ابن ابی جرہ رحمہ اللہ فرماتے ہیں کہ اس بات کا منکر یا تو کرامات اولیاء کا ماننے والا ہوگا یا نہیں ہوگا، اگر وہ کرامات اولیاء کا منکر ہے تو ہماری اس سے بحث ہی نہیں ہے۔ کیونکہ اس نے ایسی چیز کا انکار کیا ہے جو سنت سے واضح اور دلائل کے ساتھ ثابت ہے اور اگر وہ کرامات اولیاء کو برحق سمجھتا ہے تو یہاں بھی یہ تسلیم کر لے کہ حضور اکرم ﷺ کی رؤیت یقینہ بحالت بیداری دیدار نبی ﷺ بطور کرامت ہے۔

صاحب روح المعانی علامہ آلوسی رحمہ اللہ کا دلوں کو شفا بخشے والا عارفانہ کلام

صاحب روح المعانی علامہ آلوسی رحمہ اللہ فرماتے ہیں کہ حضرات صحابہ کرام رضی اللہ عنہم کا حضور اکرم ﷺ کے وصال کے بعد بیداری کی حالت میں نہ دیکھنے اور بعد والوں کے دیکھنے میں توجہ کی ضرورت ہے، جس سے اطمینان ہو سکے۔ یہ کہنا بھی ممکن نہیں جن حضرات صالحین سے دیکھنا منقول ہے یہ سب جھوٹ اور بے اصل ہے، کیونکہ اس کے ناقلین بھی بہت زیادہ ہیں اور یہ دعویٰ کرنے والے بڑے جلیل القدر اللہ والے لوگ ہیں، اسی طرح یہ بھی نہیں

کہا جاسکتا کہ ان حضرات نے دیکھا تو واقعی ہے لیکن یہ رویت منافی ہے، بیداری کے عالم میں نہیں۔ کیونکہ اس محل پر حمل کرنا ایک تو بعید ہے دوسرے بعض واقعات کو منام پر محمول کیا ہی نہیں جاسکتا۔

البتہ یہ کہا جاسکتا ہے کہ از قبیل خوارق عادت ہے جیسے حضرات انبیاء علیہم السلام کے معجزات اور اولیاء کرام کی کرامتیں۔

عہد صحابہ میں بحالت بیداری زیارت نہ ہونے کی وجہ

جہاں تک صدر اول میں نہ دیکھنے کا تعلق ہے تو علامہ آلوسی رحمہ اللہ فرماتے ہیں کہ حضور اکرم ﷺ کا حالت بیداری میں دیکھنا خارق عادت کے طور پر ہے اور صدر اول میں یعنی صحابہ کرام رضی اللہ عنہم کے زمانے میں خوارق کا صدور بہت کم ظاہر ہوا ہے، اس کی وجہ یہ ہے کہ آپ ﷺ جو آسمان رسالت کے آفتاب ہیں۔ آپ ﷺ کا زمانہ بہت قریب ہے۔ ظاہر ہے کہ آفتاب کی روشنی میں ستارے دکھائی نہیں دیتے۔

لہذا عین ممکن ہے کہ ان حضرات کے دور میں بعض حضرات نے آپ ﷺ کو بیداری میں دیکھا ہو، لیکن انہوں نے خلاف مصلحت سمجھ کر اس کو ظاہر نہ کیا ہو۔

ان حضرات کے نہ دیکھنے کی ایک وجہ یہ بھی ہو سکتی ہے کہ حضور اکرم ﷺ کے فراق سے ان کی ابتلاء و آزمائش متصوّد ہو۔

یہ بھی عین ممکن ہے کہ اس وقت کوئی حضور اکرم ﷺ کو عالم بیداری میں دیکھ لیتا تو دوسروں کے لئے فتنہ و آزمائش کا دروازہ کھل جاتا۔

ایک مصلحت یہ بھی ممکن ہے کہ اس وقت کیونکہ بہت سے حضرات ایسے تھے جو حضور اکرم ﷺ کے بعینہ (یعنی ہو بہو) عکس (مشابہ) تھے، اس لئے آپ ﷺ کو کسی نے بیداری دیکھنے میں نہیں دیکھا۔

نیز اس کا بھی قوی امکان ہے کہ آپ ﷺ کو بیداری میں کثرت سے دیکھتے تو آپ ﷺ سے اس موقع پر براہ راست استفادہ کیا جاتا۔ اس طرح کتاب و سنت میں اجتہاد کا دروازہ نہ کھلا۔ اب جب کہ حضور اکرم ﷺ موجود نہیں اور نہ ہی عالم بیداری میں کوئی آپ ﷺ کو دیکھ رہا تھا۔ اس لئے اجتہاد کا دروازہ کھل گیا۔ اس طرح امت کے لئے آسانی پیدا ہو گئی۔ (تفصیل کے لئے دیکھئے تفسیر روح المعانی صفحہ ۳۹ جلد ۱۲) زیر آیت: ”مَا كَانَ مُحَمَّدٌ أَبَا أَحَدٍ مِّنْ دِينٍ خَالَكُمْ وَلَكِن رَّسُولَ اللَّهِ وَخَاتَمَ النَّبِيِّينَ (الاحزاب)“

خواب و بیداری دونوں میں رسول اللہ ﷺ کی عصمت ہے

جہاں تک مکرین کا یہ کہنا ہے کہ حضور اکرم ﷺ نے خواب کی صحت کی ضمانت دی ہے، بیداری میں نہیں۔ لہذا بیداری میں ممکن ہے کہ جنات و شیطین متعل ہو کر اپنے آپ کو نبی کریم ﷺ کہ دیں اور رائی یعنی دیکھنے والے کو دھوکہ میں ڈال دیں۔

سوال کا جواب یہ ہے کہ بیداری کی حالت خواب کی حالت سے اقویٰ ہے، جب حالت خواب میں مثل شیطانی نہیں ہو سکتا تو بیداری میں بھی نہیں ہو سکتا۔

ممکن ہے منکرین یہ کہیں کہ: ”فَإِنَّ الشَّيْطَانَ لَا يَتَمَثَّلُ بِي“ کا تعلق خواب سے ہے بیداری سے نہیں۔
اس کا جواب یہ ہے کہ اس میں کوئی شک نہیں کہ: ”فَإِنَّ الشَّيْطَانَ لَا يَتَمَثَّلُ بِي“ کا تعلق خواب سے ہے، تاہم اس کی علت میں غور کریں کہ کس علت کی بناء پر آپ ﷺ نے یہ فرمایا؟ وہ یہ ہے کہ آپ ﷺ ہدایت محض ہیں، اور شیطان ضلال محض ہے۔ ضلال محض ہدایت محض کی شکل اختیار نہیں کر سکتا۔

لہذا جس طرح یہ علت حالت خواب میں ہے بعینہ یہی علت بیداری کی حالت میں بھی ہے۔ لہذا یہ ممکن نہیں ہے کہ حالت بیداری میں شیطان متماثل ہو کر دھوکے میں ڈال دے۔ واللہ اعلم!

(کشف الباری ص ۲۰۵ کتاب العلم باب اثم من كذب ج ۳۔ حدیث نمبر بخاری ۱۱۰)

حضرت علامہ سلیم اللہ خان صاحب نے کشف الباری میں اس حدیث پر خوب ہی تمام گوشوں پر محدثانہ، فقہیانہ، عارفانہ دلکش کلام کیا ہے جن حضرات کو علمی ذوق ہو کشف الباری صفحہ ۱۸۸ سے ۲۱۲ تک مطالعہ کر لیں یہ رسالہ تفصیل کا متحمل نہیں ہے۔ (ثمین)

امام غزالیؒ کی ایک اصولی بات

امام غزالیؒ فرماتے ہیں کہ جب انسان کا قلب، غضب و شہوت اور اخلاق ردیہ و رذیلہ سے بالکل پاک صاف ہو جاتا ہے اور اس کے قلب سے اس فانی دنیا کی تمام حرص و ہوس بالکل خالی ہو جاتی ہے اور ہمہ وقت اس کا قلب، اللہ، اللہ، اللہ، کہنے لگتا ہے اور بندہ فانی اللہ اور باقی باللہ کی کیفیت میں زندگی بسر کرنے لگتا ہے تو اس کو اسی فانی دنیا میں رہتے ہوئے عالم ملکوت سے مناسبت تام پیدا ہو جاتی ہے تو اس سے پردہ اور حجاب بقدر طہارت قلب اور طہارت طینت اٹھ جاتا ہے۔ پھر ایمانی بصیرت و بصارت دونوں ہی ان چیزوں کو دیکھنے کی استعداد منجانب اللہ عطاء ہوتی ہے جو عام لوگ خواب میں دیکھتے ہیں وہ یہ بحالت بیداری دیکھتا ہے اور پھر وہ فرشتوں کو عیاناً حسی طور پر دیکھتا ہے اور انبیاء علیہم السلام کو بھی دیکھتا ہے ان سے استفادہ کرتا ہے اور بعض امور انبیاء علیہم السلام سے مدد بھی لیتا ہے اور پھر وہ ملکوت السموات والأرض کا مشاہدہ کرتا ہے اور بھی بے شمار بڑی بڑی عظیم چیزیں اس پر عیاں ہوتی ہیں، جن کو حس و خیال میں بھی نہ سوچا جاسکتا ہے، نہ ہی بیان کیا جاسکتا ہے، مگر اس کی شرط اول ہے نفاذ ظاہر و باطن، اور حضور اکرم ﷺ کی فکر و نظر میں اتباع و اتحاد کا پیدا کرنا اور قلب و سوچ و فکر اور دیگر دنیاوی تمام خرخشوں سے باطن کا صاف و شفاف ہونا۔ اللہ تعالیٰ کا ارشاد ہے: ”وَكَذَلِكَ نُرِي إِبْرَاهِيمَ مَلَكُوتَ السَّمَاوَاتِ وَالْأَرْضِ“ (الانعام: ۷۵) ”اور ہم نے ایسے ہی طور پر ابراہیم کو آسمانوں اور زمین کی مخلوقات دکھلائی۔“ (تھاوی)

”إِنَّ اللَّهَ تَعَالَى زَوَى لِي الْأَرْضَ فَرَأَيْتُ مَشَارِقَهَا وَمَغَارِبَهَا“ بے شک اللہ تعالیٰ نے میرے لئے زمین سمیت دی تو میں نے مشرق و مغرب کو دیکھا۔ (مسلم رقم ۲۸۸۹)

یعنی حضرت خاتم النبیین ﷺ کے سامنے اللہ تعالیٰ نے زمین کو سمیت کر پیش کر دیا تو خاتم النبیین حضور ﷺ نے مشرق و مغرب کی تمام چیزوں کا مشاہدہ کر لیا۔

پھر جس طرح انبیاء علیہم السلام کے لئے معجزات ہیں اولیاء کرام کے لئے کرامات ہیں اور کرامات درحقیقت انبیاء علیہم السلام کی ہی اتباع سے اور اتحاد فکر و نظر سے اللہ تعالیٰ عطا کرتے ہیں۔

تو جس طرح ہم انبیاء کے معجزات کو خارج ہونے کے باوجود مانتے اور تسلیم کرتے ہیں کہ معجزہ دلیل نبوت ہے، اولیاء کرام کی کرامات کو دلیل ولایت جانتے ہیں اور تسلیم کرتے ہیں، نہ اس میں تردد ہے نہ اس میں تعجب، دونوں ہی اپنی اپنی جگہ حق ہی حق ہیں۔ واللہ اعلم! (الکواکب الزاہریٰ لاجتماع الاولیاء ص ۲۵)

حاصل کلام

حضرت خاتم النبیین ﷺ یا دیگر انبیاء علیہم السلام کی حالت بیداری رؤیت و زیارت کے واقعات، اولیاء امت کی سیرت اور سوانح میں اتنی کثرت سے ملتے ہیں کہ نہ تو ان نفوس قدسیہ کی طرف کذب و جھوٹ اور غلط بیانی کا وہم و گمان کیا جاسکتا ہے اور نہ ہی ان حضرات کی بحالت بیداری رؤیت و زیارت کا انکار کیا جاسکتا ہے، کورچشم و اندھا آنکھ والوں کی دید اور رؤیت کا انکار کر دے تو قابل تعجب اور معجزہ خیز ہے، آسان و سہل بات ہے نہ دیکھنے والے دیکھنے والوں کی باتوں کا یقین کر لیں اور ان قدسی صفات اولیاء کرام کی طرح تزکیہ قلوب، تہذیب نفوس اور نفس کی آمادگی سے طمانینت کی جانب مجاہدہ کی راہ اخلاص و التہیت کے ساتھ گامزن ہوں۔ اللہ تعالیٰ کسی کی محنت کو ضائع نہیں کرتا۔ ”إِنَّ اللَّهَ لَا يَضِيعُ أَجْرَ الْمُحْسِنِينَ“

ہمارے ہندوستان میں ایک بزرگ دہلی میں گزرے ہیں، یہ عاجز و راقم بھی ایک مجذوب کی ہدایت و معیت میں ان کی قبر پر حاضری کی سعادت حاصل کر چکا ہے۔ الحمد للہ! وہ کچھ شرائط کے ساتھ لوگوں کو میاں یعنی سر کی آنکھوں سے حضرت خاتم النبیین ﷺ کی زیارت کرا دیتے تھے۔ ان کا نام بھی پڑ گیا تھا۔ رسول نما۔

ہمارے قطب الاقطاب حضرت مولانا رشید احمد گنگوہی رحمہ اللہ کے حالات میں لکھا ہے کہ ایک عرصہ و زمانہ ایسا گزرا ہے کہ کوئی تحریر اس وقت تک نہیں لکھتے تھے جب تک کہ اس کی تصدیق و توثیق حضرت خاتم النبیین ﷺ سے نہیں مل جاتی، اتنے اونچے مقام پر فائز تھے۔

امام انور شاہ کشمیری رحمہ اللہ کی رائے

علامہ انور شاہ کشمیری کی رائے فیض الباری میں موجود ہے: ”ثُمَّ قَدْ تَكُونُ يَقْظَةً أَيْضًا، كَمَا أَنَّهَا قَدْ تَكُونُ مَنَامًا وَيُمْكِنُ عِنْدِي زَوَائِدُهُ ﷺ يَقْظَةً لِمَنْ رَزَقَهُ اللَّهُ سُبْحَانَهُ كَمَا نَقَلَ عَنِ السَّيُوطِيِّ رَحِمَهُ اللَّهُ تَعَالَى، وَكَانَ زَاهِدًا مُتَشَدِّدًا فِي الْكَلَامِ عَلَى بَعْضِ مَفَاخِرِهِ وَمَنْ لَهُ شَأْنٌ، أَنَّهُ رَأَى النَّبِيَّ ﷺ اثْنَيْنِ وَعِشْرِينَ مَرَّةً وَسَأَلَهُ عَنْ أَحَادِيثَ ثَمَّ صَحَّهَا بَعْدَ تَضَحُّجِهِ ﷺ“ (فیض الباری ج ۱ ص ۲۰۴)

پھر آگے لکھتے ہیں: ”فَالرُّؤْيَا يَقْظَةُ مَشَقَّقَةٌ وَإِنْكَارُهَا جَهْلٌ“ رسول اللہ ﷺ کی زیارت جس طرح خواب میں نصیب ہوتی ہے اسی طرح کبھی بحالت بیداری بھی ہوتی ہے۔

اور میرا رجحان بھی یہی ہے کہ حضور خاتم النبیین ﷺ کی بحالت بیداری رؤیت و زیارت ممکن ہے، اللہ تعالیٰ جس شخص کے لئے آسان کر دے۔

اور یہی رائے امام سیوطی رحمہ اللہ کی ہے انہوں نے رسول اللہ خاتم النبیین ﷺ کی ۲۲ مرتبہ زیارت بحالت بیداری کی ہے اور بعض احادیث کے متعلق استفسار کیا، جن کی نبی کریم خاتم النبیین ﷺ نے درستی فرمائی، چنانچہ انہوں نے بھی ان احادیث کی ویسے ہی تصحیح کر لی۔

پھر آگے لکھتے ہیں: لہذا بحالت بیداری خاتم النبیین ﷺ کی رؤیت و زیارت امر محقق اور ثابت شدہ معاملہ ہے اور اس کا انکار ناواقفیت و لاعلمی کی دلیل ہے، جہل ہے۔ (فیض الباری)

بہت ہی سیدھی سادی بات ہے نہ دیکھنے والے دیکھنے والے کی رؤیت و زیارت کا انکار نہ کریں، دیکھنے والے کی تصدیق کر کے ہی دید کی لذت کے ساتھ دیکھنے والوں کو دیکھ لیں یہ بھی ایک سعادت ہے کہ آپ کی آنکھ نے دیکھنے والوں کو دیکھ لیا اور یہ بات بھی علامہ انور شاہ کشمیری رحمہ اللہ نے واقعہ معراج میں لکھی ہے کہ حضور خاتم النبیین ﷺ جب حق تعالیٰ کا دیدار کر کے واپس آ رہے تھے تو حضرت موسیٰ علیہ السلام نے جمال انور مصطفیٰ ﷺ کو دیکھ کر محسوس کر لیا کہ بار بار خاتم النبیین ﷺ کی زیارت ہی ہو جائے جنہوں نے رب العزت کو دیکھا ہے۔

حضرت موسیٰ علیہ السلام نے قصد کیا کہ حضور خاتم النبیین ﷺ بار بار لوٹ کر بارگاہ قدس میں حاضر ہوں اور بار بار ان کو دیدار الہی حاصل ہو، تاکہ حضرت موسیٰ علیہ السلام آپ ﷺ کو بار بار دیکھ کر اپنے قلب کو تسکین دیں اور بار بار خاتم النبیین ﷺ کے چہرہ انور پر انوار و برکات قدسیہ الہیہ کا مشاہدہ کریں۔ جیسا کہ کسی شاعر نے کہا ہے: ”لَعَلِّي أَرَاهُمْ أَوْ أَرَى مَنْ رَاهُمْ“ میری تمنا ہے کہ محبوب کو دیکھوں ایسا نہ ہو سکے تو کم از کم ان لوگوں کو دیکھ کر اپنے دل کی تسلی و تسکین کر لوں، جنہوں نے میرے محبوب کو دیکھا ہے۔ (دیدار الہی کا شوق صفحہ ۱۰۷)

شیخ الاسلام حضرت مدنی رحمہ اللہ نے تمام طلباء کو مشاہدہ کرا دیا

حضرت مولانا سید حسین احمد مدنی قدس سرہ مسجد نبوی میں بخاری کا درس دے رہے تھے، حیات انبیاء کی بات آگئی، حضرت نے حیات النبی ﷺ پر جم کر دلیل دی۔ طلباء نے حضرت کی دلیل میں رد و کد کیا۔ پھر حضرت نے جواب دیا طلباء نے پھر تردد کا اظہار کیا تو حضرت مدنی رحمہ اللہ نے روضہ رسول اللہ خاتم النبیین کی جانب اشارہ فرما کر۔ طلباء سے کہا۔ دیکھ لو۔ دیکھ لو۔ دیکھ لو۔ پھر فرمایا اپنے خاص موع و مستی کے انداز میں۔ کیا مشاہدہ کے بعد بھی دلیل کی ضرورت پڑتی ہے اور تین بار اس جملہ کو دہرایا۔ تمام طلباء آہ و گریہ میں مبتلا ہو گئے اور سب کو حضرت خاتم النبیین محمد رسول اللہ ﷺ کی رؤیت و زیارت ہوش و حواس اور بحالت بیداری میں ہو گئی۔ کیا یہ حیات و زندگی کی دلیل نہیں ہے؟

ہمارے حضرت مدنی ﷺ نے تو کتنوں کو بیداری میں زیارت کرائی اور خوش نصیب حضرات دیدار جمال انور خاتم النبیین ﷺ سے شرف یاب ہو گئے۔ (حضرت مولانا سید حسین احمد مدنی ﷺ کی آخری تقریر میں تقریباً نوے ہزار کا مجمع تھا۔ اللہ پاک نے ان کی برکت سے سارے مجمع والوں کو اسٹیج پر (بحالت بیداری) نماز عید کی زیارت کرا دی۔)

ہمارے والد حاجی محمد ابراہیم ﷺ کے پیر و مرشد تھے حضرت مولانا احمد حسن منور و اشرف، ضلع سستی پور۔ حضرت مدنی قدس سرہ نے ان کو بھی عیانا بحالت بیداری حضرت خاتم النبیین محمد رسول اللہ ﷺ سے مصافحہ کا شرف حاصل ہو چکا ہے۔ تفصیل الاکلیل صفحہ ۳۱۶ میں دیکھ لیں۔ عبارت یوں ہے: ”جس وقت مصافحہ کے لئے ہاتھ ملایا تو درجہ بدرجہ سرکار دو عالم ﷺ کے دست مبارک نظر آئے۔ فرمایا اسی کو بیعت ارشاد کہتے ہیں۔

شاہ عبدالغفور عباسی، خواجہ فضل علی قریشی کے خلفاء میں ہیں، دارالعلوم دیوبند کے شوری کے ممبر بھی تھے۔ آپ مدینہ منورہ کے قطب الارشاد تھے اور جب مزار مقدس ﷺ پر اپنی مرزا پوری لائٹھی کے سہارے حاضر ہوتے تو مصافحہ کے لئے خود سرکار دو عالم ﷺ کے دست مبارک باہر آ جاتے، حضرت مدوح (یعنی حضرت حاجی منظور احمد مصرولیا) نے فرمایا کہ میں نے اپنی آنکھ سے یہ مبارک منظر دیکھا ہے۔ (الاکلیل ص ۳۷۴)

میرے مرشد حضرت حاجی منظور احمد مصرولیا کا بحالت بیداری حضور ﷺ کا مشاہدہ و رؤیت ہمارے والد محترم جناب حاجی محمد ابراہیم ﷺ، حضرت بادشاہ شاہ بشارت کریم قدس سرہ کے محبت یافتہ تھے، پھر شاہ نور اللہ پنڈت جی سے باضابطہ بیعت ہو گئے، حضرت کے ہجرت کرنے کے بعد حضرت مولانا احمد حسن منور و اسے ربط و تعلق رکھا اور حضرت کے مجاز بھی تھے اور کبھی کبھی منور و جانے اور پھر قیام اور حضرت مولانا احمد حسن قدس سرہ کی توجہ و عنایت کا تذکرہ بھی کرتے تھے، جس کا یہ مقام نہیں۔ پھر حضرت حاجی منظور احمد قدس سرہ سے بہت ہی گہرا ربط و تعلق رہا اور حضرت حاجی صاحب نور اللہ مرقدہ بھی والد ﷺ کی بڑی قدر کرتے تھے، والد ﷺ میں استقامت سچی پکی پختہ تھی۔ یہ راقم و عاجز ثمین اشرف بھی والد ﷺ کے ساتھ مصرولیا حاضر ہوا تو حضرت نے فرمایا کبھی کبھی آیا کرو، حضرت کی سادگی اور بے لوث والد ﷺ کے تعلق کی بنیاد پر اس عاجز کی زبان سے کھل گیا حضرت کے یہاں کیا ملے گا؟

حضرت حاجی صاحب قدس سرہ نے ایک نگاہ دیکھا اور کہا..... خیر عاجز ایک روز وہیں رات میں قیام کی غرض سے حاضر ہوا۔ حضرت حاجی صاحب نور اللہ مرقدہ بہت پر لطف اور باذوق صاحب تصرف اور صاحب حال اہل بصیرت اولیاء کاملین میں سے تھے اور سادگی کا مجسم نمونہ تھے، بہت ہی بے تکلف، تصور سے بالاتر، عجز و نیاز اور ہمہ وقت چہرے پر ابتسام انبساط کا مظہر اتم، ہمہ وقت فیض ختم نبوت سے اخذ فیض اور القاء فیض کے لئے طالب صادق اور سالک مخلص کی جستجو میں رہتے تھے۔ اس معاملے میں اس عاجز نے ان کو سخاوت کا بحر روان پایا۔ ایسا پیر، مرشد، مخلص، صاحب حال، صاحب تصرف، صاحب جذب، صاحب انس، نرم و سہک گفتگو، فقہی مسائل سے بھرپور واقفیت، بزرگوں کے حالات واقعات سے شناسا، رموز و اسرار شریعت پر نور بصیرت کے ساتھ مطلع اور واقف، الغرض حضرت

حاجی صاحب سلف و صالحین کے صحیح اور سچے جانشین تھے۔ مگر صاحب مشاہدہ اور حضوری کی صفات سے متصف تھے۔ ان کے بعد نگاہ ترس گئی، دل کو قرار نہ ملا، سکون و سرور بخشنے والے کی آج بھی تلاش ہے۔ اپنی حراماں نصیبی کہ ان کے آخری ایام میں صحیح مقام و مکان پر پہنچا تھا، قبل اس کے کہ کوئی سیرابی کا گھونٹ پیتا حضرت غلہ بریں کے مکین ہو گئے۔ یہ چند سطور جملہ معترضہ کے طور پر درمیان میں آگئیں۔ قارئین سے معذرت اور صد معذرت ہے۔

مسجد نبوی میں اعتکاف اور مسلسل بحالت بیداری خاتم النبیین ﷺ کی رویت

حضرت حاجی صاحب قدس سرہ، جب کبھی تنہا ہوتے تو اس عاجز سے، بہت سارے مشاہدات یا فتوحات ربانیہ کا ذکر کرتے، عاجز حیرت و تعجب کے ساتھ سنا اور ان کی مجلس سے واپسی کے بعد ان واقعات کو شریعت کی روشنی میں ڈھونڈتا اور تلاشتا۔ الحمد للہ کہ اس طرح ان سے ربط اور تعلق عقیدت کے ساتھ مستحکم و مضبوط ہوتا گیا۔ شعر مریض عشق پر رحمت خدا کی مرض بڑھتا گیا جوں جوں دوا کی ایک روز حضرت نے اپنا مشاہدہ سنایا کہ مسجد نبوی میں رمضان المبارک کے ایام میں محکف تھا اور ان ایام میں مسلسل و پیہم بحالت بیداری حضرت محمد رسول اللہ خاتم النبیین ﷺ کی عنایت سے رویت رہی، اور میں بغیر آنکھ کے پلک مارے کھٹکی باندھ کر بغور سید دو عالم، فخر الرسل، ختم الرسل، دانائے سب، مولائے کل ﷺ کو دیکھتا تھا اور یہ نعمت و عنایت پورے اعتکاف کے تقریباً بیس دنوں تک رہی۔

یہ تمام واقعات قارئین اس لئے لکھے گئے ہیں کہ حضرت محمد رسول اللہ ﷺ حیات سے ہیں اور حضور ﷺ کی اب جو حیات ہے وہ دنیوی حیات سے اعلیٰ، اقویٰ، اکمل، اتم، افضل، اظہر، انور، ازکی، اجلی، اخلی، اوضح، احسن، اطول، اجود، ازجج، افصح، اشمخ، اوفی، اصفی، اظہر، انجم، ابہج، اطلع، انزه، اقدس، اصدق، اقرب، اکرم، ازفع، حیات ہے۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَعَلَى آلِهِ وَأَصْحَابِهِ وَذُرِّيَّتِهِ عَدَدَ خَلْقِكَ وَمِدَادِ كَلِمَاتِكَ وَزِنَةَ عَرْشِكَ وَرِضَا نَفْسِكَ وَمَبْلَغِ رِضَاكَ وَمُنْتَهَى رَحْمَتِكَ وَمِلَى اللُّوحِ وَالْقَضَاءِ وَمِثْلِ نَجُومِ السَّمَاءِ وَمِدَادِ الْقَطْرِ وَالْحَصَى وَصَلِّ وَسَلِّمْ عَلَيْهِ وَعَلَى آلِهِ صَلَوةً وَسَلَامًا لَا تَعْدُ وَتُخَصِّيْهِ إِنَّكَ حَمِيدٌ مُجِيدٌ... اللَّهُمَّ صَلِّ وَسَلِّمْ عَلَى بَذْرِ التَّمَامِ- اللَّهُمَّ صَلِّ وَسَلِّمْ عَلَى نُورِ الظَّلَامِ، اللَّهُمَّ صَلِّ وَسَلِّمْ عَلَى مِفْتَاحِ دَارِ السَّلَامِ- اللَّهُمَّ صَلِّ وَسَلِّمْ عَلَى الشَّفِيعِ فِي جَمِيعِ الْأَنَامِ

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ- سُبْحَانَكَ اللَّهُمَّ وَبِعَمْدِكَ أَشْهَدُ أَنْ لَا إِلَهَ إِلَّا أَنْتَ وَأَسْتَغْفِرُكَ وَأَتُوبُ إِلَيْكَ- رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَثَبِّ عَلَيْنَا إِنَّكَ أَنْتَ التَّوَّابُ الرَّحِيمُ- سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ، وَالْحَمْدُ لِلَّهِ رَبِّ الْعَالَمِينَ-

العبد محمد شفیع اشرف قاسمی

۱۴/ ذوالحجہ ۱۴۴۱ھ

حال مقیم الحسین ریلوے سٹیشن دہلی

۴/ اگست ۲۰۲۰ء بروز منگل قبیل الظہر

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءٌ فِي قُبُورِهِمْ يُصَلُّونَ (الْحَدِيث)

اشاعت الوحیدانے شہداء عالم اسلام میں ہر شاکا مظلوم فرزندِ خدا کی کتبہ امتزجات کی شہادت کا لالہ
مداحوں پر ہر ایک کلمہ سے تصدیق شدہ

امام اہل السنۃ کا

عالم انصار دفاع

بِسْمِ اللَّهِ الرَّحْمَنِ الرَّحِيمِ

پسند شدہ:
محقق العصر شیخ سجاد الحجابی رحمۃ اللہ علیہ

تصنیف لطیف: ترجمان اہل السنۃ والجماعۃ

حضرت مولانا رسال محمد رحمۃ اللہ علیہ
مدن جامعہ حلیقۃ العلوم باجا صوابی